

فِي سَفَرَاتِ الذِّكْرِ تَنْفَعُ الْمُؤْمِنِينَ



مکتبہ اسلامیہ دہلی

# تاریخ الامت

حصہ اول

سیرۃ الرسول

مصنف

مولانا حافظ محمد اسلم صاحب جیراجپوری  
استاد تاریخ اسلام جامعہ ملیہ اسلامیہ دہلی

۱۹۴۲ء

مکتبہ جامعہ ملیہ اسلامیہ دہلی

بارہم ایک ہزار

# فہرست مضامین تاریخ الامت حصہ اول

صفحہ	مضمون	صفحہ	مضمون
۱۷	عربی کتبہ	۵	دیباچہ
۲۰	عرب جاہلیت کا نظام سیاسی	۶	تمہید
۲۰	ملوک بن	۸	مقدمہ (فن تاریخ)
۲۲	ملوک حیرہ	۸	تاریخ کی ضرورت
۲۵	ملوک شام	۹	تاریخ کا فائدہ
۲۶	امارت حجاز	۹	درس تاریخ
۲۸	حکومت قبائل	۱۰	اسلامی تاریخ کی خصوصیت
۲۹	مجامع	۱۱	تاریخ اسلام کا مفہوم
۳۰	عرب کے قومی اخلاق	۱۱	جزیرہ نمایائے عرب
۳۰	کرم و مہمان نوازی	۱۲	اہل عرب
۳۰	وفار عہد	۱۳	مخطان
۳۲	شجاعت	۱۴	عدنان
۳۳	قمار بازی	۱۴	بنی حنیفہ اور عجل
۳۳	شراب خواری	۱۶	حضری اور بدوی
۳۳	عربی زبان	۱۶	تجارت
۳۵	علوم عرب	۱۶	صنعت و حرفت

صفحہ	مضمون	صفحہ	مضمون
۲۶	حلف فضول	۳۵	کتابت
۲۶	عقد نکاح	۳۶	شاعری
۲۷	تجدید کعبہ	۳۶	نجوم
۲۷	حجر اسود	۳۷	طب
۲۸	حالات قبل نبوت	۳۷	قیافہ
۲۹	یعتت	۳۷	صنعت
۲۹	وحی	۳۸	ادیان عرب
۵۱	ابتداءے وحی	۳۸	مشرکین
۵۲	تاریخ نزول وحی	۴۱	یہود
۵۲	آغاز تبلیغ	۴۱	نصاری
۵۳	اعلان دعوت	۴۱	موحدین
۵۴	کفار قریش	۴۲	کاہن
۵۶	ہجرت حبشہ	۴۳	شجرہ قریش
۵۸	قطع تعلق	۴۴	ولادت محمد صلی اللہ علیہ وسلم
۵۹	وفات ابوطالب و خدیجہؓ	۴۴	تاریخ ولادت
۵۹	سفر طائف	۴۴	رضاعت
۶۰	اہل یثرب	۴۵	آمنہ کی وفات
۶۱	بیعت عقبہ اولیٰ	۴۵	وفات عبدالمطلب
۶۱	بیعت عقبہ ثانیہ	۴۵	سفر شام
۶۳	مشورہ قتل	۴۶	حرب فجار

صفحہ	مضمون	صفحہ	مضمون
۱۰۵	بدرودم	۶۲	ہجرت
۱۰۵	غزوہ خندق	۶۶	تعلیمات مکہ
۱۱۲	بنی قریظہ	۶۷	توحید
۱۱۳	بنی لحيان	۷۰	موت
۱۱۳	ذی فزد	۷۱	روز جزا
۱۱۴	بنی مصطلق	۷۲	اخلاق حسنہ
۱۱۴	واقعہ حدیبیہ	۷۲	عبادات
۱۲۱	خیبر	۷۳	معراج
۱۲۲	فدک	۷۶	قانون اساسی
۱۲۳	عرہ حدیبیہ	۷۷	قیام مدینہ
۱۲۴	سر پہ موتہ	۷۹	دشمنوں کا مقابلہ
۱۲۴	فتح مکہ	۸۲	غزوہ بدر
۱۲۹	جنگ حنین	۸۹	غزوہ سویق
۱۳۲	غزوہ تبوک	۹۰	بنی قینقاع
۱۳۳	حج اکبرہ	۹۱	جنگ
۱۳۴	لحجۃ الوداع		{ اُحد
۱۴۵	ختم قرآن	۱۰۱	واقعہ رجیع
۱۴۵	دعوت اسلام اور اس کے نتائج	۱۰۳	برسوعہ
۱۴۷	دفود	۱۰۴	بنی نصیر
۱۴۰	مراسلات	۱۰۵	ذات الرقاع



مضمون	صفحہ	مضمون
۸ صفات و اخلاق نبوی	۱۴۳	تعلیمات مدینہ
۸ لطافتِ جسم	۱۴۳	آیتِ قبال
۹ فصاحت و بلاغت	۱۴۶	عہد و پیمان
۹ حلم	۱۴۸	اسیرانِ جنگ
۱۰ کرم	۱۴۸	غلامی
۱ شجاعت	۱۴۹	عبادات
۱۱ حیا	۱۵۰	نظامِ اجتماعی
۱۱ حسن معاشرت	۱۵۰	اخوت اور مساوات
۱۲ رافت و رحمت	۱۵۱	احترامِ حقوق
۲ وفار عہد	۱۵۲	فریضہِ منیہ
۲ پاسِ مردت	۱۵۳	معاشرتِ خانگی
۱۴ تواضع	۱۵۵	دراشت
۱۵ راستی	۱۵۶	معاملات
۵ وقار	۱۵۶	آداب
۱۶ بیتِ نبویؐ	۱۵۷	تصاص
۱۱ وفات	۱۵۷	حدود

بِسْمِ اللّٰهِ الرَّحْمٰنِ الرَّحِیْمِ ط

# دیباچہ

اَلْحَمْدُ لِلّٰهِ الَّذِیْ عَلَّمَ یٰ اَقْلَمَ عَلَّمَ الْاِنْسَانَ مَا لَمْ یَعْلَمْ وَ الصَّلٰوَةُ وَ السَّلَامُ عَلٰی رَسُوْلِهِ مُحَمَّدٍ یُّبْعَثُ اِلٰی کَافَّةِ النَّاسِ مِنَ الْعَرَبِ وَ الْعَجَمِ وَ عَلٰی اُمَّتِهِ الَّتِیْ هِيَ خَیْرُ الْاُمَمِ ط  
 اما بعد۔ مسلمانوں کو اگرچہ فن تاریخ سے دنیا کی دوسری قوموں کی پرست ہمشہ سے زیادہ شغف رہا ہے۔ لیکن تعجب ہے کہ اردو زبان میں اب تک اسلام کی کوئی تاریخ اس فن کے اصول کے مطابق نہیں مرتب ہوئی۔ بعض بعض کتابیں جو لکھی گئی ہیں ان میں سطحی اور بیشتر غیر درمی معلومات فراہم کی گئی ہیں جو طلبہ تاریخ کے لئے زیادہ مفید نہیں۔

اس کمی اور اسی ضرورت کو محسوس کر کے میں نے تاریخ الامت "لکھنی شروع کی جس کا یہ پہلا حصہ اب شائع کیا جاتا ہے۔ امید ہے کہ مسلمان طلباء میں اس کے پڑھنے سے صحیح تاریخی ذوق بڑھے گا۔ عام اہل اسلام کے لئے بھی اس کا مطالعہ فائدے سے خالی نہ رہے گا۔ وَمَا تَوْفِیْقِیْ اِلَّا بِاللّٰهِ

محمد اسلم جیرا چوری

جامعہ ملیا اسلامیہ، دہلی

# تمہید

(۱) اسلام اور خاص کر اداکل اسلام کے حالات میں ہمارے قدامت کی اس قدر مفصل اور مبسوط تفسیفات موجود ہیں کہ ان سے اس زمانے کی تاریخ کا مرتب کر لینا آسان کام ہے لیکن جو دشواری ہو وہ یہ ہے کہ انھوں نے صرف واقعات کو سلسلہ وار جمع کر دیا ہے نہ اس کے اسباب سے تعرض کیا ہے نہ ان کی نسبت رائیں لکھی ہیں اور اس زلزلے میں یہی چیزیں تاریخ کی روح سمجھی جاتی ہیں۔

میں نے جس وقت اس کتاب کو لکھنے کا ارادہ کیا تو دیکھا کہ قدیمی تاریخوں سے کاربراری مشکل ہے اس لئے جدید تفسیفات پر نظر دوڑائی ان میں علامہ شیخ محمد الحضری استاد تاریخ اسلام جامعہ مصریہ کی تاریخ الامم الاسلامیہ مجھے ملی جس سے وہ مشکل آسان ہو گئی۔ کیونکہ شیخ موصوف نے اس کتاب کو تحقیق کے ساتھ لکھا ہے اور موجودہ اصول تاریخ نویسی کے مطابق مرتب کیا ہے۔ یہ دراصل ان کے ان دروس کا مجموعہ ہے جو انھوں نے طلبائے جامعہ مصریہ کو پڑھائے۔ میں نے بیشتر اسی کتاب کو اپنا ماخذ قرار دیا لیکن دوسری اسلامی تاریخیں بھی سامنے رکھیں (۲) پڑھنے والوں کو تشویش سے بچانے کی خاطر مختلف اقوال لکھنے سے احتراز کیا۔ اور بحث و مناظرے کا دروازہ نہیں کھولا بلکہ جو حقیقی بات تھی وہی ثبت کر دی اور اختصار کی غرض سے واقعات صرف وہی منتخب کئے ہیں جن سے تاریخی سلسلے کا ربط قائم رہتا ہے۔ زبان میں بھی سلاست کا لحاظ رکھا تاکہ ہر طبقے کے لوگ آسانی سے سمجھ سکیں۔

(۳) ہندوستان کے بہت سے مسلمان بھی دوسری قوموں کی طرح اپنے پیشوایان مذہب کے ساتھ عقیدت مندی میں غلو کرتے ہیں اور سمجھتے ہیں کہ ان سے کسی قسم کی غلطی کا ہونا محال تھا یہی وجہ ہے کہ اکثر ائمہ اور بزرگان دین کی سوانح عمریاں جو اس قسم کے معتقدوں نے لکھی ہیں تاریخی معیار سے دور جا پڑی ہیں۔ اگر اس قسم کے لوگ اپنے خدای کی باتیں اس کتاب میں پائیں تو

ہم کو ملامت نہ کریں کیونکہ ہمارے بیان کی بنیاد علم پر ہے نہ کہ محض عقیدت پر۔ ہم نے فرشتوں کی یہ تاریخ نہیں لکھی ہے بلکہ انسانوں کی لکھی ہے اور کسی انسان کی بزرگی کے لئے ہمارے نزدیک یہی امر کافی ہے کہ وہ صاحب تقویٰ ہو اور اس سے غلطیاں کم ہوئی ہوں یہ ضروری نہیں کہ وہ انبیاء اور ملائکہ کی طرح معصوم بھی ہو۔

یہ بھی ظاہر کر دینا ضروری ہے کہ تاریخی حیثیت سے ہم کسی شخص کی صرف اس فضیلت کو لکھ سکتے ہیں جن سے واقعات سے ثبوت ملے۔ محض مذہبی روایات جو کسی کی فضیلت میں وارد ہوں ان کے بیان کرنے کا حق ہم کو نہیں ہے وہ مذکوروں اور واعظوں کا حصہ ہے۔ نیز بعض اسلامی فرقوں نے بعض تاریخی واقعات پر مذہبی رنگ پڑھا رکھا ہے ہم ان واقعات کو محض تاریخی حیثیت سے لکھیں گے۔

اسی طرح سلف میں سے بعض اہل علم نے لکھا ہے کہ مشاہیر اصحاب کو نظر انداز کر دینا چاہئے۔ ممکن ہے کہ عقیدت مندی کے لحاظ سے ان کا یہ قول درست ہو لیکن ہمارا مقصود محض فضائل و مناقب کا تذکرہ نہیں ہے بلکہ تاریخی واقعات اور حقائق کا بیان کرنا ہے تاکہ ان سے عبرت حاصل کی جائے۔ صحابہ رضی اللہ عنہم کی انہیں باہمی نزاعوں سے اُمت کو بہت کچھ سبق ملے ہیں پھر ہم ان کو کیسے چھوڑ سکتے ہیں۔ ہاں بحیثیت تاریخ نگار کے ہمارا یہ فرض ضرور ہے کہ جو کچھ لکھیں بے تعصبی سے لکھیں تاکہ ہماری سعی اُمت کے لئے مفید اور اللہ کے نزدیک مقبول ہو۔ چنانچہ اس ذمہ داری کا ہم کو برابر احساس رہا اور ہم نے اشخاص کے اعمال کے یکساں یا بے جا ہونے کا فیصلہ بلا طرف داری صرف حق اور انصاف پر رکھا۔

# مقدمہ

## فن تاریخ

### تاریخ کی حقیقت

اہل زمانہ کے واقعات اور حالات کے بیان کو تاریخ کہتے ہیں۔ اس علم تاریخ میں ہر شخص حالات اور ہر قسم کے واقعات داخل ہیں اور اصلیت یہ ہے کہ فن تاریخ کی جو غرض ہے یعنی تجربہ وہ ہر شخص کی زندگی کے سوانح سے کچھ نہ کچھ ہم حاصل کر سکتے ہیں۔ لیکن چونکہ عہد سابق میں بادشاہوں کی لڑائیوں کی داستانیں اور انہی کے واقعات کے بدلنے لوگ بیان کرتے تھے۔ اس وجہ سے تاریخ کا زیادہ تر تعلق سلاطین اور امور سلطنت کے ساتھ ہو گیا۔ پھر ائمہ، علماء، حکماء اور دیگر بقات کے بڑے لوگوں نے جس قدر اپنی ہستی کی اہمیت دنیا پر ظاہر کی اسی قدر تاریخ میں ان کو ہی حصہ ملتا گیا اور اب تو اشخاص اور افراد سے گذر کر علوم و فنون بلکہ دنیا کی ہر چیز کی جداگانہ تاریخ لکھی جاتی ہے اور اس فن کے رقبے کی وسعت تمام موجودات عالم پر عادی ہو گئی ہے۔

### تاریخ کی ضرورت

انسان کی زندگی میں اس قدر شاہراہیں پیش آتی ہیں کہ جب تک تجربے کی مشعل اس کی رہنمائی نہ کرے وہ کبھی منزل مقصود تک نہیں پہنچ سکتا۔ اس لئے گزشتہ ناموروں کے واقعات اور حالات یاد رکھے جاتے ہیں کہ ان سے تجربہ حاصل کر کے ہم اپنی زندگی میں کام لیں انھوں نے جو تعلیمات کیں ان سے بچیں تاکہ وہ بُرے نتیجے ہم کو بھگتے نہ پڑیں۔ جو انھوں نے بھگتے اور جو عمدہ کام کئے اور ان سے فائدے اٹھائے، ہم بھی ان اعمال سے نفع حاصل کریں۔

حقیقت یہ ہے کہ دنیا میں جو آدمی جس قدر ناموری پیدا کرنا چاہتا ہے۔ تاریخ اسی قدر اس کے لئے ناگزیر ہے کیونکہ اس کو لازم ہے کہ وہ ان لوگوں کے حالات دیکھے جو دنیا میں بچے

بڑے کارنامے چھوڑ گئے ہیں، ان کی کوشش بہت اور جرات کو فیکھے اور ان کی مصیبتوں کو جو انہیں اپنے مقاصد کی تکمیل میں برداشت کرنی پڑیں پیش نظر رکھ کر خود اپنی مصیبتوں اور تکلیفوں میں گھبرائے اور صبر و ثبات کے ساتھ کوشش میں لگا رہے۔ اسی لئے اللہ تعالیٰ آنحضرتؐ کو مخاطب کر کے فرماتا ہے:

وَكَلَّا لَفَقَّصُ عَلَيْكَ مِنْ أَبْنَاءِ الرَّسُلِ  
اور ہم تم کو رسولوں کی وہ تمام خبریں سناتے  
مَنْ ثَبَّتَ بِهِ فُؤَادُهُ  
ہیں جو تمہارے دل کو مضبوط کریں۔

### تاریخ کا فائدہ

انسانی زندگی نہایت محدود ہے تاریخ ہی ایک ایسی چیز ہے کہ اس کے ذریعے سے انسان اپنی زندگی کی گریبان مانہ گذشتہ سے ملا سکتا ہے ہزار سال کے واقعات اس کی نگاہوں کے سامنے آ جاتے ہیں اور مختلف زمانوں اور مختلف طبقوں کے لوگوں سے وہ معنوی طور پر ملاقات کرتا ہے ان کی بات سنتا ہے اور ان کے حالات دیکھتا ہے اس طریقہ پر یہ فن انسانی عمر کو علم اور تجربہ کے لحاظ سے بڑھا دیتا ہے۔ علاوہ بریں شخصی زندگی نام ہے اس تسلسل واقعات کا جو ہر شخص کے دماغ میں محفوظ ہے اور اس کے ماضی کو حال اور استقبال سے ملاتا ہے بعینہ اسی طرح قومی زندگی کے واقعات کے تسلسل کو تاریخ محفوظ رکھتی ہے اس لحاظ سے فن تاریخ گویا قوم کی قوتِ حافظہ ہے کہ اس کے ذریعے سے قومی زندگی کا تسلسل اور خلف کا سلف کے ساتھ تعلق قائم رہتا ہے۔

### درست تاریخ

تاریخ پڑھنے کے لئے سب سے زیادہ ضرورت اس امر کی ہے کہ تعصب اور طرفداری کو چھوڑ کر اس کا منطابقہ کیا جائے۔ کیونکہ محبت یا عداوت کے جذبات صحیح رائے قائم نہیں کرنے دیتے دو شخصوں سے بعینہ ایک فعل صادر ہوتا ہے لیکن تعصب کی وجہ سے انسان اس کی مختلف تاویلیں کر دیتا ہے۔ مثلاً ایک دولت مند جس سے ہم کو محبت ہے جب کسی غریب کو کچھ دیتا ہے تو ہم کہتے ہیں کہ یہ شخص بہت فیاض اور غریب پر در ہے لیکن ایک دوسرا مال دار جس کو ہم برا سمجھتے ہیں جب کسی فقیر کو کچھ بخشتا ہے تو ہم کہتے ہیں کہ یہاں کارہے محض دکھانے کے لئے دیتا ہے۔

الغرض تاریخ کے طالب علم کو تعصب سے قطعاً الگ رہنا چاہئے ورنہ اس فن کا فائدہ اس کو نہیں حاصل ہو سکے گا۔

واقعات کو اسی حیثیت سے دیکھنا چاہئے جس حیثیت سے وہ واقع ہوئے ہیں نہ کہ اس طرح جس طرح پر ہم چاہتے ہیں۔

یہ سوچ لینا چاہئے کہ ہم ان لوگوں کی تاریخ پڑھ رہے ہیں جو گزر گئے اگر انھوں نے کوئی غلطی کی ہے تو اس کے ذمے دار وہی لوگ ہیں ہم نہیں ہیں۔ اور اگر ان میں کوئی خوبی تھی تو ہم کو اس کا کچھ نفع نہیں پہنچ سکتا۔ تاؤ فیکہ ہم خود اپنے اندر بھی وہی خوبی نہ پیدا کر لیں۔ قرآن میں ہے:-  
 تِلْكَ اُمَّةٌ قَدْ خَلَتْ لَهَا مَا كَسَبَتْ وَرَكَعًا  
 كَسَبَتْمْ وَلَا تَسْأَلُونَ عَمَّا كَانُوا يَعْمَلُونَ  
 : ایک امت تھی جو گزر گئی ان کی کمائی ان کے لئے ہے اور  
 تمہاری کمائی تمہارے لئے ہے تم سے ان کے اعمال کی پرسش نہ ہوگی۔

### اسلامی تاریخ کی خصوصیت

تمام اقوام عالم کی تاریخ میں اسلامی تاریخ کو جو امتیاز حاصل ہے وہ یہ ہے کہ اہل اسلام نے ابتداء سے اپنی تاریخ محفوظ رکھی ہے اور اس طرح پر محفوظ رکھی ہے کہ واقعات کی روایات کے سلسلہ اسناد کو کہیں نہیں چھوڑا چونکہ دنیا کی کسی قوم کی تاریخ میں یہ بات نہیں پائی جاتی اس لئے تمام اقوام کی تاریخ بے ثبوت قرار پائی ہے اور صرف امت اسلام کی تاریخ قابل اعتبار ٹھہرتی ہے۔

قدیم مؤرخین اسلام نے جس قدر تاریخیں لکھی ہیں ان میں یہ سلسلہ سند واقعات اور حالات جمع کر دئے ہیں۔ اور یہی اس زمانے میں تاریخ کا معیار تھا۔ ان کا طریقہ یہ تھا کہ واقعات کے متعلق اپنے خیالات کو ظاہر نہیں کرتے تھے اور پڑھتے دے کو اپنی رائے کا غلام نہیں بنانا چاہتے تھے۔ یہاں تک کہ وہ تاریخی بیان میں استعارہ اور تشبیہ کو بھی ناجائز سمجھتے تھے کیونکہ ان سے واقعات کی رنگ آمیزی ہوتی ہے حقیقت کا اظہار نہیں ہوتا۔

ہر چند کہ اصولاً اور انصافاً یہ طریقہ پسندیدہ تھا۔ لیکن اب زمانہ بدل گیا۔ لوگ مورخ کی رائے کو بھی ضروری سمجھنے لگے۔ اس لئے خود مسلمان بھی اپنی روش بدلنے پر مجبور ہو گئے۔

## اسلام کا مفہوم

تاریخ اسلام سے اس آیت کی تاریخ مراد لی جاتی ہے جس کے پیغمبر محمد صلی اللہ علیہ وسلم انبیاء کے آخرین ملک عرب سے ظہور فرمایا اور دین اسلام کی تعلیم دی۔ ان کے عہدے آج تک کے اس امت کے تمام کارنامے اسلامی تاریخ کا سرمایہ ہیں۔ چونکہ تاریخ اسلام کا آغاز ملک عرب سے ہوتا ہے، اس لئے پہلے اس ملک کا مختصر بیان کر دینا بھی ضروری ہے۔

## جزیرہ نما کے عرب

اہل عرب جس قطعہ زمین پر آباد ہیں وہ بحر احمر، بحر ہند، خلیج عمان اور دریائے فرات طح پر پانی سے گھرا ہوا ہے کہ ایک جزیرہ نما معلوم ہوتا ہے۔ طبعی لحاظ سے اس ملک کے چار حصے ہیں، پہلے حصہ ہے جو قلم کے سواحل سے کوہ سراء تک واقع ہے۔ حجاز۔ سراء کے کوہستانی سلسلے کو کہتے ہیں جو یمن سے شروع ہو کر شام تک چلا گیا ہے جس کا عرض تقریباً سو میل ہے۔

نجد۔ اسی کوہستان کے مشرقی حصے کو کہتے ہیں جو یمن سے شروع ہو کر سواہ عراق تک پہنچا ہے۔

یمن۔ وہ قطعہ ہے جو نجد کے جنوب سے بحر ہند کے ساحل تک اور مشرق حضر موت اور عمان تک پھیلا ہوا ہے۔

عروض۔ بلاد یامہ اور بحرین وغیرہ کو کہتے ہیں۔

عرب میں بارش کم ہوتی ہے، وہاں کی زمین بیشتر ریگستانی ہے، پہاڑ بھی بہت کم ہیں یا ہی مائل ہیں اور کسی قسم کی رودیگی ان میں نہیں ہے انھیں میں سے جا بجا پانی کے چھتے ہیں جن کی وجہ سے کہیں کہیں سرسبزی نظر آ جاتی ہے۔ ایسے ہی مقامات پر لوگ جمع ہو گئے



ہیں ورنہ اس ملک کا زیادہ تر حصہ پانی سے خالی اور غیر آباد ہے۔

یہ چشے جو پہاڑوں سے نکلنے ہیں ان کا پانی بھی آگے بڑھ کر ریگستانوں میں جذب ہو کر فنا ہو جاتا ہے۔ باشندے اس کو جمع رکھنے کے لئے موقع موقع سے تالاب کھود لیتے ہیں جن کو روضہ کہتے ہیں۔ لیکن اکثر یہ بھی خشک ہو جاتے ہیں، اس لئے تمام ملک میں پانی کی قلت ہوتی ہے اور جب کبھی بارش نہیں ہوتی تو بہت سختی گزر جاتی ہے۔

یمن کا خطہ نسبتاً سرسبز ہے، اس میں نخلستان ہیں اور کھیتیاں بھی ہوتی ہیں اسی وجہ سے بخلاف عرب کے دوسرے حصوں کے اس میں شہر زیادہ آباد ہیں۔

سریزمین نجد میں عرب کا سب سے بڑا چشمہ دھنا گزرتا ہے۔ اس کے علاوہ بعض اور چشے بھی ہیں لیکن ان سے نفع اٹھانے کی صورت بہت کم ہے اور سوائے چند اولیاء کے تمام قطعہ بے آب و گیاہ نظر آتا ہے۔

بہی وجہ ہے کہ بائیسین عرب اکثر ایک جگہ نہیں رہ سکتے اور چارہ اور پانی کی تلاش میں جایجا سفر کرتے رہتے ہیں اسی دائمی سفر کی وجہ سے ان میں جفاکشی اور چستی کی عادت رہتی ہے۔  
بوجہ عدم روئیدگی اور پیداوار کے ان کی معیشت کا زیادہ تر دار مدار اونٹوں پر ہے اسی کے دودھ اور گوشت سے ان کی پرورش ہوتی ہے۔ اسی کے اون سے ان کے خیمے اور لباس بنتے ہیں۔ اور اسی کی پشت پر مع اہل و عیال کے وہ سفر کرتے رہتے ہیں۔

## اہل عرب

ملک عرب کے باشندے حضرت نوح علیہ السلام کے بیٹے سام کی اولاد میں سے ہیں یہ تین طبقوں میں منقسم ہیں۔

۱) عرب بالندہ۔ یعنی قدمائے عرب جو پہلے اس ملک میں آباد تھے اور پھر مٹ گئے ان کے متعدد قبیلے تھے۔ عاد، ثمود، عمالقہ، طسم، جدلیں، ایم، جرہم، اور حضرموت وغیرہ۔

ان لوگوں نے عراق سے بے کرشام اور مصر تک سلطنتیں قائم کی تھیں بابل اور اشور کی حکومت اور قدیمی تمدن کے بانی یہی لوگ تھے۔ ان کے مفصل حالات اگرچہ تاریخوں میں نہیں ہیں لیکن اب بابل، مصر، یمن اور عراق کے آثار قدیمہ سے اکتشافات ہو رہے ہیں اور کتابیں لکھی جا رہی ہیں۔

- (۲) عرب غارہ یعنی قحطان جو یمن کے باشندے ہیں۔  
 (۳) عرب مستعربہ یعنی عدنان جو حضرت اسماعیل علیہ السلام کی اولاد ہیں۔  
 ان دونوں طبقوں کا حال ہم مختصر آگے لکھتے ہیں:-

## قحطان

ان کا اصلی گہوارہ یمن ہے ان کے مشہور قبیلے حمیر، کہلان اور ازد ہیں۔

حمیر کی تین شاخیں مشہور ہیں۔ قضاہ، سکا سک اور زید جمہور۔

کہلان کی سات شاخیں ہیں ہمدان، انمار، اطم، اندج، نجم، جذام اور کندہ اور ازد کی بہت سی شاخیں ہیں۔ انھیں قبیلوں سے ملوک تابعہ ہوئے اور یہیں کے شہر سبا کی ملکہ حضرت بلقیس تھیں۔

ان لوگوں نے ملک کی آبادی کے لئے چشموں میں جابجا بند باندھ کر ان کا پانی محفوظ کیا تھا، جس وقت چاہتے تھے ان سے اپنے کھیتوں اور باغوں کو سیراب کر لیتے تھے اور پھر بند کر دیتے تھے۔ ان میں سب سے بڑا بند شہر مارب کا تھا۔ یہ تین پہاڑوں کے درمیان واقع تھا۔ جہاں بہت سے چشموں کا پانی آکر جمع ہوتا تھا۔

ایک مدت کے بعد پانی کے زور سے یہ بند کم زور ہو کر ٹوٹ گیا جس سے یمن میں ایک بڑا سیلاب آگیا جس کا ذکر قرآن میں بھی ہے۔ اس تباہی کی وجہ سے وہاں کے اکثر خاندان نکل کر عرب کے مختلف مقامات میں جا کر آباد ہو گئے۔

ازدیں سے تعلیم اپنے قبیلے کے ساتھ مدینے کی طرف آیا۔ یہاں جو چند خاندان

بنی اسرائیل کے رہتے تھے ان کو مغلوب کر لیا۔ قلعے بنائے اور نخلستان لگائے۔ اسی کی اولاد میں سے اوس اور خزرج مدینے کے دونوں قبیلے تھے۔

ازد کا دوسرا شخص حارث بن عمر جو خزاعہ کے نام سے مشہور ہے حرم کی طرف آیا اس نے مکہ پر قبضہ کر کے بنی جرہم کو وہاں سے نکال دیا۔

ازد میں سے نصر تہامہ میں آباد ہوا۔ اس کی اولاد کے متحدہ قبیلے ہوئے جو ازدشنوہ کہے جاتے تھے۔

عمرو ازدوی کا ایک بیٹا عمر ان عمان کی طرف گیا اور وہیں وطن بنا لیا۔ اس کی اولاد ازد عمان کے نام سے مشہور ہوئی، اس کا دوسرا بیٹا جفنه شام کی سرحد کی طرف چلا گیا وہاں اُس نے سرحدی قبائل پر اپنی حکومت قائم کر لی جو عرصہ دراز تک اس کے خاندان میں رہی۔ یہ لوگ ملوک غسان سے بڑے جاتے تھے۔ کیونکہ ان کی سکو پہلے ایک چشمے پر تھی، جس کا نام غسان تھا۔

کہلان میں سے لخم کا قبیلہ عراق میں آگیا انھیں میں سے ملوک حیرہ ہوئے۔ طے کے لوگ مدینے کے شمال مشرق میں آکر رہے اور قضاعہ کی ایک شاخ بنی۔ کلب نجد کے شمالی سرحد پر آباد ہوئی۔ حمیر، کنذہ، مذحج وغیرہ قبائل بن میں رہے۔

## عدنان

عدنان کا اصلی وطن مکہ ہے ان کے بیٹے کا نام معد اور پوتے کا نزار تھا اسی وجہ سے عدنانی قبائل معدی اور نزاری بھی بولے جاتے ہیں ان کے مشہور قبیلے ایاد۔ ربیعہ اور مضر ہیں۔ ربیعہ کے قبائل بہت نامور ہوئے۔ تاریخ عرب میں ان کا بہت ذکر ہے۔ شرف و عزت میں لوگ مضر کے حریف تھے۔ زمانہ اسلام میں خوارج زیادہ تر انھیں سے ہونے لگے ہیں۔ انھیں میں سے ایک قبیلہ عبد القیس ہے جس کی دو شاخیں ہیں بکر اور تغلب پھر مکر کی دو شاخیں ہیں بنی حنیفہ اور عجل مضر کے دو شعبے ہوئے قیس عیلان اور یاس۔ قیس عیلان میں سے بنی سلیم

بنی ہوازن اور بنی غطفان ہوئے پھر بنی غطفان کی دو شاخیں بنی ذبیان اور بنی عیس ہیں۔  
 یاس کے مشہور قبیلے تیم، ہذیل، اسد اور کنانہ ہیں۔ کنانہ میں سے فہر بن مالک  
 ہوئے جن کو قریش بھی کہتے ہیں۔ قریش کی اولاد میں متعدد قبائل تھے جن میں مشہور حسب ذیل ہیں:  
 بنی حجاج۔ بنی سہم۔ بنی مخزوم۔ بنی تیم۔ بنی عدی، بنی زہرہ، بنی عبدالدار اور بنی  
 عبد مناف۔ عبد مناف کے چار بیٹے تھے عبد شمس۔ نوفل۔ مطلب اور ہاشم۔  
 ہاشم کی اولاد میں ہمارے رسول محمد صلی اللہ علیہ وسلم بن عبد اللہ بن عبد المطلب  
 بن ہاشم ہوئے۔

خلفائے عباسی حضرت عباس بن عبد المطلب اور علوی حضرت علی بن ابی طالب  
 بن عبد المطلب کی اولاد ہیں۔

عبد شمس کے بیٹے اُمیہ تھے۔ اُن کی اولاد بنی اُمیہ کہی جاتی ہے۔۔  
 عدنانی قبائل خزاعہ سے مغلوب ہو کر جب مکہ چھوڑ کر نکلے تو مختلف مقامات میں پھیل گئے۔  
 بنی بکر ہجرین میں آئے یہ ایران کے زیر اثر ہو گئے۔ کسریٰ کے دربار کی نامزدگی سے  
 اسی قبیلہ کا کوئی شخص ان کا سردار مقرر کر دیا جاتا تھا۔ ظہور اسلام کے زمانے میں ان کا امیر  
 منذر بن سادی تھا بنی حنیفہ یا مہ میں گئے اور اس کے صدر مقام حجر میں سکونت اختیار کر لی۔  
 ان کا سردار آغاز اسلام میں ہودہ بن علی تھا۔ بنی ثعلب سواحل فرات پر بنی تیمم اس جگہ  
 جہاں بصرہ بسایا گیا اور بنی سلیم مدینے کے قریب دجول میں آباد ہوئے بنی ہوازن میں سے  
 ثقیف طائف میں رہے اور باقی مکہ کے مشرق میں رہے۔ بنی اسد کوفہ کے مغرب  
 میں بنی ذبیان تیارے حوران تک آباد ہو گئے۔ کنانی قبائل نے تہامہ میں بود و باش  
 اختیار کر لی۔ اور مکہ اور اس کے ارد گرد عدنانوں میں سے صرف قبائل قریش رہ گئے  
 لیکن وہ متفرق تھے۔ جب ان میں قضی بن کلاب پیدا ہوئے تو انہوں نے سب کو  
 مجتمع اور متحد کر کے مکہ سے بنی خزاعہ کو نکالا۔

## حضری اور بدوی

اہل عرب کی بجاظ سکونت گاہ کے دقتیں ہیں۔ شہری اور بدوی یعنی بادینہ نشین آسمان کی چھت کے نیچے کھلے ہوئے وسیع بیابانوں میں جہاں چلتے ہیں اپنے ادنیٰ اور چرمی خیمے لٹکا کر رہتے ہیں۔ ان کی غذا بالعموم اونٹ کا دودھ اور گوشت ہے ان کی طبیعت میں ساگی مزاج میں تندی اور گفتگو میں سختی ہوتی ہے۔

عرب میں بہت سے شہر تھے خاص کر یمن میں زیادہ تھے مثلاً مارب اور صنعاء جن کی نسبت اہل یمن کا خیال ہے کہ روئے زمین کے قدیم ترین شہر میں زبید۔ عدن۔ سعدہ۔ محّا اور شبام وغیرہ تھامہ میں مکہ۔ طائف۔ مدینہ اور خیبر۔ نجد میں حائل۔ عذرا میں حجر اور بحرین میں قطیف۔

## تجارت

عرب میں متعدد شہور بازار تھے جن میں فرید و فروخت کے لئے باشندے جمع ہوتے تھے عراق اور ایران سے بھی کپڑے اور ضروری چیزیں لے کر تاجروں کے قافلے آیا کرتے تھے جن کی حفاظت عربی قبائل کے رؤساء کے ذمہ ہوتی تھی۔ قریش بھی ہر سال دو تجارتی سفر کرتے تھے۔ گرمیوں میں ملک شام میں ان کے قافلے جاتے تھے اور جاڑوں میں یمن میں۔ اہل یمن حبشہ، ایران اور نیز ہندوستان سے تجارتی تعلقات رکھتے تھے وہاں متعدد بندر گاہ بھی تھے۔

## صنعت و حرفت

صنائع سے اہل عرب عام طور پر صرف بے مہرہ نہیں بلکہ متنفر تھے۔ یہاں تک کہ بادینہ نشین بھی پیشوں کو حقارت کی نظر سے دیکھتے تھے۔ جریر اور فرزدق شاعر جو دونوں بنی تمیم سے اور زندگی بھر ایک دوسرے کی سچو کتے رہے ان کے اشعار کا دفتر دیکھنے سے ظاہر ہوتا ہے کہ جریر فرزدق کا بڑے سے بڑا عیب جو محال تھا وہ یہ کہ اس کے آباؤ اجداد میں سے کوئی شخص تلواروں کی صیقل گری کا پیشہ کرتا تھا۔ یمن میں چونکہ بعض لوگ دباغت چرم اور نوریانی کا پیشہ کرتے تھے اس لئے اہل یمن

عرب میں ذلیل سمجھے جاتے تھے۔ ہاں عورتیں تمام عرب میں بالعموم چرخہ کا تتی تھیں۔  
تعمیر کا کام رومی اور ایرانی معماروں سے لیا جاتا تھا۔

## عربی کسبہ

وہ لوگ اہل عرب پر بڑا ستم کرتے ہیں جو یہ کہتے ہیں کہ ان کی نگاہ میں عورت کی عزت نہیں تھی۔ ان کے اشعار کے دفتر سے جو شہادت ملتی ہے اس سے صاف ظاہر ہوتا ہے کہ وہ اس کی عزت اور حرمت کا خاص خیال رکھتے تھے۔ بڑے بڑے سردار ان قبائل اور شعرا جب اپنے کرم اور شجاعت کی مدح خوانی کرتے تھے جس سے کہ ملک میں اُن کا نام روشن ہو تو وہ عورت ہی کو مخاطب کرتے تھے۔ عورت نے اگر فضول خرچی پر ملامت کی ہے تو قصیدہ میں نرم سے نرم اور لطیف سے لطیف پیرائے میں اُس کا جواب دیتے تھے اور ربیعہ ابیت وغیرہ عزت کے لقب سے اس کو پکارتے تھے۔ اکثر نام کے بجائے اس کا ذکر کنیت کے ساتھ کرتے تھے۔ جو اُن کے نزدیک تعظیم کی علامت تھی۔ وہ اپنے آپ کو اس فخر کے ساتھ اپنی ماؤں کی طرف بھی منسوب کرتے تھے جس فخر کے ساتھ اپنے باپوں کی طرف۔

عورت کا عربی قبائل میں بہ اثر بھی اُن کے اشعار سے معلوم ہوتا ہے کہ اس کی خشکی سے قبیلے لڑ پیٹھے ہیں اور اس کی کوشش سے لڑائیاں بند ہو گئی ہیں۔

الغرض عرب کے اشعار سے بالعموم عورت کی اہانت اور تحقیر کی ذرا بھی بو نہیں آتی اور شعرا و جنم اپنے زمانے کی زبان ہوتے ہیں اس لئے یہ کہنا صحیح ہے کہ عرب عورتوں کا احترام کرتے تھے۔ بیشک ان کے یہاں مردوں کی عورتوں پر عظمت اور فوقیت حاصل تھی۔

بالعموم مرد عورت کا باہمی تعلق فریقین کے اولیاء کی رعنا مندی کے بعد بذریعہ عقد نکاح کے ہوتا تھا۔ عورت کو یہ حق حاصل نہیں تھا کہ وہ خود اپنا نکاح کرے۔ بیٹی، بہن، پھوپھی اور خالہ وغیرہ کے ساتھ نکاح کرنا حرام سمجھتے تھے۔

آوارہ گرد غریب اور شوریدہ مرد و جوانوں میں نکاح کے بعض بعض اور بھی طریقے

تھے لیکن جہور عرب ان کو پسند نہیں کرتے تھے۔

تعداد ازدواج کا بھی ان میں دستور تھا اور اس کی کوئی خاص حد معین نہ تھی چنانچہ حضرت غیلان ثقفی نے جس وقت اسلام قبول کیا ہے اس وقت دس عورتیں ان کے نکاح میں تھیں۔ طلاق کا اختیار مرد کو حاصل ہوتا تھا لیکن بعض شریف قبائل کی لڑکیاں نکاح کے وقت پر یہ شرط لیتی تھیں کہ طلاق ان کے ہاتھ نہیں ہوگی۔

لڑائیوں میں جو عورتیں مال غنیمت کے طور پر ملتی تھیں وہ بھی حلال سمجھی جاتی تھیں لیکن ان سے جو اولاد پیدا ہوتی تھی وہ کینہ زادی کہلاتی تھی۔ اس وجہ سے شرفاء عرب اپنی اولاد کو اس ننگ سے بچانے کے لئے ان سے احتراز کرتے تھے۔ وہ اپنی اولاد پر جیسا اپنے چنانہ گنہ تھے تو سب سے پہلے یہ کہتے تھے کہ ہم نے تمہارے لئے آزاد بائیں تلاش کیں۔ بیٹیوں کی پرورش نہایت الفت کے ساتھ کرتے تھے کہ دشمنوں کے مقابلے میں وہ سپرین اور قبیلے کی عزت کی محافظت کریں۔ اسی لئے اکثر درندوں کے نام سے ان کو پکارتے تھے۔ مثلاً اسد۔ فہر کلب اور ذب وغیرہ۔

بیٹیوں کو بعض لوگ بے شک زندہ گاڑ دیتے تھے۔ لیکن یہ رسم تمام عرب میں نہ تھی بلکہ عرب تیم کے چند ادنیٰ قبائل میں تھی جو ننگ و عار اور بیشتر محتاجی کے خوف سے ایسا کرتے تھے لیکن چونکہ یہ بات انسانی فطرت کے خلاف تھی اس لئے خود اشراف تیم اس کو ناجائز کرتے تھے ان میں بعض لوگ ایسے بھی تھے کہ ان فقرا کو جو بیٹیوں کو زندہ درگور کرنا چاہتے تھے مال دے کر خوش حال کر دیتے تھے کہ وہ ان کی پرورش کر سکیں۔ فردق شاعر کا دادا غالب بن صعصعہ اس کو شیش میں خاص طور پر مشہور ہوا۔

بھائی کی امداد کو فرض سمجھتے تھے خواہ حق پر ہو یا ناحق پر یا قبیلے کے ایک آدمی کا آواز لگا دینا لڑائی کے لئے کافی ہوتا تھا اور اگر اس میں کوئی پہلو نہی کرتا تھا تو شعر ر اس کی ایسی ہجو کرتے تھے کہ وہ اپنے ریتے سے گر جاتا تھا۔

جن قبیلوں سے عہد ہو جاتا تھا ان کو حلیف کہتے تھے۔ اُن کے بقی ہر فرد کی مدد ہنزلہ اپنے اہل قبیلے کے لازمی ہوتی تھی۔ یہ معاہدہ کبھی بذریعے افراد کے ہوتا تھا اور کبھی رؤساء قبائل کرتے تھے۔

لیکن باوجود اس کے کبھی کبھی ایک ہی قبیلے کی دشمنیوں میں لڑائی ہو پڑتی تھی جس کے متعدد اسباب ہوتے تھے۔ مگر دو سبب خاص طور پر قابل ذکر ہیں۔  
 اول یہ کہ عرب کا دار معنیت اونٹوں پر تھا جن کے لئے وہ چراگا ہوں اور پانی کے چشموں کو بہت عزیز رکھتے تھے۔ جہاں اُن کے مولیشی چرس اور پانی پیس لیکن کوئی ایسا قانون ان یہاں موجود نہ تھا جس کی رو سے ان چشموں اور چراگا ہوں پر کسی کا حق ملکیت مسلم ہو۔ اس لئے انہیں مقامات پر چرواہوں میں جھگڑے ہوتے تھے اور پھر وہ اُن کے مالکوں تک متعدی ہو جاتے تھے۔ کمزور فریق کبھی کبھی ترک وطن کرتے۔ دوسری جگہ چلا جاتا تھا اس کی اولاد میں سلسلہ وہ عداوت کے قصبے منتقل ہوتے چلے آتے تھے۔ یہاں تک کہ جب اس میں خود یا حلیف قبائل کی مدد سے طاقت پیدا ہو جاتی تھی تو وہ اگر اپنے بزرگوں کا انتقام لیتا تھا۔

دوم تنازع ریاست یعنی کبھی کسی قبیلے کا سردار مر جاتا اور اُس کا بیٹا جانشین ہوتا تو اس کے بنی اعمام مقابلے کے لئے کھڑے ہو جاتے۔ اس طرح دونوں شاخوں میں باہم عداوت اور خصومت ہو جاتی جیسے مدینے کے قبائل اوس اور خزرج میں تھی۔

انہیں اسباب سے ایک ہی باپ کی اولاد میں بڑی بڑی خوزیر لڑائیاں ہو جاتی تھیں اور ملک میں کوئی ایسی طاقت موجود نہ تھی جو ان جھگڑوں کا فیصلہ کرتی اس لئے عرصہ دراز تک ان خصومتوں کا سلسلہ باقی رہتا تھا۔ شعراء کی زبانیں دونوں طرف سے اس آگ پر اور تیل ڈالتی تھیں اور ہر ایک دوسرے کے معائب بیان کر کے ان کی تحقیر کی کوشش کرتا تھا۔

شعراء عرب کے مجموعہ اشعار پر نظر ڈالنے سے اہل عرب میں زیادہ تر عیب ہی عیب نظر آتے ہیں یہاں تک جن قبائل کی شرافت عام طور پر مسلم تھی وہ بھی ان گمراہوں کی



زبان سے بے داغ نہیں کچے ہیں۔

چونکہ اس قوم کی عاداتیں اکثر قبیلوں میں رہتی تھیں اس وجہ سے ان میں باہمی  
لڑائی کے کسی قوی سبب کی ضرورت نہیں پڑتی تھی بلکہ تھوڑی سی تحریک پر بہت سے بچے  
یتیم اور بہت سی عورتیں بیوہ ہو جاتی تھیں۔

## عرب جاہلیت کا نظام سیاسی

عرب میں دو قسم کے صنودید تھے۔ شاہانِ تاجدار جو بالاسنقلال یا کسی شہنشاہ کے  
زیر اثر حکومت رکھتے تھے۔ دوسرے رؤسار قبائل جو اپنے اپنے قبیلوں کے امیر  
لمنے جاتے تھے۔ یہ لوگ بھی کبھی کبھی خود مختار اور کبھی کسی تاجدار کے ماتحت ہوتے تھے۔  
شاہانِ تاجدار میں سے یمن، حیرہ اور سرحد شام کے ملوک خاص طور پر شہرت  
رکھتے تھے۔

### ملوک یمن

سرزمین یمن میں فحطانی قبائل کی شاخیں بھیلی ہوئی تھیں۔ ہر ایک قبیلہ جس قدر حصہ  
زمین پر تسلط رکھتا تھا اس کو مختلف کہتے تھے۔ ان مخلدوں کی کل تعداد ۸۴ تھی۔  
کبھی کبھی ایک مختلف کا رئیس اپنی طاقت بڑھا کر دوسرے مختلف پر بھی قابض ہو جاتا  
تھا۔ جب اس کا دائرہ حکومت زیادہ وسیع ہو جاتا تھا تو اس کو ملک کہنے لگتے تھے  
وہاں اسی قوم کے دو شاہی خاندان معینی اور سبائی نہایت نامور گذرے ہیں سبائی خاندان  
کی ملکہ بلقیس کا ذکر تورات اور نیز اشارتاً قرآن مجید میں بھی آیا ہے۔

سب سے بڑا مختلف صنعار کا تھا۔ وہاں کے رؤسار ملوک کہے جاتے تھے ان میں سے

یوسف ذونواس بہت مشہور ہے۔ اس نے موسوی دین اختیار کر لیا تھا۔

صنعا میں ۲۲۲ء سے عیسائی مبلغین سلطنت روم کی طرف سے اُسے شروع ہو گئے تھے۔ ایک زمانے کے بعد ان کی گوشیش سے ذونواس کی رعایا میں سے بعض لوگ جو بحران کے باشندے تھے عیسائی ہو گئے۔ ذونواس نے ان پر یہاں تک سختی کی کہ ان کو آگ میں جلا دیا۔

یہ واقعہ ۳۲۳ء میں ہوا۔ اس کی خبر جب قیصر جوستین کو پہنچی تو اس نے حبشہ کے بادشاہ کو جن کا لقب نجاشی تھا اور جو خود عیسائی اور رومی حکومت کے زیر اثر تھا یہ حکم بھیجا کہ وہ ذونواس سے اس کا بدلہ لے۔ نجاشی نے اس کے حکم کے مطابق ایک حبشی سردار اریاط کو فوج دے کر روانہ کیا اس نے اُک صنعا پر قبضہ کر لیا۔ ذونواس نے ناموس کے خیال سے سمندر میں ڈوب کر خودکشی کر لی۔ اریاط وہاں ایک عرصہ تک رہا لیکن اس کی فوج کے ایک امیر ابرہہ نامی نے اُس کو قتل کر ڈالا۔ اور شاہ نجاشی کو راضی کر کے صنعا کی حکومت کا فرمان حاصل کر لیا۔

اسی ابرہہ نے صنعا میں ایک کینسہ تعمیر کیا اور یہ جا ہا کہ اہل عرب بجائے کعبہ کے اسی گھر کا خرچ اور طواف کریں۔ مطلب یہ تھا کہ اُس سے اُن کا رجحان عیسائیت کی طرف ہوجائے گا اور رفتہ رفتہ آسانی کے ساتھ اس مذہب کو قبول کر لیں گے۔

چنانچہ اس نے تمام قبائل عرب کو صنعا میں حج کے لئے بلایا۔ بعض کم زور اور ناتخت قبیلے وہاں آنے بھی لگے۔ لیکن بالعموم اہل عرب جو ہزار ہا سال سے کعبہ ابراہیمی یعنی بیت اللہ کا طواف اور حج کرتے تھے اور اُن کے دلوں میں اس کلمے حد احترام اور تقدس تھا۔ یہاں آنے پر رضامند نہ ہوئے اس لئے ابرہہ ایک جبار لشکر لے کر ہاتھی پر سوار ہو کر خود مکہ کی طرف چلا کہ کعبہ کو منہدم کر دے تاکہ ناچار ہو کر تمام ملک صنعا میں حج کے لئے آنے لگے۔ مکہ میں پہنچ کر یہاں کہ سُوْرَۃُ فِیْلِ میں بیان کیا گیا ہے ابرہہ اور اُس کا لشکر عذاب الہی سے تباہ ہو گیا۔

ابراہیم کے بعد اس کا پہلا بیٹا یکسوم اور اُس کے بعد اس کا دوسرا بیٹا مسروق حکمران ہوا۔  
 سابق ملوک یمن کی اولاد میں سے اُس وقت سیف بن ذی یزن حیرا تھا جو اس وقت  
 میں لگا تھا کہ کسی طرح اسلاف کی کھوئی ہوئی سلطنت کو پھر حاصل کرے۔ پہلے قیصر کے دربار میں گیا  
 اور وہاں کوشش کی لیکن مایوسی ہوئی۔ اس کے بعد ایران کے بادشاہ نوشیرواں کے پاس  
 پہنچا اُس نے امداد کا وعدہ کیا لیکن قبل اس کے کہ یہ وعدہ پورا ہو سیف مر گیا کچھ دنوں کے بعد  
 سیف کا بیٹا معدی کرب ایرانی دربار میں گیا اور وعدہ یاد دلا کر امداد کا خواہاں ہوا  
 نوشیرواں نے ایک ایرانی سپہ سالار دھرنزہ کی سرکردگی میں ایک لشکر معدی کرب کے  
 ساتھ کر دیا۔ یہ لوگ خلیج عمان سے عبور کر کے حضرموت کے ساحل پر اترے۔ وہاں سے  
 صنعار کا رخ کیا۔ اکثر خطائی قبیلوں نے بھی ساتھ دیا۔

حبشہ کی فوج نے مقابلے میں شکست کھائی اور ایرانیوں نے اس کو یمن سے نکال  
 دیا۔ دھرنزہ معدی کرب کو تاج پہنایا اور اپنی تھوڑی سی فوج صنعار میں چھوڑ کر  
 واپس چلا آیا۔ یہی ایرانی جو یمن میں رہ گئے تھے انبعا کے جلتے تھے۔  
 معدی کرب کو اس کامیابی پر مبارک باد دینے کے لئے عربی قبائل کے سردار  
 جابجا سے آئے۔ منجملہ ان کے کشیش حرم اور سردار فریش عبدالمطلب ہمارے نبی صلی اللہ  
 علیہ وسلم کے دادا بھی تہنیت کے لئے گئے۔

معدی کرب کی موت کے بعد نوشیرواں نے دھرنزہ کو صنعار کا والی بنا کر بھیج دیا۔  
 اب یہ ایرانی سلطنت کا ایک صوبہ ہو گیا یہاں کے والی یکے بعد دیگرے ایرانی دربار سوتے تھے  
 جس وقت اسلام یمن میں پہنچا ہے تو صنعار کے والی باوان تھے جو مسلمان تھے۔  
 صنعار کے علاوہ یمن میں دوسرے مستقل رؤسا بھی تھے جو قبیل کے جانے تھے۔

ملوک حیرہ

سکندر نے ۳۳۰ قبل مسیح میں حبشہ ایرانیوں کو شکست دیدی اور دارا قتل ہو گیا تو

اس نے اس عظیم انسان سلطنت کے ٹکڑے ٹکڑے کر کے اس کو چھوٹی چھوٹی ریاستوں میں تقسیم کر دیا اور ان کے الگ الگ فرمانروا مقرر کر دئے اس سے اس کی عرض یہ تھی کہ ایرانی سلطنت میں اتنی طاقت نہ رہے کہ وہ پھر یونان پر حملہ کر سکے۔ چنانچہ اس مقصد میں وہ کامیاب ہوا اور تقریباً ۶۴۰ سال تک ایران اسی طوائف الملوکی کی حالت میں رہا اور اس میں غیروں پر حملہ کرنے کی طاقت نہیں تھی۔

سنہ ۳۳۰ء میں اردشیر نے ایرانیوں کا بھرا ہوا شیرازہ پھر باندھا اور تمام ملک کو ایک جھنڈے کے نیچے لاکر بھر ایک متحدہ سلطنت قائم کی جو تاریخ میں دولت ساسانی کے نام سے مشہور ہے۔ اس نے ایران کی سرحد سے بڑھ کر عراق پر بھی اپنا تسلط جما دیا۔ یہاں قضاہ کے جو قبیلے آباد تھے انھوں نے اس حکومت کو پسند نہ کیا اور نکل کر ملک شام کی طرف چلے گئے۔ لیکن جبر اور انبار کے عربوں نے اطاعت قبول کر لی۔

اردشیر نے دیکھا کہ اہل عرب کو ایرانی حکومت کے ماتحت رکھنا مشکل ہے اس لئے اس نے جزمیمہ کو جو عراق کا میر قباکل تھا حیرہ کا بادشاہ بنا دیا تاکہ اس کے دریغ سے وہاں ایرانی حکومت کا اثر رہے۔ سرحد بھی عربوں کی غارتگری سے محفوظ ہو جائے اور ردیوں کے مقابلے کے لئے جن کی حکومت ملک شام میں تھی یہاں سے مدد بھی مل سکے۔

ایرانی فوج کا ایک دستہ بھی حیرہ میں رہتا تھا عرب اس کو دوسرے کہتے تھے یہ غالباً دوشیزہ کے لفظ کا بگڑا ہوا خاکہ ہے۔ کیونکہ ایرانی پرچم پر دوشیزہ کی تصویریں تھیں۔

جزمیمہ کی موت کے بعد جو تقریباً سنہ ۳۳۰ء میں ہوئی قبلہ نجم کا سردار عمرو بن عدی حیرہ کا بادشاہ ہو گیا۔ شاپور پسر اردشیر کے عہد سے یہی تھی ملوک متواتر حیرہ کے حکمران ہوتے چلے آئے۔ جب ایران میں قباد تخت سلطنت پر بیٹھا اور مزوک نے وہاں اپنا اباحیہ مذہب شائع کیا جس کا لب لباب یہ تھا کہ کسی شے یہاں تک کہ عورت پر بھی کسی شخص کا خاص حق نہیں ہے۔ بلکہ ہر ایک کے لئے اس کا استعمال مباح ہے تو قباد

اور نیراس کی بہت سی رعایا نے اس مذہب کو اختیار کر لیا اس زمانے میں لجنی خاندان میں سے منذر بن مار السمار حیرہ کا بادشاہ تھا۔ قباد نے اس کو لکھا کہ تم بھی اس مذہب کو قبول کرو اس نے انکار کیا اس لئے اس کو معزول کر کے حارث بن عمر کنڈی کو جو قبائل بکر کا سردار تھا اس مذہب کا پیر و بنا کر حیرہ کا بادشاہ کر دیا۔

قباد کے بعد جب اس کا بیٹا نوشیرواں تخت نشین ہوا تو اس نے فروک اور اس کے پیروؤں کو قتل کر کے اس مذہب کو ایران سے مٹا دیا۔ کیونکہ وہ اس کو ملک اور رعایا کے لئے مضر اور انسانی فطرتی غیرت اور حمیت کے منافی سمجھتا تھا۔

اس نے منذر کو پھر حیرہ کی حکومت عطا کی اور پھر لجنی خاندان میں اس کا سلسلہ چلا جب نعمان بن منذر حیرہ کا بادشاہ ہوا تو کسریٰ کسی وجہ سے ناراض ہو گیا۔ اور اس کو اپنے دربار میں طلب کیا وہ خوف زدہ ہو کر عربی قبائل بنی دھونڈھٹا پھرنا تھا۔ آخر میں قبیلہ بنی شیبان کے رئیس ہانی بن مسعود کے پاس پہنچا۔

ہانی بڑا نامور سردار تھا خود کسرے نے بھی اس کو جاگیر دے رکھی تھی نعمان نے سوچا کہ میں اس کے یہاں پناہ لوں گا تو عربی دستور کے مطابق انکار نہیں کرے گا۔ لیکن مصیبت میں گرفتار ہو جائے گا اس لئے اپنے مال اور اولاد کو اس کی حفاظت میں چھوڑ کر خود مدائن کی طرف روانہ ہوا کہ دربار میں حاضر ہو جائے۔

کسرے نے اس کو قید کر دیا اور اس کی بجائے ایاس بن قبیسہ کو جو بنی طے کا رئیس تھا حیرہ کا فرماں روا بنا کر بھیجا اور حکم دیا کہ ہانی سے نعمان کے مال اور اولاد کو لے کر دربار میں بھیج دے۔ ہانی نے اس امانت کے دینے سے انکار کیا۔ کسریٰ نے ایرانی سرداروں کی ماتحتی میں فوجیں بھیج کر ایاس کو حکم دیا کہ ہانی پر لشکر کشی کرے۔ قبیلہ شیبان نے بھی اپنے تنگ ناموس کے خیال سے بہادری کے ساتھ مقابلہ کیا اور ایک ہولناک جنگ کے بعد ایرانیوں کو سخت شکست دی یہ پہلی فتح تھی جو عربوں کو ایرانیوں پر حاصل ہوئی لیکن

اس واقعہ سے چند ماہ پیشتر آنحضرتؐ کی بعثت ہو چکی تھی۔

ایاس کے بعد کسریٰ نے حیرہ میں بھی یمن کی طرح ایک ایرانی دالی مقرر کر دیا۔ لیکن ۳۲۲ء میں آل نجم میں سے منذر نے جس کا لقب مغرور ہے پھر حیرہ کی حکومت حاصل کر لی مگر اس کے آٹھ ہی مہینے کے بعد حضرت خالد ابن ولیدؓ شکر لے ہوئے اس طرف آئے اور اس کو اسلامی فتوحات کے رتبے میں شامل کر لیا۔

## ملوک شام

قضاہ کے چند قبیلے اردشیر شاہ ایران کے دست برد کی وجہ سے عراق سے نکل کر شام کے ملک میں چلے گئے۔ وہاں سکندر کی فتح کے بعد سے رومیوں کی حکومت قائم تھی۔ انھوں نے ان کو بسا کر انھیں میں سے ایک سردار ان کی حکومت کے لئے مقرر کر دیا تاکہ یہ بادیہ نشین عربوں کے حملوں کو روکیں اور نیز ایرانیوں کے مقابلے میں کام دے سکیں۔ یہ سردار ملوک کہے جاتے تھے۔

کچھ دنوں کے بعد غسانی قبیلہ نے وہاں پہنچ کر بنی قضاہ کو مغلوب کر لیا۔ رومی سلطنت کی طرف سے بنی غسان کا سردار جفنه بن عمرو بادشاہ تسلیم کر لیا گیا، تمام عربی قبائل جو حدود شام میں آباد تھے اس کے ماتحت ہو گئے۔

بنی جفنه نے عیسائی مذہب اختیار کر لیا۔ ان کی حکومت کا سلسلہ برابر قائم رہا یہاں تک کہ حضرت عمرؓ کے عہد میں یرموک کی جنگ کے بعد ۳۲۵ء میں اس خاندان کا آخری بادشاہ جبکہ بن الایہم اسلام لایا۔

بنی جفنه میں رومیوں کے اثر سے تمدن آ گیا تھا۔ انھوں نے شام میں بڑے بڑے محلات اور کنیے تعمیر کئے تھے۔ رومیوں کے ساتھ مل کر ایرانیوں پر مستعد فتوحات حاصل کی تھیں۔ ان میں اور ملوک حیرہ میں جو شاہان ایران کے زیر اثر تھے بارہا خوں ریز لڑائیاں ہوئیں۔

## امارت حجاز

ابتداء میں مکہ کے رئیس جبریم تھے۔ جب حضرت ابراہیم علیہ السلام خانہ کعبہ کی تعمیر کر کے اپنے بیٹے اسمعیلؑ کو وہاں چھوڑ گئے تو انھوں نے قبیلہ جبریم میں اپنی شادی کی ان کی اولاد خانہ کعبہ کی مجاور ہونے کی حیثیت سے غرت و احرام کے ساتھ دیکھی جاتی تھی لیکن مکہ کی ریاست اور حکومت میں ان کا کوئی حصہ نہ تھا۔

سیلاب کے بعد یمن سے جب حارثہ بن عمرو جس کا لقب خزاعہ تھا اپنا قبیلہ لے ہوئے مکہ میں آیا اور یہاں کے باشندوں کو لکھال دیا تو یہ لوگ نجد، عراق اور بحرین وغیرہ مقامات میں جا بے اور مکہ اور اُس کے اطراف میں اسمعیلی عربوں میں سے ہمت قریش کی اولاد رہ گئی جو منتشر اور مغلوب تھی۔

جب اس خاندان میں قحطی بن کلاب پیدا ہوئے تو انھوں نے ان قبائل کو متحد کر کے اپنی قوت اور شوکت بڑھائی۔ بنی خزاعہ سے مکہ کی ریاست چھین لی اور خانہ کعبہ کے بھی متولی ہو گئے۔

یہ تاریخ کا ایک شاعرانہ واقعہ ہے کہ قحطی بن کلاب نے خانہ کعبہ کی توایت اس کے متولی ابی غنہان خزاعی سے ایک مشک شراب پر خریدی تھی۔

چونکہ کعبہ دینی مرکز تھا اور اہل عرب ہر سال وہاں حج کے لئے آتے تھے، اس وجہ سے قحطی کی بیاد و دینی تمام عرب پر قائم ہو گئی انھوں نے مکہ میں دارالندوہ بنایا جس میں قریش جمع ہو کر مشورہ کرتے تھے۔ اس کی وجہ سے ان میں اور بھی باہم اتحاد و اتفاق بڑھ گیا۔

قحطی کو مندرجہ ذیل اسباب شرف حاصل ہوئے۔

۱۔ دارالندوہ کی صدارت۔ جس میں تمام بڑے بڑے امور کا تصفیہ ہوتا تھا۔ نیز قریش کی بیٹیاں وہیں بیاہی جاتی تھیں۔

۱۰۔ لوا۔ یعنی جنگ کے لئے جھنڈا عطا کرنا۔

۱۱۔ تولیت کعبہ یعنی اس کی حفاظت اور خدمت اسی کو حاجت کعبہ کہتے ہیں۔  
 ۱۲۔ سقایتہ یعنی جب حج کے موسم میں اہل عرب آئیں تو ان کے لئے پانی کے  
 حوض بھر دانا۔ یہ حوض چمپے کے بنائے جاتے تھے اور ان میں کھجور وغیرہ کوئی ٹھھی چیز بھی ڈال دی جاتی تھی  
 ۱۳۔ رفاہ یعنی حاجیوں کی صیانت کے لئے کھانا پکوانا اور ان کو کھلانا۔

قبائل قریش ان امور اور اخراجات میں ان کی امداد کرتے تھے۔  
 قصی کے بیٹے عبد مناف اپنے باپ کی زندگی ہی میں ان فرائض کو ادا کرنے لگے تھے  
 قصی کی یہ خواہش ہوئی کہ اپنے بیٹے عبدالدار کو بھی اس شرف سے محروم نہ کریں۔  
 چنانچہ اپنے بعد ان کے لئے وصیت کر گئے۔ عبد مناف نے باپ کی وصیت اور  
 نیز بڑے بھائی کے احرام کی وجہ سے کوئی مخالفت نہیں کی۔

عبد مناف کے بعد ان کے بیٹوں نے بنی عبدالدار کا ان حقوق میں مقابلہ کیا۔  
 جس کی وجہ سے قریش کے دو فرق ہو گئے۔ قریب تھا کہ باہم جنگ ہو جائے لیکن  
 انھوں نے کعبہ کی خدمات کو آپس میں تقسیم کر کے مصالحت کر لی۔

تولیت کعبہ، لوا اور دار الذوہ بنی عبدالدار کے حصے میں آئے اور  
 سقایت اور رفاہ بن عبد مناف کے۔ پھر عبد مناف کے چاروں بیٹوں نے باہم  
 زرع اندازی کی، اس میں ہاشم کا نام آیا وہی سقایتہ اور رفاہ کی خدمتوں کو انجام  
 دینے لگے۔

کچھ دنوں کے بعد ہاشم کے بھتیجے امیہ بن عبد شمس نے جو کثرت مال و داد  
 کی وجہ سے ممتاز تھے ان خدمتوں کو ان سے لینے کی کوشش کی جس کی وجہ سے  
 دونوں گھروں میں باہمی نزاع پیدا ہو گئی۔ لیکن یہ رقابت اس قسم کی تھی جیسو  
 اکثر بڑے گھرانوں میں ہو جایا کرتی ہے۔ لڑائی تک معاملہ کہیں نہیں پہنچا کیونکہ قریش



حرم کے باشندے تھے جو تمام عرب کے نزدیک جان و مال کے لئے مامن و ملجاء تھا اس میں خونریزی اور لڑائی حرام تھی۔ اگر قریش آپس میں لڑتے تو اپنی سیادت کے ساتھ حرم کی عظمت کو بھی کھو بیٹھے اور پھر دوسرے قبائل بھی ان پر حملہ کرنے میں دریغ نہ کرتے اسی وجہ سے وہ اپنے جھگڑوں کو دارالندوہ میں مصالحت کے لئے لے کر لیتے تھے اور خبگ کو حرم کی اور خود اپنی شان کے منافی سمجھتے تھے۔

## حکومت قبائل

نجد کے قرب و جوار کے قبائل ملوک جبرہ کے تابع تھے اور شام کے متصل بادیع عرب کے باشندے آل خضنہ کے زیر حکومت تھے۔ لیکن یہ حکومت محض نام کی تھی اس لئے کہ عرب کسی ایسی حکومت کو مطلق برداشت نہیں کر سکتے جو ان کی حریت میں خلل انداز ہو۔ بادیعین قبیلوں کے سردار خود انھیں پسے ہوتے تھے، شجاعت گرم، حلم اور شرف یہ صفات جس شخص میں پائے جاتے تھے اور مزید برآں اس کے حامیوں کی تعداد بھی زیادہ ہوتی تھی وہ سردار ہو جاتا تھا اہل قبیلہ اس کے اشاروں پر چلتے تھے اور جہاں جہاں وہ جاتا تھا اس کے ساتھ سفر کرتے تھے۔ اسی کے حکم سے لڑائی اور اسی کی رائے سے صلح ہوتی تھی، مال غنیمت میں سے وہ اپنی سرداری کا حق لیتا تھا اور اس سے قبیلے کی مشترک ضروریات کا سامان کرتا تھا۔ کسی گھر میں جب باپ بیٹا اور پوتے بیٹوں متواتر رئیس ہو جاتے تھے تو وہ گھر شرف میں ممتاز سمجھا جاتا تھا۔

قوی قبیلے کم زور قبیلوں کو کبھی کبھی مغلوب کر کے ان سے سالانہ خراج بھی لیا کرتے تھے۔ گو یہ رؤسا راجدار نہیں ہوتے تھے لیکن اپنے اپنے قبیلوں میں ان کا درجہ ممتاز بادشاہ کے ہوتا تھا۔ جس وقت بگڑ جاتے تھے تو سارے قبیلے کی تلواریں میانوں سے باہر نکل آتی تھیں اور کوئی یہ نہیں پوچھتا تھا کہ وہ کس بات پر بگڑا ہے۔

قبائل کے ممتاز افراد میں چونکہ سرداری کے لئے باہم رقابت رہتی تھی اس وجہ

یہ رؤسا، کرم، مہماں نوازی اور قبیلہ کی حمایت میں بہت کوشش کرتے تھے تاکہ شعرا ان کی مدح کر کے ملک میں ان کا نام روشن کریں کیونکہ عرب کے دلوں پر شعر جادو کا اثر رکھتا تھا اکثر ایک قصیدہ بلکہ ایک شعر کسی رئیس کو ملک میں نیک نام یا بدنام کر دینے کے لئے کافی ہوتا تھا

## مجامع

زمانہ جاہلیت میں اہل عرب کا مختلف مقامات پر اجتماع ہوا کرتا تھا جہاں خرید و فروخت کی گرم بازاری ہوتی تھی اور اسی کے ساتھ شعر خوانی کا بھی چرچا رہتا تھا۔ اس اجتماع کی غرض سے جب ذیقعدہ - ذی الحجہ اور محرم ان چاروں مہینوں میں باہمی جنگ و عارت حرام کر رکھتا تھا پہلا مجمع دورۃ الجندل میں ہوتا تھا۔ وہاں سے ہجر میں جاتا تھا پھر عمان میں اس کے بعد حضرموت میں پھر صنعاء میں پہنچتا تھا، کہیں ایک مہفتہ اور کہیں دس مہفتہ قیام ہوتا تھا۔ ذیقعدہ میں سب سے بڑا اجتماع بازار عکاظ میں ہوتا تھا جو مکہ سے چند میل کے فاصلے پر ہے یہاں بیس دن تک میل لگاتا تھا، اس کے بعد آخر ذیقعدہ میں بازار مجبہ میں پھر ٹھونس کی کچھ تک دو مجاز میں جو عرفہ کے قریب ہر مجمع رہتا تھا انہم ذی الحجہ کو میدان عرفات میں حج کے لئے جمع ہوتے تھے۔

ان بازاروں میں خاص کر عکاظ میں عرب کے تمام قبائل کے لوگ لاتے تھے یہاں ان کے اکثر امور بھی طے ہوتے تھے، مثلاً قبیلوں کے باہمی حوں کے مقدمے سرداروں کے جھگڑے وغیرہ قریش چونکہ حرم کے متولی تھے اس لئے ان کو تمام عربی قبائل پر عظمت اور برتری حاصل تھی، ہر قبیلے کے شعرا بھی یہاں جمع ہوتے تھے، وہ اپنی بہادری، فیاضی اور باپ دادا کے کارناموں کے فخر پر قصائد یا مرثیے وغیرہ سناتے تھے جو لوگ خطیب ہوتے تھے وہ تقریر کرتے تھے یہاں ہر ایک شاعر خطیب کا درجہ مقرر کر دیا جاتا تھا یہ بازار گویا اہل عرب کی لیاقت کے امتحان کا مقام تھا جو جس قابل ہوتا تسلیم کر لیا جاتا اور تمام ملک میں اس کی شہرت ہو جاتی۔

# عرب کے قومی اخلاق

قومی اخلاق سے مراد وہ خصائل ہیں جو کسی قوم کے اکثر افراد میں ہوں ، یا جن کو اس قوم کے لوگ بالعموم پسند کرتے ہوں۔

## کرم و مہمان نوازی

عربی اخلاق میں یہ وصف نمایاں تر ہے اور ان کے اشعار کا زیادہ حصہ اسی کی طرح ڈھنسا ہے۔ ایک فقیر مصیبت زدہ اور فاقہ کش عرب کے پاس صرف ایک ہی ادبٹنی ہوتی تھی جس سے اُس کی اور اُس کے اہل و عیال کی روزی چلتی تھی جب اس کے یہاں کوئی مہمان آ جاتا تھا تو وہ بھی بلا پس دیش اپنی اسی ذریعہ حیات ادبٹنی کو ذبح کر کے اس کی ضیافت کر دیتا تھا۔

امراء اور رؤسا ادنیٰ ادنیٰ طلب پر ادبٹنوں کے گٹے کے گلے بخش دیتے تھے اور اس بخشش کو اپنے دستارِ فخر کا طرہ سمجھتے تھے۔  
یہی وجہ تھی کہ اس ملک میں حاتم جیسے نامور سخی پیدا ہوئے۔

## وفار عہد

عہد و پیمان کی پابندی کو اہل عرب فرض سمجھتے تھے اور جان و مال اور اولاد سب کو اس پر قربان کرنے کے لئے آمادہ ہو جاتے تھے اور پر گزر چھاپے کہ ہانی بن مسعود نے نعمان بن منذر کے مال و اولاد کو جو اس کی امانت میں تھے باجوہ کسریٰ کے حکم کے واپس دینے سے انکار کر دیا اور بلا اندیشہ انجام ایران سے جو اس وقت دنیا کی سب سے زبردست سلطنت تھی لڑ بیٹھے۔

سموال بن عادیا بھی وفار عہد میں ضرب المثل ہے اس کا واقعہ یہ ہے کہ عرب کے

مشہور شاعر امرار القیس نے اپنی تلواریں اور زریں امانتاً اس کے پاس رکھی تھیں۔ حارث غسانی نے سوال سے ان کو طلب کیا اُس نے امانت داری کے خلاف سمجھ کر انکار کر دیا۔ آخر حارث ایک جبار لشکر لے کر چڑھ آیا۔ سوال میں مقابلے کی طاقت نہ تھی اس لیے وہ اپنے قلعے میں محصور ہو گیا۔

دوران محاصرہ میں حارث نے اتفاقاً اُس کے بیٹے کو قلعے کے باہر پکڑ لیا۔ سوال کو پکارا وہ برج پر آیا اُس سے کہا کہ اگر تم امرار القیس کی امانت میرے حوالے کر دو تو میں تمہارے بیٹے کو چھوڑ دوں ورنہ قتل کر دوں گا۔ اس نے بیٹے کا قتل ہو جانا گوار کیا، لیکن بد عہدی نہیں جائز رکھی۔

الغرض وفا شعار سی اور پابندی عہد ان کا شیوہ عام تھا اور بے وفائی کے داغ اور بد عہدی کی بدنامی سے وہ بہت ڈرتے تھے۔ اسی لئے جس قیمت پر ممکن ہوتا تھا وفاداری کو خریدتے تھے۔

اگر اتفاقاً پاس عہد میں کسی سے لغزش ہو جاتی تھی تو آتش زبان شعرا اپنی شررافہ نیتوں سے اس کو جہنم کی آگ میں بھون دیتے تھے۔ پھر وہ عرب میں کسی کو منہ دکھانے کے قابل نہیں رہتا تھا۔

یہی سبب تھا کہ وہ جن کو پناہ دیتے تھے ان کا بہت خیال رکھتے تھے اور اپنے بیٹوں اور بھائیوں سے بھی ان کو مقدم سمجھتے تھے۔ چنانچہ یامہ کے سردار عمیر بن سلمیٰ کے یہاں بنی کلاب کے ایک شخص نے مع اپنے بھائی کے پناہ لی۔ اتفاق سے اس شخص کے بھائی اور عمیر کے بھائی قرین میں کچھ جھگڑا ہو گیا۔ قرین نے اس کو قتل کر دیا۔ عمیر اس وقت یاہر تھا جب مکان پر آیا اور اس کو علم ہوا تو اس نے گوشش کی کہ کلابی اپنے بھائی کا خوں بہا لے لے۔ یامہ کے اور سرداروں نے بھی اس کو سمجھایا لیکن وہ مال لینے پر رضا مند نہیں ہوا۔ قصاص کا خواہاں تھا عمیر کی ماں نے کہا کہ

قرین کی جس قدر ملکیت ہے سب لے لے اور اس کی جان بخشی کر دے لیکن اُس نے نہیں مانا۔ مجبوراً عمیر نے قرین کا ہاتھ پکڑا اور کلابی کو ساتھ لے کر وادی کے دوسرے کنارے پر پہنچا۔ وہاں اپنے بھائی کو ایک کھجور کے درخت سے باندھ دیا اور کلابی سے کہا کہ جب سوائے قصاص کے تم کسی چیز پر راضی نہیں ہونے ہو تو اس کو قتل کر دو مگر اتنی جہلت دو کہ میں اس وادی سے نکل جاؤں اور آج سے تم میری نیاہ میں نہیں ہو، یہ کہہ کر وہ چلا آیا اور کلابی قرین کو قتل کر کے اپنے قبیلے میں جا بیٹا۔

حلیفوں کے ساتھ ان کی وفاء عہد کا یہ عالم تھا کہ غرت اور شرف ہر چیز میں ان کو اپنے برابر رکھتے تھے۔ قریش جو اپنے آپ کو عرب کے تمام قبائل میں شریف تر سمجھتے تھے اور غیروں کو بیٹیاں نہیں دیتے تھے وہ بھی ان قبائل میں جو ان کے حلیف ہو جاتے تھے، بے تکلف شادیاں کرتے تھے اور اپنی بیٹیاں بیاتے تھے۔

**شجاعت**

بہادری عرب کا وصف عام تھا۔ کرم اور ہماں نوازی سے بھی زیادہ ان کے اشعار میں اس کا ذکر ہے اس کی وجہ یہ کہ کرم کا لہو زیادہ تر مال داروں سے ہوتا ہے۔ اور شجاعت کا اظہار ہر فرد کر سکتا ہے چنانچہ ان میں بہت سے نامور بہادر اور شجاع گزے ہیں ان کی شجاعت تہور کی حد تک پہنچ گئی تھی۔ لڑائی کے لئے صرف ایک آواز پر تیار ہو جاتے تھے اور بلا انجام سوچے ہوئے سخت سے سخت جہموں پر پیش قدمی کر گزرتے تھے۔

میدان میں تلوار کی دھار پر جان دینے کو شرافت سمجھتے تھے اور بستر پر ناگ رگڑ کے مرنا ان کے نزدیک گلی تھی اس حیرت اور دلیری کی وجہ سے ان میں سفاکی غالب تھی اور علم کی صفت سوائے رُوسا اور اشراف قبائل کے کمتر لوگوں میں پائی جاتی تھی۔

ان اخلاق کے علاوہ اور بھی بعض بعض اوصاف ہیں جن کی وصیت ان کے اشعار میں ملتی ہے۔ لیکن ہم ان کو جہور کے اخلاق میں شامل نہیں کر سکتے بلکہ وہ پند و حکمت کی

باتیں ہیں جن سے معلوم ہوتا ہے کہ باوجود جہالت اور بددیت کے بھی ان میں بعض حکیمانہ طبیعتیں موجود تھیں۔

ان میں چند جاہلانہ عادات بھی تھیں ان کا ذکر بھی کر دینا ضروری ہے

## قمار بازی

اس عادت کو اہل عرب کرم کا ایک جزو سمجھتے تھے، کیونکہ جوئے میں جو کچھ جیتے تھے اس کو فقرار اور ساکین کو کھلاتے تھے، اسی لئے اشعار میں اپنی اس عادت کی مدح کرتے تھے۔ یہ عیب زیادہ تر دولت مندوں میں تھا۔

## شراب خوری

اس عادت کو بھی وہ تمغہ شرافت جانتے تھے اور اس میں جو کچھ مہر کرتے تھے اس کو کرم شمار کرتے تھے اُن کے اشعار میں فخر کے ساتھ اس کا ذکر پایا جاتا ہے۔  
فران نے ان دونوں چیزوں کو یا بھی دشمنی اور عداوت کا سبب اور شیطانی کام قرار دیا اور حرام بتایا۔

ان کے علاوہ اور بھی ان میں چند عادات تھیں جن کا بیان آئندہ ان کی دینی رسموں کے ذیل میں کیا جائے گا۔

## عربی زبان

ملک شام اور عرب میں بسنے والی قومیں حضرت نوح علیہ السلام کے بیٹے سام کی اولاد ہیں۔ اس لئے ان کی زبانیں سامی کہی جاتی ہیں کیونکہ یہ لوگ مختلف حصوں میں پھیلے ہوئے تھے اس جیسے ان کے بچے بھی باہم مختلف ہو گئے اور قبیلہ اور مقام کی خصوصیت کے لحاظ سے سامی زبان کی کمی تھیں ہو گئیں اور ان کے مختلف نام رکھے گئے مثلاً عرب میں جو لوگ سہہ اُن کی زبان عربی۔ اور سہہ ریا یعنی شام والوں کی زبان

سربانی کہلائی۔ بنی عابر کی زبان نے عبرانی اور ارم کی ادلاؤ کی زبان نے ارامی کا لقب پایا۔ اسی طرح نبطی قبیلہ کی زبان نبطی۔ اور کلدانیوں کی کلدانی مشہور ہوئی۔ الغرض عربی زبان سامی زبان کی ایک شاخ ہے اور اہل عرب ہمیشہ سے اسی زبان کو بولتے چلے آتے ہیں۔

حضرت اسمعیل علیہ السلام جن کی زبان عبرانی تھی جب مکہ میں آئے تو انہوں نے بھی جہرم میں رہ کر اسی زبان کو اختیار کر لیا اور ان کی ادلاؤ ہی زبان بولنے لگی۔ اسی لئے یہ لوگ عرب مستعرب کہے جاتے ہیں۔

عربوں میں زبان کو وسعت دینے کے تین طریقے تھے ایک تو یہ کہ کوئی نئی چیز دیکھتے تھے تو اُس کے لئے نیا لفظ وضع کر لیتے تھے۔ دوسرا یہ کہ اس کی ہم جنس اور مشابہ چیزوں کے لئے جو لفظ مستعمل ہوتا تھا اسی کو مجازاً اس کے لئے بھی استعمال کر لیتے تھے۔ تیسرا یہ کہ دوسری زبان کے الفاظ کو معرب بنا لیتے تھے۔

چونکہ وہ ایران اور افریقہ وغیرہ کے بازاروں میں تجارت کے لئے آمد و رفت کرتے تھے اس لئے بہت سے غیر زبانوں کے الفاظ جن کا بدل عربی میں نہیں ملتا تھا اپنی زبان میں شامل کر لیتے تھے۔ شعراء جب ان الفاظ کو اشعار میں استعمال کر لیتے تھے تو چہرہ تمام ملک میں مقبول ہو جاتے تھے کیونکہ عرب میں اس زمانے میں شعر کا وہی درجہ تھا جو آج کل اخباروں کا ہے۔

ان طریقوں سے عربی زبان نہایت وسیع ہو گئی۔ گونا گوں اسلوب سے اس میں خیالات ادا کئے جاتے لگے۔ ظہور اسلام کے قریب بڑے بڑے اہل کماں شعراء کے علاوہ نہایت زبان آور فصیح و بلیغ خطیب بھی عرب میں موجود تھے مثلاً قس بن ساعدہ سحیان وائل اور الکثم بن صیفی وغیرہ۔

فرہنگ میں اگرچہ کوئی ممتاز شاعر نہ تھا لیکن چونکہ وہ زبان کی فصاحت کی

طرف خاص طور پر توجہ رکھتے تھے اس لئے اُن کی زبان دوسرے قبیلوں سے بہتر تھی اور تمام عرب میں مستند مانی جاتی تھی۔

## علوم عرب

علوم تمدن کے دوش بدوش چلتے ہیں۔ چونکہ اسلام سے قبل بالعموم عربوں پر بدویت غالب تھی اور ان کی ضروریات بہت کم تھیں اس وجہ سے علم و صنعت و حرفت کے وہ زیادہ محتاج نہ تھے تاہم ان میں جو علوم تھے ان کا بیان کر دینا ضروری ہے۔

### کتابت

یمن میں چونکہ حمیری سلطنت قائم تھی اور وہاں کے لوگ حبشہ وغیرہ دوسرے ممالک سے تجارت بھی کرتے تھے اس لئے اُن میں لکھنے کا رواج تھا۔ یمنی خط کو مسند کہتے تھے عراق میں جب ملوک حبشہ کی سلطنت قائم ہوئی تو یہاں کے لوگوں نے بھی اہل یمن سے کتابت سیکھی۔

مکہ کے باشندوں میں حرب بن اُمیہ پہلے شخص ہیں جنہوں نے اپنے ایک رشتہ دار سے جو حیرہ میں رہتا تھا لکھا لکھا۔ پھر اُن سے قریش کے دوسرے لوگوں نے اخذ کیا۔ آغاز اسلام میں سارے حجاز میں کل سترہ آدمی لکھنا جانتے تھے۔

عدم کتابت کی وجہ سے عربوں کو زیادہ تر اپنی قوت حافظہ پر بھروسہ رکھنا پڑتا تھا۔ اسی وجہ سے ان کا حافظہ بے نظیر ہو گیا تھا۔ شعراء بڑے بڑے قصیدے پڑھتے تھے اور لوگ ان کو سن کر بے تکلف بر زبان یاد کر لیتے تھے۔ بعض بعض مشہور قصیدے یاد رکھنے کے لئے ہنسی بلکہ تعظیم کے خیال سے لکھ کر خانہ کعبہ میں لٹکا دئے جاتے تھے۔ الغرض تمام عرب اور خاص کر حجاز میں کتابت اس قدر کم تھی کہ وہاں کے باشندے کو بالعموم اُمّی یعنی ناخواندہ قوم کہہ سکتے تھے چنانچہ اسی لفظ کے ساتھ اُن کو قرآن نے



## شاعری

اگرچہ اسلام سے دوسو برس پہلے کے عربی اشعار بہت کم ملتے ہیں لیکن  
ہے کہ عربوں میں شعر گوئی کا رواج قدیم زمانے سے تھا اور شاعری ان کی فطرت  
داخل تھی تمام ملک میں اس کا اس قدر چرچا تھا کہ جو لوگ اس سے محسوس  
لیتے تھے۔ ان میں یہ ایک نقص سمجھا جاتا تھا۔ مردوں کے علاوہ تارخ عرب  
اور لیلی وغیرہ متعدد عورتوں کے بھی نام ملتے ہیں جنہوں نے شعر گوئی میں  
حاصل کی۔

اہل قبیلہ اپنے شہسواروں کی شہسواروں اور بہادروں بھی زیادہ قدر کرتے  
جب کسی قبیلے میں کوئی اچھا شاعر پیدا ہو جاتا تھا تو دوسرے قبائل کے لوگ اگر اس کو  
دیتے تھے اور اس خوشی میں عورتیں دی جاتی تھیں۔ جن میں عورتیں اور بچے بھی  
جن میں منانے تھے کہ اب ہمارے قبیلے کی عزت اور آبرو کا نگہبان حسبِ اور نسب  
باپ اور دادا کے مفاخر اور قبیلے کے کارناموں کا زندہ رکھنے والا پیدا ہو  
حقیقت یہ ہے کہ ہم کو عرب جاہلیت کے جس قدر حالات، عادات اور  
وغیرہ معلوم ہوئے ہیں ان سب کا پتہ ان کے اشعار ہی کے ذریعے سے لگا ہے  
اس کے ان کے نام اشعار ہم تک نہیں پہنچے لیکن پھر بھی ضخیم مجموعے ان سے بھرے پڑے ہیں  
نجوم

بدوی چونکہ اپنی زندگی بیا بانوں میں گزارتے تھے اس لئے ستاروں  
رہنما اور ان کے مواقع سے آشنا ہو گئے تھے۔ نیز موسمی ہواؤں سے بارش  
کا پتہ لگاتے تھے بارھوں برج اور ہفت کی منزلوں بھی واقف تھے انھوں نے دورہ  
کو ۲۸ منزلوں میں اس حساب سے تقسیم کر رکھا تھا کہ ایک رات میں ۱۰ ایک منزل

کرتا ہے جب اُس کے پورے تیرہ دورے ہو جانے لگے تو اس کو سن شمسی قرار دیتے تھے۔

## طِب

شہروں میں بعض بعض لوگ اس قسم کے تھے جو بیمار بولے علاج معمولی طریقہ کو کر لیتے تھے۔ بدوی بھی بعض بعض دواؤں سے واقف تھے۔ خاص کر اونٹوں کا علاج خوب کرتے تھے۔ ان کے نزدیک سب سے بڑا علاج اُگ سے داغ دینا ہے۔

## قیافہ

اس فن کی دو قسمیں ہیں ایک تو نقش قدم سے جانے والے کا پتہ لگانا۔ دوسرے جسم کے اعضاء اور ان کی ساخت سے یہ دریافت کرنا کہ یہ فلاں شخص کی اولاد میں سے ہے ان دونوں میں عربوں کو بڑی مہارت تھی۔

پہلی قسم یعنی نقش قدم سے ریگستانی ملکوں میں مجرموں اور دشمنوں کا پتہ لگانے میں بہت آسانی ہوتی ہے۔ اور اب تک عرب افریقہ اور تیردوسرے ریگستانی ملکوں میں اس فن سے بہت کام لیا جاتا ہے۔ دوسری قسم کو بھی شریعت اسلامیہ نے لغو نہیں قرار دیا بلکہ صحت نسب کے ثبوت میں اس کا اعتبار کیا ہے۔

## صنعت

پوشش کے لئے عورتیں عام طور پر اون کا تنی تھیں اور شہری باشندے ان کو بن کر چادر، کپیل اور خیمہ وغیرہ تیار کرتے تھے۔ بن میں یہ صنعت زیادہ تھی اور وہاں کی چادریں عرب میں خاص طور پر شہرت رکھتی تھیں۔

تیردہائی جنگ کی وجہ سے آلات حرب کی بھی ان کو ضرورت رہتی تھی اس لئے بعض بعض مقامات میں لوگ ان کو تیار کرتے تھے بحرین کے متصل مقام خط میں نیزہ بہت اچھا بناتا تھا اور ابلہ میں جو نواحی عراق میں تھا تلوار عمدہ تیار ہوتی تھی۔ اسی کو عرب سیف ہندی کہتے تھے۔

# ادیان عرب

حضرت اسماعیل علیہ السلام کے اثر سے اہل عرب نے دین ابراہیمی کو اختیار کیا تھا وہ اس کو دین حنیفی کہتے تھے اور صرف اللہ کی پوجا کرتے تھے۔ خانہ کعبہ کو جو دنیا میں سب سے پہلی مسجد ہے اور مکہ اللہ کی عبادت کے لئے تعمیر کیا گیا ہے مقدس اور محترم سمجھتے تھے اور اس کا طواف کرتے تھے۔

لیکن جب بنی عدنان مکہ چھوڑ کر مختلف مقامات میں پھیلے تو برکت کی غرض سے کعبہ کا ایک پتھر بھی اپنے ساتھ لیتے گئے اور اس کی تعظیم کرنے لگے اس کا اثر یہ ہوا کہ ان کے بعد ان کی اولاد کے دلوں میں یہ عقیدہ پیدا ہو گیا کہ پتھر بھی معبودِ عظم کے تقرب کا ذریعہ ہو سکتے ہیں اس طرح پر ان میں شرک رائج ہو گیا۔

**مشرکین**

عمر و بنی خزاعی جو کعبہ کا منولی تھا جب ملک شام میں گیا تو دیکھا کہ وہاں لوگ بتوں کی پرستش کرتے ہیں اس نے وہاں سے چند مورتن لاکر خانہ کعبہ میں رکھ دیں۔ عرب ان بتوں کی تعظیم کرنے لگے یہاں تک کہ وہ خود بت بنانے لگے۔ بنی ہذیل نے مقام ینبع کے قریب ایک بت بنایا جس کا نام سُواع رکھ دیاں کے اُس پاس کے مصری قبائل اس کو پوجنے لگے۔

بنی مذحج اور اہل جریش نے اپنے بت کا نام یغوث اور بنی خیوان نے یحوق رکھا۔ اُن کو اہل بن ابدالو تا سمجھتے تھے حمیر نے نسر کا بت تراشا اور جب تک وہ یہودی نہ ہوئے برابر اس کی عبادت کرتے رہے۔

مقام عدہ میں وُد ایک نہایت قوی ہیکل انسان کی شکل کا بت بنایا گیا جس کے جسم پر ایک تہینہ تھا، اوپر چادر لپیٹی ہوئی، بازو میں کمان اور دم

میں تلوار اور ہاتھ میں نیزہ تھا جس پر پرچم لہرا رہا تھا یہ غالباً جنگ کے دیوتا کی مورت تھی۔

یہ پانچوں بت روایات کی بنیاد پر بنائے گئے تھے۔ کیونکہ ان کا وجود قدیم زمانے میں بھی تھا۔ چنانچہ حضرت نوح علیہ السلام کے قصہ میں اللہ تعالیٰ نے ان پانچوں بتوں کا نام لیا ہے کہ باوجود فہمائش کے مشرکین ان کی پرستش سے باز نہیں آتے تھے۔

مکہ اور مدینے کے درمیان قدیم میں سمندر کے کنارے پر ایک بت منات تھا اہل عرب اس کو پوجتے تھے اور اس پر فیجے چڑھاتے تھے۔ خاص مدینہ کے قبائل اوس و خزرج۔

طائف میں لات کی پرستش ہوتی تھی۔ لیکن یہ بت نہیں تھا بلکہ پتھر کی ایک چٹان تھی جو غالباً کسی پرانے بت خانے کی یادگار تھی۔

مکہ اور عراق کے مابین تملہ شامیہ کی دادی میں ایک بت خانہ تھا جس میں قریش کا بڑا بت عتری تھا۔

الغرض شرک عام طور پر عربوں میں پھیلا ہوا تھا اور قبیلہ قبیلہ کا ایک ایک بت تھا۔

خود کعبہ میں بہت سے بت تھے جن میں قبیل سب ممتاز تھا۔ یہ انسان کی شکل کا تھا اور سُرخ عقیق سے بنایا گیا تھا۔ دایاں ہاتھ ٹوٹا ہوا تھا خرمیہ بن مدرکہ نے اسی شکل میں اس کو پایا اور لاکر خانہ کعبہ میں رکھ دیا۔ ٹوٹے ٹوٹے ہاتھ کے بجائے سونے کا ہاتھ بنوا کر لگایا گیا۔ عرب ان بتوں اور پتھروں کی تعظیم اور عبادت اس اعتقاد سے نہیں کرتے تھے کہ ان کو نادر مطلق سمجھتے ہوں بلکہ صرف اس خیال سے کہ یہ ان کو اللہ سے قریب کر دیں گے خالق رزاق جلانے والا۔ مارنے والا وہ اللہ کے ماسوا اور کسی کو نہیں سمجھتے تھے۔

یہ اہنام چونکہ عبادت کے لئے نصب کئے جاتے تھے اس لئے عرب ان کو انصاب

بھی کہتے تھے اور ان کے اوپر مختلف قسم کی نندیں بھی چڑھاتے تھے۔

بیکرہ۔ اونٹنی کے کان پھاڑ کر اس کو کسی بت کے ساتھ نامزد کرتے تھے پھر نہ اس پر سواری ہوتی تھی نہ اس کا اون تراشا جاتا تھا نہ سوسائے فقیروں کے کوئی اس کا دودھ پیتا تھا۔  
سائبہ۔ نذر ماننے تھے کہ بیماری سے شفا یا نصیبت سے نجات مل گئی تو بت کے کے نام پر اونٹ چھوڑیں گے، کامیاب ہو جائے پر اس کو ادا کرتے تھے۔ اس اونٹ کو سائبہ کہتے تھے وہ جہاں چاہتا تھا چرتا تھا۔ اس کام نہیں لیا جاتا تھا۔

وصیلہ۔ جو بکری ساٹھ بار دو دو مادہ خنی تھی، اور آٹھویں بار صرف ایک تراش کر بت کے نام پر فسخ کر دیتے تھے۔ اگر زن کے ساتھ کوئی مادہ بھی جنتی تھی تو عورتوں پر اس کا دودھ حرام ہو جاتا تھا۔ اور وہ نر بزرگالہ بت کے نام چھوڑ دیا جاتا تھا۔

حام۔ وہ شتر زجس کی چوتھی نسل پیدا ہو جائے بت کے نام پر آزاد کر دیا جاتا تھا اور اس کام نہیں لیا جاتا تھا۔ قرآن نے ان چاروں کو شرک قرار دے کر منسوخ فرمایا۔  
عربوں کا یہ بھی دستور تھا کہ جب وہ کسی کام یا سفر کا ارادہ کرتے تھے تو بتوں کے مجاوروں کے پاس جا کر کہتے تھے کہ ہمارے لئے فال نکالو۔ وہاں بے پیکار کے تیر مہوتے تھے جن کو ازلام کہتے تھے۔ ان میں سے کسی پر ہاں اور کسی پر نہیں لکھا ہوتا تھا۔ مجاور انہیں میں سے ایک تیر کھینچ لیتا تھا اور اسی کے مطابق کرو یا نہ کرو حکم دیتا تھا۔  
خانہ کعبہ میں حضرت ابراہیم اور اسمعیل علیہما السلام کے جوت بنائے گئے تھے ان کے ہاتھوں میں بھی اسی قسم کے تیر رکھے گئے تھے گویا وہ بھی فال نکال رہے ہیں۔

اللہ تعالیٰ نے شراب اور قمار کے ساتھ لہساب اور ازلام کو بھی ناپاک و شیطانی فعل قرار دیا۔  
باجود ان بت پرستیوں کے اہل عرب کے دلوں میں جو عظمت کعبہ کی تھی وہ کسی دوسرے معبد کی نہ تھی۔ حرم کو وہ اس قدر مقدس سمجھتے تھے کہ جب حج کے لئے آتے تھے تو جو زاد راہ اپنے ساتھ لائے تھے اس کو حدود حرم میں کھانا جائز نہیں سمجھتے تھے اس لئے قریش جو

اہل حرم تھے ان کو کھلاتے تھے اور نہ وہ اپنے کپڑے پہن کر طواف کرتے تھے اور اگر کر لیتے تھے تو پھر ان کو کبھی چھوتے نہیں تھے۔ قریش اُن کے لئے لباس بھی مہیا کرتے تھے اور بہت برہنہ طواف کرتے تھے۔

یہود

مشرکین کے علاوہ ملک عرب میں چند یہودی قبائل بھی تھے۔

یہودیت کا آغاز یہاں اس طرح پر ہوا کہ شام میں جب بنی اسرائیل پر سختیاں ہوئیں تو اُن کے چند خاندان یثرب اور خیبر وغیرہ میں آکر آباد ہوئے ان کے اثر سے ان مقامات کے بھی کچھ لوگ ان کے دین میں داخل ہو گئے۔ یثرب کے دو یہودی بن میں پہنچے۔ صنعا کے بادشاہ یوسف ذونواس نے اُن کے دین کو اختیار کر لیا اس وجہ سے وہاں کے بہت سے لوگوں نے ان کی پیروی کی۔

نصاری

نصرانیت یمن کے مقام بنجران سے شروع ہوئی پھر حیرہ کا بادشاہ نعمان بن منذر عیسائی ہوا اور وہاں کے بہت سے لوگ اس دین کے پیرو ہو گئے۔ سطلے کے قبائل نے بھی عیسائیت اختیار کر لی۔ عسالی عرب بھی جو رومی سلطنت کے زیر اثر تھے نصاریٰ تھے حیرہ میں نمر اور تغلب کے بعض قبائل بھی عیسائی ہو گئے تھے۔

لیکن عرب دراصل نام کے یہودی یا عیسائی تھے ان مذاہب کی اصلی روح ان کے طبائع میں مطلق نہ تھی اور ہوتی بھی کس طرح اس واسطے کہ دین عیسوی جنگ سے انسان کو رد کرتا ہے اور عرب اس سے باز آنے والے نہ تھے۔ یہود کے نزدیک بت پرستوں کی ہر چیز ناپاک اور حرام ہے اور یہ دشمنوں کے مال غنیمت سے دستبردار نہیں ہو سکتے تھے۔

موحدین

عرب میں کچھ لوگ ایسے بھی تھے کہ ان کو بت پرستی سے نفرت تھی ان کا خیال تھا کہ


قرب الہی کا حقیقی ذریعہ صرف دین ابراہیمی ہے لیکن اس کو لوگوں نے بھلا رکھا ہے یہ  
 یا پھر جن میں نفع یا نقصان پہنچانے کی مطلق قدرت نہیں ہر کیوں کر ہم کو اللہ تک پہنچا سکتے ہیں۔  
 ان موعدین میں سے زید بن عمرو بن نفیل بہت مشہور ہیں وہ نبیوں کی پرستش  
 سے بزار تھے اور سوائے اللہ کے کسی کو سجدہ نہیں کرتے تھے۔ خانہ کعبہ میں بیٹھ کر  
 قریش سے کہا کرتے تھے کہ سوائے میرے تم میں سے کوئی شخص دین ابراہیمی پر نہیں  
 گواہ کو اسلام نہیں نصیب ہوا۔ لیکن اُن حضرت صلی اللہ علیہ وسلم نے ان کے  
 بارے میں فرمایا کہ قیامت کے دن وہ اکیلے ایک امت کی بجائے اٹھلے جائیں گے  
 ورقہ بن نوفل بھی بت پرستی سے بزار تھے۔ دین حق کی تلاش میں آسمانی  
 کتابیں پڑھیں اور عیسائی ہو گئے۔

علیہ السلام بن خنیش بھی موعد تھے، لیکن انہوں نے کسی مذہب کی پیروی  
 نہیں کی۔ جب اُن حضرت مبعوث ہوئے تو اسلام لائے۔ لیکن جب حبشہ میں ہجرت  
 کر کے گئے تو دین عیسوی اختیار کر لیا اور اسی دین پر مرے۔

کاہن

عرب میں کاہنوں کی بھی ایک جماعت تھی جو مقفے اور مسجع کلام میں لوگوں کو غیب کی خبریں  
 بتایا کرتی تھی۔ ظہور اسلام کے قریب لوگ عام طور پر ایک بنی کی آمد کی پیشین گوئی کرتے تھے۔  
 یہودی بھی ایک بنی کے منتظر تھے جو ان کو تختیوں سے نجات دلا کر پھر مجتمع کرے گا اور اس  
 کے ذریعے سے وہ اپنے دشمنوں کو مغلوب کر لیں گے چنانچہ مدینہ کے اوس و خزرج کے قبائل  
 جب یہودیوں پر غالب آجاتے تھے تو وہ اُن کو اسی آنے والے نبی کے نام سے دھمکاتے تھے۔  
 ان فرض ظہور اسلام سے قبل عقلا عرب اور وہاں کے اہل کتاب میں ایک دینی تحریک موجود  
 تھی جو اگرچہ بے نتیجہ تھی، کیونکہ شرک اور بت پرستی سے ان کو روک نہیں سکتی تھی۔ لیکن  
 طبائع میں اسلام کو قبول کرنے کی استعداد اس نے ضرور پیدا کر دی تھی۔

# محمد رسول اللہ ﷺ





# ولادت محمد صلی اللہ علیہ وسلم

قریش کے سب سے بڑے سردار عبدالمطلب تھے ان کے کئی نامور بیٹے تھے مثلاً ابوطالب - عبد اللہ - حمزہ اور عباس وغیرہ۔

انھوں نے اپنے بیٹے عبد اللہ کا نکاح آمنہ بنت دہب کے ساتھ کیا جو قریش کے قبیلہ بنی زہرہ کی عزیز ترین بیٹی تھیں۔ نکاح کے تھوڑے دنوں بعد عبد اللہ نے تجارت کے لئے مکہ سے شام کا سفر کیا۔ اثنائے سفر میں مدینہ کے قبیلے بنی نجار میں جہاں ان کا نانیہاں تھا ٹھہر گئے اور بیمار ہو کر انتقال کر گئے۔

## تاریخ ولادت

ان کی وفات کے چند ماہ کے بعد دو شنبہ کے دن صبح کے وقت ۹ ربیع الاول مطابق ۱۲ اپریل ۵۷۰ء کو اسی سال جس میں اصحاب فیل کا واقعہ ہوا تھا آنحضرت صلی اللہ علیہ وسلم کی پیدائش ہوئی۔

عبدالمطلب یہ مرثدہ سن کر بہت خوش ہوئے محمد نام رکھا اور عرب کی رسم کے مطابق ساتویں دن ختنہ کیا۔

عربی قبائل کے نسب ناموں کو دیکھنے سے بجز بنی تمیم کے ایک سردار کے جو فزوق شاعر کی پانچویں پشت میں پڑتا ہے اس نام کا اور کوئی شخص تمام عرب میں نہیں ملتا۔

## رضاعت

سادات قریش کا یہ دستور تھا کہ اپنی اولاد کو یا دیہ نشین قبائل کی عورتوں کو پرورش درودھ پلانے کے لئے سپرد کر دیتے۔ تاکہ وہ توانا اور تندرست رہیں چنانچہ

اُن حضرت کو اُن کے دادا نے بنی سعد کی ایک خاتون کے حوالے کیا ان کا نام حلیمہ بنت ابی ذویب تھا اور ان کے شوہر حارث بن عبد الغزی تھے جن کی کنیت ابو کبشہ تھی۔ حلیمہ نے چار سال تک پرورش کی اور پھر مکہ میں لا کر ان کی والدہ کے سپرد کر گئیں۔

## اُمّہ کی وفات

جب سے اُن حضرت کے والد نے مدینہ میں وفات پائی تھی آپ کی والدہ ہر سال مکہ سے ان کی قبر کی زیارت کو جایا کرتی تھیں ان کے ہمراہ عبد المطلب جوتے تھے اُن حضرت کی عمر چھٹا سال تھا کہ آپ بھی اپنی ماں اور دادا کے ساتھ مدینے گئے واپسی میں راستہ ہی میں آپ کی والدہ بیمار ہو کر وفات پا گئیں اور مقام ابوارمین مکہ اور مدینہ کے درمیان واقع ہے مدفون ہوئیں عبد المطلب یتیم پونے کوئے کر مکہ واپس آئے وہ اُن سے بہت محبت کرتے تھے اور ان کو اپنی عزیز ترین اولاد سمجھتے تھے۔

کعبہ کے سایے میں عبد المطلب کے لئے فرش بچھایا جاتا تھا، اُن کے بیٹے ادب سے اس کے کنارے بیٹھتے تھے اُن حضرت جب آتے تو سیدھے فرش پر چلے جاتے ان چچا اُن کو پکڑ کر کھینچتے کہ اپنے برابر بٹھلائیں۔ عبد المطلب کہتے کہ نہیں اس کو چھوڑ دو۔ واللہ میرا یہ فرزند بڑا آدمی ہونے والا ہے۔ پھر ان کو اپنے پاس بٹھاتے اور شفقت سے بیٹھ پر ہاتھ پھرتے۔

## وفات عبد المطلب

اُن حضرت کی عمر آٹھ سال کی تھی کہ عبد المطلب بھی مکہ میں انتقال کیا۔ وفات کے قبل انھوں نے اپنے بیٹے ابوطالب کو جو اُن حضرت کے حقیقی چچا تھے ان کی پرورش کی وصیت کر دی تھی۔ عبد المطلب کے دس بیٹوں میں سے ابوطالب عبد اللہ اور زبیر حقیقی بھائی تھے ان تینوں کی والدہ فاطمہ مخزومیہ تھیں۔

## سفر شام

بیان کیا گیا ہے کہ نو سال کی عمر میں آپ کو ابوطالب قافلہ تجارت کے ہمراہ ملک شام میں لے گئے۔ جب مقام بصرہ میں پہنچے جو رومیوں کے ماتحت تھا تو وہاں ایک راسخ نے جس کا نام بکیرا تھا آپ کو دیکھ کر ابوطالب سے کہا کہ تم اپنے بھتیجے کو وطن واپس لے جاؤ کہیں ایسا نہ ہو کہ کوئی دشمن ان کو قتل کرے کیونکہ ان میں وہ علامتیں پائی جاتی ہیں جنہی آخر الزماں کی ہیں۔

**حرب فجار**

جب آپ کا سن ۱۵ سال کا تھا اس وقت قریش کی کنانہ اور قیس کے قبیلوں کے ساتھ لڑائی ہوئی جو بوجہ اس کے کہ حدود حرم میں ہوئی تھی حرب فجار کے نام سے مشہور ہو۔ قریش کے سپہ سالار اعظم حرب بن امیہ تھے کہ وہ عمر اور شرف میں ممتاز تھے۔ بنی عبدالمطلب کے سردار زبیر تھے اس لڑائی میں آپ بھی شریک تھے اور دشمنوں کے تیرجن کر اپنے چچاؤں کو دیتے تھے۔

### حلف الفضول

حرب فجار کے بعد قریش کے قبائل بنی ہاشم۔ بنی اسد۔ بنی تمیم وغیرہ نے مل کر مکہ میں قسم کھائی اور عہد کیا کہ کوئی مظلوم خواد کسی قبیلے کا ہو جب مکہ میں آئے گا تو ہم اس کی امداد کریں گے یہ حلف عبداللہ بن عدنان کے گھر میں اٹھائی گئی تھی۔ ان حضرات بھی اس میں موجود تھے۔

زمانہ رسالت میں فرمایا کہ میں خوش ہوں کہ اس معاہدے میں شریک تھا اور آج اسلام میں بھی اگر اس قسم کا عہد کوئی کرنا چاہے تو میں اس کے لئے تیار ہوں۔ اس کا نام حلف الفضول اس وجہ سے رکھا گیا کہ بنی جرم کے عہد میں بھی مکہ میں تین سرداروں نے مل کر اس قسم کی حلف اٹھائی تھی اور ان تینوں کے نام فضول تھے۔

**عہد نکاح**

پچیس سال کی عمر میں آپ کا نکاح حضرت خدیجہ کبریٰ کے ساتھ ہوا جو قریش کے قبیلہ اسد

کے سردار خویلد کی بیٹی اور عقل خلق اور ثروت میں ممتاز تھیں۔ ان کا دستور تھا کہ اپنا تجارتی سامان کسی کو اجیر مقرر کر کے شام اور صبح کے بازاروں میں بھیجا کرتی تھیں۔ ان حضرت جو تکہ میں مشہور تھے اس لئے درخواست کی کہ آپ میرے تجارتی مال کو لے کر جائیں آپ نے منظور فرمایا اور ملک شام میں ان کا مال لے کر گئے حضرت خدیجہ کا غلام عیسرہ بھی ہمراہ تھا وہاں بہت نفع حاصل ہوا۔ اس سفر سے واپس آنے کے بعد حضرت خدیجہ نے جو بیوہ تھیں خود ان حضرت کے پاس اپنی لونڈی کو بھیج کر نکاح کی درخواست کی آپ نے رضا مندی کا اظہار کیا اور ابو طالبؓ ذکر فرمایا۔ انھوں نے حضرت خدیجہ کے چچا کو پیغام دیا۔ دونوں طرف سے لوگ جمع ہوئے اور نکاح ہو گیا۔ حضرت خدیجہ کی عمر اس وقت چالیس سال کی تھی۔

### تجدید کعبہ

ان حضرت کی عمر ۳۳ سال کی تھی کہ قریش نے کعبہ کی عمارت کو جو سیلاب کی وجہ سے خراب ہو گئی تھی نئے سرے تعمیر کرنے کا ارادہ کیا لیکن پرانی دیواروں کو گرانے کی بہت کسی کو نہیں ہوتی تھی آخر ولید بن مغیرہ نے ابتداء کی اور جب لوگوں نے دیکھ لیا کہ اس کے اوپر کوئی آفت نہیں آئی تو پھر سب شریک ہو گئے۔

جن بنیادوں پر حضرت امیر اہم اور اسمعیل علیہما السلام نے دیواریں بنائی تھیں وہاں تک کھود کر پھر از سر نو انھیں تعمیر شروع کی۔ جدہ کے ساحل پر ایک رومی جہاز ٹوٹ گیا تھا اس کی لکڑی خریدی گئی اور ایک رومی تجارتی جہز کا نام باقوم تھا اس کے گھرنے کا ٹھیکہ لیا۔ باقی تمام کام اہل قریش کرتے تھے۔

آخر میں وہ سرمایہ جو اس تعمیر کے لئے جمع کیا گیا تھا گھٹ گیا۔ جس کی وجہ سے مجبوراً عمارت کو بنیاد ابراہیمی سے شمالی جانب تقریباً چھ گز چھوٹا کر دیا

### حجر اسود

حجر اسود کے لگانے کا جب فیصلہ کیا تو قبائل میں نزاع واقع ہوئی۔ کیونکہ ہر ایک

سردار اس شرف کا خواہاں تھا کہ میں اس پتھر کو اس کی جگہ پر نصب کروں۔ اُن حضرت صلعم کو لوگوں نے حکم مانا آپ نے اس پتھر کو اٹھا کر ایک چادر میں رکھ دیا اور رؤسار فیصلہ سو کہا کہ اس چادر کے کنارے کو پکڑ کر اٹھائیں جس دفت وہ اپنی جگہ پہنچ گیا تو ہاتھوں سے تمام کر اس کو نصب فرما دیا اس فیصلے سے سب لوگ خوش ہو گئے اور باہمی رنجش نہیں ہونے پائی۔

## حالات قبل نبوت

اس امر میں تمام مؤرخ متفق ہیں کہ نبی ہونے سے پہلے اُن حضرت قوم میں اخلاقی حیثیت سے ممتاز تھے، ان کی راست گوئی و فاشکاری اور امانت داری مسلم تھی یہاں تک کہ اُن کا لقب امین تھا۔ بہت سے لوگ اپنی امانتیں لا کر آپ کے پاس رکھتے تھے۔ آپ اسی سے کھانا پڑھنا نہیں جانتے تھے۔

ترکہ پردی سے کوئی ملکیت نہیں پائی تھی۔ اپنی کمائی اور محنت سے روزی کما لیتے تھے۔ جب حضرت خدیجہ کے ساتھ نکاح ہو گیا تو اُن کے مال سے تجارت کرنے لگے جو کچھ نقصان ہوتا تھا اس میں دونوں شریک تھے کبھی کبھی خدیجہ کے علاوہ دوسرے لوگوں کے ساتھ بھی تجارت میں شرکت کر لیتے تھے غار حرا میں عبادت کے لئے چلے جاتے تھے اور وہاں کئی کئی دن رہتے تھے۔ بعض لوگوں نے لکھا ہے کہ آپ کے دادا عبدالمطلب بھی اس غار میں جا کر عبادت کرتے تھے۔

ابتداء ہی سے بتوں سے نفرت تھی۔ بت پرستوں کے میلوں اور ان کی پرستش گاہوں میں قدم نہیں رکھتے تھے۔ نہ ان ذبیحوں کا گوشت کھاتے تھے جو بتوں پر چڑھائے جاتے تھے کعبہ کا طواف اور حج کیا کرتے تھے۔ شراب سے ہمیشہ محترز رہے۔

غار حرا میں جو عبادت کرتے تھے اس کی کیفیت معلوم نہیں ہو سکی غالباً خالق کے صفات اور مخلوق کے حالات میں غور و فکر کرتے ہوں گے۔ لیکن نبوت سے قبل حقیقت تک رسائی

نہیں حاصل ہوئی تھی۔ اللہ تعالیٰ نے فرمایا ہے:

وَكَذَٰلِكَ اَوْحَيْنَا اِلَيْكَ رُوحًا  
مِّنْ اَمْرٍ نَّامَا كُنْتَ تَدْرِي مَلَكُؤُ  
وَلَا اِلٰهَ اِلَّا هُوَ ۚ ط

اور اسی طرح ہم نے اپنے حکم سے تیری طرف سے  
(قرآن) کو بذریعہ وحی کے اتارا تو نہیں جانتا  
تھا کہ کتاب کیا ہے اور ایمان کیا ہے۔

دوسری آیت میں کہا ہے :-

وَمَا كُنْتَ تَرْجُو اَنْ يُلْقٰى اِلَيْكَ الْكِتٰبُ  
اِلَّا رَحْمَةً مِّنْ رَبِّكَ ط

تجھ کو پہلے سے یہ امید نہیں تھی کہ تیرے اوپر کتاب نازل کی  
جائے گی مگر تیرے رب نے اپنی رحمت سے قرآن نازل کیا۔

پھر ارشاد ہوا :

وَرَجَدَكَ صَاحًا فَهَدٰى  
فَالسَّالِمُ مَرَّةً مِّنْ اَمْرِ رَبِّكَ ط

اللہ نے تجھ کو بھٹکتا ہوا دیکھ کر سیدھا راستہ بتایا۔  
وصال سے مراد حیرانی ہے اور ہدایت سے نبوت۔

## بعثت

اللہ تعالیٰ جن لوگوں کو اپنے بندوں میں سے قوموں کی اصلاح کے لئے منتخب کرتا  
ہے ان کو بذریعہ وحی کے تعلیم دیتا ہے۔ یہی لوگ نبی یا رسول کہے جاتے ہیں۔

وحی

نعت میں مخفی طور پر سرعت کے ساتھ کسی بات کے بتلا دینے کو وحی کہتے ہیں۔  
عام فہم یہ ہے کہ جو بات دل میں آئے وہ ترتیب مقدمات کا نتیجہ نہ ہو بلکہ ایک دم غیب  
سے اس کا علم ہو گیا ہو۔

انبیاء کو جس طریقہ سے اللہ تعالیٰ غیب کی تعلیم دیتا ہے اس کی حقیقت بتانا کرنے سے  
تمام علمی عبارات قاصر ہیں زیادہ سے زیادہ یہ ہو سکتا ہے کہ خود انبیاء علیہم السلام کی زبان  
سے جن الفاظ اور عبارات میں یہ کیفیت بیان ہوئی ہے انھیں سے اقتباس کر کے

اس کا ایک تصور ذہن میں قائم کیا جائے۔

اس تعلیم کے چار طریقے بتائے گئے ہیں۔

۱) رویہ صادقہ۔ یعنی نیند کی حالت میں سچے خواب نظر آتے ہیں۔ ایسے خوابوں کا ذکر قدیم آسمانی کتابوں اور نیز قرآن مجید میں بھی ہے حضرت ابراہیم علیہ السلام نے خواب ہی میں دیکھا تھا کہ وہ اسمعیل علیہ السلام کو ذبح کر رہے ہیں۔  
نبی صلی اللہ علیہ وسلم نے فرمایا ہے کہ انبیاء کے خواب برحق ہیں۔ ہم لوگوں کی صرف آنکھیں سوتی ہیں دل بیدار رہتا ہے۔

(۲) اللہ تعالیٰ بلا کسی واسطہ کے دل میں ایک بات ڈال دیتا ہے۔

(۳) نبی کو اللہ کا کلام سنائی دیتا ہے جس طرح کہ حضرت کلیم اللہ نے طور پر بتائے وہی سنی تھی

(۴) اللہ تعالیٰ فرشتے کو بھیجتا ہے وہ انبیاء کو اس کے ارادوں اور حکموں سے مطلع

کرتا ہے۔ قرآن میں اس فرشتہ کو روح الامین کہا ہے۔

آخری تینوں قسموں کا بیان اس آیت میں ہے :-

مَا كَانَ لِلنَّبِيِّ أَنْ يَتَكَلَّمَ مَعَ اللَّهِ أَلَا  
وَحْيًا أَوْ مِنْ قُرْآنٍ حَجَّابٍ أَوْ وَحْيٍ مُبِينٍ  
فَيُوحِي بِأَذْنِهِ مَا يَشَاءُ ط  
اللہ کسی شخص سے کلام نہیں کرتا مگر بے دریغی کے یا  
پردہ کے پیچھے سے یا اپنا قاصد فرشتہ بھیجتا ہے وہ اللہ  
کے حسب حکم اور حسب منشاء وحی کرتا ہے۔

خود رسول اللہ صلی اللہ علیہ وسلم سے دریافت کیا گیا کہ آپ کے اوپر وحی کس طرح نازل ہوتی ہے، فرمایا کبھی جرس کی سی آواز آنے لگتی ہے میں ہمہ تن اس کی طرف متوجہ ہو جاتا ہوں جو کچھ سناتا ہوں یاد کر لیتا ہوں اور کبھی فرشتہ آکر وحی سناتا دیتا ہے اس میں مجھے آسانی ہوتی ہے لیکن پہلی صورت مجھے گراں گزرتی ہے۔

چنانچہ جب وحی نازل ہوتی تھی تو اس حضرت سر جھکا لیتے تھے۔ چہرہ متغیر ہو جاتا تھا اور جاڑے کے دنوں میں بھی پیشانی پر سے پسینہ ٹپکنے لگتا تھا۔

نزد دجی سے چھ مہینے قبل سے آپ کو رویائے صادقہ نظر آنے لگی۔ رات کو جو خواب دیکھتے تھے صبح کو اس کا ظہور روز روشن کی طرح ہو جاتا تھا۔

## ابتدائے دجی

ایک دن غار حرا میں حسب معمول عبادت میں مشغول تھے کہ فرشتہ دجی لے کر آیا اور کہا کہ ”پڑھ“ آپ نے جواب دیا کہ میں پڑھتا نہیں جانتا، اس نے پکر کر اپنے سینے سے لگا کر ایسا زور سے دیا یا کہ آپ بے حال ہو گئے پھر چھوڑ دیا اور کہا کہ ”پڑھ“ پھر آپ نے وہی جواب دیا۔ بین بار اسی طرح ہوا، آخر اس نے کہا :-

”اقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ ۚ اقْرَأْ وَرَبُّكَ  
الْأَكْرَمُ ۚ الَّذِي عَلَّمَكَ بِالْقَلَمِ ۚ عَلَّمَكَ الْإِنْسَانَ مَا لَمْ يَعْلَمْ ۚ“

آن حضرت نے ان آیتوں کو دہرایا۔ پھر وہ فرشتہ چلا گیا۔

اس غیر متوقع اور عجیب غریب حالت کی وجہ سے آپ خوف زدہ ہو گئے وہاں سے لرزے ہوئے گھر آئے۔ لیٹ گئے اور خدیجہ سے کہا کہ مجھ کو چادر اڑھا دو۔

جب خوف جاتا رہا اور طبیعت کو سکون ہوا تو خدیجہ سے اس کیفیت کا اظہار فرمایا انھوں نے آپ کو تسلی دی اور کہا کہ آپ نیکی کرنے میں صدقہ دیتے ہیں مسکینوں کو کھلاتے ہیں اور لوگوں کا بوجھ اٹھاتے ہیں اللہ تعالیٰ آپ کو ضائع نہیں کرے گا پھر وہ اپنے چچا زاد بھائی ورقہ بن نوفل کے پاس گئیں جو عیسائی ہو گئے تھے اور آسمانی کتابیں پڑھ کرتے تھے ان سے یہ سارا حال بیان کیا۔ ورقہ نے کہا یہ فرشتہ جس کو محمد (صلی اللہ علیہ وسلم) نے دیکھا ہے ناموس اکبر ہے۔ یہی موسیٰ علیہ السلام کے پاس آیا کرتا تھا یہ یقیناً اس اُمت کے بنی ہوں گے ان سے کہہ دو کہ ثابت قدم رہیں۔ ان کی قوم ان کو جھٹلائے گی۔ اذیت دے گی اور یہاں سے نکلے گی۔ میں اگر اس دن تک زندہ رہا تو ضرور ان کی مسد کروں گا۔



نزول قرآن شب قدر میں ہوا۔ شب قدر جمہور اہل اسلام کے نزدیک رمضان کے عشرہ اخیرہ میں کوئی طاق رات ہوتی ہے۔

بعض مورخین نزول قرآن کی تاریخ ۲۵۔ رمضان قرار دیتے ہیں۔ قمری حساب سے اس دن آنحضرتؐ کی عمر چالیس برس چھ مہینے سولہ دن کی ہوگی اور شمسی حساب سے ۳۹ سال ۳ ماہ ۱۶ یوم۔ یہ تاریخ مطابق ہوگی ۱۶ اگست ۶۱۰ء کے۔

### آغاز تبلیغ

مکہ جہاں سے اسلام کی ابتداء ہوئی عرب کا دینی مرکز تھا اور اہل مکہ یعنی قریش کعبہ کے منویٰ حرم کے مجاور اہل عرب کی نظروں میں محترم تھے، ان میں اپنے آبائی دین کی غیرت اور حسیت کا جو ش بہت تھا اس لئے حکمت الہی کا مقتضایہ ہوا کہ اول اول دعوتِ اسلام مخفی طور پر ہو چنانچہ آنحضرتؐ اپنے خاص واقف کاروں میں سے جن لوگوں میں حق پسندی اور نیکی دیکھتے تھے انھیں کو اس کی طرف بلاتے تھے۔

اس زمانے میں جو لوگ اسلام لائے وہ سابقین اور دین کہے جاتے ہیں ان میں سے مندجہ ذیل چار آدمی خاص طور پر ذکر کے قابل ہیں کیونکہ یہ سب پہلے مسلمان ہوئے۔

(۱) حضرت خدیجہ رضی اللہ عنہا زوجہ رسول اللہ صلی اللہ علیہ وسلم۔

(۲) حضرت علی کرم اللہ وجہہ ان کی عمر اس وقت آٹھ سال کی تھی اور چونکہ ابوطالب کے اولاد زیادہ تھی اس لئے ان کے صرفہ کی تخفیف کے خیال سے ان حضرتؐ نے ان کی پرورش کا بار اپنے ذمے لے لیا تھا اور اپنے پاس رکھتے تھے۔

(۳) حضرت ابوبکر صدیقؓ یہ اپنی قوم یعنی قبائل قریش میں نہایت ہر دلعزیزان کے نسب ناموں اور حالات و واقعات سے سب سے زیادہ واقف اور صاحب ثروت و دولت تھے۔

۱۰، حضرت زید بن حارثہ رضی اللہ عنہ۔ یہ زید بن محمد کہے جاتے تھے۔ پہلے حضرت خدیجہؓ کے غلام تھے انھوں نے اُن حضرت کو ہبہ کر دیا تھا آپ نے منیٰ بنا لیا تھا۔

حضرت ابوبکرؓ ایمان لانے کے بعد اپنے دوستوں کو بھی اس کی تلقین کرنے لگے چنانچہ اُن کی کوشش سے حضرت عثمان بن عفان زبیر بن عوام عبدالرحمن بن عوف سعد بن ابی وقاص طلحہ بن عبید اللہ ابو عبیدہ بن جراح ابوسلمہ ارقم مخزومی عبیدہ بن حارث سعید بن زید مع ابنی بیوی فاطمہ بنت خطاب کے سلام لائے رضی اللہ عنہم۔ اُن حضرت ان لوگوں کے ساتھ ارقم مخزومی کے گھر میں جمع ہوتے تھے اور وہاں قرآن کی تعلیم دیتے تھے۔ یہ گھر کہ میں اب تک باقی ہے لیکن افسوس ہے کہ اس کے تاریخی رتبہ کے مطابق اس کی طرف توجہ نہیں کی گئی ہے۔

تین برس تک ایسی طرح افراد میں اسلام کی تبلیغ ہوتی رہی۔ اس درمیان میں ایک جہت نے اس دین کو قبول کر لیا جن میں سے اکثروں کے بعد میں بڑے بڑے کارنامے ہیں۔

## اعلان دعوت

جس وقت یہ آیت نازل ہوئی:

فَاصْبِرْ مَا تَوْعَدُ مِمَّا تَعْرِضُ  
عَنِ الْمُنَافِقِينَ ط

تم کو حکم دیا جاتا ہے اس کو کھول کر سناؤ اور مشرکین کی پرواہ نہ کرو۔

اس وقت آپ نے علانیہ توحید کا وعظ شروع کیا۔

قریش سن کر خاموش رہے۔ کوئی مخالفت یا تردید نہیں کی لیکن جب آپ نے شرک کی مذمت کی۔ اللہ کے سوا تمام معبودوں کو باطل کہا اور ان کے ماننے والوں اور بوجہ والوں کو گمراہ بتایا تو وہ لوگ دشمنی کے لئے آمادہ ہو گئے۔ اس لئے کہ اس کے باپ دادا بھی باطل پرست قرار پائے جن کو کہہ رہے تھے اپنے خیال میں دین حق پر سمجھتے تھے۔ انھیں کی پیروی اور تقلید کا دم بھرتے تھے اور انھیں کے قدم بقدم چلنے کے مدد می تھے۔

ہر ایک مصلح کو سب دشوار گزار جو مرحلہ پیش آتا ہے وہ یہی ہے جب وہ کوئی اصلاحی تعلیم دیتا ہے تو تقلید پیشہ قوم اپنے بزرگوں کی حمایت میں اس کی دشمن ہو جاتی ہے کہ یہ ان کی برائی کرتا ہے اور ان کو گمراہ بناتا ہے اسی تعصب کی وجہ سے ہر قسم کی رکاوٹ ڈالتی ہے اور صلاح کے فیض سے خود بھی محروم رہتی ہے اور دوسروں کو بھی محروم رکھتی ہے۔ اسی وجہ سے اللہ تعالیٰ نے آباؤی تقلید کو قرآن کی متعدد آیات میں مذموم قرار دیا ہے۔

## کفار قریش

اہل مکہ نے آنحضرتؐ کا نہایت سختی کے ساتھ مقابلہ شروع کیا۔ یہ دیکھ کر ابوطالب نے جو گھرانے کے سردار تھے آپ کو اپنی حفاظت میں لیا تاکہ کوئی شخص غیرت دینی اور شرف آباؤی کی حمیت کے جوش میں اذیت نہ پہنچائے۔ اس کے دشمنوں کو جرأت نہیں ہو سکتی تھی کہ وہ آپ کے اوپر حملہ کریں۔ کیونکہ آپ کے اوپر دست درازی کرنا فائدائی لحاظ سے تمام سنی عبد مناف سے لڑائی مول لینا تھا، جو قریش کا شریف اور معزز ترین قبیلہ تھا۔ جب قریش نے دیکھا کہ ابوطالب کی پشت پناہی کی وجہ سے آپ محفوظ ہو گئے تو چند سارے ان کے پاس گئے اور کہا کہ آپ اپنے بھتیجے کو منع کیجئے کہ وہ ہمارے بزرگوں اور معبودوں کو برا نہ کہیں۔ ہمارے دین کی مذمت نہ کریں اور نادانوں کو گمراہ نہ بنائیگا اور اگر آپ ان کو نہیں روک سکتے تو ان کا ساتھ چھوڑ دیجئے۔ ہم خود انتظام کر لیں گے۔ ابوطالب نے ان لوگوں کو نرمی کے ساتھ سمجھا کر واپس کیا۔

تھوڑے دنوں کے بعد جب انھوں نے دیکھا کہ آنحضرتؐ بدستور اپنے وعظ میں مصروف ہیں اور اس کہنے کا کوئی اثر نہیں ہوا تو پھر ابوطالب کے پاس گئے اور کہا کہ تم محمد (صلی اللہ علیہ وسلم) کو ان باتوں سے روک دو ورنہ ہم سب لوگ تم سے قطع تعلق کر دیں گے۔ قوم سے قطع تعلق ابوطالب کے لئے سخت گراں تھا اور بھتیجے کو بھی وہ نہیں چھوڑنا چاہتے تھے۔ آنحضرتؐ کو بلا کر کہا کہ یہ تمھاری قوم آئی ہے اور مجھ سے ایسا کیا کہتی

ہے۔ لہذا تم مجھ پر اتنا بوجھ نہ ڈالو کہ میں برداشت نہ کر سکوں۔  
 آپ نے گمان کیا کہ ابوطالب میری حمایت سے دست کش ہونا چاہتے ہیں  
 اور اب وہ غالباً مجھ کو چھوڑ دیں گے۔ فرمایا کہ :

"اے چچا! میں قسم کھا کر کہتا ہوں کہ اگر لوگ میرے دائیں ہاتھ میں سوزج اور  
 بائیں ہاتھ میں چاند رکھ دیں اور کہیں کہ تم اسلام چھوڑ دو، تب بھی میں نہیں  
 چھوڑوں گا۔ یا تو یہ دین پھیل کر رہے گا یا اسی کے پیچھے پھری جان چلی جائے گی۔"  
 ابوطالب یہ کلام سن کر جس میں حق مضمر تھا کہا کہ جاؤ جو کچھ کرتے ہو کرو۔ میں تم کو  
 نہیں چھوڑوں گا۔"

مخالفوں کو جب اس دفعہ بھی ناکامی ہوئی تو پھر وہ عمارہ بن ولید کو لے کر ابوطالب  
 کے پاس گئے اور کہا کہ یہ قریش کا سب سے توانا اور خوب صورت نوجوان ہے۔ ہم سب لوگ  
 خوشی کے ساتھ اس کو تمہارے حوالے کرتے ہیں کہ اپنا بیٹا بنا کر رکھو اور اپنے کاموں میں اس سے مدد  
 لو۔ لیکن اس کے عوض میں اپنے بھتیجے کو تمہارے سپرد کر دو کہ ہم اس کو مار ڈالیں کیونکہ اس نے  
 ہمارے آبائی دین کی مخالفت کی جماعت میں تفرقہ ڈالا اور بہت سے لوگوں کو گمراہ کیا۔  
 ابوطالب نے قریش سے کہا یہ کہاں کا انصاف ہے کہ میں تو تمہارے بیٹے کو  
 لے کر پاؤں اور تم میرے بیٹے کو قتل کر دو۔

ابوطالب نے قریش کی یہ کیفیت دیکھ کر اپنے تمام قبیلے کو جمع کر کے آنحضرتؐ کی حفاظت  
 کے لئے آمادہ کیا۔ سب نے خاندانی حمیت کے لحاظ سے قبول کیا صرف ابوالہب علیہ السلام  
 اس کی وجہ غالباً یہ تھی کہ اس کی بیوی ام جمیل بنت حرب جس کو قرآن نے حاملہ آ  
 کا خطاب دیا ہے۔ آنحضرتؐ کی سخت ترین دشمن تھی اور عورتوں کے مجمع میں جھوٹی جھوٹی  
 تہمتیں تراش کر اس حضرتؐ کی طرف سے نفرت پیدا کرتی تھی۔

جب حج کا موسم آیا تو کفار قریش اس خیال سے کہ آپؐ کو مواعظ کا لوگوں پر اثر نہ

ہو جائے راستوں میں جا جا کر بیٹھے اور ہر آنے والے کو ڈرایا کہ مکہ میں فلاں شخص بڑا جادوگر ہے اس کے پاس نہ پھٹکنا۔

حج کر کے جب لوگ اپنے اپنے قبائل میں واپس گئے تو تمام عرب میں ان حضرت کا چرچا پھیل گیا۔ ابوطالب نے اس خیال سے کہ قبائل عرب آبائی دین کی حمیت سے کہیں میرے خاندان پر حملہ نہ کریں اپنا وہ قصیدہ لکھا جو بہت مشہور ہے اس میں حرم کی عزت اور اپنے خاندان کی شرافت کا خاص طور پر ذکر کیا پھر ان حضرت کی دیانت اور راست بازی وغیرہ کی مدح کی اور یہ بھی ظاہر کیا کہ ہم ان پر ایمان نہیں لائے ہیں، لیکن باوجود اس کے جب تک دم میں دم ہے ان کی محافظت کریں گے۔

کافروں نے ان حضرت کو ہر قسم کی اذیت پہنچانی شروع کی۔ حرم میں عبادت سے روکتے تھے، کاہن، مجنون، شاعر اور جادوگر کہتے تھے جو لوگ اسلام لاتے تھے ان کو ان کے قبیلہ والے ستاتے تھے اور ان غلاموں کو جو مسلمان ہو جاتے تھے ان کے آقا ایسی ایسی دردناک سزائیں دیتے تھے جن کے ذکر سے رونگٹے کھڑے ہو جاتے ہیں۔

### ہجرت حبشہ

ان حضرت نے مسلمانوں کو اس تکلیف اور سختی میں دیکھ کر حکم دیا کہ تم لوگ ملک حبشہ میں چلے جاؤ۔ کیونکہ وہاں کا بادشاہ کسی پر ظلم نہیں کرتا، پھر اللہ تعالیٰ کوئی صورت پیدا کرے گا۔ چنانچہ اس وقت دس مردوں اور چار عورتوں کا قافلہ حبشہ کو گیا پھر جو لوگ اسلام لاتے تھے وہ کفار مکہ کے در سے وہیں چلے جاتے تھے۔ یہاں تک کہ حبشہ میں ان کی تعداد ایک سو ہو گئی۔ ۸۳ مرد تھے اور ۷ عورتیں تھیں۔ چھوٹے بچے ان کے علاوہ تھے یہ لوگ قریش کے مختلف قبائل کے تھے۔ حبشہ کا بادشاہ نجاشی ان کے ساتھ مہربانی سے پیش آیا اور یہ لوگ وہاں امن اور آرام سے رہنے لگے۔

قریش نے جب دیکھا کہ ان کو حبشہ میں جلسے پناہ مل گئی تو انھوں نے عبداللہ بن جحش

اور عمرو بن عاص کو ہدیے اور تحفے دے کر نجاشی کی خدمت میں بھیجا کہ اس درخواست کریں کہ یہ ہماری قوم کے نادان لوگ ہیں انھوں نے قدیمی دین کو چھوڑ کر نیا دین اختیار کر لیا ہے لہذا ان کو یہاں پناہ دی جائے بلکہ عرب کو واپس کر دئے جائیں کہ وہ اپنی راہ راست پر آجائیں گے ورنہ یہاں کے لوگوں کو بھی گمراہ کریں گے۔

ان سفیروں نے پہنچ کر نجاشی کی خدمت میں تحفے اور ہدیے پیش کئے اس کے بعد قریش کا پیغام سنایا۔ نجاشی نے مسلمانوں کو بلایا اور ان کی کیفیت پوچھی۔ حضرت جعفر بن ابی طالب نے اسلام سے قبل عربوں کی جو حالت تھی وہ بیان کی۔ اس کے بعد اس حضرت کی کیفیت سنائی کہ انھوں نے ہم کو بیت پرستی سے روکا۔ اللہ کے سامنے ہمارا سر جھکایا۔ پسندیدہ اخلاق کی طرف ہمنائی کی ہماری قوم نے دشمنی کی دھیس سے ہم کو سنا شروع کیا مجبوراً ہم اپنا وطن چھوڑ کر اس ملک میں چلے آئے کہ یہاں امن کے ساتھ رہیں گے۔ نجاشی نے کہا کہ جو کلام الہی تمہارے نبی پر نازل ہوا ہے اس میں کچھ مجھ کو بھی سننا حضرت جعفر نے سورہ مریم کا ابتدائی حصہ سنایا۔ وہ سن کر بہت خوش ہوا اور کہا کہ یہ کلام اور حضرت عیسیٰ علیہ السلام کا کلام دونوں ایک ہی چراغ کے نور ہیں۔

پھر ان سفیروں سے کہا کہ ایسے لوگوں کو جنہوں نے میرے ملک میں آکر میرے سایے میں پناہ لی میں تمہارے حوالے نہیں کر سکتا۔

اس ناکامی کے بعد عمرو بن عاص نے عبداللہ بن ربیعہ سے کہا کہ اب میں ایسی تدبیر کروں گا کہ نجاشی ان کا دشمن ہو کر ان کو تباہ کر دے۔ عبداللہ نے کہا کہ تم ایسا نہ کرو کیونکہ یہ لوگ آخر ہمارے بھائی بند ہیں۔ لیکن انھوں نے ہمیں مانا دوسرے دن دربار میں جا کر کہا کہ یہ مسلمان حضرت عیسیٰ کو اللہ کا بیٹا نہیں مانتے بلکہ نیکہ کہتے ہیں۔ نجاشی نے حضرت جعفر سے پوچھا انھوں نے جواب دیا کہ ہمارے نبی صلی اللہ علیہ وسلم پر وحی نازل ہوئی ہے کہ "حضرت عیسیٰ اللہ کے بندے اور اس کے رسول اور کلمۃ اللہ اور روح اللہ میں"

یہ سن کر نجاشی نے کہا کہ جو کچھ تم نے کہا اس میں اور حضرت عیسیٰ کی حقیقت میں ایک تشکا کے برابر بھی فرق نہیں ہے۔

اس قول سے گو عیسائی رہبان جو وہاں بیٹھے تھے برہم ہوئے۔ لیکن نجاشی نے ان کی کچھ پرواہ نہ کی اور ہاجرین سے کہا کہ تم لوگ میرے ملک میں امن سے رہو پھر قریش نے جو ہدیے بھیجے تھے واپس دے کر سفیروں کو رخصت کر دیا۔ ان ہاجرین میں سے بعض لوگ مدینہ کی ہجرت سے قبل مکہ میں واپس آگئے تھے۔ لیکن بیشتر وہیں رہے اور پھر وہاں سے مدینہ آئے۔

اس درمیان میں قریش کے دو بہات عظیم الشان شخص اسلام لائے ایک تو حضرت حمزہ جو نبی صلی اللہ علیہ وسلم کے چچا اور نامور شجاع تھے دوسرے حضرت عمرؓ جو مسلمان ہونے سے قبل اسلام کے بڑے مخالفین میں سے تھے ان کے مسلمان ہوجانے سے اسلام کو بہت تقویت پہنچی

قطع تعلق

قریش جب ہر قسم کی کوشش کر کے ٹھک گئے اور اسلام کے روکنے کی کوئی تدبیر کارگر نہ ہو سکی تو انھوں نے باہم مل کر معاہدہ کیا کہ بنی ہاشم حبشہ تک محمدؐ (صلی اللہ علیہ وسلم) کو ہمارے سپرد نہ کریں اس وقت تک اُن سے کوئی کہ کسی قسم کا تعلق نہ رکھے نہ اُن کے ساتھ رشتہ کرے نہ اُن سے ملے نہ خرید و فروخت جائز رکھے۔

یہ عہد نامہ لکھ کر خانہ کعبہ میں لٹکا دیا گیا۔ سولے ابوالہج جو قریش کے ساتھ مل گیا تھا باقی تمام بنی ہاشم اور مسلمان مجبور ہو کر پہاڑ کے ایک درہ میں جس کا نام شعب ابوطالب ہے چلے گئے اور دو برس سے زیادہ اس محسبت اور تلخی کو برداشت کرتے رہے۔ کھانے کو جب کچھ نہیں ملتا تھا تو درختوں کی پتیاں کھا کر بسر کر لیتے تھے۔ ان سخت باد و دورانِ ظلیفوں کے رات دن تبلیغ اسلام میں مصروف رہتے تھے۔ آخر ہشام بن عمروؓ زہیر بن ابوامیہ وغیرہ مد سار قریش کو بنی ہاشم کے

۵۹  
 حال زار پر ترس آیا۔ انھوں نے خانہ کعبہ میں جا کر باوجود الجہل کی مخالفت کے اس عہد نامے کو چاک کر ڈالا۔ اس کے بعد بنی ہاشم پھر مکہ میں آکر رہنے لگے۔  
**وفات ابوطالب و خدیجہؓ**

اس درمیان میں قریش اور غیر قریش کے بہت سے لوگ اسلام میں داخل ہوئے۔ جب بنوت کا دسواں سال شروع ہوا اور رسول اللہ صلی اللہ علیہ وسلم کے چچا ابوطالب جوان کی حیات میں شروع سے آج تک سینہ سپر رہے انتقال کر گئے ان کے بعد ہی ام المومنین خدیجہ الکبریٰ رضی اللہ عنہا نے بھی جو آپ کی سچی مشیر اور مددگار تھیں وفات پائی یہ دونوں حادثے ہجرت سے تین سال قبل شوال کے مہینے میں چند ہی روز کے فاصلے سے واقع ہوئے۔  
 اب دشمنوں کو دست درازی کا موقع ملا اور ان حضرات کو ستانے لگے۔ یہاں تک کہ ایک شخص نے آپ کے سر پر خاک اٹھا کر ڈال دی۔

### سفر طائف

اُن حضرت صلعم کو اہل مکہ کے اسلام لانے سے مایوسی ہو گئی۔ اس لئے اس تلاش میں پڑے کہ کوئی ایسا قبیلہ ملے جو اسلام کی حمایت کے لئے کمر بستہ ہو جسے تو میں اس کے ساتھ مل کر تبلیغ رسالت کے فرائض ادا کروں اسی امید پر زید بن حارثہ کو ہمراہ لے کر طائف کی طرف گئے۔ وہاں ثقیف کے قبائل آبا د تھے اُن کے رؤساء عبد یل، مسعود اور حبیب کے سامنے اسلام کو پیش کیا لیکن ان لوگوں نے مطلق توجہ نہ کی بلکہ اپنے غلاموں اور بازار کے اوباشوں کو ابھار دیا۔ جنہوں نے پتھر برسٹنے شروع کئے یہاں تک کہ سرد عالم مع زید کے زخمی ہو کر ایک باغ میں انگوڑے کے تنے میں پناہ گیر ہوئے۔ وہاں ناکامیاب مکہ میں لوٹ آئے۔ خانہ کعبہ کا حواف کیا ناز پڑی اور گھر شریف لگے۔ حج کے موسم میں جو قیام اُن کے پاس جا جا کر تبلیغ اسلام کرتے تھے اور ان کو کلام الہی سناتے تھے۔ ابولہب بھی ساتھ رہتا تھا وہ لوگوں کو کہتا تھا کہ یہ شخص نبی دینا ہر



اس کی بات کا خیال نہ کرنا اس وجہ سے لوگ اسلام کو نہیں قبول کرتے تھے بلکہ بعض  
بعض قبیلے مثلاً عاہر اور بنی ضبیہ سخت کلامی سے پیش آئے۔

### اہل شرب

اس زلزلے میں مدینے کے دونوں قبائل اوس اور خزرج میں سخت عداوت تھی خزرج کی  
تعداد چونکہ زیادہ تھی اس لئے اُس نے چاہا کہ تم قریش سے مدد لیں اور خزرج کے مقابلے کے لئے ان کو  
اپنا حلیف بنائیں اس غرض کے لئے ان کی طرف سے ابو بکر خنس بن رافع اور ایاس بن معاذ مکہ میں آئے۔  
اُن حضرت صلعم اُن کے پاس گئے، قرآن مجید کی آیتیں سنائیں اور سلام کی دعوت  
دی۔ ایاس نے کہا کہ دانتہ جس کام کے لئے ہم آئے ہیں اس سے یہ بہتر ہے لیکن ابوالحر نے ایاس  
کے منہ پر سنگریزے پھینک کر کہا کہ اس کو چھوڑ دو ہم کسی اور مقصد کے لئے یہاں آئے  
ہیں۔ ایاس خاموش ہو گئے اور اُن حضرت اٹھ کر چلے گئے۔

جب یہ لوگ مدینے میں واپس گئے تو وہاں اوس اور خزرج میں ایک سخت  
جنگ ہوئی جس کا نام بھاشا ہے۔ اس میں خلافت اُمید اوس کو فتح حاصل ہوئی۔

اس لڑائی کے بعد حج کے موسم میں خزرج کی ایک جماعت مکہ میں آئی۔ اُس حضرت  
نے حسب عادت ان کے سامنے اسلام کو پیش کیا، ان لوگوں نے آپ کا ذکر مدینے میں سنا تھا نیز  
وہاں کے یہودیوں کی زبان سے اُن کے کانوں میں یہ بات بھی پڑ چکی تھی کہ نبی آخر الزماں کے ظہور  
کا زمانہ قریب ہے جن کی بدولت یہود کو پھر غلبہ حاصل ہو جائے گا اس وجہ سے اُنھوں  
نے آپ کے کلام کی طرف توجہ کی اور اس سے متاثر ہو کر ایک دوسرے کی جانب دیکھا اور کہنے لگے کہ  
یقیناً یہ وہی نبی ہیں جن کی بابت علماء یہود پیشین گوئی کرتے ہیں ایسا نہ ہو کہ یہود ہم سے  
سبقت لے جائیں۔ چنانچہ وہ لوگ مسلمان ہو گئے۔ اُن کی تعداد چھ تھی۔

انھوں نے اُن حضرت سے کہا کہ ہماری قوم میں باہم عداوت اور لڑائی رہتی ہے ہم جا کر  
اُن کے سامنے اس دین کو پیش کریں گے۔ کیا عجیب ہے کہ اس کی بدولت آپس میں اتحاد ہو جائے۔

## بیعت عقبہ اولیٰ

ان لوگوں نے واپس آکر مدینہ میں تبلیغ اسلام شروع کی وہاں گھر گھر اُن حضرت کا چرچا پھیل گیا۔ دوسرے سال حج کے موقع پر مدینہ کے بارہ آدمی پہنچے اور بیعت کی اُن حضرت نے مصعب بن عمیر کو جو بنی عبدالدار اور سابیقین اولین میں سے تھے ان لوگوں کے ہمراہ کر دیا کہ قرآن پڑھائیں اور مدینہ میں اسلام پھیلائیں۔

ان لوگوں کے اسلام اور حضرت مصعب کی تعلیم کا اہل مدینہ پر ایسا اثر پڑا کہ وہاں کے شہزاد اس دین کو قبول کرنے لگے۔ اوس کے سردار اسید بن خضیر۔ نیز حضرت سعد بن معاذ مسلمان ہو گئے، یہ دیکھ کر اُن کے قبائل کے بہت سے لوگ اسلام لائے۔

حضرت سعد بن زرارہ جن کے یہاں حضرت مصعب ٹھہرے تھے سلام کی شہادت میں نہایت سرگرم تھے ان کی کوشش سے اوس کے گھر گھر میں لوگ مسلمان ہونے چلے جاتے تھے۔

## بیعت عقبہ ثانیہ

نبوت کے تیرھویں سال مدینہ سے بہت سے لوگ حج کے لئے آئے اس میں سلم اور غیر مسلم سب شامل تھے۔ حج کے بعد مسلمان اپنے ساتھیوں کے چھپ کر رات کو مقام عقبہ میں جہاں پہلی بیعت ہوئی تھی پہنچے۔ وہاں اُن حضرت سے ملنے کا وعدہ تھا۔ تھوڑی دیر میں آپ بھی مع اپنے چچا حضرت عباس کے جو اس وقت تک مسلمان نہیں ہوئے تھے تشریف لائے۔ مدینہ کے مسلمانوں کی تعداد کل ۷۰ تھی جن میں ام عمارہ اور ام مہنیہ دو عورتیں بھی شامل تھیں۔ حضرت عباس نے کہا کہ :

”اے گروہ خراج! محمد (صلی اللہ علیہ وسلم) اپنی قوم میں عزت اور امن کے ساتھ ہیں ہم دشمنوں سے ان کے نگہبان ہیں۔ لیکن وہ اب ہم کو چھوڑ کر تمہارے ساتھ جانا چاہتے ہیں تم لوگ اگر پوری دفاع داری کے ساتھ اُن کی رفاقت اور حمایت کر سکو تو بے جا و درہنہ ابھی سے باز رہو، کیونکہ یہاں وہ اپنی قوم اور اپنے شہر میں محفوظ ہیں۔“

یہ سن کر خزیج کے ایک شخص نے کہا کہ یا رسول اللہ! آپ اللہ کے اور اپنے حقوق بیان فرمائیں کہ ہم اُن کے پورا کرنے کا عہد کریں آپ نے قرآن کی چند آیتیں سنائیں اور پھر ارشاد کیا کہ میں تم سے اس بات پر بیعت لیتا ہوں کہ مینے میں اگر کوئی کھجور پر حملہ کرے تو تم اس میری مدافعت کرو خزیج کے سردار یہ ارادے آپ کا ہاتھ تھام لیا اور کہا کہ ہاں ہم اس بات پر بیعت کرتے ہیں ہم خلیج آور اور وفادار ہیں۔ ہمیشہ سے ہم نے لڑائیوں میں پرورش پائی ہے اور باپ دادا سے یہی ہمارا شیوہ چلا آتا ہے۔

دوسرے سردار ابوالہثم نے کہا کہ یا رسول اللہ! لوگوں کے ساتھ ہمارے معاملہ ہیں وہ اس بیعت کے بعد ٹوٹ جائیں گے ایسا نہ ہو گا کہ آپ کو جب غلبہ اور تسلط حاصل ہو جائے تو پھر آپ اپنی قوم میں چلے آئیں اور ہم کو چھوڑ دیں۔ یہ سن کر اُن حضرت مسکرائے اور فرمایا کہ ہمیں میں تمھارا اور تم میرے۔ میرا خون اور تمھارا خون ایک ہے۔ اس کے بعد مسلمانوں نے بیعت کی۔ اسعد بن زرارہ نے اپنی قوم کو مخاطب کر کے کہا کہ سمجھتے بھی ہو کہ کس بات پر بیعت کر رہے ہو۔ یہ تمام دنیا کے ساتھ لڑائی کا معاہدہ ہے۔ انصار نے کہا کہ بے شک ہم اسی پر بیعت کرتے ہیں۔

اس کے بعد اُن حضرت نے بنی اسرائیل کے نفقیوں کی طرح ان لوگوں سے بھی بارہ نفیق منتخب کئے۔ ۱۰ قبائل خزیج کے اور تین قبائل اوس کے تاکہ یہ لوگ اپنے اپنے قبیلے کی طرف سے فتنے دار ہوں۔ اُن کے نام یہ ہیں :-

- |                       |          |      |
|-----------------------|----------|------|
| ۱۔ سعد بن زرارہؓ      | بنی نجار | خرزج |
| ۲۔ سعد بن ربیعؓ       | بنی مالک | "    |
| ۳۔ عبد اللہ بن رواحہؓ | بنی عمرو | "    |
| ۴۔ رافع بن مالکؓ      | بنی زریق | "    |
| ۵۔ ہزار بن معدؓ       | بنی سلمہ | "    |

۶۔ عبداللہ بن عمروؓ

بنی سلمہ

۶۳

خزرج

۷۔ عبادہ بن صامتؓ

بنی غنم

"

۸۔ سعد بن عبادہؓ

بنی ساعدہ

"

۹۔ منذر بن عمروؓ

ایضاً

"

۱۰۔ اسید بن خضیرؓ

بنی عبد الاشہل

(اوس)

۱۱۔ ابوالہشیمؓ

ایضاً

"

۱۲۔ سعد بن خثیمہؓ

بنی کعب

"

بیعت اور عہد کے مکمل ہونے کے بعد یہ لوگ اپنی فرودگاہ میں گھر سوئے۔ صبح کو قریش میں کچھ اس کا چرچا پھیلا وہ لوگ اہل مدینہ کے پاس گئے اور کہا کہ تم ہم سے (لڑنے کے لئے محمد صلعم) کو مکہ سے نکال کر لے جانا چاہتے ہو۔ مدینہ کے مشرکین جو اس اُفتہ سے بے خبر تھے قسم کھا کر کہنے لگے کہ ہرگز ایسا نہیں ہے عبداللہ بن ابی نے جو مدینہ کا سردار تھا اور اسلام نہیں لایا تھا کہ کھلا ایسا ہوتا تو ہم کو خبر نہ ہوتی۔ کئی روز کے بعد قریش کو یقینی علم ہوا لیکن اہل مدینہ جا چکے تھے۔ اس بیعت کے بعد جو لوگ اسلام لاتے تھے اُن حضرتؐ مدینہ بھیج دیتے تھے کیونکہ اُن اُس کے حامی اور مددگار بھائی مسلمانوں کی ایک جماعت موجود تھی۔ اب بجز اُن لوگوں کے جن کو مکہ کے کفار زبردستی سے روک لیتے تھے۔ تمام مسلمان وہیں پہنچنے لگے۔

## مشورہ قتل

جب کفار مکہ نے دیکھا کہ مدینہ کے لوگ اُن حضرتؐ کے پیرو ہو گئے مسلمانوں کا اجتماع وہاں ہو رہا ہے اور اُن کی طاقت دن بدن بڑھ رہی ہے تو اُن کو خوف ہوا کہ کہیں ایسا نہ ہو کہ یہ مکہ سے نکل کر ان سے جا ملیں اور اپنی طاقت بڑھا کر ہم سے جنگ کریں اُن لئے دارالندوہ میں جمع ہو کر مشورہ کرنے لگے کہ کیوں کر اس کا انسداد کیا جائے۔ کسی نے کہا کہ ہم محمد (صلی اللہ علیہ وسلم) کو لوہے کی بیڑیاں پہنا کر ایک محفوظ مکان میں بند

کر دیں تاکہ وہ کہیں نہ جاسکیں۔ ایک سن سیدہ شخص بولا کہ یہ ٹھیک نہیں۔ اس لئے کہ جب اس کی خبر اُن کے ساتھیوں کو ہوگی تو وہ دروازہ توڑ کر نکالے جائیں گے اور پھر اُن کے اثر سے ایک بڑی جہیت فراہم کر کے تم سے انتقام لیں گے۔

دوے نے کہا کہ ہم ان کو مکہ سے ذیل و غرار کے نکال دیں پھر وہ ہمارا کیا کریں گے سی بڑھنے کہا کہ اس صورت میں بھی وہی قیامت ہے تم دیکھتے نہیں کہ اس شخص کی شیریں زبانی اور خوش بیانی کا کیا عالم ہے کہ لوگوں کے دل مستحرم ہوتے چلے جاتے ہیں۔ کوئی ایسا قبیلہ نہ ہوگا کہ ایسے کلام کو سنے اور ماننے کے لئے تیار نہ ہو جائے۔ پھر تم مدافعت کی طاقت کہاں سے لاؤ گے۔ ابوہمیل نے کہا کہ میری رائے یہ ہے کہ ہر قبیلے سے ایک ایک ممتاز نوجوان چن کر اُن کے ہاتھوں میں تلواریں دیں وہ سب کے سب جا کر ایک ساتھ اُن کے اوپر دار کریں اس صورت میں ان کا خون تمام قبائل میں تقسیم ہو جائے گا۔ پھر بنی عبدمناف کو یہ جرأت نہ ہو سکے گی کہ وہ سب قبیلوں سے لڑائی کریں۔

اسی رائے پر اتفاق ہوا مگر کے تمام قبائل سے ایک ایک جوان منتخب کیا گیا اور ایک رات معین کے اُن سے کہہ دیا گیا کہ اس میں وہ محمد صلی اللہ علیہ وسلم کے گھر کے پاس جمع رہیں۔ جس وقت وہ صبح کو باہر نکلیں تو سب مل کر ایک ساتھ ان پر ٹوٹ پڑیں اور قتل کر ڈالیں۔

## ہجرت

اُن حضرت صلعم کو دشمنوں کے ان تمام مشوروں کا علم ہوا۔ اور اللہ تعالیٰ کی طرف سے کہ چھوڑنے کا حکم ملا۔ آپ حضرت ابو بکر صدیق رضی اللہ عنہ کے مکان پر گئے۔ اُن سے اس کا تذکرہ کیا۔ انھوں نے رفاقت کی درخواست کی جس کو قبول فرمایا۔ اس کے بعد دو سواریاں جتیا لیں اور ایک راہ پر تلاش کیا کہ قریب ترین رستے سے مدینہ پہنچا دے اور یہ طے پایا کہ جس رات کو قرینہ نے قتل کے لئے معین کیا ہے، اسی رات کو مکہ سے نکلیں۔

جب وہ رات آئی تو اس خیال سے کہ مشرکین کو یہ شبہ نہ ہو کہ آپ گھر میں نہیں ہیں

حضرت علیؓ کو اپنے بستر پر سلا دیا۔ اپنی چادر اڑھا دی اور ان سے کہا کہ تم یہاں رہ کر ان امانتوں کو جو لوگوں نے میرے پاس رکھی ہیں ادا کر دینا اس کے بعد مدینے کو چلے آنا۔

رات کو حضرت ابوبکرؓ کے گھر تشریف لے گئے اور ان کے مکان کی ایک کھڑکی سے نکل کر مع ان کے جیل ثور کے ایک غار میں جو مکہ سے تین میل کے فاصلہ پر ہے جا کر چھپے۔

جو انان قریش اور ہرات بھر مکان کے ارد گرد گھومتے رہے اور منتظر تھے کہ جب نکلیں گے تو وار کریں گے۔ لیکن صبح ہونے پر ان کو معلوم ہوا کہ وہاں تو محمد (صلی اللہ علیہ وسلم) کے بجائے حضرت علی کرم اللہ وجہہ ہیں۔ فوراً اگر قریش کو خبر دی۔ انہوں نے ہر طرف ان حضرتؓ کی تلاش میں سوار اور پیدل دوڑائے اور یہ اعلان کیا کہ جو شخص ان کو مردہ یا زندہ کسی حالت میں لائے اس کو سواونٹ انعام میں دے جائیں گے یہ لوگ چاروں طرف دوڑ کر تھک گئے اور نامراد واپس آئے۔

آن حضرتؓ مع ابوبکرؓ کے تین دن تک اس غار میں رہے۔ عید اللہ بن ابوبکرؓ اگرچہ اس وقت تک مسلمان نہیں ہوئے تھے لیکن دن بھر مکہ میں کفار کے ارادوں اور مشوروں کا پتہ لگاتے تھے اور شام کو غار میں آکر سنا دیتے تھے حضرت اسماء بنت ابوبکرؓ ان کو کھانا تیار کر کے وہاں لے جایا کرتی تھیں اور حضرت ابوبکرؓ کا چرواہا عامر بن فہیرہ سیر اپنی بکریاں لے کر پہنچتا تھا اور دو دھ پلاتا تھا۔ اس کے ریوڑ سے عبداللہ اور اسماء کے نقش قدم بھی مٹ جاتے تھے۔

تین دن کے بعد عید اللہ بن اریقط راہیرہ و ناقہ لے ہوئے رات کو وہاں پہنچا، ان کے اوپر سوار ہو کر مدینہ کو روانہ ہوئے۔ حضرت ابوبکرؓ نے اپنے چرواہے کو بھی اپنے پیچھے اونٹنی پر بٹھا لیا کہ راستے میں ان حضرتؓ کی خدمت کرے گا۔

قریش کے خطرہ سے عام راستہ چھوڑ کر دوسری راہ اختیار کی۔ یوم درشنہ ۸ ربیع الاول مطابق ۲۰ ستمبر ۶۱۰ء کو جب کہ آپ کی عمر ۳۵ سال کی تھی قبائ

میں جو دینے کے متصل ہے پہنچے اور بنی عمرو بن عوف کے جہان ہوئے۔

## تعلیماتِ مکہ

ابتداءً رسالت سے قبائ کے پہنچنے تک کامل زمانہ بارہ برس ۵ مہینے ۲۱ دن ہے۔ یہ سب آں حضرتؐ کے قیام مکہ کا زمانہ فرار دیا جاتا ہے۔ اس اشار میں ۹۳ سورتیں نازل ہوئیں جو قریب دو ثلث قرآن کے ہیں۔

مکہ میں چونکہ قرآن کے مخاطب سخت ترین کفار تھے اس لئے وہاں جزئی حکام نہیں نازل ہوئے۔ بلکہ وہ کلی امور بیان کئے گئے جو زیادہ تر تزکیہ قلب رجوع الی اللہ اور عقائد سے تعلق رکھتے ہیں اور تمام عالم کی مصلحت کے لحاظ سے ہر عہد اور ہر دین میں یکساں مسلم رہے ہیں۔

سورہ شوریٰ کی یہ آیت کلی شریعت کی اصل روح ہے۔

شَرَعَ لَكُمْ مِنَ الدِّينِ مَا وَصَّى بِهِ  
فُؤَادُكَ وَالَّذِي أَوْحَيْنَا إِلَيْكَ وَمَا  
وَصَّيْنَا بِهِ إِبْرَاهِيمَ وَمُوسَى وَعِيسَى  
أَنْ أَقِيمُوا الدِّينَ وَلَا تَتَفَرَّقُوا فِيهِ ط

اللہ نے تمھارے لئے دین کا وہی راستہ ٹھہرایا ہے جس کا  
اس نے لوح کو حکم دیا تھا اور تجھ کو بھی ہم نے اس کی وحی  
کی ہے اور اسی کا ہم نے ابراہیمؑ اور موسیٰؑ اور عیسیٰؑ کو  
بھی حکم دیا تھا کہ اس میں کو قائم رکھنا اور اس میں نہ ڈالنا

اسی طرح سورہ النعام میں انبیاء سابقین کے نام لے کر اللہ تعالیٰ فرماتا ہے :

أُولَئِكَ الَّذِينَ هَدَى اللَّهُ فَبِهِدَا هُمْ أَقْبَلُوا ط

پہلے وہ لوگ تھے جن کو اللہ نے راہ  
دکھائی۔ تو بھی انھیں کی ہدایت کی پیروی کریں۔

یہ بھی سبب ہے کہ سورہ حج میں دین اسلام کو ملتِ ابراہیمیٰ فرمایا کیونکہ حضرت ابراہیمؑ ابو الانبیاء  
مِلَّةَ أَبِيكُمْ إِبْرَاهِيمَ

تمھارے لئے اللہ نے وہی دین تجوڑ کیا جو تمھارے

باپ ابراہیم کا تھا۔ اسی اللہ نے انکی کتابوں میں پہلے  
سے تمہارا نام مسلمان رکھا اور اس میں بھی۔

هُوَ سَمَّاكُمْ الْمُسْلِمِينَ مِنْ قَبْلُ  
وَفِي هَذَا ط

آیات مکہ کی اہم تعلیمات یہ ہیں،

## توحید

قرآن مجید نے بتایا کہ بنی نوع انسان کا فطرتی دین یہ ہے کہ وہ اکیلے اللہ کو  
اپنا رب مان کر اسی کے آگے سر جھکائے۔ اور یہی دین اسلام ہے۔  
اللہ تعالیٰ حکم دیتا ہے:

قَالِمُ وَجْهَكَ لِلدِّينِ حَنِيفًا فِطْرَةَ اللَّهِ  
الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ  
ذَٰلِكَ الدِّينُ الْقَيِّمُ وَلَٰكِنَّا أَكْثَرُ  
النَّاسِ لَا يَعْلَمُونَ ط

نواک طرف کا ہو کر پنا رخ اس دین کی طرف  
کرے یہ اس فطرت کے مطابق ہے جسے اللہ تعالیٰ  
نے آدمیوں کو پیدا کیا ہے اللہ کی بناوٹ میں کوئی تبدیلی  
نہیں یہی سیدھا دین ہے لیکن بہت لوگ نہیں جانتے

اسی بات کو دوسری آیت میں اس طرح سمجھایا ہے :-

وَإِذَا أَخَذْنَا مِيثَاقَ بَنِي آدَمَ  
مِنْ ظُهُورِهِمْ ذُرِّيَّتَهُمْ وَأَشْهَدُوا  
هُمْ عَلَىٰ أَنْفُسِهِمْ أَلَسْتُ بِرَبِّكُمْ  
قَالُوا بَلَىٰ شَهِدْنَا ط

(روز ازل) جب تیرے رب نے بنی آدم کی پشتوں  
ان کی اولاد کو نکالا اور خود انھیں گواہ کر کے  
ادھر گواہ بنایا کہ کیا میں تمہارا رب نہیں ہوں؟  
انھوں نے کہا کہاں ہم گواہ ہیں۔

الغرض رب کی توحید کا اقرار یہی فطرتی دین ہے جو بنی نوع انسان کے لئے  
ہمیشہ سے ہے اور ہمیشہ رہے گا اور یہی اصل اسلام ہے جسے نبی اور رسول دنیا میں آئے۔  
سب کی یہی تعلیم تھی کہ اکیلے اللہ کو مانو۔ اسی کی رضا طلب کر دو ہی پیدا کرنے والا،  
جلالے والا، اور مارنے والا ہے، اور وہی تمہارے اعمال کی جزاء دینا دے گا۔ لیکن  
جہالت اور کم عقلی کی وجہ سے بعض لوگوں نے اس معبود حقیقی کو چھوڑ کر اس کی قدر



مظاہر مثلاً سورج، چاند، سمندر اور پہاڑ وغیرہ کو دیوتا سمجھ کر پوجنا شروع کیا بعضوں نے فرشتہ  
یاد سولوں کی اولاد قرار دیا اور ان کی عبادت کرنے لگے اور بعضوں نے اس کی ذات  
کو دنیاوی بادشاہوں پر قیاس کر کے بڑے بڑے انبیاء اور اولیاء کو جن سے غیر معمولی  
باتوں کا ظہور ہوا تھا اپنا مرجع بنایا کہ ان کے توسط سے اللہ تک رسائی حاصل کریں۔  
ان میں کسی نے ان بزرگوں کے بت تراش کر ان کی سپتیش شروع کی کسی نے ان کی قبروں پر  
تذرو تیار چڑھا کر ان کی خوشنودی کو روضۃ الہی کا ذریعہ قرار دیا اور اپنے اور خالق کے  
درمیان ان کو واسطہ بنایا۔ اس طرح پر شرک دنیا کی قوموں میں پھیل گیا۔

سورہ یونس میں اللہ تعالیٰ نے ان کے اس عقیدے کو بیان کیا ہے :-  
وَلْيَعْبُدُونِ مِنْ دُونِ اللَّهِ مَا لَا يَنْفَعُهُمْ  
وَلَا يَضُرُّهُمْ وَيَلْمِزُونََهُمْ لَوْ كَانُوا  
عِلْمًا بِشَفْعَاءِ قَوْمِهِمْ لَأَشْفَعُوا  
اس کی تردید میں سورہ فاطر میں فرمایا ہے :

وَالَّذِينَ تَدْعُونَ مِنْ دُونِهِ مَا  
يَمْلِكُونَ مِنْ قِطْمِيرٍ اِنْ تَدْعُوهُمْ  
لَا يَسْمَعُوا دُعَاءَكُمْ وَكَوْنُمْ سَمْعًا  
اَوْ لَا تَسْمَعُوا دُعَاءَكُمْ وَكُوْنُمْ  
اَنْفُسًا يَكْفُرُوْنَ  
بشریک کلمہ ط  
اللہ کے سوا جن کو تم پکارتے ہو وہ کھجور کی گٹھی  
کے چھلکے کے بھی مالک نہیں ہیں اگر تم ان کو  
پکارو گے تو وہ تمھاری پکار نہیں سنیں گے  
اور جو سنتے بھی تو جواب نہ دیتے اور قیامت کے  
دن تمھارے شرک کا انکار کریں گے۔

پھر اپنی صفت بیان کرتا ہے :-  
الْحَمْدُ لِلّٰهِ الَّذِي لَمْ يَتَّخِذْ وَلَدًا  
وَلَمْ يَكُنْ لَهَا شَرِيفٌ فِي الْمَلٰٓئِكَةِ  
وَلَمْ يَكُنْ لَهَا رِجْءٌ مِنَ الذَّلٰلِ ط

ساری حمد اللہ کے لئے ہے جس کی نہ اولاد  
ہے نہ اس کی سلطنت میں کوئی شریک ہے  
نہ وہ کمزور ہے کہ اس کا کوئی مددگار ہو۔

إِنَّمَا إِلَهُكُمُ وَاللَّهُ وَاحِدٌ ۚ تَعْلَمُونَ ۚ

تمہارا اللہ تو بس ایک ہی اللہ ہے۔

یہ تو معلوم ہے کہ اہل عرب بالعموم مشرک اور بت پرست تھے اور باطل معبودوں کی تعظیم و عبادت میں ان کو بڑا اہتمام تھا۔ قرآن مجید نے ان کے سامنے توحید کو پیش کر کے تصریحاً اور اشارۃً اور کنایتاً متعدد اور مختلف اسلوب سے اس کی نہایت پختہ اور مضبوط دلیلیں بیان کیں اور شرک کی برائیاں اور خرابیاں دکھائیں۔ گزشتہ قوموں کے واقعات پیش کئے اور دکھایا کہ شرک کے کیا کیا بُرے نتیجے اُنھوں نے اُٹھائے اور توحید کی بدولت کیسی کیسی آسانی رحمتیں اُن پر نازل ہوئیں اور دنیاوی برکتیں ملیں۔

ان مضامین کو بار بار اس کثرت کے ساتھ دہرایا کہ معمولی سے معمولی عقل کو بھی ان میں شک و شبہ کی گنجائش باقی نہ ہے کیونکہ جب کوئی مضمون متعدد طریقوں اور مختلف عبارات میں دہرایا جاتا ہے تو طابع اور نفوس بشریہ پر اس کا اثر اور نقش گہرا اور پختہ پڑتا ہے۔

سب سے زیادہ حضرت موسیٰ اور فرعون کے قصہ کا ذکر قرآن میں ہے۔ شکل و کوئی کئی سورۃ ایسی ملے گی جو اس سے خالی ہو۔ کیونکہ بنی اسرائیل بھی جاہل عربوں کی طرح بت پرستی اور شرک کے شیدائی تھے اور فرعون جس نے خدائی کا دعویٰ کیا تھا توحید الہی کا سخت ترین دشمن تھا۔ اس کے مقابلے میں حضرت موسیٰ نے آسمانی تعلیم پیش کی لہذا اس کی توحید اور اس کے صفات کو روشن دلیلوں سے ثابت کیا اور معجزوں اور نشانیوں سے اپنے رسول برحق ہونے کا ثبوت دیا۔ انجام یہ ہوا کہ اللہ تعالیٰ نے ان کو کامیابی عطا فرمائی۔ بنی اسرائیل کو توحید کی بدولت غلامی اور سختی سے رہائی بخشی اور فرعون اور اس کے لشکر کو حق کی دشمنی کی وجہ سے سمندر میں غرق کر دیا۔

یہ مثال چونکہ آں حضرت صلعم اور ان کی قوم کے حسب حال تھی اس لئے اس کو قرآن

نے بار بار الگ الگ نوعیتوں سے سمجھایا۔

اسی طرح خود حضرت ابراہیم علیہ السلام کا قصہ جن کو عرب نہ صرف اپنا باپ بلکہ دین کا پیغمبر عظیم تسلیم کرتے تھے کئی طرح سے دہرایا اُن کی توحید خالص۔ بتوں سے نفرت بت شکنی اور بت پرستیوں سے علیحدگی۔ یہاں تک کہ باپ اور خاندان سے بوجہ اُن کے مشرک ہونے کے قطع تعلق کر لینے کا حال تصریح کے ساتھ بیان کیا۔

نیز دیگر انبیاء سابقین اور اُن کی اُمتوں کی مثالیں دے دے کر توحید کا نفع اور باطل پرستی کا نقصان ذہن نشین کیا۔ بتوں کے اوپر جو ذبیحے چڑھائے جاتے تھے ان کو روکا۔ اور جس ذبیحے پر اللہ کا نام نہ لیا جائے اس کا کھانا حرام کر دیا۔ یہاں تک کہ شریعت نے ہر کام میں خواہ وہ چھوٹے سے چھوٹا کیوں نہ ہو جسے اللہ کرنے کا حکم دیا تاکہ باطل معبودوں کا خیال بھی دل میں نہ آئے پاسے۔ اور شرک قطعاً مٹ جائے۔ یہی وجہ تھی کہ صورت گری اور بت تراشی کا بھی دروازہ بند کر دیا۔ کیونکہ شرک دنیا میں سب سے زیادہ خطرناک گناہ ہے اور اس کی طرف طبع انسانی کا رجحان بہت تیز ہوتا ہے۔ اس لئے اس کے تمام ذرائع کا انسداد لازمی ہے چنانچہ حضرت عمرؓ نے جب دیکھا کہ حدیبیہ میں جس درخت کے نیچے اُن حضرت نے بیعت رضوان لی تھی اس کی لوگ تعظیم کرنے لگے تو فوراً اس کو کٹوا کر اس کی جڑ کا نشان تک مٹا دیا۔

**نبوت**

قرآن مجید نے اس مسئلے کو مدلل اور مقرر بیان کیا کہ بنی نوع انسان کی ہدایت کے لئے نبی ہوتے رہے ہیں اُن میں سے کسی کسی پر آسمانی کتابیں بھی نازل کی گئیں۔ گذشتہ انبیاء کے حالات سنائے صحف ابراہیم، تورات داخیل و زبور کی مثالیں دیں اور یہ بتلایا کہ فرشتے انسانوں کی رہنمائی کے لئے ہمیں مامور کئے جاتے بلکہ آدمیوں ہی میں جس کو اللہ تعالیٰ چاہتا ہے منتخب کر کے پیغمبر مقرر کرتا ہے اور فرشتے کے ذریعے سے اس پر

وحی بھیجتا ہے۔

ہر نبی کے قصے میں یہ بھی ظاہر کر دیا کہ ہدایتِ خلق سے ان کا کوئی دنیاوی مطلب نہیں تھا اور نہ وہ کسی اجر کے طالب تھے۔ بلکہ خاص اللہ تعالیٰ کی رضا مندی کے لئے اس کے حکم کے مطابق اس فرض کو ادا کرتے تھے۔

انبیاء کی شناخت کے لئے ان کی حق پرستی اور حق جوئی کو دلیل ٹھہرایا اور یہ بھی بتلایا کہ اللہ تعالیٰ اُن کو اپنی طرف سے معجزے بھی دیتا ہے اور ہمیشہ ان کی مدد کر کے دشمنوں پر ان کو غلبہ عطا فرماتا ہے۔

خود اہل حضرتؑ کو دیکھو کہ وہ اور اُن کے پیرو زبردست کافروں مغلوب اور خستہ حال تھے اور ان کے ہاتھوں سے ہر قسم کی سختیاں اُٹھاتے تھے لیکن باوجود اس کے اللہ تعالیٰ کی طرف سے آخری کامیابی کا یقین دلادیا گیا تھا اور فرآن پکار پکار کر کہہ رہا تھا،

وَلَتَعْلَمَنَّ نَبَاكَ بَعْدَ حِينٍ ط

دوسری آیت ہے:

فَقَدْ كُنُوا فِئَسَايَتِهِمْ اَنْبَا عُمَا  
كَانُوا بِهٖ يَسْتَهْزِؤْنَ ط

پھر فرمایا:-

سَيُجِئُكَ هٰذَا يَوْمًا يَلْعَبُونَ  
فِيَوْمِ نَسُفٍ ط

عنقریب یہ گردہ شکست کھا جائے گا اور مسلمانوں کے مقابلے میں پیٹھ پھیر کر بھاگے گا۔

آخر قرآن کا ایک لفظ پورا ہو کر رہا۔

روزِ جزا

قرآن نے بومِ الحساب کے عقیدہ کا بار بار تصریح کے ساتھ ذکر کیا کہ ایک دن ایسا

اے گا کہ اللہ تعالیٰ اس دن ہر شخص کا حساب لے گا دنیا میں جو کام جس نے کئے ہیں وہ اس کے اگے آئیں گے، نہ ایک ذرہ کے برابر نیکی چھوٹے گی نہ بدی۔ جس کا نیکی کا پلہ بھاری ہو وہ جنت میں جائے گا اور جس کا بدی کا پلہ بھاری ہے گا وہ جہنم میں گرے گا۔  
گنہگاروں کو مایوسی اور ناامیدی سے نکلنے کے لئے توبہ اور استغفار کا دروازہ کھلا رکھا اور فرمایا:

قُلْ لِّعِبَادِيَ الَّذِينَ أَسْرَفُوا عَلَىٰ أَنفُسِهِمْ  
لَا تَقْنَطُوا مِنْ رَحْمَتِي اللَّهُ ط إِنَّ اللَّهَ  
يَغْفِرُ الذُّلُوبَ جَمِيعًا ط إِنَّهَا هِيَ  
الْغَفُورُ الرَّحِيمُ ط

ہمارے بندوں سے کہہ دے جنہوں نے گناہ کر کے اپنی جانوں پر زیادتیاں کی ہیں اللہ کی رحمت سے مایوس نہ ہوں۔ کیونکہ اللہ تمام گناہوں کو معاف کرتا ہے۔ وہ بخشنے والا مہربان ہے۔

اخلاق حسنہ

اللہ تعالیٰ نے ان اخلاق کو جو اس کے نیک بندوں میں ہونے چاہئیں جا بجا بیان کیا۔ سورہ اسریٰ میں والدین کی تحکیم اور اولاد پر شفقت کرنے کی ہدایت کی اور بہت سی پسند و حکمت کی باتیں سکھائیں۔ سورہ فرقان کے آخری رکوع میں اپنے بندگان خاص کے اوصاف مثلاً علم، وقار اور متانت وغیرہ کا ذکر فرمایا:

اس موضوع کی تفصیل تاریخ کی حدود سے خارج ہے تاہم اس قدر کہنا ضروری ہے کہ قرآن مجید کو غور سے دیکھا جائے تو نبی صلی اللہ علیہ وسلم کے اخلاق و آداب اور سیرت کا بہترین مرقع وہی ہے۔ کیونکہ ان حضرت کا عمل اسی تعلیم کا نمونہ تھا۔

## عبادات

قرآن میں وہ عبادتیں بھی بیان کی گئی ہیں جن کے بجالانے سے بندہ کا تعلق عبودیت کے ساتھ قائم ہوتا ہے۔ مثلاً نماز اور صدقہ وغیرہ کی آیتوں میں نماز کی پابندی اور اس کے ادا کرنے کے احکام نازل ہوئے اور چونکہ یہ عبادت عملی ہے اس لئے کتاب اللہ نے جزئیات



بہت متعجب ہوئے۔ بعضوں نے مذاق اڑانا شروع کیا، لیکن مسلمان ایمان لائے سب سے پہلے حضرت ابو بکرؓ نے اس کی تصدیق کی اور اسی دن حدیث کا لقب پایا۔ مشرکین نے تکذیب کی اور بعض مذہب عقیدے کے مسلمان فتنے میں پڑ کر مر رہ گئے۔

علمائے اس کی کیفیت میں اختلاف کیا ہے۔ امیر معاویہ نے کہا کہ یہ ایک ردیاء صادقہ تھا جس کو آل حضرتؓ نے دیکھا تھا۔ ام المؤمنین حضرت عائشہؓ جو اگرچہ زمانہ معراج میں اُن حضرتؓ کی زوجیت میں نہیں تھیں لیکن عہد صحابہ میں آپؐ کے حالات سے سب سے زیادہ باخبر تھیں۔ اُنھوں نے فرمایا کہ معراج روحانی تھی کیونکہ اس رات کو آپؐ کا جسم اطہر ام ہانی کے گھر میں اپنی جگہ پر تھا۔

ان دونوں قولوں کا نتیجہ ایک ہی ہے۔ یعنی یہ کہ اس روح اعظم کو روایا میں وطن سے دور مسجد اقصیٰ میں اللہ تعالیٰ نے اپنی چند نشانیاں دکھلائیں اس خیال کے لوگ اپنی تائید میں یہ آیت پیش کرتے ہیں :-

وَمَا جَعَلْنَا الرُّؤْيَا الْكُفَىٰ اَرْمِيْنَا  
اَكْثًا فِتْنَةً لِّلنَّاسِ ط

جو خواب ہم نے تجھ کو دکھایا تھا اس کو لوگوں کے ایمان کی آزمائش کا ذریعہ ٹھہرایا۔

کیوں کہ امام حسن بصری جو حدیث معراج کے راوی ہیں وہی خود کہتے ہیں کہ یہ روایا والی آیت اسی کے متعلق نازل ہوئی۔

لیکن جمہور اہل اسلام جہانی معراج کے قائل ہیں۔ ان کی دلیل یہ ہے کہ اگر خواب میں واقع ہوئی تھی تو پھر مشرکین کی تکذیب اور کم زور مسلمانوں کے ارتداد کی کوئی وجہ نہیں تھی۔ اس لئے کہ خواب میں زمین سے آسمان تک دیکھنا اور سیر کرنا کوئی عجیب و غریب بات نہیں ہے۔

تحققین اہل تاریخ زیادہ تر حضرت عائشہؓ اور امیر معاویہؓ کی رائے کی طرف مائل ہیں۔ اس وجہ سے نہیں کہ وہ انبیاء سے اس قسم کے معجزے اور غیر معمولی

واقعہ کے صدور کو بعید از قیاس سمجھتے ہیں۔ بلکہ جسمانی معراج کے ثبوت میں تاریخی شہاد کی کمی پاتے ہیں۔

امیر معاویہ اور اُم المؤمنین کا علانیہ یہ کہنا کہ رویا صادق تھا اور صحابہ میں سے کسی کا اس کی مخالفت نہ کرنا اس امر کی دلیل ہے کہ وہ لوگ بھی اس کو ایسا ہی سمجھتے تھے ورنہ ممکن نہ تھا کہ اس کی تردید نہ کئے۔ فرید برائن یہ کہ امام حسن بصری نے رویا والی آیت کو اس کے متعلق کہا۔ یعنی واقعہ اسرار کو رویا قرار دیا اور ان کے سامنے بھی کوئی انکار کے لئے کھڑا نہ ہوا۔ قرآن مجید سے جو کچھ ثابت ہوتا ہے وہ یہ ہے کہ رات کو اللہ تعالیٰ نے اُن حضرت صلعم کو مسجد حرم سے لے جا کر مسجد اقصیٰ میں اپنی قدرت کے عجائبات دکھائے چونکہ یہ بات مسلم ہے کہ انبیاء کی نیند اور بیداری یکساں ہے۔ لہذا انکھوں کے معائنہ سے روحانی مشاہدہ کو کم نہیں سمجھنا چاہئے۔ اس لئے رویا قرار دینے پر بھی آیت کے معنی بالکل صحیح رہتے ہیں۔ رہا مشرکوں کا تعجب اور مذاق اڑانا تو وہ دشمن اور بدخواہ لوگ تھے۔ ذرا سی بات سن پاتے تھے تو اس کو بڑھا چڑھا کر عوام کو برگشتہ کرنے کے لئے طرح طرح سے بیان کرتے تھے۔ اُن حضرت کا یہ فرما دینا کہ آج کی رات بیت المقدس میں مجھ کو اللہ کی نشانیاں دکھلائی گئیں ان کی شورش اور گرمی ہنگامہ کے لئے بہت تھا۔ اُن کا رویہ تو خود قرآن میں ایک جگہ بیان کیا گیا ہے:-

وَقَالَ الَّذِينَ كَفَرُوا لَا تَسْمَعُوا  
لِهَٰذَا الْقُرْآنِ وَالْغَوْفِیْہِ لَعَلَّكُمْ  
تَعْلَمُونَ ط

یہاں فرمایا کہ اس قرآن کو مت سُنو اور سناؤ گئیں تو بیچ بیچ میں غل مچا دیا کرو۔ یہ تدبیر سے تم بازی لے جا سکو گے۔

امام معاذی ابن اسحاق دونوں قسم کے اقوال کو نقل کرنے کے بعد لکھتے ہیں کہ واللہ اعلم ان میں سے کون سا قول صحیح ہے بہر صورت جو کچھ دیکھا اور جس طرح پر دیکھا خواہ نیند میں یا بیداری میں وہ سچ ہے اور برحق ہے۔ آمَنَّا وَصَدَّقْنَا۔



# قانون اساسی

اللہ تعالیٰ نے امت اسلامیہ کے لئے قرآن کریم کو قانونِ اساسی اور دستورِ لعل

قرار دیا۔ فرمایا۔

وَهَذَا كِتَابُ أَنْزَلْنَاهُ مُبَارَكٌ  
فَاتَّبِعُوهُ

یہ کتاب جو ہم نے اتاری ہے مبارک ہے تم اس پر چلو۔

سورہ اعراف میں حکم دیا:

اتَّبِعُوا مَا أُتِّرِلْ إِلَيْكُمْ مِنْ رَبِّكُمْ وَلَا  
تَتَّبِعُوا مِنْ دُونِهِمْ أَوْ لِيَا عَط

تم اس کی پیروی کرو جو تمھارے رب کے پاس تمھاری نظر  
اُترے اور اس کے سوا دوسرے ادلیار کی پیروی نہ کرو

قرآن سے پہلے جتنی آسمانی کتابیں نازل ہوئی تھیں اُن سب میں اُن کے ماننے والوں  
نے تحریف کر ڈالی تھی۔ لیکن چونکہ اسلام آخری اور مکمل دین ہے۔ اس لئے اللہ تعالیٰ نے  
اس کتاب کی حفاظت اپنے فرشتے کی اور وعدہ کیا کہ:

إِنَّا نَحْنُ نَزَّلْنَا الذِّكْرَ وَإِنَّا لَهُ  
لَحَافِظُونَ ط

ہم نے ہی قرآن کو اتارا ہے اور ہم ہی اس کے  
نگہبان ہیں۔

اور اعلان کر دیا کہ قیامت تک وہ محفوظ رہے گا۔

وَإِنَّمَا كُنَّا نَعَزِّزُهَا لِيُتَيَسَّرَ لِّلْبَاطِلِ  
مِنْ بَيْنِ يَدَيْهِمْ وَلَا مِنْ خَلْفِهِمْ ط

اور قرآن بڑی معزز کتاب ہے جسٹ نہ اس  
میں آگے سے شامل ہو سکے نہ پیچھے سے

اس کے الفاظ میں بھی کوئی تغیر و تبدل نہ ہو سکے گا۔

سورہ کہف میں ہے:

أَنزَلْنَا مَا آتَيْنَاكِ كِتَابَ رَبِّكَ  
لَا مُبَدِّلَ لِكَلِمَاتِهِمْ وَلَنْ يَجِدَ  
مِنْ دُونِهِ مُلْتَحَدًا ط

جسے رب کی جو کتاب تجھ پر بھیجی ہے اُتاری گئی ہے  
اس کو سننے کوئی اس کے کلمات بدلنے والا نہیں اور اس  
کے سوا تجھے ہرگز کوئی راستہ نہیں ملے گا۔

# قیام مدینہ

اں حضرت قبار میں چار روز ٹھہرے۔ اسی درمیان میں وہاں ایک مسجد کی بنیاد ڈالی۔  
جو آج بھی مسجد قبار کے نام سے مشہور ہے۔ جمعہ کے دن ۱۲ ربیع الاول مطابق ۲۴ ستمبر  
۱۲۲۲ء کو وہاں سے روانہ ہو کر مدینہ پہنچے۔

جس قبیلہ پر سے گذر ہوتا تھا وہ درخواست کرتا تھا کہ ہمارے یہاں فروکش  
ہوں۔ بعض لوگوں نے ناقہ کی ہمارا تھام لی، لیکن سرور کائنات نے فرمایا کہ چھوڑ دو  
اس کو اللہ تعالیٰ کی طرف سے حکم مل چکا ہے۔ جہاں مجھے اُترنا ہے وہاں یہ خود بخود  
ٹھہر جائے گی۔

جب بنی مالک بن نجار کے محلہ میں پہنچے تو اس مقام پر جہاں اب مسجد نبوی  
کا دروازہ ہے، اونٹنی خود بخود بیٹھ گئی۔ لیکن اں حضرت اس کی پشت سے نہیں  
اُترے، اس لئے کھڑی ہو گئی، تھوڑی دور آگے جا کر پھر ملٹی اور اسی جگہ جہاں  
پہلے بیٹھی تھی بیٹھ گئی۔ نبی صلی اللہ علیہ وآلہ وسلم اُتر پڑے اور فرمایا: کہ انشاء اللہ  
یہی ہماری منزل ہوگی۔

حضرت ابو ایوبؓ انصاری نے کجاوہ اُتارا اور لے جا کر اپنے مکان میں  
رکھا۔ آپ اُنھیں کے یہاں جہان ہوئے۔  
ہاجرین میں سے ایک ایک شخص کو لے کر ایک ایک انصاری کا بھائی بنادیا  
وہ ان کے گھروں میں رہنے لگے۔ انصاری نے اُن کے ساتھ بالکل حقیقی بھائیوں کی  
طرح سلوک کیا۔ بعضوں نے اپنی ملکیت کو دو حصوں میں تقسیم کر کے اُن سے کہا  
کہ ان میں سے تم کو جو پسند آئے لے لو۔ بعض نے یہاں تک کیا کہ اپنی دو بیویوں میں

سے ان کو اختیار دیا کہ جس کو چاہو پسند کر لو۔ میں اس کو طلاق دے دوں۔  
 جہاں اونٹنی بیٹھی تھی وہ زمین دو یتیم بچوں کی تھی جن کے نام سہیل اور  
 سہیل تھے۔ اُن حضرات نے ان کے اولیاء سے قیمتاً خرید کر وہیں مسجد تعمیر کی  
 اور اس کے ارد گرد اپنے رہنے کے لئے حجرے بنوائے۔ جب وہ تیار ہو گئے  
 تو ابو ایوب کے مکان سے اُٹھ کر انھیں میں آ گئے۔

مدینہ میں سب سے پہلا کام آپ نے یہ کیا کہ وہاں آس پاس جو یہود موجود تھے  
 اُن کے ساتھ عہد نامے کئے جن میں متعدد شرطیں تھیں۔ منجملہ اُن کے یہ تھی کہ دشمنوں  
 کے مقابلے میں ہر ایک دوسرے کی مدد کرے گا۔ کسی فریق کے دین و جان و مال سے  
 دوسرے فریق کو تعرض نہ ہوگا۔ جانین میں باہم اگر کوئی نزاع پڑے گی تو اس کا فیصلہ  
 اُن حضرات کے ہاتھ میں رہے گا اور یہود قریش کو یا اُن کے حلیفوں کو پناہ نہ دیں  
 گے۔ وغیرہ

اس معاہدے کے بعد تبلیغ رسالت کرنے لگے اور اسلام کی اصلی ترقی کا  
 دور شروع ہوا۔

ہم اُن حضرات کے مدینہ کے کاموں کو متن جداگانہ حصّوں میں تقسیم کرتے  
 ہیں :-

دشمنوں کا مقابلہ  
 تعلیم شریعت  
 اخلاق بنوی

\* اور اسی ترتیب کے ساتھ ان کو لکھتے ہیں۔ تاکہ سمجھنے میں آسانی ہو۔

# دشمنوں کا مقابلہ

یعنی

## مغازی و سرایا

مدینہ چلے آنے کے بعد قریش مسلمانوں کے اور بھی سخت دشمن ہو گئے۔ انھوں نے ان کی اس تمام ملکیت پر جس کو یہ مکہ میں چھوڑ آئے تھے قبضہ کر لیا اور اگر کوئی مسلمان حج یا عمرہ کے لئے وہاں جاتا تو اس کو روکتے۔ نیز مدینہ پر حملہ کرنے کی تیاری میں مصروف ہوئے۔ مدینہ کا سب سے بڑا رئیس عبداللہ بن ابی تھا۔ اُن حضرت کی ہجرت سے چند ماہ پیشتر اس کو وہاں کے لوگ بادشاہ بنانے والے تھے اور اُس کے لئے تاج تیار کرایا گیا تھا۔ قریش نے اُس کو لکھا کہ تم نے محمد (صلی اللہ علیہ وآلہ وسلم) کو اپنے شہر میں کیوں پناہ دی یا تو اُن کو وہاں سے نکال دو نہیں تو ہم تم سے لڑیں گے۔ چونکہ مدینہ کے زیادہ تر لوگ مسلمان ہو چکے تھے اس لئے عبداللہ کو یہ جرات نہ ہو سکی کہ وہ قریش کے حکم کی تعمیل کرتا۔ مگر وہ اس کو براہ راست اُس کے لئے اور دھکاتے رہتے تھے۔ نیز ارد گرد کے یہود کو بھی مسلمانوں کے خلاف براہِ نجات کرنے میں کمی نہیں کرتے تھے۔ قریش کی ان مخالفتوں اور ریشہ دوانیوں سے مدینہ کے مسلمان خطرہ میں رہتے تھے۔ اُن حضرت خود راتوں کو اکثر جاتے تھے اور بعض بعض قوی دل مسلمانوں کو پہرہ دینے کے لئے مقرر کرتے تھے کیونکہ یہ خوف ہستا تھا کہ رات کو مدینہ پر کسی طرف حملہ نہ ہو جائے۔ قریش کا فائدہ تجارت کے لئے ہر سال ملک شام کو جایا کرتا تھا اور یہی ان کا ذریعہ معاش تھا۔ مدینہ چونکہ راستے میں تھا اس لئے مسلمانوں نے یہ سوچا کہ ان کی اس تجارت

کو روک دیں تاکہ وہ عاجز ہو کر صلح کر لیں۔ اسی بنیاد پر جب قریش کے قافلے کے آنے جانے کا پتہ لگتا تھا تو کبھی خود اُن حضرت مع صحابہؓ کے ان کو روکنے کے لئے جلتے تھے اور کبھی کوئی دستہ کسی امیر کے ہمراہ بھیج دیتے تھے۔ نیز قریش کے حالات کے تجسس کے لئے بھی دس دس مہینے، مہینے مسلمانوں کی ٹکڑیاں جایا کرتی تھیں۔

مورخین نے یہ اصطلاح مقرر کی ہے کہ جس یورش میں اُن حضرتؓ خود شریک ہوئے اُس کو غزوہ اور باقی کو سریہ کہتے ہیں۔

پہلی بار قریش کے تعاقب میں ۱۲ صفر ۳ سنہ ۶ کو نکلے اور مقام ودان تک تشریف لے گئے جو مدینے سے ۶۰ میل پر ہے مقابلہ نہیں ہوا۔ وہاں قبیلہ بنی ضمرہ سے اس بات کا معاہدہ کر کے کہ وہ مسلمانوں کی مدد کریں گے واپس چلے آئے۔

پھر قریش کے ایک قافلے کا حال سن کر مقام بواط تک جو سمندر کے ساحل پر مکہ اور شام کے راستے میں واقع ہے گئے۔ وہاں بھی کوئی جنگ پیش نہیں آئی۔ اسی درمیان میں کرزین جاہل نے جو مکہ کے ایک قبیلہ کا سردار تھا۔ مدینے کے متصل چراگاہ پر حملہ کیا اور مسلمانوں کے اونٹ لوٹ لے گیا۔ مقام سفوان تک پہنچا کیا گیا لیکن ہاتھ نہ آیا۔

جمادی الاولیٰ میں مقام عسیرہ تک جو یمن کے قریب ہے اُن حضرت مع صحابہؓ کے تشریف لے گئے۔ یہاں ایک ماہ سے زائد قیام کیا۔ اور بنی مدلج اور اُن کے حلفاء سے عہد نامہ کر کے مدینہ واپس آئے۔

رجب کے مہینے میں عبداللہ بن جحش کو ۸ ہجریوں کے ہمراہ مکہ کی طرف روانہ کیا اور ایک بند خط دے کر فرمایا کہ اس کو دو روز کی مسافت طے کر کے کھانا حکم کے مطابق جب وہ خط کھولا گیا تو اس میں لکھا ہوا تھا کہ ”مکہ اور طائف کے درمیان بطن نخل میں جا کر قریش کے حالات معلوم کرو اور آکر اطلاع دو۔“

ان لوگوں نے بطن نخل میں جا کر قیام کیا۔ عمرو بن حفص قریش کا حلیف تھا مع اپنے تین ساتھیوں کے تجارتی مال کے چند اونٹ لئے ہوئے ادھر سے گذرا۔ مہاجرین سے نہ رہا گیا۔ ایک نے عمرو کے تیر مارا وہ مر گیا اس کا ایک ساتھی بھاگ گیا لیکن دو پکڑ لئے گئے اور مع اونٹوں کے مدینہ لائے گئے۔

رسول اللہ صلی اللہ علیہ وسلم نے اس غنیمت کو قبول نہ کیا اور فرمایا کہ میں نے تم کو لڑنے کا کب حکم دیا تھا چونکہ یہ واقعہ رجب میں ہوا تھا، جس میں لڑائی حرام ہے اس لئے اور بھی آپ پر ہم ہوئے، آخر اس کے بارے میں وحی نازل ہوئی:-

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَلَّى عَنْ سَبِيلِ اللَّهِ وَكَفَرٌ بِهَا وَالْمَسْجِدِ الْحَرَامِ وَإِخْرَاجِ أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُ الَّذِينَ يُقَاتِلُونََكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا-

لوگ تم سے ماہ حرام میں لڑائی کی نسبت پوچھتے ہیں۔ کہہ دو کہ اس میں لڑنا بڑا گناہ ہے۔ لیکن اللہ کے راستے سے روکنا اس پر ایمان نہ لانا اور مسجد حرام میں جانے دینا وہاں کے باشندوں کو نکال دینا اللہ کے نزدیک اس سے بھی بڑھ کر ہے اور فتنہ خون ریزی سے سخت تر ہے۔ یہ کافر برابر تم سے لڑتے رہیں گے یہاں تک کہ ان کا بس چلے تو تم کو تمھارے دین سے برگشتہ کر دیں۔

یعنی اللہ تعالیٰ نے تسلی دلائی کہ اگر تم سے ایک غلطی ہوئی ہے تو کفار نے تو اس سے بڑھ کر برائیاں کی ہیں۔ اور کرنے کے لئے آمادہ ہیں۔ اس آیت کے اترنے سے تردد رفع ہو گیا۔

عمرو بن حفص کے قتل سے قریش کی آتشیں عداوت اور بھڑک اٹھی۔ او وہ انتقام کے جوش میں بھر گئے۔

## غزوہ بدر

قریش کا قافلہ حسب معمول تجارت کے لئے شام کے ملک میں گیا ہوا تھا۔ میر قافلہ ابوسفیان تھے۔ اور ۳۰ - ۴۰ قریش کے اُن کے ہمراہ تھے وہاں سے خرید و فروخت کر کے جب مکہ کو واپس آنے لگے تو مدینہ کے قریب اُن کے جاسوسوں نے اطلاع دی کہ محمد (صلی اللہ علیہ وسلم) مع اپنے اصحاب کے اس قافلہ پر حملہ کی تیاری کر رہے ہیں یہ سُن کر ابوسفیان نے فوراً ایک تیز و قاصد مکہ کو روانہ کیا کہ قریش کو خبر دے کہ وہ جلد مدد کو پہنچیں ورنہ اُن کا تمام مال لٹ جائے گا۔ یہ اطلاع پلٹے ہی قریش مکہ سے نہایت جوش و خروش کے ساتھ روانہ ہو گئے۔

ابوسفیان ساحل بحر سے اپنے قافلے کو نکالے گئے اور قریش کے لوگوں کو کہلا بھیجا کہ واپس چلو لیکن ابو جہل نے ازراہ نخوت انکار کیا اور کہا کہ بدر میں چہا عرب کا سالانہ اجتماع ہوتا ہے، ہم جا کر ٹھہریں گے۔ تین روز تک وہاں دعوتیں کریں گے اور جشن منائیں گے۔ تاکہ تمام عرب میں ہمارے آنے کی شہرت اور ہماری طاقت کا رعب غالب ہو جائے۔

نبی صلی اللہ علیہ وسلم ۹ رمضان سنہ ۲ھ مطابق ۵ مارچ سنہ ۶۲۷ء کو صحابہ کی ایک جماعت کے ساتھ مدینہ سے نکلے۔ وادی زفران میں پہنچ کر معلوم ہوا کہ قافلہ نکل گیا اور اہل مکہ کا عظیم الشان لشکر بدر کی طرف اُڑ رہا ہے۔ آپ نے صحابہ کرام کو جمع کر کے مشورہ کیا چونکہ جنگ کے ارادہ سے نہیں نکلے تھے اس وجہ سے بعض لوگوں نے اس بے سرد سامانی کے ساتھ قریش کے مقابلے میں جانا بے فائدہ نہ کیا آپ نے فرمایا کہ اللہ تعالیٰ کا وعدہ ہے کہ دونوں گروہوں میں سے کسی ایک پر ہم کو فتح دے گا اب قافلہ تو نکل گیا۔ اس لئے قریش کے لشکر پر ہماری کامیابی یقینی ہے

حضرت ابو بکرؓ عمر اور مقداد رضی اللہ عنہم نے کہا کہ ہم کو جو حکم ہو تعمیل کے لئے حاضر ہیں۔ لیکن اُن حضرت کا رے سخن دراصل انصار کی طرف تھا کیونکہ انھیں کی طاقت اور تعداد زیادہ تھی اور اُن سے بیعت جس بات پر لی گئی تھی وہ یہ تھی کہ مدینے پر کوئی چڑھائی کرے گا تو وہ اس سے لڑیں گے۔ یہ عہد نہیں تھا کہ باہر نکل کر دشمنوں پر حملہ آور ہوں گے۔

حضرت سعد بن معاذؓ رئیس انصار نے کہا کہ یا رسول اللہ! شاید آپ کا خطاب ہماری طرف ہے۔ اللہ شہید ہے کہ اگر آپ ہم کو حکم دیں تو ہم سمندر میں کود پڑیں یہ سُن کر نبی صلی اللہ علیہ وسلم خوش ہو گئے۔

چونکہ کامیابی کا یقین تھا اس وجہ سے اس مختصر جماعت کے ساتھ بدر کی طرف روانہ ہوئے اور اہل مدینہ کو بلانے کی ضرورت نہ سمجھی۔ وہاں پہنچ کر پہلے چشتے پر اتر پڑے۔

حباب بن ممتزؓ نے اُکر بچھا کہ یہاں اُترنے کا حکم الہامی ہے کہ جس میں چون دچرا کی گنجائش نہیں۔ یا اپنے خود تدبیر جنگی کے لحاظ سے اس کو منتخب فرمایا ہے اُن حضرت نے جواب دیا کہ یہ خود میری رائے ہے۔ حبابؓ نے کہا تو یہ مقام موزوں نہیں بلکہ مناسب یہ ہے کہ اور آگے بڑھ کر ہم قریش کی فرد گاہ کے قریب ترین حصہ پر قبضہ کر لیں اور اپنے لئے حوض بھر کر ارد گرد کے کنوؤں اور چشموں کو پاٹ دیں تاکہ دشمنوں کو پانی نہ مل سکے۔ آپؐ نے اس مشورہ کو پسند فرمایا اور اسی کے مطابق عمل کیا۔

حضرت سعدؓ کی رائے سے اُن حضرت کے لئے ایک سایان بنایا گیا کہ اس میں قیام فرمائیں۔ ۱۱ رمضان ۶ سنہ ۶ مطابق ۱۳ مارچ ۶۱۱ء کو سہ شنبہ کے دن صبح کے وقت دونوں فریق میدان میں آ گئے۔



مسلمانوں کی تعداد ۳۱۴ تھی۔ جن میں سے ۸۳ ہجراتین اور باقی انصار تھے۔ انصار میں سے ۶۱ آدمی اوس کے تھے اور ۱۷۰ خررج کے۔

کفار کی تعداد قریب ایک ہزار کے تھی جس میں سوائے ابولہب کے قریش کے تمام سردا شامل تھے۔ ابولہب خود کسی وجہ سے نہیں آسکا تھا اس نے اپنے بدے میں ایک شخص کو بھیج دیا تھا۔ دونوں کی طرف سے صف آرائی شروع ہوئی۔ اُن حضرات کے دست مبارک میں ایک تیر تھا۔ اشارہ سے صفوں کو برابر کیا۔ پھر جہاد پر وعظ فرمایا اس کے بعد درگاہ قاضی الحاجات میں دعا کے لئے ہاتھ اٹھائے خشوع و خضوع کی حالت میں بچہ میں گر گئے اور کہا کہ اے اللہ! اگر آج تیرے یہ چند عبادت گذار مٹ گئے تو تو پھر کبھی تو دنیا میں پورا جانہ جائے گا۔

اسی حالت میں تھے کہ قریش نے اگر فتح کی بشارت دی آپ نے سر اٹھایا اور مسلمانوں کو یہ مژدہ سنایا۔

عربی قاعدہ کے مطابق مبارزہ سے جنگ شروع ہوئی۔ مشرکین کی صفوں میں سے عبید بن ربیعہ جو قریش کا نامور سردار تھا مع اپنے بھائی شیبہ اور اپنے بیٹے ولید کے باہر نکلا۔ ادھر سے تین انصاری ان کے مقابلے کے لئے گئے۔ عبید نے اُن سے کہا کہ ہم تم لوگوں پر تلوار نہیں اٹھائیں گے۔ ہمارے مقابلے کے لئے ہمارے ہم قوم یعنی اہل قریش کو آنا چاہئے۔ اُن حضرات کے حکم سے انصار پلٹ آئے۔ عبید کے مقابلے کے لئے حضرت حمزہؓ ولید کے لئے حضرت علیؓ اور شیبہ کے لئے حضرت عبیدہؓ گئے۔

عبیدہ اور ولید تو حضرت حمزہؓ اور حضرت علیؓ کے ہاتھوں مارے گئے لیکن شیبہ نے عبیدہؓ کو ایک گاری زخم لگایا۔ یہ دیکھ کر حضرت علیؓ بڑھے شیبہ کو قتل کر دیا۔ او عبیدہؓ کو اٹھا کر اُن حضرات کے پاس لائے۔

بھر دونوں طرف سے صفیں ٹوٹ پڑیں اور لڑائی ہونے لگی۔

قرین کے بہت سے سردار قتل اور تقریباً نوے آدمی گرفتار ہوئے۔ باقی بھاگے اور بہت تھوڑے عرصہ میں لڑائی ختم ہو گئی۔

قیدیوں میں اُن حضرت کے چچا حضرت عباسؓ اور داماد ابو العاص اور حضرت علیؓ کے بھائی عقیل بن ابی طالب بھی تھے۔

لڑائی ختم ہونے پر عبد المدین رواحہؓ اور زید بن حارثہؓ مزدہ فتح سنا کے لئے مدینہ کی طرف دوڑائے گئے۔

اُن حضرت کا ہر لڑائی میں یہ دستور تھا کہ دونوں فریق کی جس قدر لاشیں ملتی تھیں ان کو دفن کرا دیتے تھے۔ یہاں بھی مسلمان شہیدوں کو دفن کرایا۔ مشرکین کے کشتوں کی تعداد چونکہ زیادہ تھی اس لئے ایک بڑا گڑھا کھدوا کر سب کو اُسی میں ڈلوادیا۔ پھر مع مال وغیرت اور اسیرانِ خبگ کے مدینہ کو واپس آئے۔

رہنے میں قیدیوں میں سے نصر بن حارث اور عقبہ دو شخص قتل کر دئے گئے۔ کیونکہ یہ دونوں مسلمانوں کے سخت ترین دشمن تھے اور اپنے اشعار میں ان کی ہجو کیا کرتے تھے۔

اسیرانِ خبگ کے پاس کپڑے نہ تھے۔ مدینہ میں پہنچ کر اُن کے واسطے کپڑے فراہم کئے گئے۔ حضرت عباسؓ کو عبد اللہ بن ابی نے کشیدہ قامت ہونے کی وجہ سے اپنا کرتہ پہنایا۔

اُن حضرت نے اس کا یہ احسان یاد رکھا اور باوجود اس کے وہ رہنما منافقین اور مسلمانوں کا بدترین دشمن تھا پھر بھی جس وقت اس نے انتقال کیا تو اس کے کفن کے لئے اس کے معاوضہ میں اپنا پیراہن مبارک عطا فرمایا۔

قیدیوں کو متفرق طور پر صحابہ کے سپرد کیا کہ جب تک اُن کے باسے میں تصفیہ نہ ہو اُن کو اپنے پاس آرام کے ساتھ رکھیں بعض بعض صحابہ اُن حضرت

کے اس فرمان کی وجہ سے ان قیدیوں کو اپنا کھانا کھلا دیتے تھے اور خود فاقہ کر لیتے تھے۔ مشرکین کے علمبردار ابو عریزہ کا بیان ہے کہ میں جس انصاری کے حوالہ کیا گیا تھا وہ روٹی تو مجھے کھلا دیتے اور خود کھجوریں کھا کر بسر کر لیتے۔ میں شرمناک روٹی ان کے سامنے رکھ دیتا تو وہ اس کو چھوتے بھی نہیں تھے۔

نبی صلی اللہ علیہ وسلم نے ان اسیران جنگ کے متعلق صحابہ سے مشورہ لیا۔ حضرت عمرؓ کی رائے یہ تھی کہ ہر چند یہ لوگ بھائی بند ہیں لیکن ان کو قتل کر دینا چاہئے مگر حضرت ابو بکرؓ اور اکثر صحابہؓ نے قتل کو پسند نہ کیا اور یہ رائے دی کہ فدیہ لے کر چھوڑ دینا مناسب ہے۔ رحمت عالم نے اسی کو ترجیح دی۔ مگر چونکہ اب تک کسی نبی کے لئے قیدیوں کا زبردیہ اور مال غنیمت حلال نہیں کیا گیا تھا اور ان حضرت کو اللہ تعالیٰ کی طرف سے اس کے بارے میں کوئی خاص حکم بھی نہیں ملا تھا۔ اس لئے عرش سے عتاب نازل ہوا۔

عَمَّا كَانَ لِنَجِيٍّ اَنْ يَكُوْنُ لَهُ اَسْرٰى حَتّٰى  
يَبْتَغِيْ فِي الْاَرْضِ تَرْسِيْ دَنْ عَوْضَ  
اَلدُّنْيَا وَاللّٰهُ يَرْسِيْ اَلْاٰخِرَةَ ط وَاللّٰهُ  
عَزِيْزٌ حَكِيْمٌ ط لَوْ اَلَكْتُبُ مِنَ اللّٰهِ سَبْعُ مِائَاتٍ  
فِيْ مَا اَخَذْتُمْ مِنْهُ غَدَابٌ عَظِيْمٌ ط فَكُوْنُوا  
مِمَّا غَنَمْتُمْ حَلٰلًا ط طَيِّبًا ط وَالْقَوُّ اللّٰهُ ط  
اِنَّ اللّٰهَ غَفُوْرٌ رَّحِيْمٌ ط

کسی نبی کو یہ روا نہیں کہ ملک میں اچھی طرح خون ریزی کرے  
بغیر لوگوں کو قیدی بنائے۔ تم دنیا کا سرمایہ چاہتے ہو  
اور اللہ آخرت کا اور اللہ غالب اور حکمت والا  
ہو اگر اللہ نے تمہاری معافی پہلے نہ لکھ دی ہوتی تو جو کچھ  
تم نے لیا اس کی وجہ سے بڑا عذاب تم پر نازل ہوتا  
بغیر کچھ تم کو مال غنیمت میں ملا ہو اس کو حلال طیب سمجھ کر کھاؤ  
اور اللہ سے ڈرتے رہو وہ بخشنے والا مہربان ہو۔

حضرت سعد بن معاذؓ کی پہلے سے یہ رائے تھی کہ میدان جنگ میں قیدی نہ پکڑے جائیں اور بعد پکڑنے کے بھی وہ حضرت عمرؓ کے ہم خیال تھے کہ ان کو قتل کر دینا چاہئے۔ اس آیت میں بتایا گیا کہ دشمنوں کی گرفتاری سے ان کا قتل کر دینا زیادہ مناسب تھا۔ بہر حال یہ خطا معاف کی گئی اور مال غنیمت بھی حلال کر دیا گیا۔

ہر ایک اسیر کا چا ہزار درہم فدیہ مقرر کیا گیا۔ اہل مکہ جب مطلع ہوئے تو انہوں نے اپنے اپنے عزیزوں کا زرفدیہ بھیج دیا۔ وہ چھوڑ دئے گئے۔ جو نادار تھے ان میں سے جو کھنا جانتے تھے ان سے کہا گیا کہ مدینہ کے دتل دتل بچوں کو کتاب سکھا دیں اور آزاد ہو جائیں باقی بلا فدیہ رہا کر دئے گئے۔ ان میں سے عمرو حجاجی مکہ کا شاعر بھی تھا۔

رسول اللہ صلی اللہ علیہ وسلم کی بیٹی حضرت زینبؓ نے اپنے شوہر ابو العاص کے فدیہ میں اپنے گھٹے کا ہار اُتار کر بھیج دیا تھا۔ یہ ہار حضرت خدیجہؓ کا دیا ہوا تھا۔ آں حضرت نے جب اس کو دیکھا تو رقت طاری ہوئی صحابہؓ نے فرمایا مناسب سمجھو تو زینبؓ کو اس کا یہ ہار واپس دیدو، کیونکہ یہ اس کی ماں کی یادگار ہے۔ سب لوگوں نے خوشی کے ساتھ قبول کیا اور ابو العاص کو بلا فدیہ کے رہا کر دیا۔

مکہ میں بدر کی شکست اور اس کے مقتولوں کا گھر گھر میں سوگ تھا لیکن ناموس کے خیال سے کوئی بلند آواز سے نہیں روتا تھا۔

صفوان بن امیہ نے عمیر بن وہب کو جو اسلام کا سخت دشمن تھا اپنے حجر میں بلا کر مخفی طور پر تنہا ہی کیں اس بات پر آمادہ کیا کہ تم مدینہ میں جا کر محمد صلی اللہ علیہ وسلم کو قتل کر دو۔ تمہارے بچوں کی پرورش میں کروں گا وہ زہر میں بچھی ہوئی تلوار لے کر مدینہ پہنچا۔ اتفاقاً اس پر حضرت عمرؓ کی نگاہ پڑ گئی، اُن کو شبہ ہوا۔ گردن پکڑ کر اس کو آں حضرت کے سامنے لائے آپؓ نے حضرت عمرؓ سے کہا کہ چھو دو پھر اس کو اپنے قریب بلایا اور پوچھا کہ کس لئے آئے ہو اُس نے کہا میرا بیٹا جو قیدیوں میں ہے اس کو چھڑانے کے لئے آیا ہوں۔ آپؓ نے فرمایا کہ نہیں تم کو صفوان نے میرے قتل کے لئے بھیجا ہے یہ سن کر عمیر نے اُسی وقت کلمہ پڑھا اور مسلمان ہو گئے کیونکہ اس با کوسوئے ان کے اور صفوان کے اور کوئی نہیں جانتا تھا۔

غزوہ بدر کا ذکر مفصل قرآن میں ہے اس کے بارے میں پوری سورہ انفال نازل ہوئی

اللہ تعالیٰ نے اس میں مال غنیمت کے احکام بیان کئے کہ ایک خمس اللہ اور رسول اور اُن کے قرابت مندوں ینزیہتموں مسکینوں اور مسافروں کے لئے ہے اور باقی چار خمس فوج کا حصہ ہے۔

نیز اس لڑائی میں مسلمانوں کی بے سروسامانی، پریشانی اور امداد آسانی کا ذکر فرمایا۔ کہ ہم نے فرشتوں کی فوج اُتاری تاکہ مسلمانوں کو اطمینان قلب حاصل ہو اور وہ میدان جنگ میں ثابت قدم رہیں۔ اس کے بعد قریش کی ایذا رسانی مخالفت اور دشمنی وغیرہ بیان کی۔ پھر مسلمانوں کو حکم دیا کہ تم اپنی طاقت اور شوکت کو جہاں تک ہو سکے بڑھاؤ۔ اس کے بعد صلح کی ترغیب دی اور آخر میں اسیران جنگ کے معاملے کا تصفیہ فرمایا۔

یہ لڑائی درحقیقت شوکتِ اسلام کا سنگ بنیاد تھی۔ یہی وجہ ہے، کہ جو لوگ اس میں شریک ہوئے وہ قطعی جنتی قرار دیدئے گئے کیونکہ اسلام کے سب سے بڑے دشمن قریش تھے اُن کی قوت کا اس میں خاتمہ ہو گیا۔ ابو جہل اور عتبہ وغیرہ تقریباً شتر سادات قریش مارے گئے اور نبی کے قریب گرفتار ہو کر آئے۔ اس کے مقابلے میں مسلمان شہدار کی کل تعداد ۱۴ تھی۔

جو لوگ صرف ظاہری ساز و سامان کو فتح اور کامیابی کا ذریعہ سمجھتے ہیں اُن کو اس جنگ سے عجیب و غریب سبق مل سکتا ہے۔ اس میں مسلمانوں کی تعداد ۱۴ تھی جن کے پاس صرف تین گھوڑے اور شتر ادبٹ تھے بمقابلہ اس کے کفار کی تعداد ایک ہزار کے قریب تھی۔ ان میں ایک سو سوار تھے اور ساز و سامان بھی کافی تھا اور دونوں فریق ایک ہی قوم کے لوگ تھے یعنی یہ بھی عرب اور وہ بھی عرب بلکہ مکہ والے مدینہ والوں کو اپنا ہمسرہ بھی نہیں سمجھتے تھے۔ باوجود اس کے صرف چند گھنٹوں کی لڑائی کے بعد مسلمانوں کو ایسا غلبہ حاصل ہوا کہ کفار

کچھ مقتول اور کچھ گرفتار ہو گئے اور باقی بدمعاشی کے ساتھ بھاگے۔

اس کی وجہ یہ ہے کہ اللہ تعالیٰ حق کا ناصر ہے اس نے فسخ کی خوش خبری پہلے ہی سے دیدی تھی۔ علاوہ بریں آسمان سے فرشتوں کی فوج اتاری جس سے مسلمانوں کے دل مضبوط ہو گئے اور کافروں پر ہیبت چھا گئی اور سب سے بڑی بات تو یہ تھی کہ مسلمان دنیا کی محبوب اور مقدس ترین ذات یعنی رسول اللہ صلیم کی مدافعت اور اعلائے کلمہ حق کے لئے لڑ رہے تھے اور اس پر اپنی جان نثار کر دینے کو ایک لازوال نعمت سمجھتے تھے۔ اس لئے موت سے ان کو کوئی خوف نہیں تھا۔ بلکہ اس کے خواہاں تھے۔ بخلاف اس کے کفار میں یہ جذبہ پاک موجود نہ تھا وہ محض انتقام اور کینہ کے جوش میں لڑ رہے تھے۔

## غزوہ سویق

بدر کی لڑائی میں جب بڑے بڑے رؤساء مکہ مارے گئے تو قریش کے رئیس اعظم ابوسفیان بن حرب فرار پائے۔ انھوں نے مکہ میں پہنچ کر یہ عہد کیا کہ جب تک بدر کے کشتوں کا بدلہ نہ لے لوں گا اس وقت تک نہ غسل کروں گا نہ سر میں نیل ڈالوں گا۔ چنانچہ وہ مدینے کے قرب وجوار کے یہودی کے پاس دو سو سواروں کے ساتھ آئے۔ رات کو نبی نصیر کے سردار اسلام بن مشکم کے پاس پہنچے باوجود اس کے کہ وہ آں حضرت کے ساتھ عہد کر چکا تھا لیکن اس نے ان کو یہاں رکھا اور مسلمانوں پر شب خون کے طریقے بتائے۔

ابوسفیان نے اپنے ہمراہیوں کے ساتھ مقام عریض پر جو مدینے سے چند میل کے فاصلے پر ہے حملہ کیا۔ نخلستان میں آگ لگا دی دو انصاریوں کو قتل کر ڈالا۔ اور اپنے خیال میں اپنی نذر پوری کر کے مکہ کو واپس چلے گئے۔ آں حضرت

کو جب اطلاع ہوئی تو مقام کدر تک تعاقب کیا۔ لیکن وہ لوگ ہاتھ نہ اٹے۔  
 یوسفیان نے زاوراہ کے لئے اونٹوں پر ستوں کے تھیلے لاد لئے تھے واپسی  
 میں عیلت کی وجہ سے اونٹوں کا بوجھ ہلکا کرنے کے لئے جا بجا ان تھیلوں کو پھینکتے گئے  
 وہ مسلمانوں کو ملے۔ اسی وجہ سے اسے غزوہ سونق (ستو) کہتے ہیں۔

## بنی قینقاع

مدینہ کے اُس پاس یہود کے بن قیلے تھے بنی قینقاع، بنی نضیر اور  
 بنی قریظہ۔ اُن حضرت نے مدینہ آنے کے ساتھ ہی ان سے معاہدے کر لئے تھے  
 جنگ بدر کے بعد اسلام کے عروج کو دیکھ کر ان کے دلوں میں رشک پیدا ہوا دوسرے  
 قریش نے بھی ان سے مخفی طور پر ساز باز شروع کیا۔ اِس لئے وہ اسلام کے سخت  
 دشمن ہو گئے۔ اس کی ترئی میں رکاوٹیں ڈالتے گئے اور مسلمانوں کو ایذا دینا  
 اور اُن حضرت کے ساتھ بد تہذیبی سے پیش آنا شروع کیا۔

ان کے پاس میں قرآن میں آیتیں نازل ہوئیں جن میں اُن کی سود خوری  
 دروغ پسندی، بداخلاقی، عداوتِ اسلام اور منافقانہ سرشت کی صاف  
 صاف پردہ دری کی گئی۔

سب سے پہلے بنی قینقاع نے جو یہود کے تینوں قبیلوں میں دولت مندی  
 اور شجاعت میں نامور تھے۔ اُن حضرت صلعم کے عہد کو توڑ ڈالا اور علانیہ مسلمانوں کی  
 دشمنی کرنے لگے۔ مدینہ کے منافق بھی اُن کے ہمراز تھے۔

ابتداءً اس واقعہ سے ہوئی بنی قینقاع کے بازار میں ایک یہودی نے ایک  
 مسلمان عورت پر بے جا سختی کی وہ عورت امداد کے لئے چلائی کسی مسلمان نے پہنچ  
 کر اس ظالم یہودی کو قتل کر دیا۔ یہودیوں نے مل کر اس مسلمان کو مار ڈالا۔ آنحضرت  
 اس کی اطلاع پاکر دہاں تشریف لے گئے اور یہودیوں کو سمجھانے لگے کہ اگر تم ایسا

کر دے تو اہل بدر کی طرح تم پر بھی اللہ کا غضب نازل ہوگا۔ انھوں نے جواب دیا کہ قریش کے اوپر آپ نے جو فتح پائی تو اس گھمنڈ میں نہ رہیں وہ جنگ پیکار سے ناواقف تھے، ہم سے سابقہ پڑے گا تو ہم بتلا دیں گے کہ لڑائی کس کو کہتے ہیں۔ اس معاملے نے طول کھینچا۔ یہاں تک آنحضرتؐ نے ان پر فوج کشی کی وہ قلعہ گیر ہو کر بیٹھ رہے۔ پندرہ دن تک محاصرہ رہا آخر مدینہ کے راس المنافعین عبد اللہ بن ابی کی تجویز کے مطابق جو درپردہ اُن کا ہمراز تھا بیٹے ہوا کہ بنی قینقاع یہاں سے جلا وطن کر دے جائیں چنانچہ وہ مقام اذرعات میں جو ملک شام میں ہے چلے گئے ان کی تعداد سات سو تھی۔

## جنگ احد

قریش کے دل میں مقتولین بدر کے انتقام کا بے حد جوش تھا۔ چنانچہ عبد اللہ بن ربیعہ۔ عکرمہ بن ابی جہل اور صفوان بن امیہ ان لوگوں کو جن کے اقربا مارے گئے ساتھ لے کر ابوسفیان کے پاس جمع ہوئے اور کہا کہ ہمارے بڑے بڑے سردار بہت سے رشتہ دار بدر کی لڑائی میں قتل ہو گئے۔ مال تجارت کے نفع میں سے جو مشترکہ رقم جمع کی جاتی ہے اس سے تم ہماری مدد کرو۔ کہ تیاری کر کے اپنے مقتولوں کا بدلہ لیں۔ ابوسفیان رضامند ہو گئے۔ قریش تیار ہوئے اور اپنے حلیف اور مددگار قبیلوں کے لوگوں کو بھی ساتھ لیا عمرو جمحی شاعر نے جو بدر میں قید ہو گیا تھا اور اُن حضرتؐ نے اس کو رحم فرما کر بلا فدیہ چھوڑ دیا تھا۔ یتر دوسرے شعراء نے بھی اپنے اپنے اشعار مسانکرا لوگوں کو انتقام کا جوش دلایا۔ سرداروں کی لڑکیاں اور بیبیاں بھی ساتھ چلیں کہ وہ اپنے عزیزوں کے قاتلوں کی سزائیں دیکھیں اور نیز اس غرض سے بھی اُن کی



حفاظت کے خیال سے قریش لڑائی سے ہٹیں بھاگیں گے۔

جوشی نامی حبیر بن مطعم کا ایک حبشی غلام تھا جو حربہ (جھوٹا نیزہ) چلانے میں مشہور تھا اور بہت کم خطا کرتا تھا۔ حبیر نے اس سے کہا کہ تم بھی لڑائی میں چلو، اگر حمزہ رضی اللہ کو تم نے قتل کر لیا تو میں تم کو آزاد کر دوں گا۔

یہ لشکر مکہ سے روانہ ہو کر مدینہ کے مقابل کوہ اُحد کی وادی میں ایک چشمے پر اُترا۔ اُن حضرات نے صحابہ کو جمع کر کے مشورہ لیا۔ عبداللہ بن ابی بکر نے جو منافقوں کا سردار تھا یہ رائے دی کہ ہم مدینہ ہی میں رہیں۔ جب وہ یہاں حلہ آور ہوں گے تو اُن سے لڑیں گے۔ آپؐ نے بھی اس رائے کو پسند فرمایا۔ لیکن دیگر صحابہ نے کہا کہ ہم کو شہر سے باہر نکل کر دشمنوں کو روکنا چاہیے۔ اس کے بعد آپؐ گھر میں تشریف لے گئے اور مسلح ہو کر نکلے۔ صحابہ نے اس خیال سے کہ شاید ہم نے آنحضرتؐ کو اُن کی مشارکے خلافت باہر نکلنے پر مجبور کیا، نادم ہو کر عرض کیا کہ ہماری بات کا آپؐ کچھ خیال نہ فرمائیں اگر شہر میں پناہ گیر ہونا زیادہ مناسب ہو تو ہمیں تشریف رکھیں۔ ہمارا یہ منصب نہیں کہ آپؐ کو ہم اپنی رائے کا پابند کریں۔ رسول اللہ صلی اللہ علیہ وسلم نے فرمایا کہ نبی کو زیب نہیں دیتا کہ جب وہ ہتھیار لگائے تو بے لڑے اُن کو اتارے۔

۱۴ سوال سنہ ۲۹ مطابق ۲۵ مارچ ۱۲۵۰ء کو بعد نماز جمعہ ایک ہزار صحابہ کو ساتھ لے کر مدینہ سے نکلے۔ عبداللہ بن ابی بکر نے اپنے گرد سے کہا کہ محمد صلی اللہ علیہ وآلہ وسلم میرے مشورے کے خلافت چڑ جو شیلے نوجوانوں کے کہنے سے باہر نکل پڑے۔ میں نہیں سمجھتا کہ ہم کیوں مفت میں اپنی جانیں دیں یہ کہہ کر وہ مدینہ کو پلٹ آیا، اس کے ساتھ منافقین کی جماعت تھی جس کی تعداد تین سو تھی۔ واپس چلی آئی۔ اب مسلمان کل سات سو رہ گئے۔ ان میں سے

بھی جن کو عمریں سولہ برس سے کم تھیں واپس کئے گئے۔

ان بچوں کے شوق شہادت کا یہ عالم تھا کہ واپس جانا گوارا نہ تھا۔ چنانچہ حضرت رافع بن خدیج ایڑیاں اٹھا کر پاؤں کے پجوں کے بل کھڑے ہو گئے اور تن کر اپنے فذ کو ادبچا کیا۔ ان کی یہ تدبیر کارگر ہو گئی اور سب لے گئے۔ انھیں کے ہم عمر سمرہ تھے ان سے جب کہا گیا کہ تم واپس جاؤ تو انھوں نے کہا کہ میں تو رافع سے زیادہ قوی ہوں اور ان کو گرا لیتا ہوں میں کیوں جاؤں۔ آخر کشتی کرائی گئی انھوں نے رافع کو پچھاڑ لیا اور ساتھ چلنے کی اجازت حاصل کی۔

جب قریب پہنچے تو کوہ احد کو پس پشت رکھ کر صف بندی شروع کی حضرت مصعب کو علم دیا گیا۔ پیچھے سے پہاڑ کے درہ کی طرف سے مشرکین سواروں کے حملہ کا خوف تھا اس لئے وہاں عبداللہ بن جبیر کی ماتحتی میں ۵۰ تیر انداز متعین کر دیے گئے۔ اُن حضرت نے اُن کو علم دیا کہ اپنے تیروں سے سواروں کو ادھر آنے سے روکنا اور ہم چاہتے فتح پائیں یا شکست کھائیں تم لوگ ہرگز بلا حکم یہاں سے نہ ٹلنا۔

مقابلہ میں قریش بھی صف آرا ہوئے طلحہ ان کا علمبردار تھا ایک دستہ سواروں کا تھا جس کے میمنہ پر خالد بن ولید اور میسرہ پر عکرمہ بن ابی جہل تھے دوسروں کو تل گھوڑے بھی ساتھ تھے کہ بردقت ضرورت کام دے سکیں۔ تیر اندازوں کی جماعت کا سردار عبداللہ بن ربیعہ تھا۔

لڑائی شروع ہوئی۔ قریش کی خاتونیں، بدر کے مقتولوں کے مرنے دف بجا کر گاتی تھیں۔

مسلمان نہایت بے جگری سے لڑے خاص کر حضرت حمزہؓ۔ علیؓ اور ابو دجانہؓ نے بے مثل شجاعت کا اظہار کیا۔ اُن حضرت کے دست مبارک میں ایک شمشیر تھی وہ

ابو دجانہ کو عطا فرمائی وہ اس کو لے کر اڑتے اور اترتے ہوئے دشمن کی طرف بڑھے آپؐ نے دیکھ کر فرمایا یہ چال اللہ تعالیٰ کو کہیں پسند نہیں۔ بجز میدان جنگ کے۔ ابو دجانہؓ نے بہت سے کافروں کو قتل کیا۔ ابو سفیان کی بیوی ہمسہ بھی سامنے پڑ گئی۔ اس کے ستر تک تلوار لے جا کر ہاتھ کھینچ لیا کہ رسول اللہ صلع کی تلوار عورت کے خون سے رنگین نہ ہو۔

حضرت حمزہؓ دو دستی تلوار چلائے تھے اور دشمنوں کو سامنے سے صاف کرتے جاتے تھے۔ وحشی غلام ان کی تاک میں لگا ہوا تھا۔ جب اس کے قریب پہنچے تو اس نے حر یہ پھینک کر مارا جو ناف سے گذر کر پشت کے پار نکل گیا اُسے بڑھے کہ اس کو قتل کریں لیکن زخم کاری تھا گرے اور جان نکل گئی۔ فریض مسلمانوں کے حملے کی تاب نہ لا کر پیچھے ہٹے۔ اُن کے علمبردار یکے بعد دیگرے قتل ہو جاتے تھے۔ لیکن پھر دوسرا جھڑا اٹھالیتا تھا آخر میں جب صواب قتل ہوا اور عکرم کو لے کر گرافو مشرکین منتشر ہو گئے۔ یہ دیکھ کر عمرہ بنت علقمہ قریش کی ایک خاتون نے اس کو اٹھالیا۔ کفار پھر اُس کے ارد گرد جمع ہو گئے لیکن مسلمانوں کے سامنے وہ زیادہ نہ بٹھل سکے پیچھے ہٹتے ہٹتے میدان سے منہ پھیر لیا، اور شکست کھا گئے۔

مجاہدین مال غنیمت کے جمع کرنے میں مشغول ہو گئے یہ دیکھ کر تیر انداز مسلمان بھی اپنی جگہ چھوڑ کر اُسی طرف جھک پڑے۔ عبداللہ بن جبیر نے ہر چند ان کو روکا، لیکن نہ رُکے۔

اب مشرکین سواروں کے لئے راستہ صاف تھا۔ خالد نے اس درے سے نکل کر حمد کر دیا۔ مسلمان جو اطمینان سے غنیمت سمیٹنے میں مصروف تھے کیا دیکھتے ہیں کہ پیچھے سے ان کے سروں پر تلواریں پڑنے لگیں نہایت ابستری بھیل

گئی، یہاں تک کہ بدھو اسی میں خود ایک دوسرے پر وار کرنے لگے۔ حضرت یمان کے بیٹے حضرت حذیفہ چلاتے ہی رہ گئے کہ یہ میرے باپ ہیں۔ لیکن سرسنگی میں ان کو لوگوں نے قتل ہی کر ڈالا۔ حضرت حذیفہ نے کہا: مسلمانو! اللہ تمہاری مغفرت کرے۔

اسی حالت میں ایک مشہور بہادر اور شہسوار کافرا بن قمیہ نے حضرت مصعب کو جو مسلمانوں کے علمبردار اور اُن حضرت کے ہم شکل تھے شہید کر دیا اور چلا گیا محمد صلی اللہ علیہ وسلم کو میں نے قتل کر لیا۔ یہ سن کر مسلمانوں کے رہے سہے ادا سان بھی جاتے رہے۔ بہت سے لوگ بھاگے۔ بعض حیران ہو کر جہاں کھڑے تھے وہیں کھڑے رہ گئے اور بعض فرط رنج سے گر پڑے۔

انس کے چچا ابن نصر لڑتے ہوئے جا رہے تھے، دیکھا کہ حضرت عمرؓ ہتھیار پھینک کر غزدہ اور مایوس بیٹھے ہوئے ہیں پوچھا کہ یہاں کیا کرتے ہو کہا اب لڑنے سے کیا ہوگا۔ رسول اللہ صلی اللہ علیہ وسلم تو شہید ہو گئے۔ ابن نصر نے کہا کہ جب رسول اللہؐ نے شہادت پائی تو ہم زندہ رہ کر کیا کریں گے۔ یہ کہہ کر مشرکین میں گھس گئے اور لڑ کر شہید ہو گئے۔

اُن حضرت صلعم کے ارد گرد صرف چند جاں نثار رہ گئے تھے۔ کفار اسی طرف بڑھے۔ حضرت ابو دوجانہ نے آپؐ کی طرف اپنا رُخ کر کے اپنی پشت کو سپر بنالیا۔ دشمنوں کے تیر اسی پر آ کے لگتے تھے حضرت سعد بن وقاص اور ابو طلحہ تیر چلا چلا کر دشمنوں کو روکتے تھے۔ ام عمارہ جن کا نام نسیم تھا، اور جو بیعت عقبہ میں شریک ہوئی تھیں وہ بھی ایک تلوار لے کر وہاں کھڑی ہو گئیں۔ حملہ آوروں کو روکتی تھیں اور قتل کرتی تھیں۔

اسی درمیان میں کسی کافر نے ایک پتھر پھینک کر مارا جس سے اُن حضرت کا

لب زخمی ہوا، اور بچے کے دردانتوں میں سے دانتا دانت شہید ہو گیا۔ پھر ابن قتیہ نے بڑھ کر تلوار کا وار کیا جس سے خود کے دو حلقے رخسار مبارک میں دھنس گئے حضرت ابو عبیدہ نے ان حلقوں کو دانتوں سے کھینچ کر نکالا۔ رخسار سے خون کے قطرے ٹپکنے لگے۔ ام عمارہ نے یہ دیکھا تو بڑی بیتابی کے ساتھ اچھل کر ابن قتیہ پر پے در پے تلوار کے کئی وار کئے۔ لیکن وہ دوزر ہیں پہنے ہوئے تھا اس لئے کچھ اثر نہ ہوا۔ اُس نے مڑ کر ام عمارہ کو ایک تلوار مار سی۔ اُن کے مونڈھے پر سخت زخم آیا۔ جو پورے ایک سال میں اچھا ہوا۔

زباد بن سکن انصاری اپنے پانچ ہمراہیوں کے ساتھ اُس حضرت کی محفل کے لئے آئے اور سب نے لڑ کر جانیں فدا کر دیں حضرت عبدالرحمن بن عوف اور حضرت زبیر بن العوام بھی جانا بازی کے ساتھ مدافعت کرتے تھے۔ حضرت طلحہ دشمنوں کی تلواروں کو اپنے ہاتھ پر روکتے تھے، یہاں تک کہ ان کا ایک ہاتھ کٹ کر گر پڑا۔

ایک شخص کھجور کھاتا ہوا وہاں آیا اور اُس حضرت سے پوچھا کہ اگر میں لڑوں اور مارا جاؤں تو کہاں جاؤں گا۔ آپ نے فرمایا کہ جنت میں۔ یہ سن کر اس نے کلمہ پڑھا اور کافروں پر چھیٹا اور شہید ہو گیا۔

یہی وہ شخص ہے جس نے اللہ کو ایک سجدہ بھی نہ کیا اور جنتی ہو گیا۔

جہاں آپ کے لئے سائبان بنایا گیا تھا اس کے متصل ایک کافر ابو عامر نے مسلمانوں کو گرانے کے لئے ایک گڈھا کھود رکھا تھا۔ اُس حضرت کا پلے مبارک اس میں جا پڑا، اور آپ اس کے اندر گر گئے حضرت علیؓ نے ہاتھ پکڑا اور حضرت ابو بکرؓ اور طلحہ نے اُٹھا کر نکالا۔

کعب بن مالک انصاری نے جب اُس حضرت کو دیکھا تو چلائے کہ مسلمانو !

فردہ ہو کہ رسول اللہ صلعم زندہ ہیں، یہ آواز سن کر صحابہ اُسی طرف ٹوٹ پڑے  
 آپ سب کے ہمراہ پہاڑ پر چڑھ گئے۔ دشمن بھی اس طرف بڑھے لیکن حضرت عمرؓ  
 وغیرہ نے پتھر برسائے اس لئے وہ آگے نہ جاسکے۔ ابی بن خلف اُن حضرت  
 کے قریب پہنچ گیا اور حوش میں کہنے لگا کہ میں آج محمد (صلی اللہ علیہ وسلم) کو زندہ  
 نہیں چھوڑوں گا یہ سن کر اُن حضرت حارث بن صممہ کے ہاتھ سے نیزہ لے کر  
 اس کی گردن پر مارا جس سے اس کی شہرہ رگ سے خون جاری ہو گیا اور وہ  
 گھوڑے پر سے لڑکھڑایا۔ آخر اسی زخم سے دایسی میں مکہ کے راستے میں مر گیا حضرت  
 یہی ایک بد بخت شخص ہے جس کو اُن حضرت نے اپنی تمام زندگی میں اپنے ہاتھ سے  
 ہلاک کیا ہے۔

ادھر مدینے میں جب نبی صلی اللہ علیہ وسلم کی شہادت کی خبر پہنچی تو بہت  
 سی عورتیں دوڑ پڑیں حضرت فاطمہ زہرا بھی پہنچ گئیں۔ حضرت علیؓ ڈھال میں  
 پانی بھر کر لائے اور حضرت فاطمہ نے روئے مبارک سے خون دھویا پھر حٹائی  
 کا ٹکڑا جلا کر اس کی راکھ زخم میں بھر دی۔ جس سے خون بند ہو گیا۔  
 ابوسفیان نے قریش کو لے کر سامنے کے ٹیلے پر چڑھ کر زور سے بکا را

أَعْنَلْ هَبَلْ ہبل سر بلند رہ

آنحضرت کے حکم سے صحابہ نے اس کا جواب دیا۔

اللہمَّ اَعْنَلْ وَاجَلْ اللہ برتر اور بزرگ ہے۔

ابوسفیان نے حضرت عمرؓ کی آواز پہچان کر اُن کو پکارا۔ اُن حضرت صلعم نے  
 فرمایا کہ جاؤ دیکھو کیا بات ہے جب وہ پہنچے تو ابوسفیان نے کہا کہ بتاؤ محمد  
 (صلی اللہ علیہ وسلم) مقتول ہو گئے یا نہیں۔ انھوں نے کہا کہ نہیں وہ پہاڑی پر  
 موجود ہیں اور تمھاری آواز سن رہے ہیں۔ ابوسفیان نے کہا کہ تم میرے نزدیک

ابن قتیہ سے زیادہ سچے ہو۔

پھر ابوسفیان نے چلا کر کہا کہ یہ بدر کی لڑائی کا بدلہ ہے اور ہمارا ہتھیار مقابلہ آئندہ سال پھر بدر میں ہوگا۔ اُن حضرت صلعم نے صحابہ کو حکم دیا کہ کہہ دو ہم کو منظور ہے۔

بنی صلی اللہ علیہ وسلم کو سب سے زیادہ خیال اس امر کا تھا کہ مشرکین کا ارادہ معلوم کریں حضرت علیؓ کو بھیجا کہ پتہ لگاؤ کہ یہ کیا کرنا چاہتے ہیں اگر اونٹوں پر بچا کسیں اور گھوڑوں کو کوتل چھوڑیں تو سمجھ لینا کہ مکہ کو جانا چاہتے ہیں اور اگر اس کے برعکس ہو تو مدینے کے حملے کا قصد رکھتے ہیں۔ پھر ہم کو بھی مقابلہ کے لئے تیار رہنا چاہیے۔

حضرت علیؓ گئے اور اُکرا اطلاع دی کہ وہ اونٹوں پر سوار ہوئے اور گھوڑوں کو کوتل ساتھ لے گئے۔ جب اس طرف سے اطمینان ہو گیا تو شہدائے بدر کی لاشوں کو دفن کرانے میں مشغول ہوئے۔

شہر مسلمان شہید ہوئے تھے، جن میں چار رہا جبر، باقی انصار تھے۔ مشرکین کے کشتوں کی تعداد کل ۲۲ تھی۔

کافروں نے بدر کے کینے کے جوش میں شہیدوں کے ٹکڑے ٹکڑے کر ڈالے تھے ابوسفیان کی بیوی ہند نے سید الشہداء حضرت حمزہ کی نعش کا مشلہ کیا یعنی ناک کان وغیرہ کاٹ ڈالے۔ آنکھیں نکال لیں اور سینہ چاک کر کے جگر کا ایک ٹکڑا منہ میں ڈال کر چبا یا لیکن نکل نہ سکی اس لئے اُگل دیا۔ اس لئے اس کا لقب جگر خوارہ رکھا گیا۔

رسول اللہ صلی اللہ علیہ وسلم کی بھوپھی حضرت حفصہ جو سید الشہداء کی حقیقی بہن تھیں۔ بھائی کی نعش دیکھنے کو آئیں۔ آپ نے اُن کے بیٹے حضرت زبیر کو حکم دیا کہ اپنی ماں کو روکو اس طرف نہ جاسے پائیں۔ جب حضرت زبیر نے ان کو منع کیا

تو انہوں نے کہا مجھے اپنے بھائی کا حال معلوم ہو چکا ہے، میں رونے اور نوہ کرنے  
 نہیں آئی ہوں۔ دیکھوں گی، صبر کروں گی اور دعائے مغفرت مانگوں گی۔ حضرت  
 زبیر نے اُکراں حضرت سے کہا۔ آپ نے اجازت دے دی۔ بھائی کی حالت اور اُن کے  
 جگر کے بکھرے ہوئے ٹکڑے دیکھ کر دل بے قرار ہو گیا۔ انا اللہ پڑھ کر دعائے مغفرت  
 مانگی ان کے کفن کے لئے بیٹے کو دو چادریں حوالہ کیں اور واپس چلی آئیں۔

حضرت زبیر کہتے ہیں کہ وہ چادریں لے کر ہم نے چاہا کہ سید الشہداء کا کفن  
 بنائیں لیکن اُنہیں کے قریب ایک انصاری شہید پڑے تھے۔ اُن کے ساتھ بھی  
 وہی سلوک کیا گیا تھا جو اُن کے ساتھ ہوا تھا، اس لئے ہم نے مروت کے خلاف  
 سمجھا کہ ایک کو دو چادروں میں دفن کریں اور ایک کو بے کفن چھوڑ دیں۔ آخر  
 دونوں کو ایک ایک چادر میں لپیٹ کر دفن کیا۔

اس وقت مسلمانوں کی محتاجی کا یہ عالم تھا کہ شہداء کے لئے کفن تک میسر نہ  
 تھا۔ اسلامی ظلمدار حضرت مصعب کے کفن کے لئے صرف ایک چادر تھی وہ  
 بھی اس قدر چھوٹی کہ سر چھپاتے تو پاؤں کھل جاتے۔ اور پاؤں چھپاتے تو سر  
 مجبوراً سر چھپایا گیا، اور پاؤں پر اذخر کی گھاس ڈال دی گئی۔

شہداء خون میں لتھڑے ہوئے بلا غسل ایک ایک قبر میں دو دو دفن  
 کئے گئے۔ جس کو قرآن زیادہ یاد ہوتا تھا اُس کو آگے رکھتے تھے۔

اس سے فارغ ہو کر مدینہ واپس چلے۔ راستہ میں حمہ بنت جحش آتی ہوئی  
 ملیں، اُن کو اُن کے ماموں حضرت حمزہ کی شہادت کی خبر دی گئی انہوں نے انا اللہ  
 پڑھی اور دعائے مغفرت مانگی، پھر ان کے بھائی عبداللہ بن جحش کی خبر دی گئی  
 اس پر بھی انا اللہ پڑھ کر مغفرت کی دعا کی۔ لیکن جب اُن کے شوہر حضرت  
 مصعب کی شہادت کی خبر دی گئی تو چلا کر رو پڑیں۔ رسول اللہ صلی اللہ علیہ وسلم



نے یہ دیکھ کر فرمایا کہ عورت کے دل میں شوہر کی محبت زیادہ ہوتی ہے۔ اُن حضرت کی شہادت کی خبر سن کر انصار کے قبیلے بنی انبار کی ایک خاتون مدینے سے چل پڑی تھیں۔ راستے میں ان کو اُن کے شوہر باپ اور بھائی تینوں کی شہادت کی خبر ملی، ہر ایک کی خبر سن کر وہ یہی کہتی تھیں کہ نبی صلی اللہ علیہ وسلم کہاں ہیں لوگوں نے کہا کہ وہ زندہ ہیں کہا کہ مجھے دکھا دو، صحابہ نے اشارہ سے بتایا۔ انھوں نے اپنی آنکھوں سے جب آپ کا چہرہ دیکھ لیا تو تسلی پا کر بولیں کہ آپ جب سلامت ہیں تو ساری مصیبتیں سچ ہیں۔

یہ سننے میں پہنچ کر بھی آپ کے دل میں یہ خیال رہا کہ کہیں کفار پھر نہ ہمارے اوپر پلٹ پڑیں اس لئے دوسرے دن پھر انھیں لوگوں میں سے جو جنگ اہل شریک تھے ایک جماعت لے کر نکلے اور آٹھ میل جا کر مقام حمرار الاسد میں قیام کیا۔ غرض یہ تھی کہ قوت کا اظہار ہو اور کفار یہ نہ سمجھیں کہ شکست کی وجہ سے مسلمانوں میں مقابلہ کی طاقت نہیں رہی۔

آپ کا یہ اندیشہ بالکل صحیح نکلا کیونکہ ابوسفیان نے مقام رومحار میں پہنچ کر سرداروں کے مشورہ سے پھر مدینے کی طرف پلٹنے کا ارادہ کیا تھا تاکہ مسلمانوں کا بالکل انتیصال کر کے مکہ کو واپس جائیں، لیکن جب ان کو یہ خبر ملی کہ اُن حضرت مع اپنے اصحاب کے اُن کے تعاقب میں نکلے ہیں تو اپنے ارادے سے باز رہے۔

نبی صلی اللہ علیہ وسلم جب حمرار الاسد سے واپس ہوئے تو راستے میں عمر و حمزہ شاعر جن کفار کو اپنے اشعار سے مسلمانوں سے لڑنے کے لئے براہِ گتہ کیا تھا۔ ہاتھ لگ لیا۔ ہر چند اس نے معافی مانگی لیکن فرمایا کہ اب میں نہیں چھوڑوں گا کہ تو جا کر مکہ میں یہ کہے گا کہ میں نے محمد صلی اللہ علیہ وسلم کو دوبارہ قریب دے کر رہائی حاصل کی۔ چنانچہ وہ قتل کیا گیا۔

غزوہ احد کے متعلق سورہ آل عمران کی ۱۰۴ آیتیں نازل ہوئیں۔

اللہ تعالیٰ نے ان آیات میں ہزیمت پر مسلمانوں کی تعزیت کی اور اُن کو صبر کی تلقین فرمائی اور جس کم زور سی کا اُن سے اظہار ہوا تھا یعنی اُن حضرتؐ کے حکم کے خلاف درہ کو چھوڑ کر وہ غنیمت پر ٹوٹ پڑے تھے اس میں لطیف پیرایہ میں ملامت کی۔ اور امام کے حکم کی مخالفت کو نظام فوجی کی روح کے منافی قرار دے کر فرمایا کہ شکست کا حقیقی سبب یہی تھا۔ منافقوں سے جو مسلمانوں کا ساتھ چھوڑ کر واپس چلے گئے تھے بیزاری کا اظہار کیا اور بدحواسی میں جو لوگ بھاگے تھے اُن کی معافی کا اعلان کیا۔ ان لوگوں کے آخری انجام کا ذکر فرمایا جو اس جنگ میں شہید ہوئے اور کہا کہ ان کو مردہ نہ کہو بلکہ وہ ہمارے پاس زندہ ہیں اور خوش ہیں۔ آخر میں ان لوگوں کی ملامت فرمائی جو زخموں سے چور ہونے کے باوجود دوسرے دن کفار کے تعاقب میں نکلے۔

### واقعہ رجب

قبیلہ خزیمہ کی دو شاخوں عضل اور قارہ کے چند آدمی بنی صلی السد علیہ وسلم کی خدمت میں آئے اور کہا کہ ہمارے یہاں کچھ لوگ مسلمان ہو گئے ہیں۔ اگر آپ چند صحابہؓ کو بھیج دیں کہ وہ ان کو اسلام اور قرآن کی تعلیم دیں تو بہت مناسب ہو۔ اُن حضرتؐ نے مرشد غنومیؓ کو مع پانچ آدمیوں کے اُن کے ساتھ کر دیا۔ ان لوگوں نے مقام رجب میں پہنچ کر غدار سی کی اور قبیلہ ہذیل کے دسوا آدمیوں کو ان صحابہؓ کے قتل کے لئے بلا لائے۔ یہ لوگ ان کو دیکھ کر گھبرائے اور مجبوراً تلواریں لے کر مدافعت کے لئے کھڑے ہو گئے۔ کافروں نے فریب دینے کے لئے ان سے کہا کہ ہم تم کو امان دیتے ہیں قتل کرنا نہیں چاہتے صرف مطلب یہ ہے کہ تمہارے ذریعے سے مکہ والوں سے ہم کو کچھ وصول ہو جائے۔ مسلمانوں نے امان نہیں قبول کی۔ تین آدمی لڑ کر شہید ہو گئے، باقی تین کو انھوں نے پکڑ لیا۔ ایک کو راستے میں

مار ڈالا اور دو کو جن کے نام خبیث اور زیدؓ تھے مکہ میں لے جا کر قریش کے ہاتھ بیچ دیا۔

حضرت زید کو صفوان بن امیہؓ نے خرید لیا تھا۔ جب مکہ سے باہر لے جا کر ان کو قتل کرنے لگے تو ابوسفیان نے پوچھا کہ زید اگر تمہاری جگہ پر یہاں آج محمدؐ صلی اللہ علیہ وسلم قتل کئے جاتے اور تم اپنے گھر میں آرام سے رہتے تو کیا خوش نہ ہوتے۔ انھوں نے کہا کہ اللہ گواہ ہے کہ مجھے یہ بھی گوارا نہیں کہ میں اپنے گھر میں بیٹھا رہوں اور نبی صلی اللہ علیہ وسلم کے پاؤں میں ایک کاٹا بھی چھو۔  
ابوسفیان بولے کہ کسی شخص کو میں نے ایسا نہیں دیکھا کہ اس کے ساتھی اس کو اس قدر عزیز رکھتے ہوں، جس قدر محمد (صلی اللہ علیہ وسلم) کے اصحاب ان کو عزیز رکھتے ہیں۔

حضرت خبیثؓ نے اُحد کی لڑائی میں حارث کو قتل کیا تھا۔ حارث کے بیٹوں نے ان کو مول لیا، جب قتل کرنے لگے تو انھوں نے دو رکعت نماز پڑھنے کی اجازت مانگی۔ فارغ ہوئے تو فرمایا کہ میں دیر تک پڑھا اور دُعا مانگتا، لیکن تم کہو گے کہ موت سے ڈرتا ہے۔

اسی وقت سے یہ دستور ہو گیا کہ کوئی مسلمان جب قتل ہونے لگتا ہے تو دو رکعت نماز پڑھ لیتا ہے۔

**بیر معونہ**

صفر سنہ ۱۱ھ میں ابو براء عامریؓ ان حضرتؓ سے ملنے آئے۔ آپ نے ان کے سامنے اسلام کو پیش کیا وہ نہ اسلام لائے نہ اس کی مخالفت کی لیکن یہ کہا کہ اگر آپ چند صحابہ کو نجد کی طرف بھیج دیں تو مجھے اُمید ہے کہ وہاں کے لوگ اس دین کو قبول کر لیں گے۔ ان حضرتؓ نے فرمایا کہ مجھے خوف ہے کہ نجد والے ان کو

نہ مار ڈالیں۔ ابو براس نے کہا کہ میں اُن کی حفاظت کا ذمہ لیتا ہوں۔ آپ نے منذر بن عمر کے ساتھ چالیس آدمی روانہ کئے کہ قبائل نجد میں تبلیغ اسلام کریں ان لوگوں نے مقام بمرعونہ میں پہنچ کر وہاں کے رئیس عامر بن طفیل کے پاس حرام بن ثعلبہ کے ہاتھ آں حضرت کا خط بھیجا۔ عامر نے سختی میں آکر حرام کو مار ڈالا اور قبیلہ بنی عامر سے کہا کہ جا کر مسلمانوں کو قتل کر ڈالو۔ ان لوگوں نے کہا کہ جب ابو براس نے ان کو اپنی حمایت میں لیا ہے تو ہم کیسے قتل کر سکتے ہیں۔ عامر نے بنی سلیم کے قبائل کو پکارا۔ وہ آکر جمع ہوئے اُن کو ساتھ لے کر خود مسلمانوں پر حملہ کیا اور اُن کی فردگاہ میں اپانک پہنچ کر سب کو قتل کر دیا صرف دو آدمی بچ سکے ایک تو عمرو بن اُمیہ جن کو عامر نے پکڑ لیا تھا لیکن یہ کہہ کر چھوڑ دیا کہ میری ماں نے ایک غلام کو آزاد کرنے کی منت مانی تھی۔ دوسرے کعب بن زید کہ زحمی ہو کر لاشوں کے نیچے دب گئے تھے اور دشمن ان کو مردہ سمجھ کر چھوڑ گئے، جب ہوش آیا تو وہاں سے اٹھ کر چلے آئے۔

عمرو بن اُمیہ مدینہ واپس آ رہے تھے کہ راستے میں اُن کو قبیلہ بنی عامر کے دو آدمی ملے۔ ان دونوں کو رسول اللہ صلی اللہ علیہ وسلم نے امانت نامہ لکھ کر دیا تھا لیکن عمرو کو کیا خبر یہ بنی عامر سے چلے ہوئے تھے۔ دونوں کو بے خبری میں قتل کر ڈالا اور مدینے میں آکر تمام ماجرا سنایا۔

اُن حضرت کو مسلمانوں نے اس طرح قتل ہو جانے کا نہایت صدمہ ہوا فرمایا: کہ یہ سب ابو براس کی وجہ سے ہوا مجھے تو پہلے ہی سے اس کا خطرہ تھا۔  
 عمر نے جب دونوں آدمیوں کو قتل کر دیا تو اُن کے بارے میں ارشاد فرمایا: کہ ان کا خون بہا مجھے دینا ہوگا۔

## بنی نصیر

اُن حضرتؑ نے بنی عامر کے دونوں قبیلوں کا خوں بہا ادا کرنے کے لئے یہود کے قبیلہ بنی نصیر سے امداد طلب کی۔ کیونکہ معاہدہ باہمی کی رو سے اس میں اُن کی شرکت لازمی تھی۔ چنانچہ اُن کے یہاں تشریف لے گئے وہ لوگ نظاہر تو مدد دینے کی تیاری کرنے لگے لیکن درپردہ اس فکر میں پڑے کہ آپ کو جاں سے مار ڈالیں سرورِ عالم ایک دیوار کے سایے میں بیٹھے ہوئے تھے۔ ان لوگوں نے ایک یہودی کو کوٹھے پر چڑھا دیا کہ اوپر سے سر پر ایک پتھر گرا دے کہ ہلاک ہو جائیں۔ اللہ تعالیٰ نے اُن کے اس ارادے کی آپ کو اطلاع دیدی اسی وقت مدینہ کو واپس چلے آئے اور صحابہ کو ان کی غداری سے مطلع کیا۔

بنی نصیر نے پھر آپ کو بلایا۔ آپ نے فرمایا کہ ہم کو تمہارے اوپر بھروسہ نہیں رہا تم لوگ از سر نو عہد نامہ لکھو مگر وہ اس پر رضا مند نہ ہوئے۔ یہود کا دوسرا قبیلہ بنی قریظہ تھا اُن کے ساتھ آپ نے معاہدہ کی تجدید کرنی چاہی وہ رضی ہو گئے لیکن بنی نصیر کے پاس چونکہ مضبوط قلعے تھے اور مدینے کے منافقین بھی درپردہ اُن کے ساتھ ملے ہوئے تھے اس لئے وہ سرکشی پر آمادہ ہو گئے۔

اُن حضرتؑ ربیع الاول سنہ ۶ھ میں صحابہ کی ایک جماعت کے ساتھ ان سے لڑنے کے لئے نکلے۔ وہ اپنے قلعوں میں بیٹھ رہے۔ دو ہفتے کے محاصرے کے بعد انھوں نے درخواست کی کہ ہم اپنا مال و اسباب لے کر یہاں سے چلے جائیں گے بشرطیکہ ہماری جان محفوظ رہے۔ اُن حضرتؑ نے اس کو منظور فرمایا وہ لوگ اپنا مال متاع اوتھوں پر لا کر کچھ خیبر میں اور کچھ شام میں چلے گئے۔

اس واقعے کے متعلق پوری سورہ حشر نازل ہوئی۔ اس میں منافقین کی پردہ داری کی گئی کہ انھیں لوگوں نے دم دے کر بنی نصیر کو سرکش بنا رکھا تھا پھر

جو مال وہ چھوڑ گئے تھے۔ اس کے بارے میں فرمایا کہ اس کا وہی حکم ہے جو خمس غنیمت کا ہے۔

## ذات الرقاع

جمادی الاول سنہ ۶ھ میں قبیلہ غطفان نے مسلمانوں پر حملہ کرنے کا ارادہ کیا۔ سو در دو عالم صحابہ کو لے کر ان کے مقابلے کے لئے گئے۔ ان کا اجتماع ایک نخلستان میں تھا، جب مسلمان اُس کے قریب پہنچے تو وہ لوگ خوف سے منفرد ہو گئے اور لڑائی نہیں ہوئی۔

## بدر دوم

شعبان سنہ ۶ھ میں حسب وعدہ آنحضرتؐ مع صحابہ کے مقام بدر میں پہنچے ابوسفیان بھی قریش کو لے کر مکہ سے نکلے عفان کے قریب پہنچ کر کہا کہ اس سال چونکہ قحط ہے اس لئے چلنا مناسب معلوم نہیں ہوتا نہ ہم کو یا نبیؐ کے گانہ گھوڑوں کو چاہئے یہ کہہ کر پھر مکہ پلٹ گئے۔

## غزوہ خندق

بنی نضیر کے جو لوگ خیبر میں جا کر رہے تھے ان میں سے بعض سردار بنی دائل کی ایک جماعت کو اپنے ہمراہ لے کر مکہ پہنچے اور قریش کو اپنے ساتھ اس بات پر متفق کیا کہ مسلمانوں کو نیست و نابود کر دیں۔ پھر غطفان کے قبیلے سے بھی یہی کہا۔ چنانچہ قریش اور غطفان دونوں اپنی پوری طاقت کے ساتھ اسلام کو مٹانے کے لئے نکلے۔ قریش کے سپہ سالار ابوسفیان اور غطفان کے عیینہ بن حصن فراری تھے۔ دونوں کی مجموعی تعداد ۲۴ ہزار تھی۔ بنی نضیر اور بنی دائل کے لوگ بھی ساتھ ہو گئے۔

چونکہ اس میں عرب کے متعدد قبائل متحد ہو گئے تھے اس لئے اس کو جنگ  
اخراج کہتے ہیں۔

نبی صلی اللہ علیہ وسلم نے صحابہؓ سے مشورہ لیا۔ حضرت سلمانؓ فارسی  
نے رائے دی کہ مدینے سے باہر نکل کر مقابلہ کریں اور کھلے میدان کے بجائے اپنی  
حفاظت کے لئے ارد گرد خندق کھودیں۔ اہل عرب گو کبھی خندق کھود کر مورچہ بندی  
کرنے سے واقف نہ تھے۔ لیکن آل حضرتؓ نے اس رائے کو پسند فرمایا اور ذیقعد  
سنہ ۶ کو تین ہزار مسلمانوں کے ساتھ مدینے سے باہر نکلے۔ پانچ ہاتھ گہری خندق  
اسلامی لشکر کے ارد گرد چاروں طرف کھودی گئی۔

قریش اور غطفان وغیرہ کوہ اُحد کے متصل پہنچ کر خمیہ زن ہوئے۔

بنی نضیر کا سردار حسی بن اخطب بنی قریظہ کے رئیس کعب بن اسد  
کے پاس آیا اور کہا کہ میں اب کے اس قدر جنگ آوروں کو فراہم کر کے لایا ہوں  
کہ مسلمان ہرگز ان کے مقابلے کی طاقت نہیں لاسکتے تم بھی ہمارا ساتھ دیدو اس  
کہا کہ میں محمدؐ (صلی اللہ علیہ وسلم) سے معاہدہ کر چکا ہوں۔ اور اب تک ان سے  
بجز وفاداری کے کوئی دوسری بات نہیں دیکھی۔ اس لئے عہد کو نہیں توڑ سکتا  
لیکن ابن اخطب نے اس قدر اصرار کیا اور اس کو ایسا سبز باغ دکھایا کہ آخر  
وہ معاہدہ کی خلاف ورزی کر کے دشمنوں کے ساتھ مل گیا۔

آل حضرتؓ کو جب اس کی خبر ملی تو قریش اور غطفان کے معاملے سے بھی  
زیادہ اس کا اندیشہ ہوا، اس لئے کہ بنی قریظہ پڑوسی تھے ان کی خیانت اور  
بدعہدی سے نقصان کا زیادہ احتمال تھا۔ آپؐ نے دوا انصاری سرداروں حضرت  
سعد بن معاذؓ اور سعد بن عبادہؓ کو جو زمانہ جاہلیت میں بنی قریظہ کے  
حلیف تھے بھیجا کہ جا کر اس واقعہ کی اصلیت دریافت کریں۔ یہ دونوں حضرتؓ

جب وہاں پہنچے تو دیکھا کہ واقعی انھوں نے بیان تو پڑا ہے اور لڑائی کی تیاری میں ہیں۔ حضرت سعد بن معاذؓ نے ان کو سخت سست کہنا شروع کیا لیکن سعد بن عبادہؓ نے کہا کہ جانے دو۔ ہمارے اور ان کے درمیان جو معاملہ ہے وہ اس زبانی جھگڑے سے بہت بڑھ کر ہے۔

جب ان لوگوں نے آکر اس خبر کی تصدیق کی تو اُس حضرت کو سخت قلق اور اضطراب ہوا۔ اس زمانے میں مسلمانوں کی مصیبت انتہا کو پہنچ گئی تھی تین تین دن کا فاقہ خندق کی کھدائی۔ سرمایہ سختی اور ہر طرف سے دشمنوں کا زور۔ اللہ تعالیٰ نے ان کی حالت کا نقشہ کھینچا ہے :

اِذْ جَاؤُاْ الْکُفْرَ مِنْ فَوْقِكُمْ وَمِنْ  
اَسْفَلِ مِنْكُمْ وَادْرَاْغَةً لِّاَبْصَارِکُمْ  
وَبَلَغْتَ الْفُلُوکَ الْحَمَاجَ وَ  
تَنْظُرُوْنَ بِاللَّهِ الظُّنُوْنَ اَهْٰ هٰذَا لَکَ  
اَبْلٰغِ الْمُؤْمِنُوْنَ وَذُرِّکُمْ اَوْ لَکُمُ  
شِدَادٌ یَّدْرَاطُ

جب دشمن بلندی اور پستی کی طرف سے تم پر آئے  
انکھیں پتھرانے لگیں اور دل متک اُچھلنے  
لگا۔ اور تم اللہ کے بارے میں طرح طرح کے گمان  
کرنے لگے۔ تب مسلمانوں کی آزمائش  
کا وقت آگیا۔ اور سخت زلزلہ ان پر طاری  
ہو گیا۔

منافقین کا نفاق ظاہر ہونے لگا اور اپنے گھروں کی محافظت کے بہانے سے بھگنے لگے۔

اسی سختی اور مصیبت کی حالت میں مسلمانوں کو بیس دن سے زیادہ گھور گھم  
اُس حضرت نے دشمنوں میں تفرقہ ڈالنے کے لئے غطفاں کے رئیس عیینہ کے ساتھ  
گفتگو شروع کی کہ اگر تم اپنے قبیلے کو لے کر واپس چلے جاؤ تو ہم مدینے کی پیداعار  
کا ایک تہائی حصہ سالانہ تم کو دیتے رہیں گے اس لئے قبول کر لیا لیکن قبل اس کے  
کہ کوئی عہد نامہ ہو آپ نے انصار کے دونوں سردار حضرت سعد بن معاذؓ اور



سعد بن عبادہؓ کو بلا کر اس کا ذکر کیا۔ انھوں نے کہا یا رسول اللہ! آپ اللہ کے حکم سے ایسا کرتے ہیں یا اپنی رائے سے؟ آپ نے فرمایا: کہ نہیں بلکہ اپنی رائے سے انھوں نے کہا کہ جب ہم مشرک اور بت پرست اور اللہ کی معرفت اور اس کی عبادت سے ناداقت تھے۔ اس وقت بھی اُن کا یہ حوصلہ کبھی نہ ہوا کہ مدینے کا ایک خرابا بھی بلا قیمت لے سکیں۔ اب جبکہ ہم کو اللہ تعالیٰ نے آپ کے ذریعے سے ہدایت اور عزت دی تو ہم اُن کو مدینے کی تہائی پیداوارِ مفت میں دیدیں یہ ہم سے کبھی نہ ہوگا۔ سوائے تلوار کے اُن کے لئے ہمارے پاس اور کچھ نہیں ہے۔ یہ سُن کر آپ مطمئن ہو گئے۔ اور عہد نامہ نہیں لکھا۔

اس حدیث میں ایک دن قریش کے چند نوجوان جنگ کے جوش میں گھوڑے دوڑاتے ہوئے مسلمانوں پر حملے کے لئے بڑھے۔ ایک مع گھوڑے کے خندق میں گر کر ہلاک ہوا۔ دوسرے کو مسلمانوں نے پکڑ کر قتل کر ڈالا اور بعض خندق کے پار..... نکل آئے۔ اس میں سے عمرو بن ود عرب کا تابی شہسوار تھا۔ حضرت علیؓ نے پہنچ کر اس کو قتل کیا۔ کفار خندق کے باہر سے تیر برساتے رہے اور دن بھر لڑائی کا سلسلہ جاری رہا۔

مسلمانوں نے عورتوں اور بچوں کو ایک محفوظ قلعہ میں رکھ چھوڑا تھا۔ بنی قریظہ کا ایک یہودی اس کے قریب اگر حملہ کا سراغ لگا رہا تھا۔ اُس حضرت کی بھوپ بھی حضرت صفیہؓ نے اس کو دیکھ لیا حسان بن ثابت سے جو دربارِ نبویؐ کے شاعر تھے اور عورتوں کے ساتھ چھوڑ دئے گئے تھے کہا کہ باہر نکل کر اُس کو قتل کر دو۔ حسان میں جرأت نہ تھی انھوں نے جواب دیا کہ میں اس کام کا نہیں ہوں۔ آخر خود حضرت صفیہؓ نے نکل کر ایک ایسا ٹھکانہ مارا کہ اس کا سر بھٹ گیا۔ اور وہ مر گیا۔ پھر انھوں نے حسان سے کہا کہ تم اس کے ہتھیار اتار لاؤ، لیکن وہ

اس پر بھی رضا مند نہ ہوئے۔ حضرت صفیہ مجبوراً خود گئیں۔ اس کے ہتھیار لئے اور اس کا سر کاٹ کر دوسری طرف جہاں اور یہودی کھڑے تھے نیچے پھینک دیا۔ یہ دیکھ کر وہ ڈر گئے اور سمجھے کہ یہاں کچھ محافظ ہیں۔

مسلمان اس محاصرہ اور مصیبت سے تنگ آکر دعا کرتے تھے۔ آخر ایک دن رات کو نعیم بن مسعود جو غطفان کے ہر دل عزیز اور ممتاز رئیس تھے آنحضرتؐ کی خدمت میں حاضر ہوئے اور کہا یا رسول اللہؐ۔ میں سچے دل سے مسلمان ہو گیا ہوں۔ لیکن میری قوم کو ابھی تک اس کا مطلق علم نہیں۔ اس لئے آپ مجھے جو کچھ حکم دیں میں اس کی تعمیل کے لئے حاضر ہوں۔

اُن حضرتؐ نے فرمایا کہ ایک آدمی سے بجز اس کے کیا ہو سکتا ہے کہ جہاں تک ہو سکے دشمنوں میں تفرقہ ڈالے۔ جنگ میں اس قسم کی دراندازی جائز ہے یہ سن کر وہ واپس چلے گئے اور بنی قریظہ کے سرداروں کو جو اُن کے پرانے دوست تھے بلا کر کہا کہ میں تم سے پوچھتا ہوں کہ تم نے کچھ سوچا بھی ہے کہ کیا کر ہے ہو۔ میں تمہارا خیر خواہ اور قدیمی دوست ہوں۔ صاف صاف کہتا ہوں کہ قریش کی حالت تمہاری حالت سے بالکل مختلف ہے۔ وہ نہ یہاں کے باشندے ہیں نہ یہاں اُن کے اموال و اولاد ہیں۔ اگر وہ محاصرہ اٹھا کر چلے گئے تو پھر اکیلے مسلمانوں کے مقابلے کی طاقت کہاں سے لاؤ گے۔ اس لئے میں تمہاری خیر خواہی کے لحاظ سے مشورہ دیتا ہوں کہ قریش کے چند سرداروں کو اپنے پاس بطور ضمانت کے لے کر رہیں رکھ لو تا کہ پھر وہ تمہارا ساتھ چھوڑ کر بھاگ نہ سکیں۔ یہود کے دل میں یہ بات بیٹھ گئی۔

اس کے بعد نعیم اٹھ کر روساء قریش کے پاس گئے اور ابوسفیان وغیرہ سے کہا کہ اس وقت رات کو مجھے ایک راز کی بات معلوم ہوئی۔ چونکہ تمہارا دوست

اور قدیمی خبر خواہ ہوں اس لئے میں نے اپنا فرض سمجھا کہ تم کو اس سے مطلع کر دوں  
ایسا نہ ہو کہ قریب میں آ جاؤ۔ اور وہ یہ ہے کہ بنی قریظہ کا محمد (صلی اللہ علیہ وسلم)  
کے ساتھ عہد نامہ تھا وہ اس کے خلاف ہمارے ساتھ اس جنگ میں شریک ہو گئے  
اب انھوں نے خوف زدہ ہو کر اُن کے پاس کہلا بھیجا ہے کہ ہم عہد شکنی پر نادم  
ہیں اور پھر معاہدہ کرنا چاہتے ہیں۔ مزید اطمینان کے لئے قریش اور غطفان  
کے چند سرداروں کو ہم آپ کے حوالے کریں گے۔ ضرورت ہے کہ ہم لوگ متحد  
ہو کر یہاں سے اُن کو نکال دیں۔ ورنہ وہ مدینہ اور اطراف مدینہ سب پر  
قبضہ کر لیں گے۔

پھر انھوں نے غطفانی رئیسوں کو جمع کر کے یہی اُن سے کہا :  
شعبہ کی رات کو قریش اور غطفان نے عکرمہ بن ابی جہل کو چند  
آدمیوں کے ہمراہ بنی قریظہ کے پاس بھیجا کہ یہاں پڑے پڑے ہمارے اونٹ  
اور گھوڑے مر رہے ہیں اور آدمی تکلیف اٹھا رہے ہیں۔ بہتر یہ ہے کہ صبح کو  
نکل کر جو کچھ کرنا پڑے کر ڈالیں۔

بنی قریظہ کے سرداروں نے جواب دیا کہ کل تو سبت کا دن ہے جس میں  
ہم کوئی کام نہیں کرتے، علاوہ یس ہم اس وقت تک لڑائی نہیں کریں گے۔  
جب تک تم اپنے سرداروں کو بطور ضمانت کے ہمارے حوالے نہ کرو۔ کیونکہ ہم  
کو شبہ ہے کہ تم لوگ کہیں ہم کو مسلمانوں کے مقابلے میں تنہا چھوڑ کر اپنے  
اپنے گھروں کو واپس نہ چلے جاؤ۔

قریش اور غطفان کو یہ سن کر نعیم کی بات کا یقین ہو گیا۔ انھوں نے بنی قریظہ  
کو کہلا بھیجا کہ ہم اپنے کسی آدمی کو تمہارے حوالے نہیں کر سکتے۔ اگر تمہیں لڑنا ہے تو  
نکل کر ہمارا ساتھ دو۔ بنی قریظہ نے کہا کہ جب تک ہمارا اطمینان نہ کر دیا جائے

ہم لڑائی میں ساتھ ہرگز نہیں دے سکتے۔ اس کی وجہ سے باہم بد دلی پھیل گئی  
علاوہ بریں جاڑے کی راتیں تند آندھیوں کے جھونکے اتنی بڑی جمیعت  
کے لئے سامانِ رسد کی فراہمی کی دشواری۔ ان سب باتوں سے قریش تنگ  
آگئے تھے۔

اُن حضرت نے جیتِ خیریں سنیں تو حضرت حذیفہؓ کو تجسسِ حال کے  
لئے بھیجا۔ رات کو جا کر وہ قریش میں مل گئے۔ ابوسفیان نے سب کو مخاطب  
کر کے پہلے یہ کہا کہ ہر شخص اپنے اپنے پاس واسے کو دیکھئے کہ ہم میں کوئی آہنی  
تو نہیں ہے۔ حضرت حذیفہؓ نے فوراً اس شخص کا ہاتھ پکڑ لیا جو اُن کے قریب  
بیٹھا تھا اور پوچھا کہ تم کون ہو اس نے کہا کہ میں فلاں بن فلاں ہوں۔

اس کے بعد ابوسفیان نے کہا کہ ہم یہاں اپنے گھروں سے باہر پڑے ہوئے  
ہیں۔ آدمی اور جانور سب تباہ اور خستہ حال ہو گئے۔ آندھیوں کی وجہ سے  
آگ جلانا اور کھانا پکانا محال ہے۔ لہذا ایسی صورت میں یہاں ٹھہرنا  
مناسب نہیں۔

یہ کہہ کر وہ اپنے ادنٹ پر سوار ہوئے اور سب لوگ اُن کے ساتھ روانہ  
ہو گئے

اس طرح پر اللہ تعالیٰ نے مصیبت کی اس کالی گھٹا کو مسلمانوں کے سروں  
پر سے ہٹا دیا۔ اس احسان کا قرآن میں بھی ذکر فرمایا :

يَا أَيُّهَا الَّذِينَ آمَنُوا أَذْكُرُوا نِعْمَةَ  
اللّٰهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا  
عَلَيْهِمْ رِيحًا وَجُنُودًا لَّمْ تَرَوْهَا وَذَرَدَ  
اللّٰهُ الَّذِينَ كَفَرُوا بِغَيْظِهِمْ لَمْ يَنَالُوا  
اے مسلمانو! اللہ کی اس نعمت کو یاد رکھو کہ جب  
تمہارے اوپر فوجیں آئیں تو تم نے اُن پر اندھی بھیجی  
اور وہ لشکر بھیجے جن کو تم نہیں دیکھتے تھے۔  
اللہ تعالیٰ نے ان کافروں کو غصہ میں بھرا

خَيْرًا وَكَفَى اللَّهُ الْمُؤْمِنِينَ الْقِتَالَ ط ناراد واپس کیا اور مسلمانوں کو لڑنے سے بچالیا۔

## بنی قریظہ

اس واقعہ میں مسلمانوں کی مصیبت کو جس چیز نے سب سے زیادہ ہیبت ناک بنا دیا تھا وہ بنی قریظہ کی بد عہدی تھی۔ لہذا اب ان کو اس کی سزا دینی لازمی تھی۔ چنانچہ نبی صلی اللہ علیہ وسلم نے ان پر فوج کشی کی انھوں نے بجائے ندمت اور سہجائی کے اظہار کے مقابلہ کیا اور اپنے قلعوں میں پناہ لے کر بیٹھ گئے۔ ۲۵ دن تک محصور رہنے کے بعد درخواست کی کہ حضرت سعد بن معاذ ہمارے باپے میں جو حکم دیں وہ ہم کو منظور ہے۔ کیونکہ وہ ان کے قدیمی حلیف تھے۔ آنحضرت نے اس کو قبول کیا حضرت سعدؓ نے یہ فیصلہ کیا کہ ان میں سے لڑنے والے قتل کئے جائیں۔ عورتیں اور بچے قید ہوں اور مال و منال غنیمت قرار دیا جائے چنانچہ ان کے چار سو مرد قتل کئے گئے۔ ایک عورت بھی جس نے ایک مسلمان کے اوپر پتھر گرا کر اس کو شہید کر ڈالا تھا قصاص میں ماری گئی۔

عجیب بات یہ ہے کہ اُدھر ان یہودیوں کے بھائیوں پر بھی جو فوج مدینہ سے شام میں جلا وطن کئے گئے تھے ہر قتل کے ہاتھ سے موت کا دو چل رہا تھا کیونکہ ایرانیوں کے غلبہ کے زمانے میں انھوں نے شام کے عیسائیوں کے ساتھ بد سلوکی کی تھی۔ جب ہر قتل نے پھر فتح پائی تو ان کو اچھی طرح سزا دی۔

غزوہ خندق میں کل چھ مسلمان شہید ہوئے ان میں سے ایک حضرت سعد بن معاذ رئیس انصار بھی ہیں۔ ان کی رگ اکھل میں ایک تیرا لگا تھا اُس سے خون جاری رہتا تھا۔ بنی قریظہ کا فیصلہ کرنے کے بعد اسی زخم سے وفات پائی۔ مشرکین کے کشتوں کی تعداد تین تھی۔

اس واقعہ کا پورا بیان سورہ احزاب میں نازل ہوا۔ بنی قریظہ کو ان کے

قلعوں سے نکال کر قتل اور قید کرنے کا بھی ذکر کر دیا۔

اس جنگ کے بعد قریش کے دو نامی سردار حضرت عمر و بن عاصؓ اور خالد بن ولیدؓ مدینہ میں آکر اسلام لائے۔  
اہل عرب اس لڑائی کے بعد مسلمانوں کے مقابلے کے لئے ڈھیلے پڑ گئے۔ چنانچہ اس جوش کے ساتھ بھر کبھی نہیں اُٹھے۔

### بنی لحیان

آنحضرتؐ جمادی الاولیٰ سنہ ۶ھ میں بنی لحیان سے اصحاب رجب کا بدلہ لینے کے لئے تشریف لے گئے۔ لیکن وہ لوگ ڈر کے مارے پہاڑوں میں بھاگ کر چھپ رہے اس لئے واپس پھلے آئے۔

### ذی قرد

مدینے میں آکر چند روز ٹھہرے تھے کہ غطفان کا سردار عیینہ جبہ سواروں کے ساتھ مدینے کے اطراف میں آیا، اور اُن حضرت کے اونٹ ہانک لے چلا۔ ایک غفاری شخص ان اونٹوں کا چرواہا تھا اس کو قتل کر دیا اور اس کی بیوی کو بکڑ لیا۔  
حضرت سلمہؓ ایک صحابی جو تیر اندازی میں ماہر تھے اس غارت گری کو دیکھ کر مدد کے لئے چلائے اور خود ان کے پیچھے لپکے۔ تیر چلائے تھے۔ دشمن اُن کو اکیلا دیکھ کر ان کی طرف پلٹے تھے۔ وہ پیچھے بھاگتے تھے۔ مقصد یہ تھا کہ اس تدبیر سے اُن کو پھنسلے رکھیں کہ کسی طرف سے مدد آجائے۔

مدینے میں سلمہؓ کی آواز آئی حضرتؐ نے سنی۔ جب آدمیوں کو سعد بن زیدؓ کے ساتھ درڑایا اور پیچھے سے خود بھی پہنچ گئے۔ بنی غطفان کے لوگ بھاگے جبہ اونٹ اُن سے چھین لئے گئے اور ان کا ایک آدمی قتل کیا گیا۔ اُن حضرتؐ ایک رات دن مقام ذی قرد میں رہے، پھر مدینہ کو واپس آئے۔

## بنی مصطلق

شعبان سنہ ۳ھ میں یہ اطلاع ملی کہ بنی مصطلق کا سردار حارث بن ضرار اپنے قبیلے کے لوگوں کو لے کر مسلمانوں پر حملہ کرنا چاہتا ہے۔ یہ سُن کر اُن حضرت مدینے سے نکلے۔ مقام قدید کے قریب پہنچ کر اُن سے مقابلہ ہوا۔ وہ شکست کھا گئے ان کا مال، اُن کی اولاد اور عورتیں سب مسلمانوں کو غنیمت میں ملیں، اور تقسیم کر دی گئیں۔

رئیس قوم یعنی حارث کی جویریہؓ تھیں۔ ان سے خود نبی صلی اللہ علیہ وسلم نے نکاح کر لیا۔ صحابہؓ نے یہ دیکھ کر کہ بنی مصطلق رسول اللہ صلی اللہ علیہ وسلم کے رشتہ دار ہو گئے۔ ان تمام لونڈیوں اور غلاموں کو آزاد کر دیا جو ان کی تقسیم میں ملی تھیں۔

حضرت عائشہؓ کہتی ہیں کہ جویریہ کے نکاح کی بدولت ان کا سارا قبیلہ آزاد ہو گیا۔ کوئی لڑکی اپنے خاندان کے لئے اس سے زیادہ مبارک کیا ہوگی۔

## واقعہ حدیبیہ

صحابہ اور نیز اُن حضرتؓ کو بھی کعبہ کی زیارت کی خواہش تھی ادھر آپؐ نے رویا میں دیکھا کہ مسلمان مسجد حرام میں داخل ہو رہے ہیں اس لئے ذی قعدہ ۶ھ کو مکہ کی طرف روانہ ہوئے اور اس خیال سے کہ کفار جنگ کا گمان نہ کریں عمرہ کا احرام باندھا اور قربانی کے اونٹ ساتھ لے۔

قریش کو جب اس کی خبر ملی تو انھوں نے مدافعت کی تیاری شروع کی۔ اُن حضرتؓ نے مکہ کے قریب پہنچ کر مقام حدیبیہ میں قیام فرمایا۔

قریش کی طرف سے قبیلہ خزاعہ کے سردار بدیل بن ورقار چند آدمیوں کے ہمراہ خدمت میں حاضر ہوئے اور آنے کی غرض دریافت کی۔ رسول اللہ صلی اللہ علیہ وسلم نے فرمایا کہ ہم صرف کعبہ کی زیارت کے لئے آئے ہیں کسی سے لڑائی مقصود نہیں۔ انھوں نے قریش سے کہا۔ سردارانِ قریش نے جواب میں کہا بھجاکہ گوتم کو گرنے کے لئے نہیں آئے ہو۔ لیکن ہم تم کو مکہ میں داخل نہیں ہونے دیں گے۔ ہم یہ تنگ گوارہ نہیں کر سکتے کہ تمام عرب میں یہ چرچا ہو کہ ہمارے دشمن زبردستی مکہ میں داخل ہو کر عمرہ کر گئے۔

پھر مکہ والوں نے حلیس بن علقمہ کنانی قبائل احابیش کے رئیس اعظم کو قاصد بنا کر بھجا۔ اس نے جب قربانی کے اونٹ دیکھے تو اس کو یقین آگیا کہ مسلمان صرف عمرہ کے لئے آئے ہیں۔ چنانچہ وہ راستے ہی سے واپس گیا اور جا کر قریش کو اطلاع دی۔ انھوں نے کہا کہ تم بدو ہو تمہیں کیا خبر یہ سن کر اُس کو غصہ آگیا اُس نے کہا کہ اے جماعتِ قریش! ہم نے تمہارے ساتھ جو معاہدہ کیا ہے تم اُس کی خلاف ورزی کر رہے ہو۔ جو شخص بیت اللہ کی تعظیم کے خیال سے اس کی زیارت کو آتا ہے تم کیوں اس کو روکتے ہو۔ مسلمانوں کو عمرہ کر لینے دو، ورنہ میں اپنے تمام قبیلے کو لے کر تم سے لڑوں گا۔ قریش نے اس کے غصہ کو ٹھنڈا کیا اور کہا یہ معاملہ بہت سخت ہے ہم کو اپنی منشاء کے مطابق کام کرنے دو۔

قریش کے خود سر نو جوانوں کی ایک جماعت مکہ سے نکل کر دادی میں آئی کہ موقع پا کر آنحضرتؐ پر حملہ کرے لیکن صحابہ نے ان کو دیکھا اور گرفتار کر لیا، جب سامنے لائے تو رحمتِ عالم نے ان سب کو چھوڑ دیا۔

اس کے بعد عروہ بن مسعود سردارِ بنی ثقیف قریش کی طرف سے اُس حضرتؐ کے پاس آئے اور کہا کہ آپ یہ بھیڑ اپنے ساتھ لے کر خود اپنی قوم کو مٹانے کے لئے



اُٹے ہیں! قریش مسلح ہو کر آرہے ہیں۔ ان لوگوں کو تاب نہیں کہ ان کے مقابلے میں ٹھہر سکیں۔ آپ کو چھوڑ کر گرد کی طرح اڑ جائیں گے۔

عردہ کا یہ کلام مسلمانوں کو گراں گزرا حضرت ابوبکرؓ نے نہایت سخت جواب دیا۔ اس پر عردہ نے کہا کہ ابوبکر! تمہارا ایک احسان میری گردن پر ہے جس میں اب تک اتار نہیں سکا ہوں۔ ورنہ میں بھی سخت کلامی سے پیش آتا۔  
اُن حضرت نے عردہ سے بھی وہی کہا کہ ہم صرف عمرہ کے لئے آئے ہیں۔ جنگ کا خیال نہیں ہے۔

عردہ نے یہ دیکھا کہ صحابہ اُن حضرت کے ساتھ ایسی شیفنگی رکھتے ہیں اور اس قدر تعظیم کرتے ہیں کہ نظر اٹھا کر روئے مبارک کی طرف نہیں دیکھتے اور ان کے وضو کا جو پانی گرتا ہے اس کو نہ کرنا کھ اور منہ پر مل لیتے ہیں۔ واپس جا کر قریش سے کہا کہ میں قیصر اور کسرے کے درباروں میں بھی گیا ہوں۔ لیکن میں نے کسی بادشاہ کو اپنے ساتھیوں میں اتنا محبوب اور باعزت نہیں دیکھا جس قدر محمد (صلی اللہ علیہ وسلم) اپنے اصحاب میں ہیں۔ وہ لوگ کسی طرح پر بھی اُن کا ساتھ نہیں چھوڑ سکتے۔ تمہارے دل میں جو آئے وہ کرو۔

چونکہ معاملہ ابھی طے نہیں ہوا تھا۔ رسول اللہ صلی اللہ علیہ وسلم نے حضرت عمرؓ کو منتخب فرمایا کہ قریش کے پاس بھیجیں۔ اُنھوں نے کہا کہ یا رسول اللہ! قریش کے ساتھ جس قدر سختی اور عداوت کا اظہار میں نے کیا ہے۔ اس سے وہ وقت ہیں۔ اس لئے ان کی طرف سے مجھے اپنی جان کا خطرہ ہے۔ علاوہ ازیں میرے قبیلہ بنی عدی کا بھی کوئی شخص مکہ میں موجود نہیں ہے جو مجھے پناہ دے۔ میری رائے یہ ہے کہ حضرت عثمانؓ بھیجے جائیں کیونکہ وہ خاندان بنی امیہ کے باعزت رکن ہیں۔

ان حضرتؑ نے اُن کی رائے کو پسند کیا۔ اور حضرت عثمانؓ کو قریش کے پاس سفير بنا کر بھیجا۔ جس وقت وہ مکہ میں داخل ہوئے تو اُن کے قبیلے کے ایک رئیس ابان بن سعید ان کو پناہ دے کر اپنے ساتھ لے گئے۔ انھوں نے سردارانِ قریش کو اُن حضرتؑ کا پیغام پہنچایا۔ لوگوں نے کہا تم کو اگر خود کعبہ کا طواف کرنا ہے تو کرو۔ محمد صلی اللہ علیہ وسلم اور اُن کے اصحاب کو ہم مکہ میں نہیں آنے دیں گے حضرت عثمانؓ نے کہا کہ بلا اُن حضرتؑ کے میں کیوں کر طواف کر سکتا ہوں۔

قریش نے حضرت عثمانؓ کو روک لیا۔ ادھر مسلمانوں میں یہ خبر شائع ہو گئی کہ وہ قتل ہو گئے۔ اُن حضرتؑ نے فرمایا اگر ایسا ہے تو جب تک ہم اُن کے خون کا بدلہ نہ لیں گے یہاں سے نہیں ٹلیں گے۔ یہ کہہ کر ایک درخت کے نیچے بیٹھ گئے اور تمام صحابہ سے جن کی تعداد تقریباً ڈیڑھ ہزار تھی جاں نہشتاری کی بیعت لی۔

اسی کا نام بیعتِ رضوان ہے۔ اس کا ذکر قرآن میں بھی ہے۔  
 لَقَدْ رَضِيَ اللَّهُ عَنْهُ الْمُؤْمِنِينَ  
 إِذْ يُبَايِعُونَكَ تَحْتَ الشَّجَرَةِ  
 جب مسلمان درخت کے نیچے بٹھائے ہاتھ پر بیعت کرنے لگے تو اللہ تعالیٰ اُن کو راضی ہو گیا۔  
 لیکن حضرت عثمانؓ کے قبل کی افواہ غلط تھی۔

قریش نے سہیل بن عمرو کو اُن حضرتؑ کے پاس یہ کہہ کر بھیجا کہ صلح صرف اس طریق پر ہو سکتی ہے کہ ہر سال آپ مع اپنے ساتھیوں کے واپس چلے جائیں آئندہ سال اگر عمرہ کریں۔

جب وہ آئے تو اُن حضرتؑ نے اُن کو دیکھ کر فرمایا کہ قریش نے جب اس شخص کو بھیجا ہے تو معلوم ہوتا ہے کہ ان کا ارادہ مصالحت کا ہے۔ گفتگو کے بعد مندرجہ ذیل شرائط پر صلح ہوئی۔

(۱) مسلمان اس سال واپس چلے جائیں۔ آئندہ سال ان میں اور سوائے تلوار کے کہ وہ بھی میان میں ہوگی اور کوئی ہتھیار لگا کر مکہ میں نہ داخل ہوں۔ ان کو تین دن تک حرم میں ٹھہرنے کی اجازت ہوگی۔ ان دنوں میں قریش باہر نکل جائیں گے۔

(۲) قبائل عرب میں سے مسلمان جس قبیلہ سے چاہیں معاہدہ کریں اور قریش جن کو چاہیں اپنا حلیف بنائیں۔ اس معاملے میں دونوں فریق آزاد ہیں۔

(۳) اگر قریش میں سے کوئی شخص بلا اجازت اپنے ولی کے مسلمانوں کے پاس چلا جائے گا تو واپس کیا جائے گا۔ لیکن اگر کوئی مسلمان قریش کے پاس آجائے گا تو واپس نہیں کیا جائے گا۔

(۴) فریقین میں دس سال تک لڑائی نہ ہوگی اور یاہم امن و امان کے ساتھ رہیں گے۔

اس معاہدہ کی تیسری شرط بظاہر مسلمانوں کے لئے بہت سخت تھی۔ اور اتفاق یہ کہ جس وقت یہ عہد نامہ لکھا گیا اُسی وقت خود سہیل کے بیٹے ابو جندل جو مسلمان ہو گئے تھے مکہ سے کسی صورت سے بھاگ کر آئے حضرت کی خدمت میں آئے۔ کافروں نے ان کو سخت سزائیں دی تھیں اور ان کے جسم پر جا بجا زخم تھے۔ انھوں نے وہ زخم دکھلائے اور فریاد کی کہ ان کے باپ کو آں حضرت نے بہت سمجھایا کہ ان کو ہمارے ساتھ مدینہ جانے کی اجازت دیدو۔ لیکن وہ راضی نہیں ہوئے آخر عہد نامے کی شرط کے مطابق ان کو واپس کیا۔ بعض مسلمان یہ دیکھ کر تڑپ اُٹھے حضرت عمرؓ کو تاب ضیعت نہ رہی۔ آں حضرت کی خدمت میں پہنچ کر کہا کہ یا رسول اللہ! کیا آپ نبی برحق نہیں؟ آپ نے فرمایا: بے شک میں نبی برحق ہوں۔ اُنھوں نے کہا کیا ہم مسلمان نہیں؟ ارشاد ہوا کہ کیوں نہیں۔ پھر کہا کہ کیا وہ لوگ مشرک نہیں؟

فرمایا کہ میں - تب وہ بوئے کہ ایسی حالت میں پھر ہم دین کے معاملے میں یہ ذلت کیوں گوارا کریں ؟ رسول اللہ صلی اللہ علیہ وسلم نے فرمایا کہ اللہ کا رسول ہوں اس کے حکم کی مخالفت نہیں کر سکتا، وہ مجھے ہرگز خوار نہ کرے گا۔

حضرت عمرؓ اس بیباکانہ جوش کے فرو ہونے پر اپنی اس جرأت پر بہت پشیمان ہوئے۔ زندگی بھر اُن کو اس کا افسوس رہا، اور اُس کے کفارہ کے لئے توبہ اور استغفار کے علاوہ صدقے، خیرات، نذر بردے آزاد کرتے رہے۔

اس عہد نامے کے کاتب حضرت علیؓ نے انھوں نے اسلامی قاعدے کے مطابق شروع میں ”بِسْمِ اللّٰهِ الرَّحْمٰنِ الرَّحِیْمِ“ لکھی۔ سہیل نے کہا کہ عربی دستور کے موافق ”بِاسْمِکَ اَللّٰهُمَّ“ لکھو۔ اُن حضرت نے حضرت علیؓ کو حکم دیا کہ اسی طرح لکھ دو۔ محمد رسول اللہ کے لکھنے پر بھی سہیل کو اعتراض ہوا۔ اُنھوں نے کہا کہ اگر ہم آپ کو رسول تسلیم کرتے تو پھر جھگڑا ہی کیا تھا صرف اپنا نام مع ولایت کے لکھائیے آپؐ نے فرمایا کہ حقیقت یہ ہے کہ میں اللہ کا رسول ہوں خواہ تم لوگ مانو یا نہ مانو۔ اس کے بعد حضرت علیؓ سے کہا کہ اس لفظ کو مٹا دو۔ باوجود فرمان نبویؐ کے اُن کی غیرت نے گوارا نہ کیا کہ رسول اللہ کے لفظ کو مٹائیں اور کہا کہ مجھ سے یہ نہ ہو سکے گا۔ اس پر خود اُن حضرت صلعم نے اپنے ہاتھ سے اس کو مٹایا۔

عہد نامے کے مکمل ہونے کے بعد خزاعہ اُن حضرت کے حلیف ہو گئے، اور بنی بکر قریش کے مسلمانوں نے اسی مقام پر سر کے بال تراشے جامہ احرام اتارے۔ قربانیاں کیں۔ اور پھر مدینے کو واپس ہوئے۔ اس واقعے کے متعلق پوری سورہ فحج نازل ہوئی۔

اللہ تعالیٰ نے اس سورہ کی پہلی آیت میں اس صلح کو جس کو مسلمان

شکست خیال کرتے تھے۔ فتح نمایاں کا لقب دیا۔ کیونکہ اب تک اہل عرب اور خاص کر قریش اسلام سے برسرِ پر غاش تھے۔ اس صلح سے امن ہو گیا اور لوگوں کو مسلمانوں سے ملنے اور اسلام پر غور کرنے کا موقع ملا۔ یزید دعوت اسلام کے لئے راستہ صاف ہو گیا۔ اور اہل اسلام بلا خوف و خطر قبائل میں آئے جانے لگے۔ اُس حضرت نے بادشاہوں، امراء اور رؤسا قبائل کے ساتھ مراسلت شروع کی جس کا نتیجہ یہ ہوا کہ لوگ کثرت کے ساتھ اسلام لانے لگے۔ اور مسلمانوں کی تعداد برابر بڑھنے لگی۔ اس لئے اس صلح میں کفار کے ساتھ جو خفیف رعایت برتی گئی۔ اس کے مقابلے میں اس عظیم الشان نفع کا حاصل ہو جانا حقیقت میں فتح تھی۔ نیز اللہ تعالیٰ نے ان لوگوں سے رضا مندی ظاہر کی۔ جنہوں نے درخت کے نیچے بیعت کی تھی۔ پھر وہ اسباب بیان فرمائے جن کی وجہ سے رسول اللہ صلی اللہ علیہ وسلم کو خبگ سے احتراز کرنا پڑا۔ اس کے بعد اُس حضرت صلی اللہ علیہ وآلہ وسلم کے رویار کے متعلق ارشاد کیا کہ وہ برحق ہے اور یقیناً تم مسجد حرام میں داخل ہو گے۔ لیکن اس سے پہلے تم کو یہ فتح عطا کر دی اور وہ وعدہ اُتدہ پورا ہو کر رہے گا۔ آخر میں صحابہؓ کی مدح و تسبیح فرمائی اور توریت و انجیل سے اُن کی بہترین تمثیل اور تعریف نقل کی۔

معاہدہ کی تیسری شرط اللہ تعالیٰ نے سورہ ممتحنہ میں صرف مردوں کے لئے محدود کر دیا اور فرمایا کہ اگر کوئی مسلمان عورت ہجرت کر کے چلی آئے تو اس کو واپس نہ کرو۔

کچھ دنوں کے بعد ایک مسلمان ابولصیر کفار کی سختیوں کی تاب نہ لا کر مکہ سے بھاگے، اور مدینہ میں آکر پناہ لی۔ قریش نے دو آدمی بھیج کر ان کو طلب کیا۔ اُس حضرت نے معاہدہ کی شرط کے مطابق ان دونوں کے ہمراہ اُن کو واپس

کر دیا۔ ابو بصیر نے راستے میں ایک کو قتل کر ڈالا، دوسرا خوف کی وجہ سے بھاگ کر مدینے میں رسول اللہ صلی اللہ علیہ وسلم کے پاس آیا اور شکایت کی ابو بصیر بھی آگئے اور کہنے لگے کہ یا رسول اللہ! آپ مجھے واپس کر کے بری الذمہ ہو گئے۔ اب جو کچھ میں نے کیا ہے اس کا ذمہ دار میں خود ہوں۔ اس کے بعد وہ مدینے سے چلے گئے اور مقام عیص میں رہنے لگے۔

مکہ کے ستم کش مسلمانوں کو جب معلوم ہوا کہ ابو بصیر نے اپنے قوت بازو سے ایک جائے پناہ بنالی تو وہ بھاگ بھاگ کر انھیں کے ساتھ شامل ہوتے گئے اور حب ان کی جمعیت زیادہ ہو گئی تو قریش کے کاروان تجارت پر حملے کرنے لگے۔ مجبوراً اہل قریش نے آں حضرتؐ کو لکھا کہ ہم معاہدہ کی شرط سوم سے باز آئے اب جو مسلمان مدینے میں چلا جائے ہم اس کی واپسی کے خواہاں نہیں ہیں اس بنا پر آپ نے عیص کے مسلمانوں کو جن میں ابو بصیر اور جندل وغیرہ تھے مدینے میں اپنے پاس بلا لیا۔

**خبر**  
صلح حدیبیہ کے بعد قریش کی طرف سے تو مسلمانوں کو اطمینان حاصل ہو گیا تھا لیکن خیبر کے یہود جن میں بنی نضیر اور بنی قریظہ کے لوگ جلا وطن ہو کر شامل ہو گئے تھے اسلام کے سخت دشمن تھے۔ انھوں نے عداوت اور سرکشی پر کمر باندھا دوسرے قبائل کو بھی مسلمانوں کے خلاف اُبھارنا شروع کیا اور مدینہ پر حملہ کرنے کی تیاری کرنے لگے۔ بنی غطفان کو یہ کہہ کر اپنے ساتھ شریک کیا تھا کہ مدینے کی نصف پیداوار تم کو دی جائے گی۔

اگرچہ خیبر کا فاصلہ مدینے سے دو سو میل ہے لیکن یہاں کے منافقین کو بھی درپردہ ان یہود سے ملا لیا تھا۔ ان منافقین جاسوسوں کی وجہ سے ان کو

مسلمانوں کی ایک بات کی خبر ملتی رہتی تھی۔

ان حضرات نے اس سیلاب کو بڑھتا ہوا دیکھ کر مقابلے کی تیاری کی اور محرم سنہ ۶ میں تقریباً ڈیڑھ ہزار صحابہ کے ہمراہ جن میں سے دو سو سوار تھے مدینے سے روانہ ہوئے۔ وہاں پہنچ کر مقام ریح میں جو قبیلہ غطفان اور خبیر کے بیچ میں ہے قیام فرمایا۔

یہود کے پاس چھ قلعے تھے مسلمانوں نے ان کو یکے بعد دیگرے فتح کرنا شروع کیا۔ بنی غطفان ان کی امداد کو نہ آئے۔

ان میں سے سب سے بڑا قلعہ قموص تھا۔ جس میں یہود کا مشہور شہسوار مرحب رہتا تھا۔ اس قلعہ کو فتح کرنے کی بڑے بڑے صحابہ نے کوشش کی، لیکن ناکام رہے۔ رسول اللہ صلی اللہ علیہ وسلم نے حضرت علیؑ کو بلا کر علم عطا فرمایا۔ مرحب نے قلعے سے نکل کر جنگ کی۔ انھوں نے اس کو قتل کیا اور قلعہ فتح کر لیا۔

اہل خبیر نے درخواست کی کہ ہم یہاں کی تصف پیداوار سالانہ دیتے رہیں گے ہم سے صلح کر لی جائے۔ ان کی درخواست منظور کی گئی اور اسی شرط پر مصالحت ہوئی۔ یہ اختیار بھی باقی رکھا گیا کہ مسلمان حب چاہیں گے یہود کو یہاں سے نکال دیں گے۔

اس لڑائی میں ۹۳ یہودی مارے گئے اور ۱۵ مسلمان شہید ہوئے۔

## فدک

جب دہلیس ہو رہے تھے تو داری القرطی میں فدک کے یہود نے مسلمانوں پر تیر اندازی شروع کی۔ ان کا بھی محاصرہ کیا گیا۔ آخر انھوں نے بھی خبیر والوں کی شرط پر صلح کی۔

## عمرہ حدیبیہ

صلح حدیبیہ کی شرط کے مطابق ذی قعدہ سنہ ۶ میں صحابہ کو ساتھ لے کر عمرہ کے لئے مکہ کو تشریف لے گئے۔ قریش باہر نکل گئے۔ تین ہفتہ تک حرم میں رہ کر عمرہ اور طواف کر کے مدینہ واپس آئے۔

## سریہ موتہ

سرد عالم نے بادشاہوں کے نام جب خطوط روانہ کئے تو ایک خط شریل بن عمرو غسانی بادشاہ کے نام حارث بن عمیر ازدی کے ہاتھ بھجا غسانی نے ان کو قتل کر ڈالا۔ جمادی الاول سنہ ۶ میں ان کے قصاص کے لئے تین ہزار فوج مدینے سے روانہ کی۔ زید بن حارثہ کو اس کا امیر مقرر کیا اور فرمایا: کہ اگر وہ شہید ہو جائیں تو جعفر بن ابی طالب امیر ہوں اور جو وہ بھی شہادت پائیں تو عبداللہ بن رواحہ۔

غسانی نے اس کی خبر پا کر مقابلے کے لئے تقریباً ایک لاکھ فوج جمع کی اس زلمے میں ہر قل فیصر روم مقام ماب میں جو شام کی سرزمین بلقار میں واقع ہے ایک لاکھ فوج کے ساتھ خیمہ زن تھا۔ اُس نے بھی غسانی کی امداد کے لئے اپنے بعض امراء کو مع فوج کے بھیجا۔

مسلمان جب اس حدود میں پہنچے تو ایک گاؤں کے پاس جس کا نام موتہ تھا فرودش ہوئے۔ غنیم سے وہیں مقابلہ ہوا۔ حضرت زید لڑائی میں شہید ہو گئے۔ اس کے بعد جعفر بن ابی طالب نے علم اپنے ہاتھ میں لیا وہ بھی زخموں سے چور ہو کر گر پڑے۔ اُن کے جسم پر تقریباً سوزن خنم تھے اور سب سامنے کے حصے پر تھے۔ پشت کی طرف ایک بھی نہ تھا۔ ان کی شہادت کے بعد عبداللہ بن رواحہ امیر ہوئے اور انہوں نے بھی شہادت پائی۔ آخر میں خالد بن ولید نے علم



سنبھالا اور اس بہادری کے ساتھ لڑے کہ اُس دن اُٹھ تلواریں اُن کے ہاتھ میں ٹوٹیں۔

اس روز انھوں نے اپنی جنگی تہارت کا کامل ثبوت دیا۔ دشمنوں کی اس قدر کثیر تعداد اور زبردست طاقت کے مقابلے میں بڑی شجاعت کے ساتھ لڑنے لڑنے اور پیچھے ہٹتے ہٹتے اپنی پوری فوج کو نہایت خوبی کے ساتھ درطہ ہلاکت سے باہر نکال لائے۔ کل ۱۲ مسلمان شہید ہوئے تھے۔ مزید مقابلے کی کوئی صورت نہ تھی۔ اس لئے مدینہ واپس چلے آئے۔ اُن حضرت کو جعفرؓ کی جدائی کا بہت قلع ہوا۔

## فتح مکہ

صلح حدیبیہ کے بعد خزاعہ اُن حضرت کے اور بنی بکر قریش کے حلیف ہو گئے تھے۔ ان دونوں قبیلوں میں باہم قدیمی عداوت تھی اور کچھ خون کے جھگڑے چلے آتے تھے۔ بنی بکر نے قریش کے معاہدے کے گھمنڈ میں خزاعہ سے لڑنے کی تیاری کی اور اپنے پُرانے مقتولوں کا بدلہ لینا چاہا۔ قریش نے بھی اُن کے لئے ہتھیار فراہم کئے۔ اور اُن کے بعض بعض سردار لڑائی میں بھی بنی بکر کے ساتھ شامل ہوئے۔ خزاعہ نے شکست کھا کر حدود حرم میں پناہ لی۔ بنی بکر کے سردار نوفل نے کہا کہ ایسا موقع پھر نہیں ملے گا۔ چنانچہ ان کو حرم ہی میں قتل کیا جہاں خوں ریزی حرام تھی۔

عمر بن سالم خزاعی دوڑے ہوئے مدینہ میں آئے اور اُن حضرت سے فریاد کی کہ قریش نے عہد کو توڑ ڈالا۔ بنی بکر کو ہمارے مقابلے میں امداد دی

اور خاص حرم میں ہمارے آدمیوں کو قتل کیا اس کے بعد بدیل بن ورقار خزامی بھی اپنے قبیلہ کی ایک جماعت کے ساتھ آپ کی خدمت میں پہنچے، اور ماجرا سنا کر امداد کے طالب ہوئے۔

قریش اپنی غلطی سے دل میں خوف زدہ ہوئے۔ اُن کو یقین ہو گیا کہ مسلمان معاہدے کے مطابق خزامہ کی امداد ضرور کریں گے۔ جنگ کی دہی ہیب صوت جس سے صلح کر کے دس برس کے لئے فراغت مہل تھی۔ پھر اُن کی آنکھوں کے سامنے پھرنے لگی۔ اس لئے انھوں نے اپنے رئیس ابوسفیان کو مدینہ میں بھیجا کہ حدیبیہ کے معاہدے کی تجدید کریں۔ لیکن سرور عالم اس پر راضی نہیں ہوئے اور وہ ناکام واپس گئے۔

آپ نے مسلمانوں کو مکہ کی تیاری کا حکم دیا اور احتیاط رکھی کہ قریش کو اُس کی خبر نہ ہونے پائے۔

ایک صحابی حاطب بن ابی بلتعہ نے قریش کو اس کی اطلاع دینے کے لئے ایک خط کسی عورت کے ہاتھ روانہ کیا اُس حضرت کو اس کا علم ہو گیا۔ وہ عورت اس راستے سے واپس لائی گئی اور اس کے پاس سے وہ خط برآمد ہوا۔

حاطب ایک بزرگ صحابی اور اہل بدر میں سے تھے۔ ان کی اس حرکت سے سب کو حیرت ہوئی۔ حضرت عمرؓ نے جوش میں آکر کہا یا رسول اللہ! حکم دیجئے کہ اس منافق کی گردن اڑا دوں۔

رسول اللہ صلی اللہ علیہ وسلم نے فرمایا کہ اے عمرؓ! اہل بدر کے گناہ اللہ تعالیٰ معاف کر چکا ہے۔ اس کے بعد حاطب سے اس کی وجہ دریافت کی۔ انھوں نے کہا کہ مکہ میں چونکہ میرے اقربا ہیں اس لئے میں نے چاہا کہ اہل مکہ پر ایک جہاں کر دوں، تاکہ وہ اُن کو ضرر نہ پہنچائیں۔ رحمت عالم نے اس عذر کو قبول فرما لیا۔

۱۰۔ رمضان ششمہ یکم جنوری ۱۳۳۷ھ کو رسول اللہ صلی اللہ علیہ وسلم دس ہزار صحابہؓ کے ساتھ روانہ ہوئے اور مکہ کے قریب پہنچ کر مقام مرا النہران میں قیام فرمایا۔  
 قریش کو اطلاع نہ تھی کہ اس عہد شکنی کے بدلے میں مسلمان اُن کے ساتھ کیا کریں گے جب یہ جمیعت اُن کے سر پر آگئی اور اس کی افواہ اُن کے کانوں تک پہنچی تو رات کے وقت ابوسفیان مع چند دیگر سرداروں کے اس تحقیق کے لئے مکہ سے نکلے۔ دیکھا کہ سارے بیابان میں ہر طرف آگ روشن ہے اور آدمی ہی آدمی نظر آتے ہیں۔  
 رسول اللہ کے چچا حضرت عباسؓ کا دل اپنی قوم کے لئے بے چین تھا وہ چاہتے تھے کہ کسی صورت سے وہ مسلمان ہو جائے۔ در نہ کل جس وقت یہ فوج مکہ پر چڑھے گی تو اس کا نشان مٹ جائے گا۔

اسی خیال سے رات کو وہ اُن حضرت کے خچر دلدل پر چڑھ کر مکہ کی طرف گئے راستے میں ابوسفیان سے ملاقات ہو گئی۔ ان کو اپنے پیچھے بٹھا لیا اور تیزی کے ساتھ رسول اللہ صلی اللہ علیہ وسلم کے پاس لائے کہ اُن کے لئے مانگ لیں۔

ابوسفیان سب سے بڑے دشمن اسلام تھے۔ مکہ میں مسلمانوں کو ستاتے رہے پھر ہجرت کے بعد بار بار فوجیں لے کر مدینے پر چڑھائی کرتے رہے۔ سارے مسلمان ان کے خون کے پیاسے تھے۔ حضرت عباسؓ جب اُن کو اُن حضرت کے پاس لائے تھے تو حضرت عمرؓ نے راستے ہی میں دیکھ کر پہچان لیا، بڑھ کر اُن کے ساتھ ہی دربار رسالتؐ میں پہنچے اور کہنے لگے کہ اب حکم دیجئے کہ اب اُس دشمن کا سر اڑا دوں۔ اُن حضرت نے اُن کو روکا اور ابوسفیان کو امان دے کہ حضرت عباسؓ کے حوالے کیا وہ رات بھر انھیں کے خیمے میں رہے اور صبح کو اُن حضرت کی خدمت میں حاضر ہو کر اسلام لائے حضرت عباسؓ نے کہا یا رسول اللہ! ابوسفیان فخر پسند آدمی ہیں ان کو کوئی ہتیار عطا فرمایا جائے تو بہتر ہے۔ رسول اللہ صلی اللہ علیہ وسلم نے فرمایا کہ مکہ کا جو شخص غلامیہ

یا ابوسفیان کے گھر میں داخل ہو جائے گا اُس کو امان ہے۔ نیز جو اپنے گھر کا دروازہ بند کرے گا اس کو بھی امان ہے اور راستے میں بھی جو شخص اپنی تلوار میان میں رکھ لے گا ہم اُس سے نہیں لڑیں گے۔

ابوسفیان اس بات سے بہت خوش ہوئے کہ امان کے لحاظ سے ان کا گھر خانہ کعبہ کے برابر کر دیا گیا۔ انھوں نے مکہ میں جا کر اعلان کیا کہ محمد صلی اللہ علیہ وسلم ایسا لشکر لے کر آئے ہیں کہ تم ان کا مقابلہ نہیں کر سکتے۔ اگر جان کی امان چاہتے ہو تو کعبہ یا میرے گھر میں پناہ لو۔ یا اپنے اپنے دروازے بند کر لو اور تلواریں میان میں رکھو۔

اسلامی شکر شوکت و شان کے ساتھ قبیلہ دار الگ الگ مکہ کی طرف بڑھا آنحضرتؐ کی تاکید تھی حرم ہے خوں ریزی مطلق نہ ہو۔ چنانچہ بجز دو ایک خفیف مناقشوں کے جو ذکر کے بھی قابل نہیں ہیں بلا فراحت مکہ میں داخل ہو گئے۔

جب وہاں زردل فرمایا اور لوگ مطمئن ہو گئے تو کعبہ کی طرف چلے سواری پر سات بار بیت اللہ کا طواف کیا۔ مسجد حرم میں جس قدرت تھے سب نکلوائے خاص کعبہ کے اندر داخل ہو کر دو رکعت نماز ادا کی پھر اس کے دروازے پر کھڑے ہو گئے اور ایک تقریر فرمائی جس کا آغاز یہ ہے :

”اللہ ایک ہے جس کا کوئی شریک نہیں اس نے اپنا وعدہ سچا کر دکھایا اور

اپنے بندے کی مدد کی اور اکیلے سارے چھوٹے کو شکست دی۔ ہر قسم کے فخر اور

خون اور مال کے دعوے میرے قدموں کے نیچے ہیں“

اہل عرب اپنی شرافت اور آباد اجداد کے کارناموں پر فخر کیا کرتے تھے اور جب کسی قبیلہ کا کوئی آدمی مارا جاتا تو پستہ پستہ تک اس کا دعوے زندہ رکھتے اور خون یا مال ایسی خوں بہا کی شکل میں بدلہ حاصل کرتے اور اس کو بڑے فخر کی

بات سمجھتے تھے۔ اُس حضرت صلعم نے ان جاہلانہ مفاخر کو پا مال کر دیا۔ پھر فرمایا:  
 ”اے جماعت قریش! اب تمہارے جاہلیت کے گھمنڈ اور نسب کے فخر کو ہر  
 نعل نے مٹا دیا۔ تمام آدمی آدم کی اولاد ہیں اور آخر آدم خاک سے بنے تھے“  
 کفار قریش جنہوں نے اسلام اور خود اُس حضرت کی دشمنی میں کوئی دقیقہ  
 نہیں اٹھا رکھا تھا مغلوب اور خوف زدہ سامنے کھڑے ہوئے تھے۔ آپ  
 نے ان کی طرف نظر اٹھانے کے دیکھا اور فرمایا:

تم کیا سمجھتے ہو کہ میں تمہارے ساتھ کیا کروں گا؟  
 اُنہوں نے جواب دیا کہ آپ ہمارے شریف بھائی اور شریف برادر زاد  
 ہیں، ارشاد ہوا کہ جاؤ تم سب لوگ آزاد ہو۔

کفار نے اس ترجم اور نہربانی کو دیکھ کر اسلام کی طرف قدم بڑھایا اور ایک  
 قلیل تعداد کے سوا جو بعد میں اسلام لائی تمام اہل قریش اُسی دن مسلمان ہو گئے  
 چند کافر جنہوں نے خاص جرائم کئے تھے قتل کئے گئے۔

اس کے بعد آپ نے کعبہ کی کنجی عثمانؓ کے حوالے کر دی جو آج تک انہیں  
 کی نسل میں چلی آتی ہے۔

فتح مکہ زمانہ سابق اور مابعد کے درمیان ایک حد فاصل ہے کیونکہ قریش اہل  
 عرب کی نگاہ میں مذہبی پیشوا تھے۔ بہت سے قبائل کا ریحان اسلام کی طرف  
 ہو چکا تھا۔ مگر وہ اسی وجہ سے رُکے ہوئے تھے کہ دیکھیں قریش کیا کرتے ہیں۔  
 اس لئے قریش کا اسلام لانا گویا تمام عرب میں شرک اور بت پرستی کا خاتمہ  
 تھا۔ کعبہ کے بتوں کے ٹوٹنے کے ساتھ ہی عرب کے سارے بت خاک میں  
 مل گئے۔

# جنگِ حنین

فتح مکہ کے بعد بنی نقیف اور ہوازن کے قبائل جو مکہ اور طائف کے درمیان آباد اور نہایت جنگ جو اور سرکش تھے مسلمانوں سے مقابلہ کرنے کے لئے تیار ہو کر آئے مالک بن عوف ان سب کا سپہ سالار تھا۔ اُن حضرت کو جب خبر ملی تو صحابہ کو لے کر مکہ سے مقابلہ کے لئے نکلے۔ اسلامی فوج کی طاقت اس وقت بارہ ہزار تھی۔ اور ساز و سامان بھی دافر تھا۔ صحابہ جو ہمیشہ تھوڑی تعداد سے بڑی بڑی فوجوں پر غالب آجایا کرتے تھے اپنی اس کثرت اور شوکت کو دیکھ کر کہنے لگے کہ اب ہمارے اوپر کون غالب آسکتا ہے۔ اُن کی یہ بات درگاہِ الہی میں ناپسند ہوئی پہلے ہی معرکے میں جب دشمن نے تیر باری شروع کی تمام مسلمان درہم برہم ہو گئے اور سب کے پاؤں اکھڑ گئے۔ صرف نبی صلی اللہ علیہ وسلم اور اُن کے ساتھ چند افراد میدان میں رہ گئے۔ آپ نے یہ دیکھ کر حضرت عباسؓ سے جو ملید آواز تھے فرمایا کہ لوگوں کو پکارو اُن کی آواز سن کر انصار پلٹے جب اُن کی تعداد ایک سو ہو گئی تو انھوں نے کفار پر حملہ کیا۔ پھر بقیہ مسلمان بھی آگئے اور وہ بھی حملہ آور ہوئے، چند گھنٹوں میں دشمنوں نے شکست فاش کھائی۔ مسلمانوں کو غنیمت میں چھ ہزار عورتیں اور بچے، چوبیس ہزار اونٹ، چالیس ہزار بکریاں اور چار ہزار ادقیہ چاندی ملی۔

قرآن مجید میں اس واقعہ کا ذکر سورہ توبہ میں ہے۔

اللہ نے بہت سے موقعوں پر تمھاری مدد کی اور حنین کے دن بھی جب تم کو اپنی کثرت پر ناز تھا حالانکہ وہ کچھ کام نہ آئی اور زمین باوجود اپنی وسعت کے تمھارے اوپر تنگ ہو گئی اور

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ  
وَقَوْمُ حُنَيْنٍ إِذْ أَعْجَبَتْكُمْ كَثْرَتُكُمْ  
فَلَمَّا تَغَنَّ عَنكُمْ شَيْئًا وَضَاقَتْ  
عَلَيْكُمُ الْأَرْضُ بِمَا رَحُبَتْ تَوَلَّيْتُمْ

مُذَرِّجِينَ ط ثُمَّ أَنْزَلَ اللَّهُ سَكِينَتَهُ  
 عَلَى رَسُولِهِمَا وَعَلَى الْمُؤْمِنِينَ وَأَنْزَلَ  
 جُنُودًا أَلَمْ تَرَوْهَا وَعَذَّبَ الَّذِينَ  
 كَفَرُوا وَذَلَّ الَّذِينَ كَفَرُوا لَكُفْرِهِمْ ط

تم بیٹھ پھیر کر بھاگے پھر اللہ نے اپنے رسول  
 اور مسلمانوں پر تسلی نازل کی اور وہ فوجیں  
 اتاریں جن کو تم نے نہیں دیکھا اور کافروں  
 کو سزا دی۔ اور کافروں کا بدلہ یہی ہے

شکست کھانے کے بعد ہوازن کے کچھ لوگ آں حضرت کی خدمت میں آکر  
 مسلمان ہوئے اور کہا کہ یا رسول اللہ! ہم آپ کے رشتہ دار اور قرابت مند ہیں آپ  
 کی رضاعی والدہ حلیمہ ہمارے ہی قبیلے کی تھیں اگر ملوک عرب مثلاً نعمان بن منذر  
 یا حارث غسانی وغیرہ میں سے کسی نے ہمارے خاندان میں دودھ پیا ہو تو انہ  
 ہم کو ان سے بہت کچھ اُمیدیں ہوتیں اور آپ کی ذات سے تو ہم ان سے بھی زیادہ  
 توقع رکھتے ہیں۔ جو عورتیں اس جنگ میں گرفتار ہوئی ہیں ان میں سے بہت سی  
 آپ کی خالائیں اور بھوپھیاں ہیں۔

آپ نے فرمایا کہ تم کو اپنا مال زیادہ عزیز ہے یا عیال۔ ان لوگوں نے  
 کہا کہ ان دونوں میں سے ہم اپنے عیال کو ترجیح دیتے ہیں۔ فرمایا کہ میرے اور  
 بنی عبدالمطلب کے حصے میں جس قدر تمہارے عیال آئے ہیں میں تم کو واپس کر دوں  
 گا لیکن بہتر یہ ہے کہ جس وقت میں ظہر کی نماز سے فارغ ہوں۔ اس وقت تم لوگ  
 جماعت کے سامنے میرا واسطہ دلا کر مسلمانوں سے اپنے عیال کو مانگو۔ انھوں نے  
 ایسا ہی کیا۔ آں حضرت نے سب کے سامنے اعلان کیا کہ عبدالمطلب کی اولاد  
 کے حصہ میں جس قدر تمہارے بال بچے ہیں ان کو میں نے تمہیں بخشا، یہ سُن کر سارے  
 مسلمان بول اُٹھے کہ جس قدر ان کے اہل و عیال ہمارے حصے میں آئے ہیں۔ وہ  
 ہم نے رسول اللہ صلی اللہ علیہ وسلم کو دے دیے۔ اس طرح ہوازن کو ان کے  
 اہل و عیال واپس مل گئے۔

مال غنیمت میں سے زیادہ تر حصہ رسول اللہ صلی اللہ علیہ وسلم نے رؤسا قریش کو جوئے مسلمان ہوئے تھے نالیف قلوب کے لئے عطا فرمایا اس پر مدینے کے بعض انصار کو ملال ہوا۔ اٹھنوں نے آپس میں کہا کہ آں حضرتؐ نے اپنی قوم کو تمام مال تقسیم کر دیا اور ہم کو محروم رکھا، حالانکہ خود قریش ہماری تلواروں مغلوب ہوئے۔

آن حضرتؐ نے جب اس کا چرچا سنا تو انصار کو جمع کر کے پوچھا کہ کیا تم لوگوں نے ایسا کہا؟ انصار نے جواب دیا کہ ہمارے بعض نوجوانوں نے بیشک اس قسم کی باتیں کہیں لیکن سربراہ آوردہ لوگوں میں سے کسی نے کچھ نہ کہا اور نہ ان کا ایسا خیال ہے آپ نے ان کو مخاطب کر کے کہا :-

کیا یہ سچ نہیں ہے کہ تم لوگ گمراہ تھے اللہ تعالیٰ نے میری بددلت تم کو ہدایت عطا فرمائی۔ تم لوگ یا ہم دشمن تھے میرے ذریعے سے تم میں اتفاق پیدا ہوا۔

تم نادار تھے میرے دم سے اللہ نے تم کو ثنی کیا۔  
انصار ہر ہر بات پر کہتے جاتے تھے کہ بے شک اللہ کا اور اس کے رسولؐ کا احسان بہت بڑا ہے۔ پھر آپ نے فرمایا :

میں تم مجھ کو جو ابے سکتے ہو کہ ساری دین نے تجھ کو جھٹلایا اور ہم نے تیری تصدیق کی۔ سب نے تجھ کو چھوڑ دیا اور ہم نے پناہ دی، تو محتاج تھا ہم نے تیری مدد کی اور میں تمھاری ان سب باتوں کی تصدیق کر دوں گا۔ اسے جماعت انصار کیا تم کو پسند نہیں کہ لوگ اونٹ اور بکری لے کر جائیں اور تم محمد صلی اللہ علیہ وسلم کو اپنے گھر سے چلو

یہ تقریر سن کر انصار رو پڑے اور آنسو سے اُن کی داڑھیاں تر ہو گئیں پھر آپ نے ان کو سمجھایا کہ یہ لوگ ابھی تازہ مسلمان ہیں نالیف قلوب کے خیال سے ان کو زیادہ مال دیا گیا ہے۔ اس سے یہ نہ سمجھو کہ ان کا حق زیادہ ہے۔



# غزوہ تبوک

جنگ موتہ جو شام کے غسانی بادشاہ سے ہوئی تھی اس کا بدلہ لینے کے لئے اس نے عیسائی عربوں کا ایک لشکر تیار کیا اور قیصر سے بھی امداد طلب کی، اس نے چالیس ہزار فوج بھیجی۔ غسانی کا ارادہ تھا کہ مدینہ پر لشکر کشی کرے، اہل مدینہ یہ خبر سن کر اندیشہ مند تھے اُن حضرت نے بھی اُس کے مقابلے کے لئے تیاری شروع کی اور ہر ہر مسلمان قبیلہ سے فوجی اور مالی امداد طلب کی چونکہ اس زمانے میں سخت فحط تھا اور گرمی کی شدت تھی اس لئے اس لشکر کی تیاری میں بہت دشواری پیش آئی۔ منافقین مسلمانوں کو پہکاتے تھے کہ اس گرمی میں نہ جاؤ۔ اللہ تعالیٰ نے قرآن میں ان کا پردہ فاش کیا۔

وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا ط  
ان لوگوں نے کہا کہ گرمی میں نہ نکلو، کہہ دو کہ جہنم کی آگ اور زیادہ گرم ہے۔

بڑے بڑے صحابہ اور اہل کرم دولت مندوں خاص کر حضرت عثمانؓ غنی کی کوشش سے اس فوج کا ساز و سامان درست ہوا۔ اُن حضرتؓ رجب سہنہ میں لشکر کوئے کہ جس کی تعداد تقریباً بیس ہزار تھی روانہ ہوئے اور مقام تبوک میں جو مدینہ سے ۴۰۰ منزل کے فاصلے پر دشمن کی طرف ہے پہنچ کر قیام فرمایا، غسانی مقابلے کے لئے نہیں آیا۔

ایہ کے حکمران یوحنا نے اگر مصالحت کی اور جزیہ دینا منظور کیا جزیار اور اذرج کے باشندے بھی آئے اُنھوں نے بھی جزیہ پر صلح کی دومۃ الجندل کا رئیس اکیدر قیسر کا باجگزار اور اسلام کا دشمن تھا۔ حضرت خالدؓ کو چار سو آدمیوں کے ساتھ اس کے مقابلے کے لئے بھیجا وہ گرفتار ہو کر آیا، اُن حضرتؓ نے اس

کی جان بخشی کی اس لئے مجزیہ دنیا منظور کیا۔ دس دن تک وہاں قیام رہا اس کے بعد مدینہ کو واپس تشریف لائے۔ یہی سب سے آخری غزوہ تھا۔

## جج اکبر

سفہ میں پہلا سال تھا جس میں مسلمانوں کے اہتمام سے جج ہوا۔ اُن حضرت اگرچہ خود نہیں تشریف لے گئے، لیکن حضرت ابوبکرؓ کو میر حاج اور حضرت علیؓ کو نقیب بنا کر ۳۰ مسلمانوں کے ہمراہ مکہ بھیجا۔ قربانی کے ادب بھی ساتھ کر دئے۔

ان لوگوں نے جاکر جج ادا کیا، حضرت ابوبکرؓ نے مناسک جج لوگوں کو سکھائے اور منادی کر دی کہ آئندہ سے کوئی پرہتہ اور کوئی مشرک بیت اللہ میں داخل نہ ہو نیز سورہ برأت کی ابتدائی آیتیں سنائیں اور اعلان کر دیا کہ جن مشرکین سے معاہدہ ہو چکا ہے اس کی مدت تک عہد کی پابندی کی جائے گی اور جن سے کوئی عہد نامہ نہیں ہوا ہے ان کو چار ہینے کی مہلت ہے۔ اس کے بعد اللہ اور رسولؐ ان سے بری لکھ دیئے۔ اس اعلان کے بعد مکہ کے باقی ماندہ کفار بھی مسلمان ہو گئے اور عرب کے جو

قبائل رہ گئے تھے ان میں سے لوگ اُن حضرتؐ کی خدمت میں آنے شروع ہوئے اور جوق در جوق اسلام میں داخل ہونے لگے۔ اس وقت سورہ نصر نازل ہوئی۔

اِذَا جَاءَ نَصْرُ اللَّهِ وَالْفَتْحُ وَرَأَيْتَ  
النَّاسَ يَخْرُجُونَ فِي دِينِ اللَّهِ تَوَاضَعًا  
فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ  
كَانَ تَوَّابًا

جب فتح اور نصرت الہی آگئی اور تو نے دیکھ لیا کہ اللہ کے دین میں جو لوگ جوق در جوق داخل ہو رہے ہیں تو اپنے رب کی حمد کی تسبیح پڑھ اور اس سے معفرت مانگ وہ توبہ قبول کرنے والا ہے

اس میں ایک لطیف اشارہ اس امر کی طرف بھی ہے کہ نبوت اپنا فرض ادا کر چکی اب اس کو دنیا میں رہنے کی ضرورت نہیں۔

## حجۃ الوداع

سنہ ۵ ہجری میں خود اں حضرت گنجد کا نہیہ کیا۔ قبائل عرب میں بھی اس کی اطلاع دیدی۔ ہر ذی قعدہ کو صحابہ کے ہمراہ جن میں مدینے کی آبادی کا بیشتر حصہ تھا مکہ کو روانہ ہوئے۔ وہاں مختلف مقامات اور قبائل کے ایک لاکھ سے زیادہ مسلمانوں کا اجتماع ہوا حج کے بعد آپ نے ان کو مخاطب کر کے ایک موثر خطبہ دیا جس کا مطلب مختصراً یہ ہے:

لوگو! توبہ سے سزا اور یاد رکھو، ممکن ہے کہ آئندہ مجھ سے ملنے کا موقع نہ مل سکے جس طرح تم اس دن، اس مہینہ اور اس مقام کی حرمت کرتے ہو اسی طرح ایک مسلمان کا خون، مال اور آبرو دوسرے مسلمان پر حرام ہے۔ اللہ تعالیٰ تمھارے ہر ایک کام کا حساب لے گا۔ دیکھو میرے بعد گمراہ نہ ہو جانا کہ یا ہم ایک دوسرے کی گردن بننے لگو جس طرح تمھارے حقوق عورتوں پر ہیں اسی طرح عورتوں کے حقوق تمھارے اور ہیں ان کے ساتھ نرمی کرنا اور مہربانی سے پیش آنا اور اللہ سے ڈر کر ان کے حقوق کا لحاظ رکھنا۔

غلاموں کے ساتھ اچھا سلوک کرنا جو خود کھاؤ دہی ان کو کھلانا اور جو خود پہنودہی ان کو پہنانا، ان سے کوئی خطا ہو تو درگزر کرنا یا ان کو جڑا کر دینا۔ وہ بھی اللہ ہی کے بندے ہیں۔ ان کے اور پختی روانہ رکھنا۔ نہ عربی کو عجمی پر فضیلت ہے، نہ عجمی کو عربی پر۔ سب مسلمان آپس میں بھائی بھائی ہیں۔ تمھارے کسی بھائی کو کوئی چیز تمھارے لئے اس وقت تک حلال نہیں ہے جب تک وہ رضا مندی سے نہ بخش دے۔ دیکھو نا انصافی نہ کرنا۔ میں نے تمھارے درمیان ایک ایسی چیز جمود ڈی ہے جس کو اگر تم مضبوط پکڑو گے تو میرے بعد کبھی گمراہ نہ ہو گے۔ یاد رکھو وہ قرآن ہے۔

لوگو! عمل میں غلو ص۔ مسلمان بھائیوں کی خیر خواہی اور جماعت میں اتحاد

یہ تین باتیں ایسی ہیں جو سینہ کو پاک رکھتی ہیں۔

تم کو لازم ہے کہ میرا یہ کلام ان لوگوں کو پہنچا دو جو یہاں موجود نہیں ہیں کیونکہ بہت لوگ روایت کلام کو سن کر ان سے زیادہ رکھتے ہیں جو خود اپنے کانوں سے سنیں۔ اس الوداعی خطبہ کے بعد آپ نے لوگوں کو مخاطب کر کے فرمایا کہ قیامت کے دن اللہ تعالیٰ تم سے سوال کرے گا کہ میں نے تم کو اس کے احکام کی تبلیغ کی یا نہیں۔ تم لوگ اس کا کیا جواب دو گے؟ سب نے یکے بان ہو کر بلند آواز سے کہا کہ یا رسول اللہ ہم لوگ گواہ ہیں کہ آپ نے اللہ کے احکام ہم تک پہنچائے اور رسالت کا فرض ادا کر دیا۔ یہ سن کر آپ نے آسمان کی طرف اپنے ہاتھ اٹھائے اور تین بار کہا اے اللہ تو شاہد رہ۔

## ختم قرآن

اسی روز یعنی حجۃ الوداع کے خاتمہ پر قرآن کی یہ آیت نازل ہوئی۔

اَلْيَوْمَ اَمَلْتُ لَكُمْ دِينَكُمْ وَنَهَمْتُ عَلَيْكُمْ نِعْمَتِي وَرَضِيتُ لَكُمُ الْاِسْلَامَ دِينًا ط

آج میں نے تمہارے لئے دین کو مکمل کر دیا اور تم پر اپنی نعمت پوری کر دی، اور تمہارا لئے دین اسلام کو پسند کیا۔

اس دن سے احکام قرآنی کے نزول کا سلسلہ ختم ہو گیا اس کی تمام آیتیں اور سورتیں مرتب ہو چکی تھیں۔ اور بہت سے صحابہ پورے قرآن کے حافظ تھے۔

## دعوت اسلام اور اس کے نتائج

رسول اللہ صلی اللہ علیہ وسلم نے جس وقت مکہ سے ہجرت فرمائی ہے اس وقت تک قریش اور اس کے حلیف قبائل میں سے ایک مختصر جماعت نے اسلام کو قبول کیا تھا دیگر قبائل عرب کے صرف چند افراد اسلام لائے تھے۔

ہجرت کے بعد مدینے کے باشندے زیادہ تعداد میں مسلمان ہوئے ان کو انصار

کا لقب ملا یہاں کے لوگوں میں اسلام کا عشق اور اس کی طرف ایسا زحمان تھا کہ سب کے سب مسلمان ہو جاتے۔ لیکن ایک رکاوٹ یہ آپڑی کہ ان میں سے بعض اہل اثر یا تو اسلام کی حقیقت کو نہ سمجھ سکے یا اپنی سرداری کے زوال کا ان کو خوف ہو اس وجہ سے وہ اسلام کی دشمنی کرنے لگے۔ اُن کے ساتھ اور بھی اُن کے ہم خیال ہو گئے گو مسلمانوں کے غلبہ کی وجہ سے ظاہر میں وہ مسلمان ہو گئے تھے لیکن درپردہ مخالفت کرتے تھے۔ انھیں لوگوں کو قرآن نے منافق کہا۔ اُس حضرت اُن کے ساتھ نہایت جہربانی اور نرمی کا برتاؤ کرتے تھے یہاں تک کہ عید اللہ بن ابی جو منافقوں کا سرغنہ تھا، باوجود صحابہ کی مخالفت کے اس کے جنازے کی نماز پڑھائی۔ کفن کے لئے اپنا پیراہن مبارک بخشا اور خود اُس کی قبر میں اُترے۔ حالانکہ یہ شخص اسلام پر، مسلمانوں پر اور خود اُن حضرت کی ذات پر بہت سی مصیبتوں اور تکلیفوں کا باعث ہوا تھا۔ لیکن رحمتِ عالم لوگوں کی تالیفِ قلب کا بہت خیال رکھتے تھے اور چاہتے تھے کہ کسی صورت سے ان کا باطن بھی ظاہر کے مطابق ہو جائے کیونکہ اس سے اسلام کو بہت کچھ تقویت پہنچنے کی اُمید تھی۔

مدینہ کے یہودیوں سے عید اللہ بن سلام اور چند دیگر افراد اسلام لائے۔ اُن حضرت عرب کے قبائل کو اسلام کی طرف بلاتے تھے اُن کے پاس قاصد اور خطوط بھیجتے تھے۔ لیکن قریش کے مغلوب ہونے سے پیشتر تک کوئی بڑا نتیجہ ظاہر نہیں ہوا۔ اہل عرب کے توقف کی بڑی وجہ بظاہر یہ معلوم ہوتی ہے کہ اہل اسلام اور قریش میں جو لڑائیاں ہوتی تھیں وہ فیصلہ کن نہ تھیں۔ بدر میں اگر مسلمانوں کو فتح حاصل ہوئی تو احد میں قریش غالب رہے۔ نیز خندق کی لڑائی سے عربوں نے یہ سمجھا کہ مسلمان قریش سے رو در رو مقابلہ کرنے کی ہمت نہیں رکھتے اس کی وجہ سے اشاعتِ اسلام میں رکاوٹ پڑ گئی تھی اور اس کی رفتار بہت سست تھی۔

صلح حدیبیہ کے بعد امن و اماں ہو گیا اور کفار کو مسلمانوں کے ساتھ میل جول اور تبادلہ خیالات کا موقع ملا جب قرآن کی آیات اور اُس حضرت صلعم کی تعلیمات انھوں نے سنیں تو عام طور پر ان کا مرجحات اسلام کی طرف ہو گیا۔ لیکن پھر بھی قریش کے معاملے کے منتظر تھے۔

سنہ ۶ میں جب مسلمانوں نے مکہ کو فتح کر لیا تو تمام اہل عرب کی آنکھیں کھل گئیں۔ اور ان کو یقین ہوا کہ اسلام کے ساتھ غنی امداد اور آسمانی قوت شامل ہو۔ ورنہ بیت اللہ پر ان کا فتح یا ب ہونا ناممکن تھا اسی کے ساتھ تقریباً جملہ اہل قریش جن کی مذہبی سیادت سارے عرب میں مسلم تھی۔ اسلام میں داخل ہو گئے یہ دیکھ کر تمام عرب نے اس دین کی طرف قدم بڑھایا۔ اپنے اپنے قبیلوں سے وفود بھیجے اور اسلام میں داخل ہو گئے۔ چنانچہ تاریخ اسلام میں ۹۷ عام الوفود کہا جاتا ہے۔

### وفود

جب آپ مکہ سے واپس تشریف لائے تو بنی ثقیف نے اپنا وفد مست میں بھیجا اس کے سرگروہ عبد یا لیل بن عمر تھے۔ اُس حضرتؐ نے ان کے مسجد نبوی کے متصل خیمہ نصب کرایا ان لوگوں نے اسلام قبول کیا لیکن یہ درخواست کی کہ نماز ہمارے لئے معاف کر دی جائے۔ آپ نے فرمایا کہ اس دین میں کوئی خوبی نہیں جو بلا نثار کے ہو۔

اُنھوں نے اپنے یہاں کے بتوں کو بھی خود اپنے ہاتھوں سے توڑنے سے معافی چاہی۔ آپ نے اس کو منظور کیا اور ابوسفیان اور مغیرہ بن شعبہ کو حکم دیا کہ جا کر اُن کے یہاں کے طاغوت لات کو توڑ ڈالیں۔ اسی قبیلے میں سے عثمان بن ابی العاص کو اس کا امیر مقرر کیا جو اگرچہ

کم سن تھے لیکن قرآن اور اصول اسلام سے باخبر تھے۔ جلتے وقت ان کو ہدایت کی کہ نماز کے معاملے میں سختی نہ کرنا۔ ان میں بہت سے کم زور مفلس بچے اور بڑھے ہوں گے۔ ان کا لحاظ رکھنا یہ قبیلہ یعنی بنی ثقیف اسلام میں نہایت صادق اور بخشتہ ثابت ہوا۔

بنی تمیم میں سے ان کے رؤسار عطار دین حابس اور زبرقان بن بدر وغیرہ آئے۔ مسجد نبوی میں پہنچ کر حجرہ کے پیچھے سے اُن حضرت کا نام لے کر بلند آواز سے پکارتا شروع کیا اسی کے اوپر سورہ حجرات کی ابتدائی آیتیں نازل ہوئیں جن میں ممانعت کی گئی کہ نبی کو اس طرح نہ پکارو جس طرح تم آپس میں ایک دوسرے کو پکارتے ہو ورنہ تمھارے عمل اکارت ہو جائیں گے۔

اُن حضرت جب تشریف لائے تو بنی تمیم کے خطیب نے اپنی قوم کے مفخر کا خطبہ سنایا اور ان کے اشعار پڑھے۔ ادھر سے حضرت قیس بن شماس نے تقریر کی اور حضرت حسان بن ثابت نے اُن کے قصیدے کے جواب میں قصیدہ سنایا۔ اس کے بعد وہ لوگ مسلمان ہوئے۔ بنی صلی اللہ علیہ وسلم نے ان کو لغات عطا فرمائے۔

بنی سعد بن بکر کا جو وفد آیا اس میں ایک شخص ضمام بن ثعلبہ تھے اُن کے بدن پر کثرت سے بال تھے اور طبیعت کرخت واقع ہوئی تھی۔ اُن حضرت کے پاس صحابہ کا مجمع تھا۔ اُسٹے کے ساتھ ہی پوچھا کہ تم میں سے بن عبدالمطلب کون ہے اُن حضرت نے جواب دیا کہ میں۔ کہا کہ محمد (صلی اللہ علیہ وسلم) بولے کہ ہاں۔ کہا کہ میں آپ سے چند سوال کرنا ہوں گراں گزریں تو مجھ پر خفا نہ ہوں فرمایا کہ ہنیں جو کچھ پوچھنا ہے سبہ تامل پوچھو۔ انھوں نے کہا کہ میں اس اللہ کی قسم دلا کر جو گذشتہ موجودہ اور آئندہ نسلوں کا معبود ہے۔ پوچھتا ہوں کہ کیا اُس نے آپ کو اپنا

رسول بنا کر بھیجا ہے۔ فرمایا کہ ہاں بے شک۔ پھر کہا کہ میں اسی اللہ کی قسم دلا کر کہتا ہوں کہ کیا اس نے حکم دیا ہے کہ ہم پانچ وقت کی نمازیں پڑھیں نہ فرمایا کہ ہاں بے شک۔ ضمام نے اسی طرح حج، زکوٰۃ، روزہ وغیرہ ہر ایک عبادت کے متعلق سوال کیا اور سب سوالوں کا جواب پا کر آخر میں مسلمان ہوئے اور کہا کہ میں ان فرائض کو بلا کمی و بیشی کے ادا کرتا رہوں گا اور جو منہیات ہیں اس سے بچوں گا اس کے بعد واپس آگئے۔ اُن کے قبیلے کے سب لوگ بلا استثنا اسی روز مسلمان ہو گئے۔

قبیلہ ربیعہ بن عبد القیس میں سے جبار و بن بشر جو نصرانی تھے اُن حضرت کی خدمت میں حاضر ہو کر اسلام لائے اور بڑے سچے مسلمان ہوئے۔  
 قحطان میں سے زید الجلیل وفد کے سرغنہ ہو کر آئے۔ انھیں زید کے باپے میں اُن حضرت نے فرمایا کہ جتنے لوگوں کی میں نے تعریفیں سنیں ان کو حبیب دیکھا تو اس سے کم پایا۔ لیکن زید کی جس قدر مدح سنی تھی اُس سے ان کو زیادہ دیکھا۔ ان کا نام بدل کر زید الخیر کر دیا اور مقام قید اور اس کے اُس پاس کی زمینیں بھی کچھ عطا فرمائیں۔

قبیلہ طے میں سے حاتم کے بیٹے عدی اگر مسلمان ہوئے یہ پہلے عیسائی تھے۔  
 قیابل زبید، کندہ اور مراد سے بھی وفد آئے، حمیری بادشاہ حارث بن عبد کلال اور اس کے بھائیوں نعیم اور نعمان نیز زرعہ ذویزن اور مالک بن مرہ وغیرہ نے قاصدوں کو بھیج کر اپنے اسلام لانے کی اطلاع دی۔ اُن حضرت نے اُن کے جواب میں خطوط بھیجے جن میں زکوٰۃ کی ہدایت لکھی اور چند صحابہ کو راہ انداز کیا کہ جا کر ان کو دین کی تعلیم دیں۔  
 ملک شام کے مقام معان میں فرزدہ بن عمرو آدمیوں کی طرف سے حاضر تھے۔



انہوں نے بھی خط کے ذریعے سے اُن حضرت کو اپنے مسلمان ہونے کی اطلاع بھیجی۔ رسول کو جب یہ معلوم ہوا کہ وہ مسلمان ہو گئے ہیں تو ان کو قید کر دیا اور پھر قتل کر ڈالا۔ اپنی حاکم کا ایک وفد حضرت خالد بن ولید کے توسط سے آیا۔ یہ لوگ جاہلیت کے زمانے میں بڑے بہادر مشہور تھے اور اکثر اپنے حریفوں پر غالب آجاتے تھے۔ اُن حضرت نے اُن سے دریافت کیا کہ کیا وجہ تھی کہ تم لوگ اپنے دشمنوں پر فتیاب ہوا کرتے تھے انہوں نے کہا کہ ہم باہم متحارب تھے اور اپنی طرف سے کبھی ظلم کی ابتدا نہیں کرتے تھے۔ الغرض اسی طرح سلسلہ وار قبائل کے رؤسا و شرفاء آکر مسلمان ہوئے اور بیشتر اہل عرب نے دین اسلام قبول کر لیا۔

لیکن یہ کہنا مشکل ہے کہ ان سب لوگوں میں اسلام بڑی سچ ہو گیا تھا کیونکہ ان میں بہت سے بادیہ نشین تھے جو نئے نئے مسلمان ہوئے تھے ان کی جاہلیت کی عادتیں ان میں باقی تھیں۔ اور اسلامی تہذیب ان کو مکمل طور پر ابھی تک شائستہ نہیں بنا چکی تھی۔ چنانچہ قرآن کی سب سے آخری سورۃ جو نازل ہوئی اس میں بعض بادیہ نشینوں کی جہالت کا ذکر موجود ہے۔ اسی کے ساتھ بعض کی مدح بھی ہے۔

شہری باشندوں مثلاً مکہ، مدینہ، طائف، یمن اور بحرین کے لوگوں میں بے شک اسلام کا اثر بہت صادق تھا۔ چنانچہ انہی میں سے بڑے بڑے صحابہ اور رؤسا اسلام ہوئے۔

## مراسلات

اُن حضرت کی رسالت چونکہ عرب ہی تک محدود نہ تھی بلکہ آپ تمام بنی نوع انسان کے لئے نبی بنا کر بھیجے گئے تھے اس لئے جہاں تک امکان میں تھا یہودی عرب کے ملوک اور امرا کے پاس بھی دعوت اسلام کے خطوط بھیجے اور سفارت کے لئے صحابہ میں سے ان لوگوں کو منتخب فرمایا جن کو ان بادشاہوں اور فرماں رواؤں

کے دربار سے واقفیت تھی

حضرت وحیہ کلبی کو قیصر روم ہر قل کے پاس خط لے کر بھیجا جس کا مضمون یہ تھا:  
تم اسلام لاؤ محفوظ رہو گے اور اسدِ تنائے تم کو دو گنا اجر دے گا ورنہ تمہاری  
رعایا کا گناہ بھی تمہارے ذمے پڑے گا۔

اسی زمانے میں قیصر نے ایرانیوں پر فتح پائی تھی اور صلیب مقدس اس کو واپس  
ملی تھی۔ وہ اس کا شکریہ ادا کرنے کے لئے ملک شام میں آیا ہوا تھا۔ شہر جس سے  
بیت المقدس تک پیدل گیا۔ راستے بھر میں فرش اور فرش پر پھول بچائے گئے تھے۔  
حضرت وحیہ رسول کا خط لے کر وہیں پہنچے۔ اس نے ترجمہ کر کے سنا خود تو وہ اپنے  
دل میں اسلام کی حقانیت کو سمجھ گیا تھا۔ لیکن جب اپنے علماء اور مذہبی پیشواؤں کو جمع  
کر کے مشورہ کیا تو ان لوگوں نے مخالفت کی اس وجہ سے اسلام نہ لاسکا۔

شجاع بن وہبؓ اُن حضرت کا خط مندر بن حارث غسانی کے پاس جو شام میں  
تھلے کر گئے وہ اپنی قوت کے گھمنڈ میں اسلام نہیں لایا اور کہا کہ مجھ سے کون میرا ملک  
چھین سکتا ہے۔

عمرو بن اُمیہؓ نجاشی کے پاس بھیجے گئے انھوں نے جواب میں اپنے مسلمان ہونے  
کی اطلاع دی۔ چنانچہ جس دن اُن کا انتقال ہوا اُن حضرت نے الہام کے ذریعے اس  
کی اطلاع پا کر لوگوں کو خبر دی اور مدینہ میں اُن کے جنازے کی نماز پڑھی۔

عبداللہ بن حذافہ کو ایران کے بادشاہ خسرو پرویز کے دربار میں بھیجا اس  
خط کے عنوان پر اُن حضرت کا نام لکھا ہوا دیکھ کر غصہ سے اس کو چاک چاک کر ڈالا۔  
چونکہ ایرانی دستور کے مطابق بادشاہوں کے خطوط میں کاتب کا نام نہ لکھا جاتا ہے  
تھا۔ اُن حضرت کو یہ خیال پہنچا تو فرمایا کہ اس کی سلطنت کے پُرزے پُرزے ہو جائیں گے۔  
خسرو نے صرف خط کے پھاڑنے ہی پر اتنا نہیں کیا بلکہ غصہ میں آکر اپنے مین کے

عامل بادان کو لکھا کہ مجاز میں جس شخص نے نبوت کا دعویٰ کیا ہے اس کو پکڑ کر میرے پاس بھیج دو۔ باداں نے دو آدمیوں کو مدینہ بھیجا انھوں نے آکر اُن حضرتؑ کو دھکی دیا اور کہا کہ شہنشاہی حکم کے مطابق آپ کو ہمارے ہمراہ دربار میں چلنا ہوگا۔

یہ وہی دن تھا جس کی رات کو شیرویہ نے اپنے باپ خسرو پر دیر کو قتل کر ڈالا تھا۔ اُن حضرتؑ کو یہ خبر بذریعہ الہام کے معلوم ہوئی۔ ان دونوں سے کہا کہ تمہارا بادشاہ آج کی رات مارا گیا۔ انھوں نے کہا دیکھئے آپ کیا کہہ رہے ہیں ہم اس بات کو آپ کی ذمہ داری پر بادشاہ کو لکھتے ہیں اس کے نتائج آپ کو برداشت کرنے ہوں گے کیونکہ ہم جس قصور پر آپ کویتے کے لئے آئے ہیں یہ اس سے بھی بڑھ کر ہے۔ رسول اللہ صلی اللہ علیہ وسلم نے فرمایا کہ بے شک میری ذمہ داری پر تم اس خبر کو لکھ بھیجو اور اس کو یہ بھی اطلاع دید کہ میرے دین کا غلبہ وہاں تک پہنچے گا جہاں تک اُس کی سلطنت ہے، بلکہ جہاں تک کہ کوئی اونٹ یا گھوڑا پہنچ سکتا ہے۔

ان دونوں فرستادوں نے یمن میں واپس آکر بادان کو ان باتوں کی اطلاع دی ادھر اسی زمانے میں ایران سے مراسلہ پہنچا کہ خسرو پر دیر فلاں تاریخ کو مارا گیا اور شیرویہ اس کی بجائے تخت نشین ہوا۔ شیرویہ نے بادان کو یہ بھی لکھا کہ میرے باپ نے مجاز کے شخص کو طلب کیا تھا تا وہ فتنہ میں حکم نہ دوں اس سے تعرض نہ کرنا اس کا اثر یہ ہوا کہ باداں اور ان کے ساتھ جتنے ایرانی یمن میں تھے سب مسلمان ہو گئے۔

حاطب بن بنی بلتعہ کو مصر کے دالی مقوقس کے پاس بھیجا وہ اسلام تو نہیں لایا لیکن ایک حجر جس کا نام دلدل تھا اور دو لونڈیاں اُن حضرتؑ کے لئے تحفہً بھیجیں۔ ان میں سے ایک ماریہ قبطیہ تھیں جن کے بطن سے اُن حضرتؑ کے بیٹے ابراہیم پیدا ہوئے تھے۔

سلیط بن عمرو کو بنی حنیف کے سردار ہو دو بن علی کے یہاں علا

بن حضرتؑ کو فرماں روائے بحرین مندر بن سادی کی طرف اور عمرو بن عاصؓ کو سرحد  
بنی یزید کے پاس بھیجا۔ اُن میں سے بعض اسلام لائے۔ بعض اسلام پر غور و فکر کرنے  
لگے اور اکثر ملکوں میں اس دین کا چرچا پھیل گیا۔

## تعلیماتِ مدینہ

مدینہ میں ۲۱ سورتیں نازل ہوئیں جو تقریباً ایک ثلث قرآن ہے۔  
مدنی آیتیں مکی آیتوں سے کئی حیثیتوں سے ممتاز ہیں۔ مکی آیات میں اقوام سابقہ کے  
قصص اور عبرت خیز واقعات بیان کئے گئے ہیں۔ لیکن مدنی آیات میں بیشتر خود مسلمانوں  
کی لڑائیوں اور ان کے اسباب وغیرہ کا ذکر ہے۔ میزان میں فرائض اور احکام زیادہ  
ہیں جو مکی آیات میں کم ہیں۔ یہی وجہ ہے کہ اللہ تعالیٰ نے مکی آیتوں میں ”یا بنی آدم“  
”یا ایہا الناس“ یا اہل الکتاب کے لفظ سے زیادہ خطاب فرمایا ہے اور مدنی  
آیتوں میں ”یا ایہا الذین آمنوا“ کہہ کر مخاطب کیا ہے۔

### آیتِ قتال

مکہ سے ہجرت کرنے کے بعد ہی آیتِ قتال نازل ہوئی۔ اس ذیل میں تاریخی  
حیثیت سے ان اسباب کا بیان کر دینا ضروری ہے جن کی بنیاد پر جنگ کی اجازت دی گئی۔  
خود قرآن مجید میں کئی جگہ تصریح کے ساتھ ان کا ذکر ہے۔ ان سب پر غور  
کرنے سے یہ واضح ہوتا ہے کہ دراصل ان کا مرجع دو باتیں ہیں :

۱) غیروں کی دست درازی سے اپنی حفاظت کے لئے لڑنا۔

۲) اشاعتِ اسلام میں جو رکاوٹیں ڈالی جائیں ان کی مداخلت کرنا۔ مثلاً  
کوئی قوم مسلمانوں کو اس غرض سے ستائے کہ وہ اپنے دین کو چھوڑ دیں یا کسی کو مسلمان



یہ بھی ظاہر کر دیا کہ فتنہ یعنی کسی کے عقیدے اور ایمان پر زبردستی کرنا اور انسان کے ذریعے نجات تلاش کرنے کی جرات کو غضب کرنا سخت ترین ظلم ہے۔ یہاں تک کہ قتل اور خون ریزی سے بھی بڑھ کر ہے لہذا جو کافر ایسا کریں اُن سے لڑو۔ اگر کفار مسلمانوں کے راستے میں حائل نہ ہوں اور لڑائی نہ کریں تو پھر اُن کے ساتھ مسلمانوں کو بھی لڑنے کی کوئی وجہ نہیں۔

سورہ انفال میں ہے :

فَاِنْ جَاحَوْا فَلْسَلِمَ فَاَجْحَحْ كَہَا اگر وہ (کفار) صلح کی طرف جھکیں تو تو بھی جھک جا کیونکہ اصلی غرض دعوت اسلام کی حفاظت ہے جو صلح سے بھی حاصل ہو جاتی ہے اس لئے جب کافر قوم مسلمانوں سے صلح کرنے کی خواہاں ہو تو اس حکم الہی کے مطابق مسلمان اس کے قبول کرنے کے لئے مامور ہیں۔

جو کافر مسلمانوں سے دین کے بارے میں نہ لڑیں اور مصالحت کے ساتھ ہیں ان کے ساتھ سلوک اور احسان کرنا بھی منع نہیں ہے۔

سورہ ممتحنہ میں فرمایا :

لَا يَهْلِكُمُ اللَّهُ عَنِ الَّذِينَ كَفَرُوا بِمَا كَفَرُوا جو وہ تم سے دین کے بارے میں نہیں لڑیں اور انہوں نے تم کو تمہارے گھروں سے نہیں نکالا ان کے ساتھ احسان اور ان تکرروں سے وقفستوا الیہم لہ

اُن حضرت ہجرت کر کے جب مدینہ تشریف لائے تو یہاں دو مخالف گروہ تھے ایک منافق جو بظاہر مسلمان لیکن در پردہ دشمن تھے۔ دوسرے یہود انحضرتؐ نے یہود کے ساتھ عہد نامہ کیا لیکن خیگ اخزاب میں انہوں نے عہد شکنی کی اور قریش کے ساتھ مل کر مسلمانوں سے لڑنے کے لئے آئے جس کی وجہ سے مسلمانوں کے صبر و ثبات میں سخت زلزلہ پڑ گیا۔ جب وہ مصیبت کی گھاٹ اٹھ گئی تو اُن کے ساتھ لڑنے کا حکم دیا گیا۔

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ  
 الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ  
 وَلَا يَدِينُونَ دِينَ الْحَنِیِّ مِنَ الَّذِينَ  
 أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ  
 هُمْ صَاعِقُونَ ط

ان اہل کتاب کے جو نہ اللہ پر ایمان رکھتے ہیں نہ  
 روزِ آخرت پر اور نہ اللہ اور نہ اس کے رسول  
 کی حرام کی ہوئی چیزوں کو حرام سمجھتے ہیں۔ نہ  
 دین حق کو ماننے میں۔ لڑو۔ یہاں تک کہ وہ  
 غور ہو کر اپنے ہاتھوں سے جزیہ دیں۔

ان تمام آیات سے یہ واضح ہو جاتا ہے کہ اسلام صلح اور امن کی اصلی روح  
 ہے کہ آیات۔ وہ لڑائی کی اسی وقت اجازت دیتا ہے جب مسلمانوں کے اوپر مباحث  
 ظلم اور سختی کی جائے یا اشاعت اسلام میں رکاوٹ ڈالی جائے۔  
 قرآن چونکہ کل دنیا کے آدمیوں کے لئے اتارا گیا ہے۔ اس لئے اُس نے  
 اس مرکز کو معین کر دیا جس پر عالم کے امن کی بنیاد قائم ہوتی ہے یعنی اس نے بنی نوع  
 انسان کی ہر قسم کی خود غرضی کو مٹا کر جو مخالفوں کی جڑ ہے۔ اس کے تمام افعال ارادیہ  
 کا مقصد صرف رضائے الہی کو قرار دیا۔

سورۃ النعام میں ہے :

قُلْ إِنْ صَلَّيْتُ وَاسْتَسْقَيْتُ وَنَحْيَيْتُ وَنَكَحْتُ  
 لِلَّهِ رَبِّ الْعَالَمِينَ لَا شَرِيكَ لَنَا ط

کہ جسے کہ میری قربانی، میری زندگی اور میری موت سب  
 اللہ رب العالمین کے لئے ہے جس کو کوئی شریک نہیں  
 ہے وہ نقطہ ہے جس پر دنیا کے تمام انسان اگر متحد ہو سکتے ہیں۔ کیونکہ جب  
 سب کی غرض ایک ہوگی تو یا ہم نزاع نہیں ہو سکتی۔

عہد و پیمان

اسی ذیل میں عہد و پیمان کا ذکر بھی ضروری ہے۔ قرآن نے جا بجا وقفائے عہد

کی تاکید کی ہے۔ سورۃ مائدہ میں ہے :

يَا أَيُّهَا الَّذِينَ آمَنُوا أَوْفُوا بِالْعُقُودِ ط

مسلمانو! اپنے اقراروں کو پورا کیا کرو۔

سورہ اسرار میں ہے :

وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا  
اور عہد کو پورا کیا کرو کہونکہ اس کی باز پرس ہوگی

سورہ نسا میں مخفی ریشہ دوانی کرنے والے بد خواہوں اور منافقوں کے بارے میں حکم ہے کہ ان کو جہاں پاؤ قتل کرو۔ لیکن اس کے ساتھ یہ بھی ہے۔

إِلَّا الَّذِينَ يَصِلُونَ إِلَى قَوْمٍ بَيْنَكُمْ  
وَبَيْنَهُمْ مِيثَاقٌ ط  
مگر وہ لوگ جو ایسی قوم میں جا ملیں کہ تمہارے اور ان کے درمیان میں معاہدہ ہو۔

یعنی اہل معاہدہ کے پاس اگر جانی دشمن بھی پناہ گیر ہو جائے تو اس کی حرمت مسلمانوں کو کرنی پڑے گی، اور قتل نہیں کیا جائے گا۔

اللہ تعالیٰ نے معاہدے کو جس قدر محترم رکھا ہے اس کا اندازہ اس سے ہو سکتا ہے کہ قرآن میں اس نے کسی مسلمان کے قتل خطا کا جو تاوان مقرر کیا ہے بعینہ ہی تاوان اس کافر کا بھی رکھا ہے جو اس قوم کا ہو جس سے عہد نامہ ہو چکا ہے۔

وَإِنْ اسْتَفْضَرُوا مِنْكُمُ الْغَنَائِمَ  
مَعْلُومًا لِّتَصْرُوا عَلَى قَوْمٍ بَيْنَكُمْ  
وَبَيْنَهُمْ مِيثَاقٌ ط  
مسلمان اگر تم سے دین کے بارے میں مدد کے خواہاں ہوں تو تم کو ان کی مدد کرنی لازم ہے مگر اس قسم کے مقابلے میں نہیں کہ تم میں اور اس میں عہد و پیمان ہو۔

یعنی اسلامی اخوت اور سہمدردی سے بھی زیادہ عہد کا لحاظ رکھا ہے۔

چنانچہ صلح حدیبیہ کے موقع پر جو اُن حضرات اور گفار قریش کے درمیان ہوئی تھی، اور جس میں ایک شرط یہ بھی تھی کہ مکہ کا کوئی شخص اگر مسلمانوں کے پاس آجائے گا تو واپس کر دیا جائے گا۔ ایک مسلمان قیدی ابو جندل کسی طرح مکہ سے بھاگ کر اُن حضرات کے پاس آگئے۔ کافروں نے اُن کو بہت مارا اُنھوں نے اپنے زخم دکھائے اور فریاد کی کہ مجھے اپنے ساتھ مدینے لے چلے۔ اُن حضرات نے اُن کے باپ سہیل کو بہت سمجھایا کہ ان کو ہمارے ساتھ کر دو لیکن وہ راضی نہ ہوئے مجبوراً پابندی عہد



کی وجہ سے اُن کو واپس کرنا پڑا اور مسلمان کے دل تڑپتے ہوئے رہ گئے۔

## اسیران جنگ

لڑائی میں جو دشمن گرفتار ہوں ان کے بارے میں تصریح کے ساتھ اللہ تعالیٰ نے حکم دیا ہے :

حَتَّىٰ إِذَا اُخْتُلِفْتُمْ فِي شُرُوفِ الْوُقُوفِ

یہاں تک کہ جب تم ان کا زور توڑ چکو تو ان کو باندھ لو

فَإِمَّا مَنًّا بَعْدَ وَاِمَّا فِدَاً عَطَ -

پھر یا تو احسان رکھ کر یا فدیہ لے کر چھوڑ دو

اس کے سوا ان کے متعلق کوئی دوسرا حکم قرآن میں نہیں ہے۔

## غلامی

جس وقت قرآن نازل ہوا تھا اس وقت عربوں کی ملکیت میں غلام اور کنیز دونوں تھے۔ قرآن نے ان کو اپنی حالت پر قائم رکھا اور مملوکہ کنیز کو جس طرح اُن کے مالک پہلے سے مباح سمجھتے چلے آتے تھے اُسی طرح مباح رکھا لیکن ان کے آزاد کرنے کی بہت ترغیب دلائی اور تین صورتیں خاص طور پر اس کے لئے بتائیں۔

۱) سورہ بلد میں انسان کی شکر گزاری کے واحیات میں سب سے مقدم اسی کو رکھا

اَلَمْ يَجْعَلْ لَّكُمْ عَلَيْنَ وَلَسَانًا وَشَفِيقًا

کیا ہم نے انسان کو دو ٹکھیں زبان اور دو ہونٹ نہیں دیئے

وَهَدَيْنَاكَ النُّجْدَيْنِ فَلَا تُكْمِرْ

اور بھلائی ویرائی کے راستے اس کو نہیں دکھائے پھر بھی

اَلْعُقْبَةَ وَمَا اَدْمَسَاكَ مَا لِعُقْبَةٍ

ان کے شکریہ میں گھائی میں ہو کر نہ نکلا اور تمہیں معلوم

ہے کہ وہ گھائی کیا ہے۔ گردن کو غلامی سے آزاد کرنا۔

فَلَنْ رَقَبَةً ط

۲) زکوٰۃ کے آٹھ مصارف میں سے ایک ہر طرف خاص اس کے لئے مقرر فرمایا یعنی زکوٰۃ

کی آمدنی میں سے مال کا ایک حصہ اس غرض کے لئے مخصوص کیا جائے کہ اس سے غلام

آزاد کر لئے جائیں۔

۳) اسی کو بعض بعض گناہوں کا کفارہ قرار دیا۔ مثلاً قتلِ خطا، ظہار اور عین

تینوں میں قرآن نے بردہ آزاد کرنے کا حکم دیا ہے۔  
خود نبی صلی اللہ علیہ وسلم تحریرِ رقبہ کے فضائل بیان فرما کر اور علی طور پر  
اس کی مثالیں پیش کر کے امت کو بار بار اس کی ترغیب دلاتے رہے۔

## عبادات

(۱) نماز مکہ سی میں شروع ہو چکی تھی۔ مدنی آیات نے اس کی کوئی تفصیل نہیں کی  
صرف تاز جمعہ کا ذکر سورہ جمعہ میں اور نماز خوف کا بیان سورہ نسا میں نازل ہوا۔ البتہ اس  
کی پابندی اور نگہداشت کی تاکیدیں متعدد آیتوں میں کی گئی  
سنہ ۷ھ میں نبی صلی اللہ علیہ وسلم نے نماز کے لئے اذان کا دستور مقرر فرمایا۔  
(۲) مدینہ میں بھی نماز بیت المقدس کے رخ پڑھی جاتی تھی جو یہود و نصاریٰ  
کا قبلہ تھا۔ آل حضرت قبلہ ابراہیمی کے آرزو مند تھے۔ ہجرت کے، امامہ بعد اللہ  
تعالیٰ نے آپ کی خواہش کے مطابق کعبہ کو مسلمانوں کا قبلہ کر دیا اور اس کے  
متعلق تاکیدیں احکام نازل فرمائے کہ اسی کی طرف رخ کر کے نمازیں پڑھا کرو۔  
(۳) روزہ مدینہ میں سنہ ۲ھ میں فرض ہوا۔ اور اللہ تعالیٰ نے اس کے لئے  
ماہ رمضان کو جس میں قرآن نازل ہوا مخصوص کر دیا۔

(۴) زکوٰۃ مدینہ میں فرض ہوئی اس کے مصارف سورہ توبہ میں بیان کرے  
گئے۔ آل حضرت نے سنہ ۷ھ میں اس کی تحصیل کے لئے عمال مقرر کئے اور ایک  
مکتوب میں اس کی تفصیل لکھوا دی۔

(۵) حج کی کسی قدر تاریخ اور اس کے اغراض سورہ حج میں بیان کئے گئے۔  
میں سورہ آل عمران میں اللہ تعالیٰ نے خانہ کعبہ کی اولیت اور افضلیت  
بیان کر کے حج کو فرض کر دیا۔

## نظام اجتماعی

اجتماعی معاملات میں سب سے پہلے زکوٰۃ اور حج آتے ہیں۔ لیکن چونکہ فقہان کی تفصیل کو اپنا حصہ سمجھتے ہیں اس لئے ہم بھی اُن کے حدود و عمل میں قدم رکھنا پسند نہیں کرتے۔ ورنہ ظاہر ہے کہ زکوٰۃ کی غرض یہ ہے کہ اغنیاء کی دولت سے فقراء کو مدد پہنچے اور یہ ایک تمدنی مسئلہ ہے۔ اسی طرح حج کا مقصد یہ ہے کہ دنیا کے ہر حصے کے اہل اسلام میدانِ عرفات میں اکرم جمع ہوں۔ اللہ کے نام کی بڑائی کریں اور باہمی تعارف، تبادلہ خیالات اور ایک دوسرے کی امداد کے ذرائع سوچیں۔ یہ بھی ایک اجتماعی امر ہے۔ بہر صورت ہم ان دونوں کو چھوڑ کر دیگر امور کو مختصراً لکھتے ہیں۔

## اخوت اور مساوات

قرآن نے کل مسلمانوں کو آپس میں بھائی بھائی قرار دیا اور ان تمام رکاوٹوں اور بندشوں کو جو بنی نوع انسان نے نسبتی شرافت کی بنیاد پر یا بھی مساوات میں ڈال رکھی تھیں اٹھا دیا۔ سورہ حجرات میں ہے:

إِنَّمَا الْمُؤْمِنُونَ إِخْوَةٌ ط

مسلمان تو بس آپس میں بھائی بھائی ہیں۔

ہر قسم کے نسبتی فخر اور خاندانی شرافت کے دعوے کو مٹا کر بزرگی کا ذریعہ صرف تقویٰ کو قرار دیا۔ چنانچہ اس کے آگے ہے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ  
وَأُنْثَىٰ وَجَعَلْنَاكُمْ شُعُوبًا  
وَقَبَائِلَ لِتَعَارَفُوا إِنَّ أَكْرَمَكُمْ  
عِنْدَ اللَّهِ أَتْقَاكُمْ ط

لوگو! ہم نے تم کو ایک مرد اور ایک عورت سے  
پیدا کیا اور تمہارے قبیلے اور کہنے والے بنا کر  
تاکہ آپس میں پہچان رکھو حقیقت یہ ہے کہ تم میں  
سب سے زیادہ بزرگ اللہ کے نزدیک وہ ہے

جو سب سے زیادہ پرہیزگار ہے۔

یعنی قبیلہ اور خاندان محض پہچاننے کے لئے ہے۔ فضیلت کا مدار تقویٰ پر ہے۔

فتح مکہ کے خطبہ میں رسول اللہ صلی اللہ علیہ وسلم نے فرمایا:

لَا فَضْلَ لِعَرَبِيٍّ عَلَى عَجَمِيٍّ وَلَا عَجَمِيٍّ  
عَلَى عَرَبِيٍّ النَّاسُ كُلُّهُمْ مِنْ آدَمَ  
وَآدَمُ مِنَ التَّرَابِ ط

نہ عربی کو عجمی پر فضیلت ہے نہ عجمی کو عربی پر  
سارے آدمی آدم کی نسل سے ہیں اور آدم  
مٹی سے بنے تھے۔

احترام حقوق

قرآن نے تمام مسلمانوں کے حقوق برابر کر دیے اور ایک کی جان و مال دیکر  
دوسرے پر حرام فرمائی۔ سورہ نسا میں ہے:

وَمَا كَانَ لِمُؤْمِنٍ أَنْ يَقْتُلَ  
مُؤْمِنًا إِلَّا خَطَاً ط

کسی مسلمان کو دوا نہیں کہ وہ کسی مسلمان کو  
قتل کرے مگر بھول چوک سے

اس کے بعد قتل عمد کی وعید ہے:

وَمَنْ يَقْتُلْ مُؤْمِنًا مُتَعَمِّدًا فَجَزَاءُ  
جَهَنَّمَ حَالِدًا فِيهَا وَغَضِبَ اللَّهُ عَلَيْهَا  
وَلَعْنَتُهُ وَأَعَدَّ لَهَا عَذَابًا عَظِيمًا ط

جو کوئی تصدا کسی مومن کو قتل کرے گا اس کا بدلہ جہنم ہو  
ہمیشہ اس میں رہے گا اور اس کا غضب ہوگا اور  
اس کی لعنت ہوگی اس لئے اللہ نے بڑا عذاب تیار کر رکھا ہے۔

سورہ حجرات میں ہے:

يَا أَيُّهَا الَّذِينَ آمَنُوا لَا تَسْخَرُوا مِنْ  
قَوْمٍ عَسَى أَنْ يَكُونُوا خَيْرًا مِنْهُمْ وَلَا  
نِسَاءً مِنْ نِسَاءِ عَسَى أَنْ يَكُنَّ خَيْرًا  
مِنْهُنَّ وَلَا تَلْمِزُوا أَنْفُسَكُمْ وَلَا  
تَنَابَزُوا بِالْأَلْقَابِ ط بَلَى الْأَسْمَاءُ  
الْفُسُوقُ بَعْدَ الْإِيمَانِ ط وَمَنْ كَفَرَ

اے مومنو! کوئی قوم کسی پر نہ ہنسے۔ ممکن  
ہے کہ وہی اس سے اللہ کے نزدیک بہتر ہو  
اور نہ عورتیں عورتوں پر ممکن ہے کہ وہی  
بہتر ہوں۔ آپس میں ایک دوسرے کو بھینٹ نہ  
دو۔ نہ برسے القاب سے بیکار و ایمان لانے  
کے بعد بد تہذیبی کا نام برا ہے اور جو اس سے

يَتَّبِعْ فَأُولَٰئِكَ هُمُ الظَّالِمُونَ ط  
يَا أَيُّهَا الَّذِينَ آمَنُوا جَنَّبُوا كَثِيرًا  
مِّنَ اللَّطَنِ إِنَّ بَعْضَ لَظَنٍ إِشْمٌ  
وَلَا تَجَسَّسُوا وَلَا يَغْتَبِ بَعْضُكُم  
بَعْضًا أَيَحِيتُ أَحَدُكُمْ أَن يَأْكُلَ  
لَحْمَ أَخِيهِ مَيْتًا ط

باز نہ آئیں گے وہ ظالم ہیں۔ اے مومنو! اگر  
گمان سے پرہیز کرو۔ کیونکہ بعض گمان گناہ  
ہیں۔ جاسوسی میں نہ پڑو۔ نہ ایک دوسرے  
کی غیبت کرو۔ کیا تم میں سے کوئی پسند کرے  
گا کہ اپنے مردہ بھائی کا گوشت  
کھائے۔

فَرِضَةٌ عَلَيْهِ

اللہ تعالیٰ نے مسلمانوں کو ایک دوسرے کا مردگارا اور پشت پناہ بنانا  
اور ان کا فرض یہ قرار دیا کہ تمام اقوام کا مدد حق کریں نیکی بھلائیں اور برائی کو  
مٹائیں۔ اسی بنا پر ان کو خیر امت کا لقب دیا اور فرمایا :-

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ عَنِ  
الْمُنكَرِ تَذُكَّرُونَ بِاللَّهِ ط

تم بہترین امت ہو جو انسانوں کی رہنمائی کے  
لئے بنائی گئی۔ اچھی باتوں کا حکم دیتے ہو اور بُرے  
باتوں سے روکتے ہو اور اللہ پر ایمان رکھتے ہو

دنیا میں اُن کے لئے وعدہ کیا

وَعَدَ اللَّهُ الَّذِينَ آمَنُوا مِنكُمْ  
وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ ط

جو لوگ ایمان لائے اور انہوں نے نیک کام کیے  
اُن سے اللہ کا وعدہ ہے کہ وہ ان کو زمین کو  
بادشاہت عطا کرے گا

اور آخرت کے لئے یہ وعدہ فرمایا :-

وَعَدَ اللَّهُ الْمُؤْمِنِينَ وَالْمُؤْمِنَاتِ  
جَنَّاتٍ تَجْرِي مِن تَحْتِهَا الْأَنْهَارُ  
خَالِدِينَ فِيهَا ط

مسلمان مردوں اور عورتوں سے اللہ نے  
جنت کا وعدہ کیا ہے جس میں نہ گھٹے نہ ہریں جا  
ہیں وہ اس میں ہمیشہ رہیں گے۔

جو لوگ اس فرض کو ادا نہ کریں ان کو عذاب کا مستوجب قرار دیا۔

قُلْ إِنْ كَانَ آبَاؤُكُمْ وَأَبْنَاؤُكُمْ  
وَأَخْوَانُكُمْ وَأَزْوَاجُكُمْ وَعَشِيرَتُكُمْ  
وَأَمْوَالٌ اقْتَرَفْتُمُوهَا وَتِجَارَةٌ تِجَارَتُكُمْ  
تَخْشَوْنَ كَسَادَهَا وَمَسَاكِنُ تَرْضَوْنَ  
أَحْبَبَ إِلَيْكُمْ مِنَ اللَّهِ وَرَسُولِهِ  
وَجِهَادٍ فِي سَبِيلِهِ فَتَرَبَّصُوا حَتَّى  
يَأْتِيَ اللَّهُ بِأَمْرٍ وَاللَّهُ لَا يَهْدِي الْقَوْمَ  
الْفَاسِقِينَ ط

کہہ دے کہ اگر تمہارے باپ اور بیٹے اور  
بھائی اور بیوی اور کنبہ دے اور وہ مال  
جو تم نے کمائے ہیں اور وہ تجارت جس کے  
بند ہونے سے ڈرتے ہو اور وہ گھر جو تم  
کو پسند ہیں اور اس کے رسول اور جہاد  
فی سبیل اللہ سے تم کو بڑھ کر عزیز ہیں  
تو ٹھہرو کہ اللہ کا حکم آئے۔ اور الفاسقوں  
کو ہدایت نہیں کرتا۔

### معاشرت خانگی

نظام زندگی کی اصل بنیاد میاں بیوی کے خوش گوار تعلقات پر ہے اللہ تعالیٰ  
نے عقد نکاح کو بیان مستحکم فرمایا ہے اور اپنے اس احسان کا اظہار کیلئے کہ ہم نے  
زوجین میں باہم مہر و الفت پیدا کی اور مردوں کو عورتوں کا اور عورتوں کو مردوں  
کا لباس بنایا یعنی دونوں ایک دوسرے کے پردہ عصمت کے محافظ ہیں۔

جن عورتوں سے نکاح حرام ہے، سورہ نساء میں ان کو تفصیل کے ساتھ  
بیان کر دیا۔ نیز سورہ بقرہ میں مشرکوں سے اور سورہ نور میں زنا کاروں سے  
خواہ مرد ہوں یا عورت نکاح کی ممانعت کی، سورہ مائدہ میں مسلمان مردوں کے لئے  
کتابیہ عورت کے ساتھ نکاح مسباح کر دیا۔ نیز ان کو ایک ساتھ چار بیبیوں تک اجازت  
دی بشرطیکہ ان میں عدل کر سکیں اور اگر خوف ہو کہ نہیں کر سکیں گے تو ایک ہی  
پر اکتفا کریں۔

مرد کے اوپر عورت کے لئے ہر بھی فرس گیا اور اس کی کوئی خاص حد نہیں معین

فرمائی۔ گھر کا سردار اگرچہ مرد کو قرار دیا۔ لیکن حقوق میاں بیوی کے مساوی رکھے۔ مرد کو عورتوں کے ساتھ نرمی اور مہربانی کا برتاؤ کرنے کی تاکید فرمائی۔

زوجین کے اختلاف طبع کی صورت میں عقد نکاح کو قائم رکھنے کے لئے جتنی تدبیریں ممکن ہیں وہ قرآن میں بتلائیں۔

پہلی بات یہ ہے کہ شوہر کا دل بیوی کو ناپسند کرنا ہو اس کی بابت فرمایا کہ:

وَعَاشِرُهُنَّ بِالْمَعْرُوفِ فَإِنْ كَرِهْتُمُوهُنَّ فَمَسَاكِينًا يَبْتَاعُوا مِنْكُمْ وَلَا تُضَاهُوا فِي الْأَمْوَالِ الَّتِي نَزَّلْنَا بِهِنَّ لِلنِّسَاءِ وَلَا يَحِلُّ لَكُمْ أَنْ تَنْكِحُوا مَا بَيْنَ يَدَيْكُمْ وَأُولَئِكَ هُمُ الْفَاسِقُونَ

اور بیویوں کے ساتھ حسن سلوک سے رہو پہلوگ  
تم ان کو ناپسند کرو تو کچھ بعید نہیں کہ تم کسی غیر کو ناپسند کرو  
اللہ نے فیہیں خیراً کثیراً ط

اگر بیوی نا فرمائی کرے تو اس کے بارے میں مرد کو حکم دیا کہ:

وَالَّذِي تَخْتَفُونَ شُؤْرَهُنَّ فَعِظُوهُنَّ فِي الْبُيُوتِ وَلَا تُخْرِجُوهُنَّ فَإِنْ يَخَافُنَّ مِنْكُمْ فَإِن تَاٰتَوْا بِمَالٍ غَيْرِ الْمَالِ الَّذِي جَاءَ بِالنِّسَاءِ فَكَفَىٰ بِكُمْ عِلَافًا لِّأُولَٰئِكَ وَلَكِنَّ الْغُلَامَ إِنَّا إِنَّا لَا نَنْصِفُكَ

تم کو جن بیویوں سے نا فرمائی کا اندیشہ ہو ان کو  
سمجھاؤ، ان کے ساتھ ہم بستی ترک کر دو اور ان کو  
مارو، اگر وہ مان جائیں تو ان پر زیادتی نہ کرو۔

اگر شوہر کے بس سے معاملہ آگے بڑھ گیا ہو اور دونوں میں باہم نزاع پڑ گئی ہو تو اس کے رفع کرنے کی یہ صورت بتائی:

وَإِنْ خِفْتُمْ شِقَاقَ بَيْنِهِمَا فَابْعَا عَنْهُمَا مَالَكُمْ فِي الْأَرْضِ حَرَامًا وَلَا يُجْزَىٰ عَنْهُمَا مَالٌ كَلِيلٌ وَلَا يَحِلُّ لَكُمْ أَنْ تَنْكِحُوا مَا بَيْنَ يَدَيْكُمْ وَأُولَئِكَ هُمُ الْفَاسِقُونَ

اگر تم کو باہمی مخالفت کا ڈر ہو تو ایک پنچ شوہر  
کے کہنے کا اور ایک پنچ بیوی کے کہنے کا مقرر  
کرو۔ اگر وہ اصلاح کا ارادہ کریں گے تو  
السد دونوں میں موافقت کر دے گا۔

اگر معاملہ بچوں کے بھی قابو سے باہر نکل گیا ہو تو اس وقت زندگی کو تلخی سے بچانے کے لئے مجبوراً جدائی کا اختیار دیا:

وَإِنْ يَتَفَرَّقَا فَعَلَىٰ الذَّكَاءِ الَّذِي كَانَ بَيْنَ يَدَيْكُمْ وَأُولَئِكَ هُمُ الْفَاسِقُونَ

اگر دونوں جدا ہو جائیں گے تو اسد دونوں کو

سَعَتِهَا ط اپنے خزانہ غیب سے بے نیاز کرے گا۔

مفارقت کے لئے بھی دو شاہد عادل ہونے چاہئیں:

وَأَشْهَدُوا ذَوَىٰ عَدْلٍ مِّنكُمْ ط اور اپنے میں سے دو معتبر شخصوں کو گواہ بناؤ۔  
زوجین کی مفارقت کے لئے بھی قرآن نے ایک خاص نظام مقرر کیا ہے وہ یہ ہے کہ طلاق کے بعد ایک مدتِ معینہ تک جس کو عدت کہتے ہیں بیوی کو شوہر کے گھر میں رہنا پڑتا ہے۔ اس مدت میں بھی اگر مصالحت ہو جائے تو شوہر کو رجعت کرنے کا حق حاصل ہے۔ نیز عدت گزر جانے کے بعد بھی اس سے نکاح کر سکتا ہے۔ اس نکاح ثانی کے بعد اگر دوبارہ نزاع رفع ہو گئی اور معاملہ طلاق تک پہنچ گیا تو پھر بھی عدت میں رجعت اور بعد عدت کے نکاح کا حق حاصل رہتا ہے۔

لیکن جب تیسری بار طلاق تک نوبت پہنچ گئی تو معلوم ہو گیا کہ طبیعتوں میں باہم نفرت اس قدر ہے کہ ایک ساتھ معاشرت ناممکن ہے۔

اس لئے تیسری بار طلاقِ بائنہ ہو جاتی ہے۔ جس کے بعد نہ عدت میں رجعت کا اختیار رہتا ہے نہ بعد عدت کے نکاح کا۔ تا وقتیکہ وہ کسی دوسرے مرد سے شادی نہ کئے اسی کے ساتھ یہ بھی تاکید ہے کہ بیوی کو جو کچھ تم نے دیا تھا طلاق کے بعد اس کو واپس نہ لو بلکہ اپنے پاس سے کچھ اور ساز و سامان دے کر اس کو رخصت کر دو۔

وَلِلْمُطَلَّقاتِ مَنَاعٌ بِأَمْوَالِهِنَّ ط اور جن عورتوں کو طلاق دی جائے دستورِ مومنوں کے  
ان کو سامان دینا چاہیے۔ پرہیزگاروں پر ایک حق ہے  
حَقًّا عَلَى الْمُتَّقِينَ ط

الغرض معاشرت زوجین کے متعلق کوئی دقیقہ بہتمام کا کتاب اللہ نے اٹھا نہیں رکھا۔

## وراثت

وراثت کا ایک محفل اور مفصل نظام سورہ نساء میں نازل فرمایا۔ عرب میں عورتیں

ترک نہیں پاتی تھیں۔ ان کو بھی میراث میں حقوق دئے اور بیشتر حالتوں میں مردوں



سے نصف حصہ ان کا رکھا۔

اسی سورۃ میں نابالغ یتیموں کی پرورش اور اُن کے مال کے انتظام کے متعلق آیتیں نازل فرمائیں اور وہ مدت بھی معین کی جس وقت اُن کی ملکیت ان کے ہاتھ میں سپرد کی جائے۔

## معاملات

اللہ تعالیٰ نے معاملات کے بنیادی اصول جا بجا قرآن میں بیان کئے۔  
 (۱) پابندی قول و عہد ہر ایک قسم کے دینی اور دنیاوی کاموں میں اُن کا حکم عام دیا  
 (۲) باہمی رضامندی سے جو تجارت ہو اس کا نفع حلال فرمایا اور لوگوں کے مال کو ناجائز طریق سے خورد برد کرنے کی ممانعت کی۔

(۳) سورۃ بقرہ میں سود کو نہایت سختی کے ساتھ ممنوع کیا اور سود خواروں کی مثال سخت ترین الفاظ میں بیان کی۔

(۴) قرآن مجید کی سب سے بڑی آیت میں جو سورۃ بقرہ کے آخر میں ہے معاملے کی صورت سکھائی اور تاکید دی حکم دیا کہ قرض خواہ کم ہو یا زیادہ لکھ لیا جایا کرے اس پر شہادت بھی ہو۔ ہاں دست بدست خرید و فروخت میں لکھنا ضروری نہیں ہر عدم کتابت کی صورت میں رہن بھی بطور وثیقہ کے جائز رکھی۔

شہادت کے چھپانے کو گناہ قرار دیا اور یہ بھی حکم دیا کہ کاتب اور گواہ کو ضرر نہ پہنچایا جائے۔

## آداب

(۱) سورۃ نور میں حکم دیا کہ جب تم اپنے گھر کے سوا کسی دوسرے کے گھر میں داخل ہونا چاہو تو پہلے اجازت طلب کرو۔ نیز تمہاری تنہائی کے اوقات میں غلام کنیزیں اور بچے بھی بلا اجازت اندر نہ آئیں۔

(۱) عورتوں کو حکم دیا کہ وہ اپنی غیر ظاہری زینت کا اظہار ان لوگوں کے سامنے نہ کریں جو محرم نہ ہوں اور اپنی چادر کے نیچے چھپائے رکھیں۔  
(۲) جو تم کو سلام کرے تم اس کو اسی طرح یا اس سے بہتر طریقہ سے جواب دو۔

## قصاص

زمانہ جاہلیت میں یہ دستور تھا کہ کسی مقتول کے بدلے میں قاتل کے قبیلے کے جس آدمی کو پا جاتے تھے قتل کر دیتے تھے۔ قرآن نے اس رسم کو مٹایا۔ اس نے بھینہ قاتل سے قصاص لینے کا حکم دیا۔ اور اس حد سے آگے بڑھنے کو روک دیا نیز مقتول کے ولی کو معافی کے حکم سے بھی محروم نہیں فرمایا۔

## حدود

تین جرموں کی سزائیں متعین کر دیں اور بقیہ دیگر جرائم کو حکومت کے اختیار پر چھوڑ دیا۔

(۱) چور کے لئے ہاتھ کاٹنا اور باغی اور ڈاکو کے لئے ہاتھ اور پاؤں دونوں اگر ان کے جرائم زیادہ سنگین ہوں تو امام کو یہ بھی اختیار ہے کہ قتل کر دے۔ یا سولی پر چڑھا دے یا ملک سے نکال دے۔

(۲) زنا کار کے لئے خواہ مرد ہو یا عورت تسلی کوڑے۔ بشرطیکہ چار چشم دید گواہ ہوں۔

(۳) زنا کی تہمت لگانے کے لئے اتنی کوڑے۔

ہم نے ضمنی طور پر یہ تعلیمات قرآن سے اخذ کر کے لکھ دی ہیں۔ درنہ تفصیل سے نظر ڈالی جائے تو کتاب اللہ زندگی کے ہر شعبہ میں نئی نوع انسان کی رہنمائی کے لئے کافی ہے۔

# صفاتِ خلاقِ نبویؐ

باوجود سخت مخالفتوں اور زبردست رکاوٹوں کے نبی صلی اللہ علیہ وسلم کی کوششوں کے کامیاب ہونے کا بڑا سبب دراصل آپ کا وہ جمالِ صورت اور کمالِ خلق تھا جو آج تک دنیا میں کسی کو نصیب نہ ہو سکا۔ بہت سے لوگ صرف شکل دیکھ کر مسلمان ہو جاتے تھے اور آپ کے دعوے کے صدق پر کسی دلیل کی حاجت نہیں سمجھتے تھے۔

حضرت خدیجہؓ سے ابتداء میں جس وقت آپ نے غارِ حرا کے واقعہ کا ذکر فرمایا تو انھوں نے کہا کہ اللہ تعالیٰ آپ کو ہرگز خوار نہ کرے گا اس لئے کہ آپ دوسروں کا بوجھ اٹھاتے۔ مسکیتوں پر بخشش فرماتے اور مصیبت زدوں کی مدد کرتے ہیں۔

اللہ تعالیٰ اُن حضرتؓ کو مخاطب کر کے فرماتا ہے :

لَوْ كُنْتُ فَظًّا غَلِيظًا اَلْقَلْبِ لَا فَضَّلْتُمْ  
مِنْ حَوْلِكَ ط  
اگر تم سخت مزاج اور سنگ دل ہوتے تو  
لوگ تمھارے پاس سے الگ تھلگ ہو جاتے۔

ہم مختصر اُن حضرتؓ کے صفات اور اخلاق کا ذکر کرتے ہیں۔

## نظافتِ جسم

آپ صفاۓ اور پاکیزگی کا ہمیشہ خیال رکھتے اور عطریات کو بہت پسند فرماتے تھے۔ حدیث میں ہے کہ ”دین کا مدار پاکیزگی پر ہے“ آپ کی چھانی پاکیزگی کا یہ عالم تھا کہ جس راستے سے گزر جاتے وہ راستہ معطر ہو جاتا اور جو شخص آپ سے مصافحہ کر لیتا اُس کے ہاتھ دن بھر خوشبودار رہتے۔

حسن صورت .... قدرت نے ایسا عطا کیا تھا کہ بعض صحابہ بیان کرتے ہیں کہ گرمی کے موسم میں نخلستان میں کام کرتے کرتے جب ہم ماند ہو جاتے تو مسجد میں آکر دور سے ایک نظر جمال مبارک پر ڈال لیتے اور پھر تازہ دم ہو جاتے۔

### فصاحت و بلاغت

تمام قبائل عرب کی زبانیں جانتے تھے۔ ہر قبیلے کے لوگوں سے انھیں کی زبان میں خطاب فرماتے تھے۔ جو فقرہ منہ سے نکلتا تھا وہ ایسا جامع اور پرمغز ہوتا تھا کہ ملک بھر میں مشہور ہو جاتا تھا۔ بہت سے علمائے آپ کے جوامع کلم یعنی اس قسم کے پر معنی جملے کتابوں میں جمع کئے ہیں۔

آپ کا یہ دعویٰ تھا کہ میں سب سے بڑھ کر فصیح ہوں اور اس دعوے کو لوگوں نے تسلیم کیا تھا سحیان وائل اوقیس بن ساعدہ وغیرہ جو عرب کے مشہور خطیب اور زباں آور مقرر گزرے تھے ان کے سارے کارنامے آپ کی بلاغت کے سامنے فنا ہو گئے۔

### حلم

آں حضرت کو عرش سے بار بار تاکید ہوتی رہتی تھی کہ تم اسی طرح صبر کرو جس طرح اولوا العزم پیغمبروں نے کیا۔ چنانچہ آپ کے پائے ثبات کو صبر کے میدان میں کبھی لغزش نہیں ہوئی، جو لوگ قرابت توڑنے آپ اُن سے رشتے جوڑتے۔ جو دشمنی پر کمر باندھتے ان کے ساتھ احسان سے پیش آتے اور جو سختیاں کرتے اُن سے درگزر فرماتے تھے۔

حضرت عائشہؓ کہتی ہیں کہ آں حضرت نے کبھی کسی سے اپنی ذات کے بارے میں بدلہ نہیں لیا، ہاں! کوئی دین کی تہک حرمت کرتا تو اس کو نذر دیتے۔ جنگ احد میں جب زخم لگا اور روئے مبارک سے خون بہنے لگا تو لوگوں نے

کہا کہ ان کا فردوس پر حضرت نوح علیہ السلام کی طرح بددعا فرمائیے۔ جواب دیا کہ میں لعنت کرنے کے لئے نہیں آیا ہوں بلکہ اللہ تعالیٰ نے مجھے رحمت بنا کر بھیجا ہے اس کے بعد دعا کی کہ اے اللہ! میری قوم جاننتی نہیں ہے اس کو ہدایت دے۔

منافقوں سے رات دن آزار اور تلخی سہتے تھے لیکن کبھی انتقام کے دپے نہیں ہوئے بلکہ ہمیشہ اُن کے ساتھ سلوک اور مہربانی سے پیش آئے۔ قریش نے کیا کچھ اذیتیں نہیں پہنچائی تھیں۔ سب آپ نے برداشت کیں اور جب اُن پر قابو پا لیا تو یک قلم ان کو معافی عطا کر دی۔  
آپ کو غصہ بہت دیر میں آتا تھا اور راضی جلد ہو جاتے تھے۔

**کرم**  
آپ کبھی کسی سائل کو محروم نہیں فرماتے تھے۔ حضرت ابن عباس کہتے ہیں کہ اُن حضرت صلی اللہ علیہ وسلم سب سے زیادہ سخی تھے۔ خاص کر ماہ رمضان میں آپ کی سخاوت بہت بڑھ جاتی تھی۔ نبوت کے قبل ہی سے اس وصف میں ممتاز تھے۔ ایک بار ایک شخص کو اپنی بکریوں کا پورا گلہ بخش دیا۔ کئی آدمیوں کو تسبیح و ادنٹ سے زیادہ دے دئے اور بعد نبوت کے تو مال کو اپنے گھر میں رکھنا پسند نہیں کرتے تھے جو کچھ آتا تھا شام تک ختم کر دیتے تھے۔ ایک بار تو بے ہزار درہم اُنے چٹائی پر رکھے گئے جو سائل آتا اس کو عطا فرماتے۔ یہاں تک کہ سب ختم ہو گیا۔ پھر ایک شخص آیا۔ فرمایا کہ اب میرے پاس کچھ نہیں رہا لیکن تم میرے نام سے قریش میں لو میں ادا کر دوں گا۔ حضرت عمرؓ نے کہا کہ اللہ تعالیٰ نے مقدرت سے زیادہ تکلیف نہیں دی ہے۔ آپ نے اس بات کو پسند نہیں کیا۔ اس پر ایک انصاری نے کہا کہ یا رسول اللہ! آپ خرچ کیجئے اللہ کی مہربانی ہے تو کس چیز کی کمی ہے

یہ سن کر خوش ہو گئے اور فرمایا کہ ہاں مجھے ایسا ہی حکم دیا گیا ہے۔

## شجاعت

اُس حضرت کی شجاعت مسلم تھی، سخت لڑائیوں میں جہاں سے بڑے بڑے بہادر بھاگ نکلے آپ ہمیشہ ثابت قدم رہے۔ شاہ مرداں حضرت علیؑ فرماتے ہیں کہ جب معرکہ سخت ہوتا تھا تو ہم لوگ اُس حضرت کے پیچھے جا کر پناہ لیتے تھے۔ دشمنوں سے زیادہ قریب آپ ہی ہوتے تھے۔

مدینے میں ایک رات خوف چھایا ہوا تھا اور خیال تھا کہ غسانی بادشاہ آگیا لوگ گھبرا اُٹھے۔ اُس حضرت نے خود جلدی میں گھر ڈرے کی برہنہ پشت پر سوار ہو کر شہر کا چکر لگایا اور اکر اطمینان دلایا کہ کوئی خطرہ نہیں۔

## حیا

حضرت ابو سعید نے کہا کہ آپ کی حیا کا یہ عالم تھا کہ کسی سے کبھی کوئی ایسی بات نہیں فرماتے تھے جو اس کو ناپسند ہو جب کوئی امر خلاف مزاج ہو جا تو ہم لوگ چہرہ دیکھ کر سمجھ جاتے تھے۔

حضرت عائشہؓ کہتی ہیں کہ جب کسی کی طرف سے کوئی ناپسندیدہ بات آپ تک پہنچتی تھی تو نام لے کر کچھ نہیں کہتے تھے بلکہ یوں فرمایا کرتے تھے کہ لوگوں کو کیا ہو گیا ہے کہ اس قسم کی باتیں کرتے یا کہتے ہیں۔ کبھی کسی کی طرف تیز نگاہ سے نہیں دیکھا۔ آنکھیں ہمیشہ پٹی رکھتے تھے، اور جب ہنسی آتی تھی تو مسکراہٹ سے آگے نہیں بڑھتی تھی۔

## حسن معاشرت

ہر چھوٹے بڑے کے ساتھ آپ کا برتاؤ اس محبت کے ساتھ تھا کہ سب لوگ آپ کو اپنے شفیق باپ سے بڑھ کر سمجھتے تھے جو شخص آپ کے پاس آتا اس کی عظیم

کرتے اور جب تک وہ اُٹھنے کی خواہش نہ کرتا خود نہ گھبراتے۔ اکثر اپنا کبیل اور گدا اس کے لئے بچھا دیتے تھے جو ملتا سلام اور مصافحہ میں اس سے پیش دستی کرتے اور جب کسی کو پکارتے تو اس کا وہ نام لیتے جو عزیز ترین ہوتا کسی کی بات کو جب تک وہ ختم نہ کرے۔ انہیں کاٹتے تھے۔ نماز پڑھتے میں اگر کوئی اہل حاجت آ جانا تو اس کے خیال سے نماز کو ہلکی کر دیتے۔ نزول قرآن اور خطبہ کے علاوہ تمام حالتوں میں بنشاش اور مسکراتے ہوئے رہتے آپ کی محفل میں عیب جوئی یا بے حادرج باید گئی مطلق نہیں ہو سکتی تھی۔

ہر شخص کی عزت کا خیال رکھتے تھے یہاں تک کہ صحابہ میں سے ہر ایک یہ سمجھتا تھا کہ آپ مجھ سے زیادہ کسی کو نہیں چاہتے۔ کوئی شخص آپ کی ذات سے بالکوس نہیں ہوتا تھا۔ ہدیہ دینے والوں کا ہدیہ قبول فرما لیتے اور اس کے عوض میں خود بھی اس کو تحفے بھیجتے، لوٹدی، غلام، مسکین، اور محتاج تک کی دعوتیں منظور کر لیتے۔ جب کوئی بیمار ہوتا تو اس کی عیادت کے لئے ضرور تشریف لے جاتے جو کوئی کسی قسم کا احسان کرتا اس کا بدلہ اُس سے زیادہ دیتے۔ شرفارقیائل کی عزت اُن کے درجے کے مطابق کرتے۔

بادجو د اس شفقت و ترجم اور مہربانی کے لوگوں کے دلوں میں آپ کی ہیبت اس قدر تھی کہ کوئی شخص نظر اُٹھا کر روئے مبارک کو دیکھ نہیں سکتا تھا اور اس رعب و جلال کے ساتھ بھی آپ کی محفل مرغوب ترین شے اور دلوں کے لئے باعث تسلی تھی۔

## رافت و رحمت

آپ کی ذات نہ صرف اپنے اصحاب اور امت بلکہ دنیا والوں کے لئے رحمت تھی بدخواہوں اور دشمنوں کے ساتھ بھی آپ مہربانی سے پیش آتے تھے اللہ تعالیٰ نے

آپ کو رؤف اور رحیم کا خطاب دیا ہے اور رحمۃ اللعالمین فرمایا ہے۔  
حضرت ابو ہریرہؓ کہتے ہیں کہ ایک یار مدینہ میں مجھ پر کئی فاقے گذر گئے سوال  
کی ہمت نہیں پڑتی تھی اس لئے اپنے گھر سے باہر نکل کر گذرگاہ میں بیٹھا کہ شاید کوئی  
راہ گیر دیکھ کر خود بخود میری حالت سمجھ جائے اور کچھ کھلا دے۔

اتفاقاً حضرت ابو بکرؓ گذرے مگر سلام و جواب کے بعد آگے بڑھ گئے میں نے  
جب یہ دیکھا کہ تو ان کو بلا کر ایک آیت کے معنی پوچھے مطلب صرف یہ تھا کہ وہ اس  
گفتگو میں میری حالت کا اندازہ کر لیں ورنہ اس آیت کے معنی میں خود اچھی طرح جانتا  
تھا انھوں نے مطلب بیاں کر دیا اور کوئی توجہ کئے بغیر جہر جاتے تھے چلے گئے۔

پھر حضرت عمرؓ نکلے، ان کے ساتھ بھی یہی صورت پیش آئی اور وہ بھی  
کیفیت کو نہ سمجھ سکے۔

تھوڑی دیر کے بعد رحمت عالم کا ادھر سے گذر ہوا، دور ہی سے مجھے دیکھ  
کر مسکرائے۔ قریب آکر ہاتھ پکڑ لیا اور اپنے گھڑنگ ساتھ لے گئے۔ ازواج و مطہرات سے  
دریافت فرمایا کہ کھانے کی کوئی چیز ہے؟ حضرت عائشہؓ نے کہا کہ کچھ نہیں ہے صرف ایک  
پیالہ دودھ ہے جو فلاں شخص کے یہاں سے ہدیہ آیا ہے۔ فرمایا کہ بھیج دو۔ جب  
وہ آیا تو میری طرف بڑھ آیا۔ میں نے کہا جب تک حضور نہ نوش فرمائیں میں نہیں پیو  
گا۔ آپ نے چند گھونٹ پی لئے پھر مجھے عطا کیا۔

ہمیشہ اپنے اصحاب کو تاکید فرمایا کرتے تھے کہ کوئی کسی کی شکایت مجھ تک  
نہ لائے تاکہ میں اطمینان قلب کے ساتھ سب سے ملوں اور کسی کی طرف سے  
کوئی خدشہ اور کمزورت میرے دل میں نہ ہو۔

کیسی ہی خطا ہو کوئی کسی قسم کی سفارت کرتا اس کو قبول  
فرمالیتے۔



## وفار عہد

آپ نے فرمایا ہے کہ جو عہد کا پابند نہیں وہ بے دین ہے ابتدا سے آپ کا شیوہ وفار عہد تھا جو وعدہ یا پیمانہ کر لینے اس کو پورا کرتے اور کبھی بھولتے نہیں تھے دوست یا دشمن کسی سے جو عہد کر لیا اُس کو ضرور پورا کیا۔

## پاس مروت

جس شخص سے ذرا سا بھی تعلق ہوتا اس کا خیال رکھتے حُنین کے قیدیوں میں حلیمہ دانی کی بیٹی شیماء گرفتار ہو کر آئی تھیں۔ جب آپ کو اطلاع ہوئی تو اُن کو بلایا اپنی چادر بچھا کر ان کو بٹھایا اور دیر تک گفتگو فرماتے رہے پھر بہت سے تحفے دے کر احترام کے ساتھ رخصت کیا۔

حضرت انس فرماتے ہیں کہ اکثر گھر میں جب کوئی اچھی چیز آتی تو حکم دیتے کہ اُس کو لے جا کر فلاں عورت کو دے آؤ، کیونکہ خدیجہؓ اس کو عزیز رکھتی تھیں۔ ثویبہ ابولہب کی لونڈی تھیں۔ اُنھوں نے بھی چند روز اُن حضرت کو دودھ پلایا تھا، اُن کے لئے ہر سال انعام اور جوڑا بھیجتے تھے جب وہ انتقال کر گئیں تو دریافت فرمایا کہ کوئی ان کا وارث ہے۔ معلوم ہوا کہ نہیں ہے۔

نجاناشی کے یہاں سے جب وفد آیا تو بذاتِ خود اہلِ وفد کی خدمت میں مصروف ہوئے۔ صحابہ نے کہا کہ یا رسول اللہ! ہم تو موجود ہیں فرمایا کہ ان لوگوں نے میرے مصیبت زدہ اصحاب کو راحت پہنچائی اور ان کو عزت کے ساتھ رکھا اس لئے میں چاہتا ہوں کہ اس احسان کے عوض میں ان کی خدمت خود کروں۔

## تواضع

تواضع کی کیفیت یہ تھی کہ فقراء اور مساکین کے ساتھ بیٹھے ان کی بیمار پرسی کے لئے جاتے جب کوئی تعظیم کے لئے کھڑا ہوتا تو فرماتے کہ اہلِ عجم کی طرح تعظیم کے

لے کھڑا نہ ہوا کرو۔ صحابہ میں ایسے مل جل کر بیٹھے کہ اجنبی شخص امتیاز نہیں کر سکتا تھا کہ اُن میں کون رسول اللہ صلی اللہ علیہ وسلم ہیں۔

حجۃ الوداع کے سفر میں آپ کے اونٹ پر ٹوٹا ہوا کجاوا تھا جس پر ایک پرانی چادر پڑی ہوئی تھی حالانکہ اسی حج میں سواؤنٹوں کی قربانی فرمائی۔ اسی تواضع کا اثر تھا کہ صحابہ کو منع فرمایا کہ مجھے یونسؑ پر فضیلت نہ دو اور نہ موسیٰ علیہ السلام سے بڑھاؤ۔

ایک بار ایک شخص آپ کے سامنے آیا رعب و جلال کی وجہ سے کانپنے لگا اس کی نستی کے لئے فرمایا کہ گھبراؤ نہیں میں بادشاہ نہیں ہوں بلکہ قریش کی ایک عورت کا بیٹا ہوں جو سو کھا گوشت کھا یا کرتی تھی۔

## راستی

آپ کے عدل و انصاف اور امانت و دیانت کے دشمن سے دشمن بھی فائل تھے۔ چنانچہ نبوت سے پہلے ہی امین کے لقب سے مشہور تھے اور اس وقت بھی لوگ آپ کی خدمت میں آکر اپنے جھگڑے فیصلہ کرتے تھے۔ آپ کی راست گوئی سے ابو جہل جیسے سخت دشمن کو بھی انکار نہ تھا۔

جب ابوسفیان سے جو فتح مکہ تک اسلام کے سب سے بڑے دشمن تھے ہرقل نے بیت المقدس میں یہ سوال کیا۔ کیا اس شخص (رسول اللہ صلی اللہ علیہ وسلم) کو اس کے اس دعوے سے قبل تم جھوٹا سمجھتے تھے۔ تو ان کو یہی جواب دینا پڑا کہ نہیں۔

## وقار

خارجہ بن یزید نے کہا کہ آں حضرتؐ محفل میں ہمیشہ باوقار رہتے۔ بلا ضرورت کبھی کوئی بات نہ فرماتے۔ اگر کوئی ناپسندیدہ گفتگو کرتا تو رخ پھیر لیتے۔ آپ کی

محل میں کسی کی تنک یا بلند آواز سے گفتگو نہیں ہو سکتی تھی۔ حاضرین اس طرح سر جھکائے رہتے کہ گویا ان کے سروں پر پرندے بیٹھے ہوئے ہیں۔ کسی کی شکایت سننی کر وہ سمجھتے تھے۔ اگر کوئی کرتا بھی تھا تو اس کا اثر مطلق نہیں ہوتا تھا۔

الغرض نبی صلی اللہ علیہ وسلم اوصاف اور اخلاق فاضلہ میں وہ رتبہ رکھتے تھے جو آج تک دنیا کے کسی بڑے سے بڑے نبی کو بھی نصیب نہ ہو سکا۔

قرآن پاک میں اللہ تعالیٰ خود آپ کی مدح میں فرماتا ہے۔

وَإِنَّكَ لَعَلَىٰ خَلْقٍ عَظِيمٍ ط اور بے شک تو خلق کے بہت بڑے درجے پر ہے۔

کسی انسان کی یہ طاقت نہیں ہے کہ وہ آپ کے اس خلقِ عظیم کی پوری کیفیت بیان کر سکے۔ ہم نے صرف نصیحت حاصل کرنے کی غرض سے چند باتیں اخذ کر کے لکھ دی ہیں۔

آپ کے ان صفاتِ کمال کا یہ اثر ہوا کہ ہر قسم کی دشمنی اور عداوت کرنے کے بعد آخر کار اہل عرب آپ کی طرف چھکے اور اس دین کو جس کے مقابلے کے لئے اُنہوں نے کوئی کسر نہیں اٹھا رکھی تھی قبول کر لیا۔

اگر وہ معجزات جو آسمانی تائید سے آپ سے ظاہر ہوئے نہ بھی ہوتے تو بھی یہ آپ کا خلقِ عظیم آپ کے دعوے کے صدق کی بین دلیل تھا۔

## بیت نبویؐ

مکہ میں آں حضرتؐ نے نبوت سے قبل ۲۵ سال کی عمر میں حضرت خدیجہؓ سے نکاح کیا تھا۔ جب تک وہ زندہ رہیں اس وقت تک کوئی دوسری شادی نہیں کی ان کا انتقال ہجرت سے تین برس پہلے ہوا جبکہ آپ کی عمر پچاس سال کی تھی سو اے ابراہیمؑ کے جو بار یہ قبطنیہ کے شکم سے پیدا ہوئے، باقی آپ کی تمام

اولاد حضرت خدیجہؓ سے تھی۔

سب سے پہلے قاسمؓ پیدا ہوئے جو چار سال کی عمر میں مکہ میں انتقال کر گئے۔ انہیں کے نام سے آپ کی کنیت ابو القاسم ہوئی۔ ان کے بعد زینبؓ پھر عبد اللہؓ جن کا لقب طیب و طاہر تھا۔ یہ بھی دو سال کی عمر میں گذر گئے۔ پھر رقیہؓ اس کے بعد ام کلثومؓ اور پھر فاطمہؓ زہراؓ پیدا ہوئیں۔

زینبؓ کا نکاح ہجرت سے پہلے ان کے خالہ زاد بھائی ابو العاص کے ساتھ ہوا۔ وہ برابر اپنے آبائی دین پر قائم رہے۔ جنگ بدر میں جب گرفتار ہو کر گئے تو زینبؓ نے مکہ سے فدیہ بھیجا جس میں حضرت خدیجہؓ کا دیا ہوا ہار تھا وہ آں حضرتؓ کی سفارش سے واپس کیا گیا اور ابو العاص بلا فدیہ کے چھوڑ دئے گئے۔ لیکن ان سے یہ عہد لیا گیا کہ مکہ واپس جا کر زینبؓ کو مدینہ کی طرف ہجرت کرنے کی اجازت دیدیں گے۔ چنانچہ انھوں نے جا کر زینبؓ کو مدینہ بھیج دیا۔

فتح مکہ کے قبل وہ شام میں تجارت کرنے کے لئے گئے وہاں سے واپس آکر جو اموال ان کے پاس بطور امانت کے رکھے ہوئے تھے۔ ان کو ان کے مالکوں کو حوالہ کر کے مدینہ میں آکر مسلمان ہو گئے۔ مورخوں کا بیان ہے کہ آنحضرتؐ صلی اللہ علیہ وسلم نے ان کے عہد کو قائم رکھا اور بلا نکاح جدید کے زینبؓ کو ان کے یہاں رخصت کر دیا۔

رقیہؓ اور ام کلثومؓ یکے بعد دیگرے حضرت عثمانؓ کے نکاح میں آئیں اور فاطمہؓ کے ساتھ حضرت علیؓ کا نکاح ہوا۔ ان میں سے سوائے حضرت فاطمہؓ کے کسی کی نسل نہیں چلی۔ ان کے چار بچے ہوئے۔ حسنؓ حسینؓ۔ زینبؓ ام کلثومؓ حضرت خدیجہؓ کی وفات کی بعد نبی صلی اللہ علیہ وسلم نے متعدد نکاح کئے، بظاہر اس کا سبب یہ معلوم ہوتا ہے کہ اہل عرب میں نکاح کا تعلق قبائل کی ہمدردی

کا ایک بڑا ذریعہ تھا کہ میں حضرت خدیجہ کا نکاح فائدہ مند ثابت ہوا تھا، اور  
 اُن حضرت صلی اللہ علیہ وسلم بہت سی افریقوں اور تکلیفوں سے اس کی بدولت  
 محفوظ رہتے تھے۔ چنانچہ مدینے میں اگر قریش اور نیز عرب اور بنی اسرائیل کے  
 بعض قوی ترین قبائل میں آپ نے شادیاں کیں۔  
 بعض بعض نکاحوں مثلاً حضرت جویریہ، زینب بنت جحش اور صفیہ وغیرہ  
 کے خاص وجوہات تھے۔

علاوہ بریں اس وقت تک نکاح کی کوئی خاص حد معین نہیں کی گئی  
 تھی اور میں وقت تحدید نازل ہوئی کہ چار سے زیادہ بیویاں نہ ہوں۔ اس وقت  
 چونکہ ازدواج بنی صلی اللہ علیہ وسلم اُتھات اُمت قرار پا چکی تھیں اور کسی کے ساتھ  
 ان کا نکاح حلال نہیں تھا، اس لئے اُن حضرت صلی اللہ علیہ وسلم کو خصوصیت کے  
 ساتھ اجازت دی گئی کہ وہ ان بیویوں کو اپنے نکاح میں رکھ سکتے ہیں، اور  
 آئندہ نکاح کرنے کی ممانعت کی گئی۔

ان اُتھات میں سے دو یعنی حضرت خدیجہؓ اور زینبؓ ام الماسکین آپ  
 کی زندگی میں وفات پا گئیں اور نو بیویوں کو چھوڑ کر خود آپ نے انتقال  
 فرمایا۔ ان کی تفصیل یہ ہے:-

- (۱) سو وہ بنت زمعہ - یہ قریش کے قبیلہ بنی عامر سے تھیں۔ بیوہ ہو کر  
 آپ کے نکاح میں آئیں۔ اُن کے پہلے شوہر مسکران بن عمر تھے۔
- (۲) حضرت عائشہ حضرت ابو بکرؓ کی بیٹی تھیں۔ اُن حضرت کی تمام بیویوں  
 میں صرف یہ ہی ایک ایسی تھیں جو کنواری آپ کے عقد میں آئیں۔
- (۳) حضرت حفصہ بنت عمر بن خطابؓ یہ پہنچینس بن حذافہ کے نکاح میں  
 تھیں بیوہ ہو گئیں تو اُن حضرت نے عقد کر لیا۔

(۴) ام سلمہ مخدومی پہلے ابوسلمہ کی زوجیت میں تھیں اُن کے انتقال کے بعد آپ کے نکاح میں آئیں۔

(۵) حضرت ام حبیبہ بنت ابی سفیان۔ یہ عبید اللہ بن جحش کی بیوی تھیں ان کے ساتھ حبشہ میں ہجرت کر کے گئیں۔ وہ وہاں وفات پا گئیں۔ اس کے بعد نجاشی فرمانروائے حبشہ کی وکالت سے اُن حضرت کا نکاح ان کے ساتھ ہو گیا۔

(۶) زینب بنت جحش۔ یہ اُن حضرت کی چھوٹی زاد بہن تھیں۔ آپ نے ان کا نکاح اپنے متبنیٰ زید بن حارثہ کے ساتھ کر دیا۔ چونکہ زید غلام تھے اس وجہ سے یہ ان کو حقیر سمجھتی تھیں اور دونوں میں موافقت نہیں رہتی تھی۔ زید ان کو طلاق دے کر چھٹکارا چاہتے تھے لیکن آپ ان کو تائید کرتے تھے کہ اللہ سے ڈرو اور طلاق نہ دو۔ عرب میں یہ رواج تھا کہ وہ لوگ متبنیٰ کی بیوی سے نکاح حرام سمجھتے تھے

اسلام میں چونکہ متبنیٰ کوئی چیز نہیں ہے اس لئے اس رسم کو مٹانا ضروری تھا اور اس کی صورت یہی تھی کہ زید جس وقت طلاق دیں اُن حضرت صلی اللہ علیہ وسلم زینب کے ساتھ اپنا نکاح کریں۔ لیکن آپ عرب میں بدنامی کے خوف سے ڈرتے تھے اس لئے زید کو طلاق کا مشورہ نہیں دیتے تھے۔ اسی وجہ سے کسی قدر عتاب کے ساتھ اللہ تعالیٰ نے فرمایا:

ادریاد کو رد و جب تم بچا ہے تھے اس شخص کو جس پر  
 اللہ نے انعام کیا اور تم نے بھی انعام کیا کہ تو اپنی  
 بیوی کو اپنے پاس رہنے دے اور اللہ کا قون کراد  
 تم اس بات کو دل میں چھپا رہے تھے جس کو اللہ ظاہر کرنے  
 والا تھا اور لوگوں کو تم ڈرتے ہو والہ لکھ اللہ ہی اس کی  
 زادہ حقدار ہے کہ تم اس ڈر و بچہ جب زمینے اس  
 چھوڑ دیا تو تم نے تمھارے ساتھ اس کو بیاہ دیا تاکہ  
 رَادُّ قَوْلِ لِّلزَّيْنَبِ اَلْعَمْرُ اللّٰهُ عَلَيْهَا  
 وَاَلْعَمَّتْ عَلَيْهَا اَمْسَكَ عَلَيْكَ  
 زَوْجَكَ وَاتَّقِ اللّٰهَ وَتُخْفِي فِىْ نَفْسِكَ  
 مَا لِلّٰهِ مُبْدِيْهِ وَتَخْشَى النَّاسَ وَاللّٰهُ  
 اَخَىْ اِنَّ خَشْيَةَ اللّٰهِ فَلَئِمَّا تَقِفُ الْمَزِيْرَ  
 مِنْهَا وَطَرًا اَرَوْحَلَهَا لِكَيْلَا يَكُوْنُ عَلَى  
 الْمُؤْمِنِيْنَ حَرَجٌ فِىْ اَرْوَاجِ اَدْعِيَا

إِذَا قَضَوْا مِنْهُنَّ وَطْرًا وَكَانَ أَمْرُ  
اللَّهِ مَفْعُولًا ط

مسلمانوں کے پاک جب اپنی بیویوں کو چھوڑ دیں ان کو ان  
بیویوں کا نکاح کرنے میں، کوئی حرج نہ ہو اور  
اس کا حکم تو ہو کر ہی رہتا ہے۔

یعنی ان کے درمیان نزاع سخت تھی اور مفارقت ضروری تھی لیکن ان حضرت  
اپنی بدنامی کے خوف سے روکتے تھے حالانکہ اللہ کے سوا کسی کا خوف نہیں ہونا چاہیے  
آخر اللہ تعالیٰ نے اپنے ارادے کو پورا کیا۔ یعنی جب زید نے زینب کو طلاق دی تو آنحضرت  
سے ان کا نکاح ہوا۔ اس سے عرب کی ایک نامعقول رسم مٹا دی گئی۔

اللہ تعالیٰ نے اس کے بعد خود متینے کے قاعدہ کو منہدم کر دیا اور حکم دیا:  
ادْعُوهُمْ لِبَائِهِمْ هُمْ  
اَقْسَطُ عِنْدَ اللَّهِ ط

ان کو ان کے باپوں کے نام سے پکارو یہی  
اللہ کے نزدیک زیادہ درست ہے۔

(۷) جویریہ یہ یہ بنی مصطلق کے سردار حارث کی بیٹی تھیں جنگ میں گرفتار ہو کر آئی  
تھیں ان کے نکاح کی بدولت ان کا تمام قبیلہ آزاد ہو گیا اور ان کے باپ اسلام لائے  
(۸) میمونہ بن حارث یہ پہلے البورہم بن عبدالعزیز کے عقد میں تھیں۔ بیوہ  
ہو کر ان حضرت کے نکاح میں آئیں۔

(۹) صفیہ۔ حلی بن اخطب قبیلہ ہمد کے سردار کی بیٹی اور کسانہ ابن  
ابی الحنفیہ کی بیوی تھیں۔ اس کے قتل کے بعد ان حضرت کے عقد میں آئیں۔  
ان ازواج کے علاوہ ماریہ قبطیہ ام ولد تھیں جن کے بطن سے آن حضرت  
کے فرزند ابراہیم پیدا ہوئے تھے اور بچپن ہی میں مدینہ میں انتقال کر گئے۔  
نبی صلی اللہ علیہ وسلم کی تمام ازواج اہل بیت المؤمنین کہی جاتی ہیں۔  
یہ لقب قرآن میں ان کو دیا گیا ہے۔

ان ازواج کی زندگی پاک اور مقدس زندگی تھی اور ان کی روایات

سے بہت کچھ خانگی حالات اُن حضرتؑ کے ہم تک پہنچے خاص کر حضرت عائشہؓ کہ وہ عہد صحابہ میں علم و فضل میں بہت امتیاز رکھتی تھیں۔

## وفات

حج و دارع سے واپسی کے بعد ماہ صفر ۱۱ھ میں سرور عالم نجار میں مبتلا ہوئے ازدواج سے اجازت لے کر حضرت عائشہؓ کے حجرے میں جو مسجد نبوی سے ملا تھا آگئے۔ ایک وزیر بیماری ہی کے زمانے میں مسجد کے منبر پر بیٹھ کر صحابہ کو آخری تلقین کرائی اور کہا کہ۔

”اے ہاجرین! انصار کے ساتھ بھلائی سے پیش آنا لوگ بڑھتے جا رہے ہیں اور بڑھا

اسی حالت میں ہیں۔ یہی لوگ میرے ابتدائی حامی ہیں انھیں کے یہاں میں نے پناہ لی

ان میں سے جو تک ہو اس کے اوپر احسان کرنا اور جو خطا کار ہو اس سے

درگزر کرنا۔ میرے اہل بیت کی حرمت کا بھی خیال رکھنا اور راہ تقویٰ پر تہمت قدم نہ رکھنا۔

اس زمانے میں حضرت ابوبکرؓ کو حکم دیا کہ مسلمانوں کو نماز پڑھاتے رہیں

دورانِ مرض میں لوگوں کو اکثر وصیتیں اور نصیحتیں فرماتے رہتے تھے اور اس بات کو یاد

بار دہراتے تھے کہ یہود اور نصاریٰ کو اللہ تعالیٰ نے اس وجہ سے ملعون کیا کہ اُن میں

کوئی بزرگ مرجاتا تھا تو اس کی قبر کو وہ لوگ عبادت گاہ بنا لیتے تھے۔ دیکھو تم میری

قبر کو بت نہ بنانا۔ اور مشرکوں کی طرح اس کی پرستش نہ کرنا۔

مرض کی شدت برابر بڑھتی چلی گئی۔ آخر ۱۲ ربیع الاول ۱۱ھ یومِ دو شنبہ مطابق

۲۳ جون ۶۳۰ء کو شام کے وقت ۶۳ سال قمری اس دنیا میں گزار کر وہ روحِ عظیم عالم علوی کو راسی ہوئی۔

اُن حضرتؑ کی ذاتِ قدسی صفات کی عظمت کا اس سے کچھ اندازہ ہو سکتا ہے کہ

حضرت عمرؓ جیسے قوی دل اور عالی حوصلہ شخص کو اس بات کا یقین نہیں آتا تھا کہ موت کو

آن حضرتؑ پر دسترس ہو سکتی ہے۔ چنانچہ وہ تلوار لئے بیٹے تائبانہ ادھر ادھر

دوڑتے تھے اور کہتے تھے کہ جو شخص یہ کہے گا رسول اللہ صلی اللہ علیہ وسلم گزر گئے ہیں اس



جہاز سے مار ڈالوں گا۔

جب حضرت ابو بکر صدیق رضی اللہ عنہ تشریف لائے تو مسجد میں جہاں مسلمانوں کا مجمع تھا جا کر انہوں نے آپؐ کی وفات کا اعلان کیا۔ اور فرمایا :

يَا أَيُّهَا النَّاسُ مَنْ كَانَ يُحِبُّ مُحَمَّدًا فَإِنَّهُ  
قَدْ مَاتَ رَحِمَنُ كَانَ يُعْبِدُ اللَّهَ فَإِنَّهُ  
لَحِقَ لَا يَمُوتُ ط

لوگو! جو شخص محمد صلی اللہ علیہ وسلم کی پرستش کرتا تھا وہ جان لے کہ وہ تو گذر گئے اور جو اللہ کو پوجتا تھا تو اللہ زندہ ہے وہ مرنے والا نہیں۔

اس کے بعد اس آیت کو پڑھا:

وَمَا مُحَمَّدٌ إِلَّا رَسُولٌ قَدْ خَلَتْ مِنْ  
قَبْلِهِ الرُّسُلُ أَفَإِنْ مَاتَ أَوْ قُلِ  
الْعَلْبُومُ عَلَىٰ أَغْصَانِكُمْ وَمَنْ يَتَّقِ اللَّهَ  
عَلَىٰ غَلْبَتِهِمْ قُلُوبُنَا نَضُرُّ اللَّهُ شَدِيدًا  
وَسَيُجَنَّبُنَا اللَّهُ الشُّكْرَ ط

محمد (صلی اللہ علیہ وسلم) نہیں ہیں مگر ایک رسول  
ان سے پہلے بہت سے رسول گزر گئے، کیا اگر  
وہ مر جائیں تو تم اُن کے پادوں بھر جاؤ گے؟ جو  
کوئی اس کے پادوں بھر جائے گا وہ اللہ تعالیٰ کا  
کچھ نہیں بگاڑ سکتا۔ شکر گزاروں کو اللہ بدلے دے گا۔

یہ سن کر حضرت عمرؓ کو آپؐ کی وفات کا یقین ہوا۔ اس وقت صدمہ کی وجہ سے  
گڑبڑ سے اس کے بعد صحابہ سقیفہ بنی ساعدہ میں مجتمع ہوئے وہاں حضرت ابو بکرؓ  
کے ہاتھ پر لوگوں نے خلافت کی بیعت کی۔

سہ شنبہ کے دن اُن حضرت صلی اللہ علیہ وسلم کو غسل دیا گیا۔ تین چار دروں کا  
کفن پہنا کر اسی حجرے میں جس میں انتقال فرمایا تھا رکھ دے گئے۔ آپؐ کی وصیت  
کے مطابق سب لوگ اسی حجرے میں جا کر نماز جنازہ فرداً فرداً پڑھتے تھے۔ چہار شنبہ  
کی آدھی رات تک یہ سلسلہ ختم ہوا۔ اس کے بعد اسی جگہ دفن ہوئے۔

صَلَّى اللَّهُ عَلَيْهِ وَسَلَّمَ

# تصانیف مولانا حافظ محمد اسلم صاحب جیراجپوری

تاریخ الامت ابتداء سے اسلام کی مکمل مستند اور مربوط تاریخ جو نہایت تحقیق کے ساتھ  
سلیس اور صاف اردو زبان میں لکھی گئی ہے اور بوجہ اپنی خبریوں کے قومی تعلیمی نصاب میں داخل اور  
اور ملک میں مقبول ہو چکی ہے۔

حصہ اول - سیرۃ الرسولؐ	قیمت
دوم خلافت راشدہ	
سوم خلافت بنی امیہ	
چہارم خلافت عباسیہ	
پنجم کلان، عباسیہ بغداد	
ششم (دخوری) "	
ہفتم عباسیہ مصر	
ہشتم آل عثمان	
تاریخ اسلام اور قرآن	

تاریخ القرآن - قرآن مجید کے ابتدائے نزول سے آج تک کے تاریخی حالات اور مفید معلومات۔  
سیرۃ عمرو بن عاصؓ - نامور صحابی فاتح مصر و طرابلس کے حالات - اور مجاہدانہ کارنامے  
حیات حافظ - خواجہ حافظ شیرازی کی دکن سوانح عمری ان کی شاعری پر بحث اور تاریخی خائیں  
حیات جامی - فارسی کے نامور شاعر مولانا عبدالرحمن جامیؒ کے حالات اور ان کی تصانیف پر تبصرہ۔  
الوراشہ فی الاسلام - فن وراثت میں مولانا کاتب فطیر مجتہدانہ کارنامہ (زبان عربی)  
محبوب الارث - مسئلہ ہذا کی ناقابل انکار دلائل سے تردید۔

مکتبہ جامعہ دہلی نئی دہلی لاہور، لکھنؤ، بمبئی

مطبعہ علمی پریس، دہلی